
Ҳеҷ гоҳ бо чунин дилгармӣ дар навиштани посухе саргарм 
нашуда будам, чуноне ки дар як моҳи пас аз Наврӯзи соли 2011. Зеро 
ҳамин даҳ-понздаҳ соли ахир чандин китоб ва садҳо мақола дар 
муқобили андеша ва шахсияти Мирбобои Мирраҳим (Мирраҳимов) 
ба нашр расида, ки аксари онҳо қобили нақд ва посух нестанд, аммо 
дурӯғпароканӣ ва тӯҳматномаи С. Мирзорахматов аз ҷинси дигар аст. 
Дар мавриди навиштаҳои С. Мирзорахматов метавон танҳо бо 
ибораи хеле зебои Ибни Ҳуққал (Ҳавқал) ифодаи матлаб кард, ки 
барҳақ дар сурагу сирати ин қабил бузургворон мефармояд: «ишон 
пойбанд ба фазоили ахлоқӣ нестанд ва дар касби разоил бисёр 
ҳарисанд». Ба ҳар ҳол дурӯғпароканиҳои ҷаноби С. Мирзораҳматов, 
боис шуд, ки дар посухҳо бо бурҳони қотеъ парда аз чеҳраи ҳақиқии 
он кас бардошта, шахсияти яке аз коргардонони асосии фоҷиаҳои 
хунини моҳи феврали соли 1990 барои касби мақоми аввал дар 
Тоҷикистонро дақиқ нишон дода, бисёр дигар иттилоот ва далелҳо 
дар боби таърихи худшиносии миллии тоҷикон ва умуман таърихи 
навин мисол оварда шавад, ки то ба ҳол аксарият аз онҳо огоҳ набу- 
данд ва ё бархе аз тарс ва барқасд аз онҳо иҷтиноб меварзиданд... 


Мушаххасоти китоб 


Номи китоб: Ҳамтабақи Шодмон Юсупов ва Хулькар Юсупов 
ПӮКИД. Колбудшикофии як тӯҳматнома. Бо пешгуфтор, охирсухан, 
замимаҳо, шарҳи вожаҳо, тавзеҳот ва аксҳо. 248 саҳифа. 

Муаллиф: Мирбобои Мирраҳим (М. Мирраҳимов) 

Ҳуруфчин ва сафҳабанд: Муаллиф 

Ношир: Интишороти «Бухоро» 

Ҷои нашр: Душанбе Ї 

Соли нашр: сентябри 2012, 1391 хуршедӣ, 1433 ҳиҷрии қамарӣ 
Шуморагон: 500 


Сообшник Шодмона Юсупова и Хулькара Юсупова взорвался. 
Вскрьгтие тайньІ одной клеветьї 


Таваҷҷӯҳ: Чопи порае ё кулли китоб фақат бо ризоияти муаллиф 
равост. Ҳаққи чоп барои муаллиф маҳфуз аст. 


Е-таїІ: пашгаріпа1954(ФфотаіІ.сот 


ІЅВК 978-99947-910-2-6 


ЧАНД НУКТА БА ҶОИ ПЕШГУФТОР 


Шукри беҳад яздони покро, ки фурсате кофӣ ба мо 
дод ва иншои ин китоб сари вақт ба поён расид. Ҳеҷ гоҳ 
бо чунин дилгармӣ дар навиштани посухе саргарм нашуда 
будам, чуноне ки дар як моҳи пас аз Наврӯзи соли 2011. 
Бояд ба ҳарифон низ ташаккур баён намоем, ки ба маҳзи 
он ки ҳар гоҳ андар ягон ҷои тани хеш хорише пайдо 
карданд, ному навиштаҳои моро ба миён меоваранд ва 
ҳадафи тӯҳмату ифтироъ! қарор медиҳанд. 

Албатта, барои ҳарифони мӯҳтарам бояд тазаккур 
дод, ки ба забони русӣ ба ҷаноби С. Мирзорахматов посух 
навиштан душворие надорад, вале баҳсу андеша дар ин 
мавзӯъи таърихи начандон дур ё навин пеш аз ҳама кори 
дохилии миллат аст ва бояд байни тоҷикон ҳаллу фасл 
шавад ва ба доварии бародарони бузург ва миёна ниёзе 
нест (лозим ояд матни посухҳо ба забони русӣ баргардон 
ва нашр хоҳад шуд). Афзун бар ин пойи олами ҷиноятро 
бо дастаи додситонҳо даромехтан ва аз ҳамсояи миёна ва 
бародари бузург кӯмак хостан ва боз дар кишвар 
дарҳамбарҳамӣ ба роҳ андохтан (ки як бор аз сари миллат 
гузашт) кори оқилона нахоҳад буд. 

Дар посухҳо ба таври бисёр мухтасар танҳо ба 
бархе масъалаҳо ишорат кардему халос, зеро барои аҳли 
фаҳм ҳамин ишоратҳо кифоят мекунад. Худованд агар 
илҳом бахшад шояд дар ояндаи дуртар ба таври муфассал 
ин қазия ва масоил пайгирӣ хоҳад шуд. Аммо имрӯз аз ин 
бештар дар ин маврид андеша рондан хатарнок аст. Зеро 
мавқеъияти дурӯғнависон ва пуштибонони онҳо коро 
буда, мо дар танҳоӣ қарор дорем ва суханони мо ба 
иборати бузургон «ба гӯши хар азон хонданро» монад. 


ЇИфтироъ-бофтан, гап бофтан, гап сохтан; тӯҳмат кардан, бӯҳтон 
кардан, тӯҳмат задан, ба дурӯғ нисбати хиёнат ба касе додан, касеро 
беасос хоин гуфтан. 


Мақолаи «То ба кай об аз таги ях меравад?», ки 
6.01.1988 дар рӯзномаи «Комсомоли Тоҷикистон»! ба 
нашр расида буд, ҳикояти «Достони мурдашӯй ва гӯрков», 
ки байни солҳои 2001-2004 халқ шуд, номаи саргушода ба 
вазири кишвар, ки ҳафтуми сентябри соли 2011 дар 
ҳафтаномаи «Фараж» ба нашр расид, ду мақолаи дигар ва 
ниҳоят мақолаи «Худи шумо кистед, Саломиддин-ака!» 
бар ин китоб замима шуд. 


Мирбобои Мирраҳим (М. Мирраҳимов) 
ш. Душанбе, 27.04.2011 
7 Саври (Урдибиҳишт) 1390 хуршедӣ 


30.04.2011 ба Китобхонаи миллии давлатии Тоҷикистон ба номи 
Абулқосими Фирдавсӣ муроҷиат кардем, то аз мақолаи «То ба кай об 
аз таги ях меравад?» нусха бардошта, намои онро дар ин китоб ҷой 
бидиҳем. Аммо дар ҳар ду бастаи рӯзномаи «Комсомоли Тоҷикистон» 
(ки кормандони Китобхона ба толори мутолаа оварданд) шумораи 
рӯзи 6.01.1988 вуҷуд надошт. Он шумораи рӯзномаро ҳатто дар 
Китобхонаи миллӣ несту нобуд кардаанд, то дигар ҳеҷ асаре дар 
дастраси мардум қарор надошта бошад ва нишоне аз он боқӣ 
намонад. Афсӯс... Аммо як сол пас аз ин рухдод ҳафтаномаи «Нигоҳ» 
дар шумораи 51(274), рӯзи 11-уми марти соли 2012 (ниг.: саҳ. 32-34) 
матни комили мақолаи «То ба кай об аз таги ях меравад?»-ро ба нашр 
расонид. 

ҲАМТАБАҚИ ШОДМОН ЮСУПОВ ВА ХУЛЬКАР 
ЮСУПОВ ПУКИД!! 


Колбудшикофии як тӯҳматнома 


Саромади гуноҳон дурӯғ аст. 

Дурӯғ гуноҳро поягузорӣ мекунад, 

ба ҷустуҷӯ аз он мепардозад, онро собит 
ва барқарор медорад. Дурӯғ ҳамвора ба 
се ранг дармеояд: ба ранги орзӯ ва ранги 
инкор ва ранги ситезаҷӯ. 

Рӯзбеҳ (Ибни Муқаффаъ) 


Чашми ҳасуд кӯр аст ва гоҳе дубин. Ҳар чӣ каҷ 
мебинад ҳамон хел дар зеҳнаш мемонад ва солҳои сол дар 
ғаму андӯҳ ба сар мебарад, ки чаро на ӯ, балки дигаре дар 
садри коре ҳаст ва ё андешаи волое дорад. Суоли -Чаро?! 
Чаро?! Чаро на ман?!,- дар ҳама ҷо ва ҳар давру замон ӯро 
азобу азият мекунад ва то дами марг дар ғами ҳамин 
андӯҳ мемонад. Зеро: 


Хӯи бад дар табиате, ки нишаст, 
Надиҳад ҷуз ба вақти марг аз даст.? 


Бисту се сол пеш аз ин рӯзгор мақолаи «То ба кай 
об аз таги ях меравад?» дар рӯзномаи «Комсомоли Тоҷи- 
кистон» (6.01.1988) чоп шуда буд, ки фитрат ва ғояҳои он 
то ба имрӯз бархе аз ҳасудонро ором намегузорад, ки 
«чаро» ва «сад чаро, ки он нуктаҳоро ман нагуфтам...» 

Аз он ки мо то имрӯз зиндагӣ дорем барои бархе 


"Шӯкидан-таркидан, мунфаҷир шудан, ногаҳон садое даровардан; 
ҳарфи бемаънӣ ва пуч гуфтан. Одами пӯк-одами бемаънӣ, пуч, холӣ, 
дарунхолӣ. Дар бархе маворид ибораҳои «одами пӯк, одами пӯкка» 
низ истифода мешавад. 1 

?Саъдӣ, Муслиҳиддин Абдуллоҳ. Гулистон. Теҳрон: Хоразмӣ, 1368 
хуршедӣ, с. 106. 


сахт гарон аст, зеро бознависии таърих ва дурӯғҳояшон 
пойдор ва бозоргир нахоҳад шуд. Бинобар ин кӯшиши 
зиёде ба харҷ медиҳанд, то мавриди қабули хоҷагонашон 
дар Маскаву Тошканд ва Остонаву Вашингтон қарор 
бигиранд, ки дар ҳамаи ин дигаргуниҳои бист-сӣ соли 
ахири Тоҷикистон маҳз Мирбобо Мирраҳимов «гунаҳ- 
кор» аст ва дигарон уболаку ҷабрдида ва мазлум. Тӯҳмат- 
гароён бар ин боваранд, ки ҳар қадр дурӯғ ва ифтироъ 
нисбат ба андешаҳои илмӣ ва шахсияти Мирбобо Мирра- 
ҳимов бештар шавад ва деги китобу мақолаҳо ва намоиш- 
ҳои симо ва гуфторҳои садо дар ин маврид ба ҷӯш ояд, 
одамон низ таҳти таъсири он қарор гирифта, дар ниҳоят 
ба бофтаҳои ишон бовар хоҳанд кард. Аз ин рӯ ҳар 
фурсатро ғанимат дониста ва аз ҳар мавқеъияте, ки пеш 
меояд, моҳирона сӯъиистифода ба амал меоваранд. 

Дар даҳ-понздаҳ соли ахир чандин китоб ва садҳо 
мақола дар муқобили андеша ва шахсияти Мирбобо 
Мирраҳимов ба нашр расида, ки аксари онҳо қобили нақд 
ва посух нестанд, вале китобчаи нав дар шаҳри Остона- 
пойтахти Ҷумҳурии Қазоқистон, бо забони русӣ ба нашр 
расонидаи ҳазрати Саломиддин Мирзорахматов! аз ҷинси 
дигар аст, зеро дар тӯҳматгароӣ ба одамон (истисно танҳо 
мақолае аст, ки ба зиндагӣ ва фаъолияти устоди равоншод 
Отахони Латифӣ бахшида шудааст) то ба ҳол дар мактаби 
рӯзноманигории коммунистӣ? ва пас аз суқути он режим 
назир надошт ва надорад. 


-«шгАҲМУМРТРХМРРАООО 
"Мирзорахматов С. Герои-истинньее и мнимьїғе.-Астана: РК, 2011.-96 
стр. Минбаъд иқтибос аз ин китобча дар шакли «Мирзорахматов С. 
Герои...,» ва нишон додани саҳифаи он оварда шудааст. 

“Ҳеҷ бадбиние нисбат ба назарияи коммунистӣ ва пайравони он- 
мардуми коммунист надорам, баръакс коммунистони бовиҷдон ва 
соҳибхирад мавриди эҳтироми мо ҳастанд. Аммо дар мавриди онҳое, 
ки аз дастгоҳи Ҳизби коммунист ва сохтори давлатии он барои 
расидан ба мақсадҳои нопок ва шахсии хеш истифода ба амал оварда, 
нисбат ба мо душмантарошӣ доштанд ва доранд, як зарра ҳам гузашт 
нахоҳад шуд ва посухи муносиб хидматашон ироа мегардад. 


б 


| адниддин Мирзаранматов 


ӣсТава 2011. 


Рӯнамои муқоваи китобчаи С. Мирзорахматов 


Дар рӯзноманигории коммунистони собитқадам 
қабл аз он ки дар додситонӣ ё додгоҳ нисбат ба касе пар- 
вандаи тамоман соддаи шаҳрвандӣ ё ҷиноӣ боз шавад, на- 
хуст дар саҳифаи рӯзномаҳо ё дигар васоити ахбори умум 
ҳукми маҳвсозӣ ва ё марги зудҳангоми ӯ содир мешуд (ба 
вижа дар солҳои 1937-1939 ва 1993-1997) ва пасон «додго- 
ҳи боадолати коммунистӣ» ҳалномаи онро таъйид мекард. 
Пас аз содир шудани ҳукми додгоҳ сиёҳ кардани шахси 
мақтул ё маҳкумшуда дар саҳифаи рӯзнома ва дигар васо- 
ити ахбори умум кори бисёр содда ва «бо санад ва далел» 
маҳсуб мешуд. Ҳеҷ эътирозе нисбат ба навиштаи рӯзнома- 
нигори чапдасти коммунистмаоб ворид намегардид. 
Нахуст, ҳеҷ роҳ ва имкон вуҷуд надошт, ки дар муқобили 
дурӯғу тӯҳмат чизе дар рӯзнома ё дигар васоити ахбори 
умум чоп шавад (зеро ҳама имкониятҳо дар инҳисори ре- 
жими коммунистӣ ва дастгоҳи идеологии он қарор дошт) 
ва сониян, эътироз ба дурӯғпарокании коммунистӣ чӣ 

маъно ба хеш касб мекунад ва кӣ ба он ҷуръати дасту 
панҷа нарм кардан дорад?! Шиори доимии қаламбадас- 
тони коммунистмаоб чунин буд ва ҳаст: «бигузор он шахс 
аз айб ва гуноҳҳое, ки мо дар ҳаққаш навиштем, худашро 
пок созад» (нақли қавл аз Юлиан Семёнов). Ин сабк ва 
ҳунарнамоӣ дар навиштаҳои хабарнигори собиқи рӯзно- 
маи дарбори коммунист-«Коммунист Таджикистана» дар 
вилояти Қӯрғонтеппа Саломиддин Мирзораҳматов сад 
дар сад риоят шуда ва ҳатто гузашта аз он яке дигар аз 
ҳамтабақҳои кӯҳнаколо ва коммунистмаоби як бор аз 
даргоҳи Ҳизби коммунист рондашуда дар пешгуфторе ба 
он «фатвои» илмӣ ҳам додааст, ки ин рӯзноманигори на 
он қадар бофарҳанг «ойинаест, ки чеҳраи ҳақиқӣ»-ро 
инъикос менамояд. Вале гӯиё фаромӯш шуда, ки ҳам ойи- 
на ва ҳам худи муфтии нохонда мулло на танҳо каж ва 
сиёҳдил, балки аъмоли онҳо хилофи ақли солим ва беш аз 
ҳад нороҳаткунанда аст. Албатта, барои посух ба дурӯғ- 
бофиҳои ойинаи беҷону каж ва пешвои он бояд китобе на- 
вишт, вале мувофиқи мақоли маъруфи «мушт намунаи 
хирвор аст» дар поён ба мӯҳтавои пешгуфтори он «бузург- 
вор» низ чанд нуктаеро ворид хоҳем сохт, ки чеҳраи ҳақи- 
қии ҳар кас, ҳам С. Мирзорахматов ва ҳам Н. Табаров, 
дар таърих дақиқ ба тасвир дарояд. 

Дар нахустин сархати мақолаи С. Мирзораҳматов 
дар бораи Мирбобо Мирраҳимов чандин дурӯғ ҷой дорад. 

Нахуст, дурӯғнавис чунин иддаоъ кардааст, ки гӯё 
муаллифи мақолаи «То ба кай об аз таги ях меравад?» 
масъалаи «переход к национальному алфавиту»!-ро пеш 
гузошта буд. Ин таҳриф чизи наве нест ва куллан сад бор 
бештар ва хеле пештар, яъне бисту се сол пеш аз ин рӯзҳо, 
аз ҷониби «пешвоёни бузурги миллат» ба монанди М. 
Осимӣ, Р. Амонов, Р. Ғ аффоров, С. Табаров, Қ. Маҳкамов 
ва дигару дигарон ва ҳамчунин ҳамтабақи ишон-Хулькар 
Юсупов гуфта ва навишта шудааст, ки аз дараҷаи «саводи 


"Мирзорахматов С. Герои...,с.71. 

баланд, ҳамадонӣ ва дониши фарогир»-и онҳо шаҳодат 
медиҳад. Барои ҳамаи он бузургворон (ки мутаассифона 
чанд нафаре то имрӯз худораҳматӣ ё худо...ӣ шудаанд) ва 
ҳатто ҷаноби мӯҳтарам С. Мирзорахматов айнан оварда- 
ни он пешниҳоди илмӣ (ки дурӯғгӯйии онҳоро собит 
намояд) аз мақолаи «То ба кай об аз таги ях меравад?» 
лозим аст: «Хулоса, шояд вақти он расида бошад, ки ба 
масъалаи ТАЪЛИМИ (таъкид аз мост-М.М.) ҳуруфоти 
арабӣ (ин танҳо ба ном «арабӣ» аст, аммо кайҳо тоҷикӣ 
шудааст) дар мактабҳои миёнаю олӣ баргардем»!. Дар ин 
пешниҳод ба таври эҳтимол-«шояд» (на «бояд» ва «ҳат- 
мӣ») роҷеъ ба «таълими ҳуруфоти арабӣ», яъне масъалаи 
омӯзиши алифбои ниёкон ҳамчун як фанни омӯзишӣ, су- 
хан рафтааст, на гузаштан ва на баргаштан ба он. Ҳар ка- 
се, ки каму беш забони тоҷикиро балад аст, хуб медонад, 
ки вожа ё худ истилоҳи «таълим»? чӣ маънӣ дорад. Дар 
мақола истилоҳи «таълим» танҳо ба маънии «омӯзиш» ва 
«омӯхтан» ба кор рафтааст ва ҳеҷ маънии дигаре дар бар 
надорад. Ибораи «таълими ҳуруфоти арабӣ»-ро танҳо он- 
ҳое, ки дубинанд, ифтироъ ва тӯҳматро кеши хеш гузида- 
анд ва мақсади нопок доранд, ба таври худсарона «бар- 
гаштан ба ҳуруфоти арабӣ ё алифбои миллӣ» («переход к 
арабскому или национальному алфавиту» ) тафсир карда, аз 
шахси мо душмани дигар алифбо месозанд. Бисту се сол 
пеш аз ин рӯзгор М. Осимӣ, Х. Юсупов, А. Маниёзов, Фй 
ТабаровзЗ, Р. Амонов, Р. Ғаффоров!, Қ. Маҳкамов ва садҳо 


"Ниг.: Комсомоли Тоҷикистон, б январи соли 1988, саҳ. 2. 
2Таълим-илм ё ҳунареро ба касе ёд додан, касеро чизе омӯхтан; 
омӯзиш; ба касе чизеро омӯхтан; ёд додан; омӯхтан. 

ЗХУстоди маҳалгароӣ ва таҳрифу ифтироъ, алломаи даҳр, мӯҳтарам « 
Табаров 18 феврали соли 1988 дар ҳафтаномаи «Адабиёт ва санъат» 
бо унвони «Алифбо гунаҳкор аст?» (ин мақолаи сархӯр ва пур аз 
тавҳин мувофиқи мақсади нопоки сардабири ҳафтаномаи зикршуда- 
Аскари Ҳаким рӯзи чаҳоруми феврали соли 1988 чоп мешуд, вале ба 
сабаби марги Муаззамаи Аҳмад ба 18.02.1988 интиқол ёфт) дар ин 
замина чунин дурри маънӣ суфтааст: «Баъзе рафиқон бо мақсади он ки 

нафари дигар маҳз ҳамин мазмунро ба ҳамагон тафсиру 
талқин мекарданд (зеро аз дидгоҳи ононе, ки зикрашон 
дар боло рафт, чунин тафсир ва таҳриф барои ҳамагон 
коро ва таъсиргузор буд ва манкуртҳо бештар ба пешво- 


ёни коммунистӣ эътимод мекарданд ва саркӯбии Мирбо- 
бо Мирраҳимов чӣ дар Тоҷикистон ва чӣ дар тамомии 
Иттиҳоди Шӯравӣ аз ин тариқ осонтар ба даст меомад) ва 
ҳоло пас аз гузашти беш аз ду даҳсола С. Мирзорахматов 


«ба масъалаи таълими ҳуруфоти арабӣ ... дар мактабҳои миёнаю олӣ 
баргардем», бартарии алифбои Ҳҳиҷоӣ-овозии арабиро бар алифбои 
овозии лотинӣ ва русӣ муболигаомез ба қалам медиҳанд.. Дар ин ҳолат 
гоҳо андешаи субъективии онҳо бар ҳақиқат ғолиб омаданӣ мешавад. 
Масалан, чунин фикри хато ва носанҷида нисбат ба халқҳои гурҷӣ, 
литвонӣ, латиш ва эстон натиҷаи ҳамин гуна андешаи хатост, ки 
рафиқ Мирраҳимов манзури хонандагон гардондааст». Чунин таҳриф 
танҳо дар каллаи нимчаламулло С. Табаров ғулғулаандоз шуда 
метавонад. Ҳол он ки дар мақолаи мо на аз муқобилгузории 
алифбоҳо ва на аз бартарии алифбои арабӣ бар алифбои овозии русӣ 
ё лотин ҳарфе набуд. Танҳо ба таври эҳтимол ва шояд як пешниҳод 
ироа шуд: омӯзиши (таълими) алифбои арабиасоси тоҷикӣ дар 
мактабҳои миёна ва олӣ ба роҳ монда шавад, то мардум аз саводу 
дониш баҳраманд гарданд. Дигар он ки агар дар мақола оид ба 
омӯзиши алифбои ниёгон нуктае пешниҳод шудааст, чаро пушти С. 
Табаров сӯхтааст ва тӯҳмат ба мо мезанад?! 

!Р. Амонов ва Р. Ғаффоров дақиқан ҳамон таҳриферо, ки С. Табаров 
ба таври табартақсим, тамоман бемаънӣ ва сафеҳона шурӯъ карда 
буд, чунин идома додаанд: «Андешаи М. Мирраҳимов дар ин хусус 
(манзури ишон «хату алифбо»-М. М.) чандон равшан нест. Вай аниқ 
нагуфтааст, ки аз хати арабӣ даст кашидани мо кори дуруст буд ё не. 
Бинобар ин мақолаи ӯ дар байни хонандагон аз ин хусус шубҳа ба вуҷуд 
овард. М. Мирраҳимов чунин далелҳо меорад, ки агар мақсад аз табдили 
алифбо осон кардани пешрафти илму маданият бошад, мардуми 
Наздибалтика ва баъзе халқҳои Кавказ бе ин кор, яъне бе тағъири 
алифбо ҳам, ба зинаҳои баланди илму маданият расиданд. Ба ҳамин 
тариқ, мувофиқи пиндошти рафиқ М. Мирраҳимов, халқи тоҷик ҳам 
метавонист, чун халқҳои мазкур бидуни табдили алифбо пеш равад, ба 
комёбиҳои имрӯзаи адабиёт ва фарҳанг ноил гардад. М. Мирраҳимов аз 
рўи ин ақида дубора ҷорӣ кардани таълими алифбои арабиро дар 
мактабҳои миёна ва олӣ мувофиқи матлаб дониста мегӯяд: «Шояд 
вақти он расида бошад, ки ба таълими...» 

дурӯғ ва дасисаи онҳоро такрор кардааст ва он ҳам бисёр 
ноҷавонмардона!. Аслан ба шумо ин пешниҳоди банда чӣ 
зарар расондааст, ки имрӯз бояд ҷуброни хисорат шавад, 
мӯҳтарам С. Мирзорахматов?! Чаро соли 1988, замоне ки 
мақолаи «То ба кай об аз таги ях меравад?» нашр шуд, 
садоятонро баланд накардед? Агар ин дурӯғатонро он сол 
менавиштед ва чоп мекардед, шояд ҳол.дар Қазоқистон 
зиндагӣ намекардед. Онҳое, ки ин корро сари вақт ё каме 
дертар дар аз солҳои 1989-1994 ва ҳатто 2001 анҷом дода- 
анд, имрӯз дар Ҷумҳурӣ ва дигар кишварҳо чӣ мақому 
мансабе ва чӣ ҷоҳу манзалате доранд, ки шумо онҳоро дар 
хоби шабатон ҳам орзӯ карда наметавонед ва намебинед! 
Ин машварати муфтро дар хотиратон занҷирбанд кунед: 
минбаъд дурӯғ ва тӯҳматро сари вақт нависед ва ба чоп 
расонед ва аз пода дер намонед. Зеро Саъдии бузургвор 
фармудааст: 


Агарчи пеши хирадманд хамӯшӣ адаб аст 
Ба вақти маслиҳат он беҳ ки дар сухан кӯшӣ 
Ду чиз тайраи? ақл аст: дам фурӯ бастан 

Ба вақти гуфтану гуфтан ба вақти хомӯшӣ 


Нуктаи ҷолиб дар тамоми навиштаҳои «бузургони 
миллат» ин аст, ки ҳамаи тӯҳматгароён дар саркӯбии 
муаллифи мақолаи «То ба кай об аз таги ях меравад?» 
таҳрифи хешро айнан бо ин сабк шурӯъ кардаанд: 


"Ин ҷо маълум мешавад, ки хосу ом ба дурӯғ зуд хӯ гирифта, бештар 
ба он эътимод мекунанд, то ба ҳақиқати ҳол. Он нукта, ки М. Осимӣ, 
Х. Юсупов, Р. Амонов, Р. Ғаффоров, Х. Юсупов, С. Табаров ва дига- 
рон дидгоҳи илмии моро дар мавриди таълими расмулхати форсии 
(арабиасоси) ниёгон дидаву дониста вожаи «таълим»-ро барқасд таҳ- 
риф ва онро бардурӯғ «баргаштан ба алифбои арабӣ (миллӣ)» тафсир 
карданд, иғво ба роҳ андохтанд ва ба самар нишонданд, то меваи 
талхе ба бор овард, ки ҳатто имрӯз ҷаноби С. Мирзорахматов дурӯғи 
онҳоро ҳақиқати кулл пиндоштааст. Ғалат кардед, рафиқ С. Мирзо- 
рахматов! Ї 

2? Тайра-сабукӣ, сабукфикрӣ. 

1.А. Саъдуллоев ва И Усмонов: «Дар шумораи 6 
январи соли ҷории газетаи «Комсомолии Тоҷикистон» ба 
чунин навиштаҳо дучор омадем...»! 

2.«Дар шумораи б январи соли ҷорӣ дар рӯзномаи 
«Комсомолии Тоҷикистон» мақолаи номзади илми 
фалсафа Мирбобо Мирраҳимов бо номи «То ба кай об аз 
таги ях меравад?» чоп шуда буд...»2 

3.Р. Амонов ва Р. Ғаффоров: «Дар рӯзномаи «Ком- 
сомоли Тоҷикистон» б январи соли ҷорӣ зери сарлавҳаи 
«То ба кай об аз тагӣ ях меравад?»-Андешаҳо аз боби 
тарбияи интернационалӣ ва атеистӣ»-мақолаи номзади 
илми фалсафа М. Мирраҳимов чоп шуд»3. 


М 


Д ГАЕЛИУДО Ља 
ХОБА ҳиклонтираринилинирананан акатирдванстнааисаарианкадарзетирахантатава,! Окистони советї 
РАРБОРОРСРИР? ЕДАРРУАРРУЕГ РЕД 


еш ФРРФАРРЕЕЕ? 032 аРОд УХ Баҳе на видеша М 


гу. ав хўдорриҳари рох рк», ; 


3 ; Ўшлд Лутӣ ҳак қафуди 

лабо коядунро о Шуррӣо Хо, 3 

афзори яйнула, Микс с 
бузи диро Ар дама Шарх ба ЇТ 

БД 

уохавоариошӣо Кадр ХОКо МР 
др зӯр ия худии умўнй Ба 

«У кардк? куда ха Камдк хо?” 

КУ ТФМОУТР ОИ 

«дока ё ёз афтад? 


Х9 б: ҷамии эхўтуфов ардад. 

чёбавав элаббр о «Фдё ГРРРОРЛЕРТИ афи Бум БАВӢ оро 

В кази «Камтамозӣ ки «хњфи къ дарфи Хам” 3 

Ёома а уУсузсомуочфмгу моњӣ бузургеро дорост. Мз, ФАбаҳр худра мӯл, ао хубдаи эхлрро, ки эъ чаи 
Киҳо вуктасул, хӣ рари чедиудАни- ту 8 а) 

хаду дасимикде афза »-д ҳи у амро тарифнод, ХУ яр ХОаРЛОХӢ Фу хисорй ух, 


СЪОФТКЛУООГТЧТОУ УФА 5 
ОРУ" яз шад, Ик Узрруи р. МО метстХ, маро, ўи куло элак» МУ 
ке ҳи ку зарудеї дар КЧш^ о ?рЉоХе Хи о ЊАМ Фс уадлл, зард, нару ва хукум 
и дзизади илмк фалсафа о яърќ худ хур гуйд ротоҳот 0 Марви БИ Фа АЙрМАЯТи о узр бо хд Ардомсуй тартуиз 
Ё шуд Сар» Ри дар бадии ХФАЁ уҳўаои ндаъӯҳор хур? раф» 
и Макада, як Ар Эмин фоќи Охйк, Хари телегуаф, озо буз, Сарсухани о ўятооаи о маҳуняҳ». 


79044, ХАЊОАҲОЕ нфдро саи кодтаљо ва хер урд Рио мазу, ки ТА урзохи «Аъ х ҷӣ ҳамҳиро хам хоќкр 
Ура. майи адир ЭХњсмали. - або ҳмгед. Тарибашох:. ак Ҳм ммо сат, муфои сардаи Зад аа ТА 
ГОЊО амл ш 


Рӯнамои мақолаи Р. Амонов ва Р. Ғаффоров дар рӯзномаи 
«Тоҷикистони советӣ» 


Дурӯғи дуввуми ҷаноби С. Мирзораҳматов ин аст, 
ки гӯё «Акбар Турсунов, Сафар Абдулло в те годьї опубли- 
ковали на эти темьї в цҷентральньгх литературньх и фило- 


"Ниг.: Тоҷикистони советӣ, чоршанбе 27.01.1988, Ко22(17.421), саҳ. 4. 
2“Ниг.: Адабиёт ва санъат, 18.02.1988, Хе7(532), саҳ. 4. 
ЗНиг.: Тоҷикистони советӣ, 4.03.1988, Х53(17.452), саҳ. 3. 

софских журналах научнье статъьи»". Бо вуҷуди эҳтироми 
зиёде, ки нисбат ба А. Турсунов, С. Абдулло ва дигарон 
дар ин дунё роиҷ ва мӯд аст, даъвогар ҳеҷ далел намеова- 
рад, ки ишон дар куҷо ва дар кадом маҷаллот ва ё рӯзно- 
маҳо ва дар кадом мақола ва навиштаҷот ва дар кадомин 
сол ва дар чӣ робита дар мавриди омӯзиши алифбои ниё- 
гон (расмулхати форсӣ) ва дигар масоиле, ки дар мақолаи 
«То ба кай об аз таги ях меравад?» сухан рафтааст, ба тав- 
ри кушоду рӯшан пешниҳоде ироа додаанд ва он пешни- 
ҳод аз чӣ ҷинсе ё инсе иборат буд. Ин ҷо дурӯғгӯй аз ду ус- 
луби бисёр санҷидашудаи ҷаҳонбинии (тасаввурот, идео- 
логия) низоми коммунистӣ истифода ба амал овардааст: 

1Муқобил гузоштани андеша ва корномаи М. 
Мирраҳимов бо А. Турсунов ва С. Абдулло; 

2. Дурӯғи бузург далел намехоҳад, ҳамон ки паҳн 
шуд, кифоят мекунад. Чунин дурӯғпароканӣ хонандаро 
роҳгум мезанад ва ӯ ҳатто барои шубҳа ва ё андеша кар- 
дан фурсат намеёбад ва маҷбур аст ба он дурӯғ бовар 
кунад. 

Шояд худи дурӯғгӯй камбудии даъвояшро дарк 
карда, ки дар ҷумлаи дигар чунин узр пеш меоварад: «Но 
эти материалї читали в республике лишь единиць, 
поскольку широкой публике эти издания бьіли недоступньи»”. 
Ба эҳтимоли зиёд дар сафи он нафароне, ки яккаву ягона 
ба он маводи нашрии комилан сиррӣ дастрасӣ дошт, ҳа- 
мин мӯҳтарам С. Мирзорахматов қарор гирифта буд, ки 
ҳол аз овардани мисол аз он нашрияҳои махфӣ худдорӣ 
варзидааст (бахилии тоҷикона аз даст наравад ва ё сирри 
давлатӣ фош нашавад!). Ба ҳар ҳол лутфи карам мебуд, 
агар шаммае аз мақолоти илмии он сарварони гиромӣ ба 
таваҷҷӯҳи хонандагон бо мисоли рӯшан пешниҳод мешуд 
ва даъвои ин рӯзноманигори тӯҳматгар бо далел собит 
мегардид, ки чизе ҳаст ва андак хираде ҳам дар сар дорад. 


"Мирзорахматов С. Герои..., с. 71. 
2Мирзорахматов С. Герои..., с. 71. 

Дурӯғи севвуми С. Мирзорахматов идомаи ҷумлаи 
болост, ки чунин фармудааст: «Тем более не могли знать 
об этих публикациях далекие от культур»ь, национального 
самосознания руководители республики». Ин ҷо низ С. 
Мирзорахматов бо дурӯғи бефурӯғаш хонандаро ба дом 
меандозад, то роҳ ба бофтаҳои дигар ва бузургтарро боз 
намояд. Дар даврони султаи коммунистӣ ҳар нуктае, ки 
дар мавриди бедории миллӣ, худшиносӣ ва ҳатто латифаи 
тамоман беозор нисбат ба масъалае (барои мисол, камбу- 
ди об ё кайфияти пойини маҳсулоти корхонаи нон ё ҳасиб, 
яъне колбос) гуфта мешуд (навиштан он тараф истад!) ба 
таври катбӣ ва фаврӣ мӯҳтавои он ба шакли гузориши 
фишурда рӯйи мизи кории раҳбарони Ҷумҳурии Тоҷикис- 
тон ва ҳатто Маскав қарор мегирифт. Ба ҳар ҳол боз 
рӯзноманигороне чун С. Мирзорахматов ва «Аскари За- 
мон»? кам набуданд, ки камтарин озодихоҳӣ ва ошкор- 
баёниро дар рӯзномаҳои дарбории коммунистӣ ба боди 
интиқод мегирифтанд (масалан Х. Юсупов) ва садҳо 
қаламбадасти хабарчину хабаркаши хуфиянавис (масалан, 
М...назаров) низ дар камин ҳозиру нозир буданд. Дигар 
он ки раҳбарони Ҷумҳурӣ он қадр нобихрад набуданд, ки 
С. Мирзорахматов онҳоро чунин ба қалам додаст. Нобих- 
радии онҳо дар он зоҳир мешуд, ки монанди С. Мирзо- 
рахматов, «Аскари Замон» ё «Аскари Тақал», М...назаров 
ва Х. Юсупов рӯзноманигорони дарбор доштанд ва ба 
навиштаҳои онҳо бовар мекарданд ва замоне ки М. Мир- 
раҳимов матлабро рӯшан ва ошкоро пешниҳод кард, дар 
доми дурӯғи каҷқаламҳои рӯзномахарош ба сар мебур- 
данд, воқеъиятро дидан намехостанд, ҷуръат надоштанд, 


"Мирзорахматов С. Герои...,с. 71. 

?кАскари Замон»-имзои мустаъори кадом як нозим ва ё носири 
хабарчине буд, ки соли 1990-1991 дар рӯзномаҳои дарбори 
коммунистӣ зуҳур кард. Теша Раҷаб ба номи мустаъори «Аскари 
Замон» боз як номи дигар афзудааст: «Аскари Тақал». Муфассал 
нигаред: Теша Раҷаб. Ҳафт хӯшаи сабз, Душанбе, 2008, с. 132-133. 


14 


то камбудии худро ислоҳ созанд ва дар роҳи мустақим 
(рост) қарор бигиранд. 

Барои он ки дурӯғпароканиҳои С. Мирзорахматов 
дар ин маврид фошофош нишон дода шавад аз китоби 
муаллифи ин сатрҳо-«Падидаҳои худшиносӣ» (ин китоб 
то ба ҳол ду бор нашр шуда) навиштаҳои рӯзи 27.01.1988- 
ро айнан меоварем: 

«27-уми январи соли 1988 дар рӯзномаи “Комсомоли 
Тоҷикистон” зери унвони “Гӯшаи муҳаррир” хабари муҳиме 
нашр шудааст. Дар он аз мулоқоти Абдурраҳмон Додобоев 
мағзи суханрониашро дар бораи аҳамияти омӯзиши алифбои 
ниёгон чоп кардаанд. 

Дар Тоҷикистон ба муқобили мақолаи «То ба кай об 
аз таги ях меравад?» ва раванди бедории миллӣ фитнаи 
бузург шурӯъ шуд ва он бо пештозии И. Усмонов ва А. 
Саъдуллоев-устодони донишкадаи рӯзноманигории Дониш- 
гоҳи давлатии Тоҷикистон ба номи В. И. Ленин бо мақолаи 
«Сухани нобарҷой зишт бошад» дар шумораи имрӯзаи 
рӯзномаи «Тоҷикистони советӣ» қадам ба арсаи вуҷуд 
гузошт, ки думаш хеле дароз аст. Ин мақола аз ҷиҳати 
вазн ва фурсати чоп пурмӯҳтавотар аз хиёнати хуҷанди- 
ҳое аст, ки Темурмаликро дастгир ва ба чингизиҳо таслим 
карданд ва сулолаи Оли Хуҷанд, ки дарвозаҳои шаҳри 
Исфаҳонро барои сипоҳи муғул боз карданд, мебошад. Ҳеҷ 
фарди боандешаи миллат дар ин рӯзҳои сарнавиштсоз ба 
ҷунин хиёнат даст намезанад, вале тоҷикнамоҳо бояд 
ҳамин хел рафтор дошта бошанд ва бо супориши хоҷагона- 
шон фаъолият намоянд. Бо ин амал И. Усмонов сари вақт 
пешгирӣ аз чопи мақолаи мо карда натавонистанашро 
ҷуброн кард (ва ҳатто бештар аз ҷуброн). Аҳсант, бар 
шумо Иброҳимҷон Кенҷаевич Усмонов! 

Мақолаи А. Саъдуллоев ва И. Усмонов бо ин сархат 
оғоз мешавад, ки ҳадафи асосии фитнабарангезонро рӯшан 
месозад: «Дар шумораи б январи соли ҷории газетаи «Ком- 
сомоли Тоҷикистон» ба чунин навиштаҳо дучор омадем: 
«Дар минбари муқаддас агар ҳар кас ҳар чизе, ки ба даҳа- 

наш ояд, гуфтан гирад, оқибат чӣ мешуда бошад?» Ин гапи 
хуб ба ёди мо шумораи аввали имсоли худи газетаи «Комсо- 
моли Тоҷикистон», бахусус, саҳифаи сеюми онро ба ёд 
овард, ки вақфи рӯзгори иддае аз кормандони он гардида- 
аст»". 

Муқарризони муғриз, беистеъдод, орӣ аз одоби 
рӯзноманигорӣ ва дастгоҳи гапбофии донишкадаи рӯзнома- 
нигории Донишгоҳи давлатии Тоҷикистон ба номи В. И. 
Ленин И. Усмонов ва А. Саъдуллоев бештар Додоҷони 
.Атовуллоҳро мавриди танқид қарор дода, мехостанд, ки бо 
ин роҳ ӯро ҳамчун сабабгори нашри мақолаи мо дар 
«Комсомоли Тоҷикистон» саркӯб ва маҳкум созанд. Вале 
навиштаҳояшон бисёр нотавон, сустбунёд ва бемаънӣ буд. 
Танҳо фитна дар он мавқеи асосӣ дошт. 


!Ниг.: Тоҷикистони советӣ, 27.01.1988, Ҳе22(17.421). Бисту ду сол аз ин 
таърих сипарӣ мешавад ва И. Усмонов даъвои «вақфи рӯзгори иддае 
аз кормандони» рӯзнома шудани «саҳифаи сеюми» «Комсомоли 
Тоҷикистон»-ро ба дасти фаромӯшӣ супурда, дар як китоб се бор 
ному номи хонаводагиашро ба ҳайси «муҳаррири масъул ва 
мушовир» ва ду бор аксашро чоп мекунад ва бешармона онро вақфи 
хеш ва ҳаммаслаконаш месозад. Агар он китоби шахсӣ ё ёдбуди 
профессор И. Усмонов буд, эроде надошт. Вале китоб дар бораи 
«Қаҳрамонии прокурори генералӣ» аст, на маҷмӯаи паёми бозаргонӣ 
(яъне реклама) ва парастиши И. Усмонов, Н. Азимов ва М. Хайрул- 
лоев? Ниг.: Қаҳрамонии прокурори генералӣ. Душанбе: Ирфон, 2010, 
саҳ. 1, 131-132 ва пушти ҷилди китоб. 

Имрӯзҳо Иброҳимҷон Кенҷаевич Усмонов ҳомии миллат аст ва 
барои дифоъ аз ҳуқуқи тоҷикони Бухоро чунин менависад: «Таърих 
мо ва Бухороро то рафт аз ҳам дур меандозад. Мо ба ин аксаран 
бетафовутона, гоҳе ҷигарпурхун, вале лаб хамӯш ва гоҳе ҳам дар таги 
дил хурсанд нигоҳ мекунем. Ҳол он ки тоҷик ва Бухоро ҳаммаъност. 
Ҳол он ки таърихи Бухоро таърихи мост ва таърихи мо-тоҷикон 
таърихи Бухорост» (Чӣ ҳикмати хубе, вале чаро барои фитна дар 
таърихи 27.01.1988 ба матолиби рӯзномаи «Комсомоли Тоҷикистон» 
дарафтодед ва ҳадаф чӣ буд, мӯҳтарам И. К. Усмонов! Тоҷикписарону 
духтарони Сурхондарё, Кеш, Шаҳрисабз, Тошканд, Бухоро ва 
Самарқанд ва дигар минтақаҳои тоҷикнишини Ӯзбакистон моҳҳои 
январ ва марти соли 1988 аз рӯи мақолаи «То ба кай об аз таги ях 
меравад?» дар дарсҳо нақлҳои хаттӣ ва иншо навиштанд /ин нуктаро 


16 


Дирӯз дар шаҳри Сумгаити Ҷумҳурии Озарбойҷон 
қатли оми арманиҳо рух дод ва ба дунболи он муборизаи 
озодихоҳонаи мардуми армании Кӯҳистони Қаробоғ ба 
вуқӯъ пайваст. 

Афсари КГБ Абдулазиз Муродов, ки масъулу 
маъмури (куратор) Академии илмҳои Ҷумҳурии Тоҷикис- 
тон аз ҷониби он созмон аст, маро барои бозпурсӣ ба хонаи 
махфии хуфия воқеъ дар кӯчаи ба номи А. Чехов бурд. Ин 
истинтоқ беш аз се соат тӯл кашид... 

Ба таври ошкоро аз ман хостанд, ки аз муаллифии 
мақолаи «То ба кай об аз таги ях меравад?» даст бикашам 
ва тавбанома нависам, ки «дигар ин хел гуноҳ намекунам». 
Аммо ман ваъда додам, ки ҳатман «паймудани роҳи худши- 
носиро идома хоҳам дод ва дар оянда осоре беҳтар аз 
мақолаи «То ба кай аз таги ях меравад?» хоҳам навишт». 
Намояндаи КГБ-и Иттиҳоди Шӯравӣ, ки миллияташ гурҷӣ 
буд ва унвони сарҳангӣ (яъне «полковник») дошт, хеле кӯ- 
шиш ба харҷ дод, то маро ба миллатчигӣ айбдор созад. Сар- 
ҳанг ҳангоми бозпурсӣ бо таҳдид таъкид бар ин нукта 
дошт, ки аз муаллифии мақолаи «То ба кай об таги ях 
меравад?» даст бикашам ва нашри онро ба Акбар Турсунов 
ва ё Давлат Худоназаров нисбат бидиҳам. Ман ин хабосат 
ва дархости он сарҳангро бо далоили зер рад кардам ва 
чунин посух додам: 

-Асли ин мақола нахуст ба забони русӣ ҳанӯз солҳои 
1981-1982 навишта шуда буд ва ба хотири он ки он солҳо 
хафақон буд, мо аз нашраш худдорӣ варзидем. Акбар 


ба таври бисёр рӯшан намояндаи КМ ҲКИШ рафиқ Ткаченко дар 
ҷаласаи фаъолони шаҳри Ленинобод-Хуҷанд, ки барои маҳкум 
кардани муаллифи ин сатрҳо ҷамъ омада буданд, изҳор дошт/ ва 
мардум барои ҳаққу ҳуқуқи хеш кӯшиш карданд, вале бо кӯшишҳои 
хиёнатбори шумо, Х. Юсупов, М. Осимӣ, Р. Амонов, Р. Ғаффоров, С. 
Табаров, Ғ, Ашӯров ва дигарон ҳама саркӯб шуданд). И. Усмонов. 
Ёди Бухоро мекунам.-«Нигоҳ», Хо51(274), 11-уми марти соли 2012, 
саҳ.59. Мақолаи И. Усмонов бори нахуст моҳи ноябри соли 2007 дар 
ҳафтаномаи «Нигоҳ» чоп шудаст. 

Турсунов ва Давлат Худоназаров наметавонанд ва ҷуръати 
ин хел мақола навиштанро надоранд... 

Маълум шуд, ки маҳз қамин сарҳанг соли 1958 Звиад 
Гамсахурдиаро дар додгоҳ ба миллатчигӣ маҳкум карда 
будааст (ӯ аз натиҷаи ин кораш ифтихор мекард). Ӯ дар 
ниҳоят ба воқеъаҳои шаҳри Сумгаит ва Вилояти Худ- 
мухтори Кӯҳистони Қаробоғи Ҷумҳурии Озарбойҷон низ 
ман ва мақолаамро сабабгору гунаҳкор донист (зеро баро- 
дарони арманӣ мақолаи «То ба кай об аз таги ях меравад?»- 
ро ба забони арманӣ баргардон ва ба теъдоди беш аз чиҳил 
ҳазор нусха чоп ва дар Қарабоғги Кӯҳистон, Арманистон ва 
Озарбойҷон паҳн намудаанд) ва таҳдид кард, ки «туро ҳеҷ 
гоҳ ором нахоҳем гузошт...» Тафсилоти ин бозрасӣ як 
китоби ҷудогона мешавад, ки шояд дар ояндаҳои дур иншо 


Китоби «Падидаҳои худшиносӣ»-рӯзшумори 
таърих аз 4.05.1987 то 30.04.1989 


Имрӯз пас аз бисту се сол аз он таърих ҷаноби С. 
Мирзорахматов бо наҳви андаке дигар суханони ҳамон 
сарҳанги КГБ-и Иттиҳоди Шӯравии собиқро дар сархати 
нахустини шоҳасари безаволаш такрор кардааст («Акбар 
Турсунов, Сафар Абдулло в те годьі опубликовали на эти 
тем» в центральньх литературньх и философских жур- 
налах научнье статьи»), ки ҷои ҳеҷ тааҷҷубе нест, зеро 


18 


«таги коса нимкосае ҳаст» (дар поён ба ин мавзӯъ 
бозмегардем). 

Агар ман дар баҳсҳо, дору даъвои муллонуқотиҳои 
Фарҳангистони улуми Тоҷикистон ва мансабдорони даст- 
нишондаи идораҳои зирабти маъмурӣ ва қудратӣ, таҳдиду 
таҳқирҳо, хулоса ҳар он чӣ, ки пас аз нашри мақолаи «То 
ба кай об аз таги ях меравад?» нисбат ба мо рух дод, 
шикаст мехӯрдам ва аз мубориза даст кашида, пешниҳоди 
сарҳанги КГБ-и Иттиҳоди Шӯравиро мепазируфтам, 
ҳамаи рӯшанфикрону худшиносон, тарафдорони хешро 
сархам ва дар кулл мардуми тоҷикро тамоман ноумед 
мекардам. Масъулияти бузурге ба дӯши банда афтода буд, 
на шӯҳрате, ки то имрӯз ҳасудонро ором намегузорад. Он 
чӣ имрӯз С. Мирзорахматов бо нашри сафсатта ва тӯҳмат- 
нома ва устодаш Нур Табарович Табаров бо пешгуфтори 
бемасъулиятона ва орӣ аз дарки таърих анҷом додаанд, 
дар муқоиса бо дасисаҳои гузашта, танҳо ғуруби фитна 
аст ва арзиши кӯшишҳои ишон ба хокбӯсии қадамҳои 
нопоки қаҳрамонони мақолаи Додоҷони  Атовулло- 
«Уштура гуфтам ғамза кун...»! намерасад. 

Дар ҳамин сархати нахустини мақолаи С. Мирзо- 
рахматов боз як иштибоҳи ҷузъӣ ҷой дорад: замоне, ки 
мақолаи «То ба кай об аз таги ях меравад?» дар рӯзнома 
чоп шуд, онро «Комсомоли Тоҷикистон» меномиданд, на 
«Ҷавонони Тоҷикистон». Номи рӯзнома ба «Ҷавонони 
Тоҷикистон» пас аз як соли нашри мақолаи мо тағйир 
дода шуд. Ин нуктаи ҷузъиро танҳо барои он мисол овар- 
дем, то рӯшан шавад, ки С. Мирзорахматов ба ҳар матла- 
бе, ки дар танқиди нуқтаи назари дигарон даҳон мезанад, 
сатр ба сатр фаротар аз дурӯғпароканӣ мепардозад. 

Ниҳоят, дар боби мақолаи «То ба кай об аз таги ях 
меравад?» боз як ишораи муҳимро таъкид кардан аз 
манфиат холӣ нест: ман пас аз бар маснади давлатӣ 


!Ниг.: Додоҷони Атовулло. Уштура гуфтам ғамза кун...-Комсомоли 
Тоҷикистон, 31.01.1988. 

нишондани Ҷашни Наврӯз! як боби тозае аз сархати 
худшиносии хешро бо ин мақола оғоз кардам, ҳамаи чиз 
ва ҳамаи нукот дар мавриди худшиносӣ ва эҳёи фарҳанги 
миллиро гуфта натавонистам ва лозим ҳам набуд. Ин 
садои нағмаи худшиносии мо ба гӯшу ҳуш ва дилу хиради 
одамони бедор расид ва онро ба ҷону дил пазируфтанд ва 
озодагону озодмардон (занҳои озода низ дар ҳамин 
қаторанд) аз андешаҳои нек пайравӣ карданд. Онҳое, ки 
сиришти пок доштанд, бедор шуданд, ба нигоҳи дигар ба 
хеш нигаристанд, нукоти муҳими худшиносиро ба ёд 
супурданд, ҳифз карданд ва онҳое, ки табиати ғуломона 
доштанд, дар рӯзномаҳои дарбориашон бар зидди мо шӯ- 
риданд, даъвову дасиса ба роҳ андохтанд, эзору шалвора- 
шонро кашида, то ба даргоҳи КМ ҲКТ ва КМ КПСС ва 
ҳатто Тошканду Мюнхену Вашингтон давиданд, ки Мир- 
бобо Мирраҳимов ин суханҳоро дар мақолааш навишт ва 
мардум бедор мешаванд, бояд коре кард ва сари ин роҳи 
худшиносиро гирифт, вагарна идора карданашон душвор 
хоҳад шуд. Ҳеҷ чизе барояшон оид нашуд, танҳо дурӯғу 
дасисаҳояшон то имрӯз идома дорад. Нафаҳмиданд, ки: 


Зиндагӣ саҳнаи кимёи ҳунармандии мост, 

Ҳар касе нағмаи худ хонаду аз саҳна равад. 
Саҳна пайваста ба ҷост- 

Хуррам он нағма, ки мардум бисупоранд ба ёд! 


"Муроҷиат шавад ба мақолаҳои: Мирраҳимов М. Ҷашни Наврӯз дар 
тарзи ҳаёти советӣ.-Маориф ва маданият, 25.03.1980; Навруз- 
праздник весньї.-Турист, 1981, Хе4, с. 16-17; Весенний праздник.-Наука 
и религия, 1981, ЮФ5, с. 64-65; Навруз: сегодняшний день древнего 
праздника.-Наука и религия, 1983, ЖЮо5, с. 17-19 ва китобҳои М. 
Мирраҳимов: Праздник Навруз. Душанбе: Ирфон, 1985, 2-е изд. 1998; 
Ҷашни Наврӯз ва ҷаҳоншиносӣ. Душанбе: Ирфон, 1992 ва дигар 
пажӯҳишҳои муаллиф дар рӯзнома, маҷалла ва маҷмӯъаҳои илмии 
Иттиҳоди Шӯравӣ, Афғонистон ва Эрон (ва истиноди олимон бар 
пажӯҳишҳои муаллиф. Барои мисол ниг: Л. А. Тульцева. 
Современнье праздники и обрядьї: народов СССР. Москва: Наука, 
1985, с. 107-110). 

Рӯнамои нашри нахустини китобчаи М. Мирраҳимов 
«Праздник Навруз» ба забони русӣ дар соли 1985 


Аз ҳар сатри мақолаи С. Мирзорахматов бӯйи 
ғараз ва ҳасодат меояд. Он чӣ М. Мирраҳимов дар бисёр 
маворид сухани аввалро гуфтааст, ӯро ором намегузорад 
ва барои он ки танқидаш коро шавад ба муқобилгузорӣ 
бо дигарон-Лоиқ, Гулрухсор, Бозор Собир, Акбар Тур-. 
сунов! мепардозад, ҳатто андозаи ҳуруфро дар миёни 
матни мақолааш тағйир медиҳад, то хонанда ба ҳунари 
рӯзноманигории вай итминон кунад, ки метавонад авомро 
бештар саргарм созад ва ҳар дурӯғро ба фурӯш бароварад. 
Барои он ки хонанда ба худ наояд ва танҳо зери навиштаи 
С. Мирзорахматов ба сар бибарад, суханҳои кӯчаву 
бозорро «далели шаъйӣ» меоварад ва «яке аз ашриқ ва 
дигаре аз Машриқ» мегӯяд ва якбора дасиса ва беадабии 
бисту се сол пеш анҷомдодаи ҳамтабақ ё худ ҳамқадаҳаш- 
Хулькар Юсуповро ба тарзи тамоман бозоргир ва иғроқ- 
омез ҷилва медиҳад: «А тут случаи, чтобьї напоминать 0 
себе все громче и громче, представлялись один за другим. 
Взять хотя бьі публикацию Хулькара Юсупова в газете 
«Коммунист Таджикистан» против статьи Мирбобо, 


"Ниг.: Мирзорахматов С. Герои... с. 72. 
ХТ 


вьзвавшую негативную реакцию творческой интеллигенции, 
что, конечно же, прибавило ему популярности» 1. 

Магар Хулькар Юсупов бардаи ҳалқабаргӯш аст ва 
бо супориши мо мақола навишта, ки шӯҳрате бароямон 
бияфзояд?! Агар аз дасти Хулькар Юсупов кори шӯҳрат 
бахшидан ба дигарон меомад, ҳатман онро аз шумо дареғ 
намедошт, мӯҳтарам С. Мирзорахматов! Коре, ки Хуль- 
кар Юсупов бо нашри мақолааш дар рӯзномаи «Ком- 
мунист Таджикистана» (3.02.1988) анҷом дод, аз одоби 
рӯзноманигорӣ ва ҳатто фарҳанги инсонӣ хориҷ аст, ки 
номаш «фитна ва дасиса» мебошад. Мо ба миллияти Х. 
Юсупов коре надорем, бигузор аз ҳар қавме ё миллате 
бошад, ин кори шахсии ӯст ва худо нокарда боз ба кори 
хилоф ва фитна дар байни миллат ва кишвари мо даст 
назанад. Вале моҳи феврали соли 1988 дидаву дониста 
ихтилоф ва тафриқа ангехтан байни миллатҳоро пешаи 
худ кард, ки ҳам аз рӯи одоби рӯзноманигорӣ ва ҳам 
ахлоқи инсонӣ кори нолоиқ ва шармовар ва ҳатто 
нафратбор аст. Х. Юсупов метавонист мақолаашро дар 
рӯзномаи «Комсомоли Тоҷикистон», ки мақолаи «То ба 
кай об аз таги ях меравад?» дар он чоп шуда буд (мақолаи 
мо ба забони тоҷикӣ ва дар рӯзномаи тоҷикӣ чоп шуда 


"Дар воқеъ С. Мирзорахматов дар сафсаттафбофӣ ва дурӯғ устухон 
надорад. Вагарна бо чунин шакл ҷилва додани дасисаи ҳамтабақаш- 
Х. Юсупов дар таърих беназир аст. Ин ҳунари воло ва нотакрори С. 
Мирзорахматов латифаи маъруферо ба ёди кас меоварад (варианти 
русии ин латифа дар байни ҳуқуқшиносон низ хеле маъруф аст), ки бо 
тағйири ҷойи як вергул мешавад сарнавишти инсонро дигаргун сохт. 
Онро бо ҳам мурур мекунем: Рӯзе подшоҳе ҳукми маҳкумеро чунин 
содир кард: «Бахшиш лозим нест, эъдомаш кунед!» 

Вазир, ки гӯё масъалаи бахшиши он зиндониро матраҳ карда 
буд, пас аз дарёфти ҳукм бо тағйири ҷойи як вергул, ҳукми эъдомро ба 
бахшиш табдил мекунад: «Бахшиш, лозим нест эъдомаш кунед!» 

Имрӯз ҷаноби С. Мирзорахматов на танҳо як вергул, балки 
дар як сархат мақолаи ҳамтабақашро чунон аёрона ба мазмуни 
тамоман нав ба хонандагон муаррифӣ карда, ки то ба ҳол ба зеҳни ҳеҷ 
як аз дурӯғофаринҳо нарасида буд. О-фа-рин! 

буд ва аз мӯҳтавои он мардуми рус ва русзабонҳо тамоман 
огоҳӣ надоштанд ва то имрӯз ҳам надоранд ва сарчаш- 
маашон ҳамон мақолаи фитнакоронаи Х. Юсупов аст), ба 
нашр бирасонад ва ҳақ ҳам дошт (бовар кунед рафиқон А. 
Норматов ва Р. Қ. Олимов! дастҳояшонро ба осмон 
бардошта, онро бо дилу ҷон ба дасти нашр месупурданд, 
зеро рӯзи якшанбе, 31.01.1988 мақолаҳои 3. Саидов ва 
Ӯроқоваро дар «Комсомоли Тоҷикистон» ба муқобили 
мақолаи М. Мирраҳимов чоп карда буданд). 

Ҷаноби Мирзорахматов! Х. Юсупов барои касби 
шӯҳрат дар муқобили андешаҳои мо ба забони русӣ мақо- 
ла навишта ва онро махсусан дар рӯзномаи русизабон ба 
нашр расонид, то нишон диҳад, ки кори фитна ангехтан аз 
дасташ ба хубӣ бармеояд. Мақолаи Х. Юсупов боиси 
марги як инсон шуд, ки барои С. Мирзорахматов, албат- 
та, арзише надорад. Х. Юсупов дидаву дониста одоби 
рӯзноманигориро пушти по зад ва ба рӯи миллати тоҷик 
туф кард ва дигар он ки чӣ қадар тоҷик кушта мешавад ва 
ё русҳо муқобили тоҷикон мешӯранд, коре надошт, зеро... 
Ҳадафаш ин буд ки дасиса ба роҳ андозад, «қаҳрамон» 
шинохта шавад ва ҳамаро гумроҳ созад. Пайт (мавқеъ) 
мепойид, ки шӯҳрат ба даст оварад ва нашри мақолаи мо 
он фурсатро барояш ҳадя кард. Аҳсант! Аммо чӣ тавр он 
разолат ва доғи сиёҳро С. Мирзорахматов сафед мекунад 
ва имрӯз бо чӣ ҳунар онро ба хосу ом пешниҳод месозад, 
воқеан ҳам нодир аст, ки назирашро таърих надидааст. 
Ҳазор бор на офарин! 

Ин таърихро маҳз барои ҷаноби мӯҳтарам С. 
Мирзорахматов менависам, ки дигар гузаштаро таҳриф 
насозанд: дуввуми феврали соли 1988 ман аз нашри 
мақолаи Х. Юсупов ва матни ҳуруфчинишудаи (гранкаи 


! Р. Қ. Олимов-котиби якуми КМ ЛКСМ (комсомол) ва А. Норматов- 
котиби идеологии КМ ЛКСМ Тоҷикистон дар он даврон. 

пеш аз нашр)! он пурра хабар доштам ва ба идораи рӯз- 
нома муроҷиат кардам ва ҳатто ба сардабири «Комму- 
нист Таджикистана» В. Наумов гуфтам, ки аз чунин 
дасиса худдорӣ намояд ва аз Райиси Фарҳангистони 
улуми Тоҷикистон Муҳаммади Осимӣ, ки сарриштаи наш- 
ри ҳамаи мақолаҳои зидди «Го ба кай об аз таги ях 
меравад?» дар дасти ишон буд?, хоҳиш кардам, ки бигузор 
баҳс ва мақолаҳои муқобили андешаҳои банда дар 
рӯзномаи «Комсомоли Тоҷикистон» чоп шавад, на ягон 
нашрияи дигар. Вале маҳз бо супориши болонишинҳо 
мақолаи Х. Юсупов 33.02.1988 дар рӯзномаи «Коммунист 
Таджикистана» ба чоп расид. Албатта, ҳадафи Х. Юсупов 
барангехтани фитна ва рӯҳияи зиддитоҷикӣ буд, ки ба он 
даст ёфт (ноил шуд), вале таъсири баръакси он низ кам 
набуд. Ҳоло пас аз даргузашти бисту се сол аз он рӯзҳо 
мӯҳтарам С. Мирзорахматов дақиқан ҳамон роҳеро 
мепаймоянд, ки пештар яке убур карда ва ба ҷуз фитнаву 
дасиса аз хеш мероси наҳсе боқӣ нагузошта. Гузашта аз 
ин, субҳи рӯзи севвуми феврали соли 1988 соати 08-55 ба 
Кумитаи Марказии ҲКТ рафтам ва бо мудири бахши 
матбуотии он даргоҳ «Набӣ Каримов чунин изҳор доштам: 

Дар шумораи 28(17371). рӯзномаи «Коммунист 
Таджикистана», яъне имрӯз чаҳоршанбе, севвуми феврали 
соли равон, мақолаи Х. Юсупов «А разве ледоход не начался? 
Открьтое письмо кандидат) философских наук М. М ирра- 


!Дар гранкаи мақолаи Х. Юсупов чанд бор ном ва номи хонаводагии 
мо ба шакли «Мирзобобо», «Мирзобобоев» чоп шуда буд. 

?Бо кӯшиши М. Осимӣ ва супоришу салоҳдиди КМ ҲКТ бар зидди 
мақолаи «То ба кай об з таги ях меравад?» дар маҷмӯъ беш аз сӣ 
мақола омода шуда буд, ки аксари онҳо дар рӯзномаҳои «Тоҷикис- 
тони советӣ», «Адабиёт ва санъат», «Коммунист Таджикистана» ба 
нашр расид. Аз олимони тоҷик танҳо Атахон Сайфуллоев ба таври 
мустақим аз навиштани мақола дар муқобили ғояҳои «То ба кай об аз 
таги ях меравад?» сар печид, ҳарчанд навиштани матлаберо аз ӯ хоста 
буданд. Ин ҷиҳати масъаларо худи ишон дар поёни моҳи феврали 
соли 1988 ба ман гуфтанд. 

химову» чоп шудааст, ки хилофи одобу ахлоқи инсонӣ ва 
рӯзноманигорӣ ва таҳрифи нуктаҳои асосии мақолаи мо 
мебошад. Хоҳишмандам дар робита ба нашри ин мақолаи 
игвобарангез ду мулоҳизаи маро ба котиби якуми КМ ҲКТ 
Қаҳҳор Маҳкамов бирасонед: 

Якум. Агар “Номаи кушода”-и Хулькар Юсупов дар 
Ҷумҳурӣ рӯҳияи зиддирусиро барангезад, дар он раванд маро 
гунаҳкор кардан мумкин нест; 

Дуюм. Дар сурати дар хориҷа нашр ва ё тавассути 
радио пахш шудани мақолаи “То ба кай об аз таги ях 
меравад?” ман аз ҳуқуқи муаллифӣ даст намекашам»". 

Дақиқан ҳамин матлаби болоро дар мулоқот бо Қ. 
Маҳкамов 5 марти соли 1988 низ баён карда будам?. 

Агар С. Мирзорахматов каме ба худ заҳмат медод 
ва аз ақли солим кӯмак мегирифт ва китоби «Падидаҳои 
худшиносӣ»-ро, ки дувоздаҳ сол пеш нашр шуда, мутолаа 
мекард, ба чунин таҳрифот намепардохт. Хушбахтона, Қ. 
Махкамов дар қайди ҳаёт ҳастанд ва ҳар кас метавонад ин 
ҳақиқатро аз он кас суол фармояд. 

Ҳатто пас аз сипарӣ шудани як моҳ аз нашри иғво- 
номаи Х. Юсупов ба таври катбӣ ба сардабири рӯзномаи 
«Коммунист Таджикистана» В. Наумов муроҷиат кардам, 
ки матни пурраи мақолаи «То ба кай об аз таги ях 
меравад?» ба забони русӣ чоп карда шавад, то камбудӣ 
ислоҳ ва аз дасисаҳои нав ба нав пешгирӣ ба амал ояд. 
Аммо сардабири мӯҳтарам, ки вазифааш барангехтани 
иғвоҳои нав ба нав дар Тоҷикистон буд, аз нашри 
мақолаи мо сар печид3. Боз далел меоварам, то ба 


!ЇМ. Мирраҳим. Падидаҳои худшиносӣ (ё саҳифаҳо аз дафтари 
хотира). 1999, с. 124-125. 

2М. Мирраҳим. Падидаҳои худшиносӣ (ё саҳифаҳо аз дафтари 
хотира). 1999, с. 155-156. 

ЗУмуман В. Наумов ва кормандони рӯзномаи «Коммунист Таджи- 
кистана» барои фитна ангехтан байни мардуми мо устухон 
надоштанд. Барои мисол: нашри муқолаи Т. Бердиева «Союз наций, 
содружества язьков» дар таърихи 22.04.1987 аз ҳамин қабил аст... 

хирасарон сабақ шавад, ки дар амал рӯзномае, ки шумо, 
ҷаноби С. Мирзорахматов, хабарнигории онро бар ӯҳда 
доштед ва ҳамтабақи шумо-Хулькар Юсупов мақолаи 
иғвоангезашро дар он ба чоп расонид, чӣ хиёнате ба 
мардуми тоҷик ва кишвари Тоҷикистон кард (ҳам номаи 
мо ва ҳам посух ба он баргардон аз забони русӣ): 

«Дуюми марти соли 1988 соати расо 1172 ба идораи 
рӯзномаи «Коммунист Таджикистана» ин номаро 
супоридам: 

«Мӯҳтарам сардабири рӯзнома! 

Бо сабаби он ки пас аз нашри «Номаи кушода»-и 
аъзои Иттиҳодияи рӯзноманигорони шӯравӣ Хулькар 
Юсупов шарҳи гуногуни мақолаи ман «То ба кай об аз таги 
ях меравад?» идома дорад ва муаллиф қасдан бисёр 
нуктаҳои илмии мақолаи маро таҳриф кардааст, аз ин рӯ 
хоҳишмандам онро бо тарҷумаи саҳеҳ аз тоҷикӣ ба забони 
русӣ дар рӯзнома чоп намоед. 

Бо эҳтиром Мирбобо Мирраҳимов» 

Посухи сардабири рӯзномаи «Коммунист Таджи- 
кистана» рафиқ В. Наумовро ҳам айнан бароятон 
меоварем, то мушаххас шавад: киҳо нахуст ба дасиса даст 
задаанд ва чӣ касе имрӯзҳо он суннатро дар Қазоқистон 
ба таври густарда идома медиҳад: 

«Рафиқи мӯҳтарам Мирраҳимов! 

Агар мақолаи шумо ҳаҷман мӯътадилтар мебуд, мо 
онро якҷоя бо мақолаи Юсупов медодем!. Алҳол чопи он 
тамоман беҷо аст, зеро дар бюрои КМ ҲКТ 2 марти соли 
1988 ба вай баҳои аз ҳама манфитарин дода шуд. Сардабир 
В. Наумов» /У235, 03.03.1988/ 

Мутолааи номаи ҷавобии сардабири рӯзномаи 
«Коммунист Таджикистана» маро бисёр шод кард. Ӯ дар 
сари қаҳр асли қарори бюрои КМ ҲКТ-ро ба ман хабар 
додааст, ки на ҳар як одами боақл ин хел рафтор мекунад. 


!В. Наумов барои фитнаангезии Х. Юсупов дар саҳифаҳои рӯзнома 
ҷой пайдо кард, вале барои ислоҳи он дасиса... 

Ба ҳар ҳол то нашри қарори бюро аз он истифода бурдан аз 
рӯи одоби сиёсӣ нест. 

Маълум шуд, ки ҷаласаи муҳокимаи банда дар Маҷ- 
лисгоҳи АИ Тоҷикистон, ки сеюми моҳи марти соли 1988 
ташкил шуд, бесабаб набудааст. Мансабдорони ҳизбиву 
комсомолӣ ва коргардон-саркардаи «илмӣ»-и онҳо Муҳам- 
мади Осимӣ мехостаанд, ки пас аз он ки «дар бюрои КМ 
ҲКТ 2 марти соли 1988 ба вай (яъне мақолаи «То ба кай об 
аз таги ях меравад?»-М.М.) баҳои аз ҳама манфитарин 
дода шуд» маро зери по ва тамоман маҳву нобуд сохта, пас 
дар рӯйи устухонҳои мо ҷашни шодӣ биёроянд. Онҳо 
мехостанд, ки маро рӯҳан ва ҷисман шикаст бидиҳанд ва 
пасон аз болои тани зинда ва рӯҳи мурдаи ман ҷаноза 
бихонанд. Ғалат карданд. Шукри Худованд, ки нотавонон 
ба мақсади нопокашон нарасиданд»". 

Ба андешаи соҳибназарон мақолаи «То ба кай об аз 
таги ях меравад?» таҳаввулоти ҷиддиеро пайрезӣ ва 
наслеро дар байни милати мо ба роҳи худшиносӣ ва 
озодихоҳӣ ҳидоят кард, ки инкори ин рухдоди илмӣ ва 
фарҳангиву сиёсӣ аз ҷониби ҷаноби С. Мирзорахматов ва 
ҳамтабақи ӯ Х. Юсупов кори бисёр носавоб ва ғайри- 
ақлонӣ аст. Абдулқаюми Қаюмзод дар як мусоҳибаи хеш 
аз он мақола чунин ёд меоварад: 

«Шояд метавон он давраро насли Мирбобо ном дод. 
Манзурам Мирбобои Мирраҳим яке аз поягузорони Ҳара- 
кати мардумии «Растохез» ва муаллифи мақолаи пуровозаи 
«То ба кай об аз таги ях меравад?» буд, ки он солҳо сукути 
чандсоларо шикаст ва гулгулае дар афлок андохт. Он замон 
мо донишҷӯ будем. Ва ҳама Тоҷикистон ба ду қисмат шуда 
буд: -Тарафдорони Мирбобо ва муқобилони ӯ. У воқеиятҳои 
онрӯзаро тавре навишт, ки то он замон намегуфтанд. Он 


!М. Мирраҳим. Падидаҳои худшиносӣ, с. 143-145. 
27 


мақоларо метавон оғози ҷунбишҳои озодихоҳии сиёсӣ арзёбӣ 
кард»!. 

Рӯзноманигор Фахриддини Холбек аз нақши он 
мақола дар бедории мардуми Тоҷикистон, шикастани 
пояҳои низоми истибдодӣ ва инҳисори нашриёти комму- 
нистӣ (ки барҳақ ҳатто пас аз гузашти даҳсолаҳо ғазаби С. 
Мирзорахматовро барангехтааст) ин таъкидро хотир- 
нишон кардааст: 

«Начало концу тоталитарной системьї и ее прессьї в 
Таджикистане бьло положено статьей Мирбобо Мирра- 
химова «До коле вода будет течь подо льдом?», опубли- 
кованной в газете «Комсомоли Точикистон». Для Таджи- 
кистана эта статья бьіла равноценна исторической фразе 
Горбачева-«ГППроцесс пошел!»?2. 

Ҳанӯз он замон, яъне моҳи январи соли 1988, низ 
бисёре аз инсонҳои худшинос (ба ҷуз ҷаноби С. Мирзо- 
рахматов ва ҳамтабақҳои ишон) дар мавриди аҳамияти 
мақолаи «То ба кай об аз таги ях меравад?» дар бедории 
мардум дарку диди дуруст доштанд. Лозим аст каме 
бошад ҳам ба ҳолу ҳавои он рӯзҳо баргардем, ки ҳақиқати 
ҳол дар дафтари хотироти банда бо номи «Падидаҳои 
худшиносӣ» чунин сабт шудааст: 

«25.01.1988. Ин субҳ ба Шӯъбаи фалсафа омада, ин 
номаро рӯи мизи кориам ёфтам: 


"Абдулқаюми Қаюмзод: «Чароғи рӯз» мавзӯи матбуотро дигар кард.- 
Фараж, 5.05.2010, Хо18(185), с. 8. 

“Фахриддин Холбек. Дети «Бухорои шариф».-Азия Плюс, 13.03.2008: 
Нигоҳ, ХЮе51(274), 11.03.2012, с. 65. Дертар Раҷаби Мирзо дар мақолае 
бо унвони «Инқилоби маданӣ-2» пиромуни нашри мақолаи мо чунин 
унвон (титр) задаст: «Бомба»-и Мирбобои Мирраҳим» ва чунин 
таъкидро раво доштааст: «Пеш аз ин, чопи матлаби «То ба кай об аз 
таги ях меравад?»-и Мирбобо Мирраҳим, ки миёнаи солҳои 80 дар 
«Ҷавонони Тоҷикистон» нашр шуда буд, бомбаеро мемонд, ки бояд 1 
рӯз мекафид. Самараи ин бомба ва ашъори ватандӯстонаву иҷтимоӣ- 
сиёсии шиороне чун Бозор Собир, Мӯъмин Қаноат ва дигарон 
истиқлолияти сиёсие гардид, ки ахиран августи соли 1991 эълон шуд». 
Ниг.: СССР, Хо21(194), 24.05.2012, саҳ. 10. 

«Салом Мирбобо! Баъди аз қайди ҳаёт рафтани 
марҳум Бобоҷон Ғафуров гумонам буд, ки солҳои бешумор 
сипарӣ хоҳанд шуд, то фарзанде модари тоҷик ба дунё 
биёварад, ки ӯ тавонад бори гарони ҳақиқатро ба ҳама 
тозиёнаҳои замона нигоҳ накарда, барддршта тавонад. 

Шодам, ки хато кардам. 

Вақте омадааст, ки аз он истифода барем. Бо ҳақи- 
қати таърихи гузашта ва ҳозира миллати солҳо хомӯшро 
бедор созем. Ман боварӣ дорам, ки бисёр душвориҳо Шумо- 
ро интизоранд. Чунки роҳе, ки пеш гирифтаед ё ба нестӣ 
мебарад ё ба ҷовидонӣ. Ҳар як фарзанди миллат беибо роҳи 
дуюмро пеша хоҳад кард. 

Ман боварӣ дорам, ки баъди чопи ин мақолаи шумо 
ларзише дар дили ҳар як тоҷик даромад, ҳар кӣ худро ба 
қадре бошад ҳам шинохт. Дар ин роҳ ба шумо барор 
мехоҳам. 

Д. Сиддиқшо, шаҳри Орҷоникидзеобод, 18.01.1988». 

Пеш аз ин нома зангҳои зиёди телефон, табрикоти 
шифоҳӣ буд, вале ин номаи нахустин бароям бисёр азиз 
аст. Ибтидо муаллиф маро аз пешомадҳои душвор огоҳ ва 
ба ҳадаф расидани мақоларо ифшо кардааст. Ба вижа ба 
худшиносӣ роҳ кушодани ғояҳои мақола маро шод гардо- 
нид. Сониян, Сиддиқшо номаи дар ҳақиқат пурмеҳре 
навиштааст, ки аз он сарфи назар кардан нашояд. 

Аз Самарқанди бостон ин нома бо имзои шаш 
нафар омӯзгори мактаби миёнаи ЖЮеІ8 расид. Онҳо 
навиштаанд: 

«Дар мо, махсусан, он нуктае, ки дар хусуси “поймол 
ва таҳқир” кардани ҳуқуқи тоҷикон ва яҳудиён дар Ҷум- 
ҳурии Ӯзбекистон гуфта шудааст, мавриди баҳс гардид. 
Дар ҳақиқат, чунон ки дар мақола қайд мешавад, солҳои 
охир дар Самарқанд ҳуқуқи тоҷикон поймол мешавад. 
Қисми зиёди аҳолии Самарқанд ва ноҳияҳои рустоии он бо 
забони тоҷикӣ гуфтугӯ мекунанд, аммо бо забони тоҷикӣ 
на дар Самарқанд ва на дар атрофи он ягон саҳифа рӯзнома 
ба ин забон дида намешавад. Аксарияти мактабҳои тоҷикӣ 

дар шаҳри Самарқанд ба ӯзбекӣ гардонда шудаанд... Наме- 
донем ҳамаи ин таҳқирҳо кай хотима меёбад». 

Номаҳо, номаҳо, номаҳо. Рози дили одамон, дарди 
дил, дарди миллат. Номаҳои дурудароз, номаҳои кӯтоҳ. 
Баъзе олимоне, ки солҳои сол иттилооти ҷолиб доштанду 
аз чопаш худдорӣ меварзиданд, онро пеши ман меовар- 
данд»!. 

Ин ҷо зарур аст аз заҳамоти дӯсти азиз Додоҷони 
Атовулло дар Дастгирӣ ва кӯшишиҳои фаровонаш дар 
нашри мақолаи «То ба кай об аз таги ях меравад?» сами- 
мона ташаккур намоем. Бе талошҳои Додоҷони Ато- 
вулло чопи мақолаи мо дар рӯзномаи ҷавонон бе чароғи 
сабз мемонд. Рӯзи нашри мақола садои садҳо занги теле- 
фонҳои идораи рӯзномаи «Комсомоли Тоҷикистон» хо- 
мӯш намешуд ва барои посух гуфтан ба изҳори сипоси 
мардум Додоҷони Атовулло ҳатто «ба сархорӣ вақт 
надошт». Дар як замони кӯтоҳ ба дастгирии мақолаи «То 
ба кай об аз таги ях меравад?» чанд сад нома (назар ба 
иттилои он рӯзҳо беш аз панҷсад нома) омад ва шояд беш 
аз ҳазор бор занги телефон ба садо даромад. Худи ман 
наздик ба сад нома дарёфт кардам. Агар ҷаноби С. 
Мирзорахматов ба худаш каме заҳмат медод ва он 
таърихро аз Додоҷони Атовулло суол мекард шояд ба ин 
дарҳамбарҳамӣ роҳ намедод ва ба дурӯғфурӯшӣ ва ифти- 
роъву ифрот даст намезад. 

С. Мирзорахматов дар масъалаи интихоботи Раёса- 
ти Бунёди забони форсии тоҷикӣ дар таърихи 14 октябри 
соли 1989 низ ба сафсатта ва дурӯғпароканиҳои зиёде 
пардохта, иттилооти нодурустро сармашқи кори хеш 


"Мирраҳим М. Падидаҳои худшиносӣ, 1999, с. 81-82. Сарварони 
коммунистмаоб аз садҳо нома ва мақолаҳои ба дастгирии мақолаи 
«То ба кай об аз таги ях меравад?» ба идораи рӯзномаҳо омада, ҳатто 
барои чопи як намуна аз онҳо дар «Комсомоли Тоҷикистон» ё дигар 
рӯзномаҳо иҷозат надоданд. Баръакс кӯшиши фаровон ба харҷ 
доданд, то танҳо мақолаҳое дар ҳамаи рӯзномаҳо чоп шавад, ки дар 
муқобили андешаҳои мо ба таври супоришӣ омода карда буданд. 

кардааст. Нахуст, дар рӯзномаи интихоботи Раёсати Бунё- 
ди забон масъалаи пешниҳод шудани устод Лоиқ ба ҳайси 
Райис дар муқобили номзадии Мазҳабшо Муҳаб-батшоев 
меистод. Номзадии М. Муҳаббатшоев ба сифати Райиси 
Бунёди забон аз ҷониби КМ ҲКТ дастгирӣ мешуд ва 
ҳадафи мансабдорон ба даст гирифтани нахустин соз- 
мони ғайридавлатӣ дар Тоҷикистон буд. С. Мирзорахма- 
тов дар он интихобот ширкат надошт ва агар ҳам дошт 
касе ӯро намешинохт, ҳоло хулосаи худашро аз номи ди- 
гаре ин тавр ба хонанда пешниҳод мекунад: «иредложения 
избрать заместителем Председателя именно Мирбобо, 
бьли категоричньми-он и только он! Кто-то пьтался объ- 
яснить, что Мирбобо толком не знает таджсикский язьк, 
историю нашей культурьї и, наконец, нашу письменность. 
Не хотел его избрания и Устод Лоик, которого просто 
раздражали крикуньї от культурь»!. 

Бояд ба ин мардаки бедарак (бехабар) гуфта шавад, 
ки мо медонем, ки ин дурӯғро ба гӯшатон чӣ касе («кто- 
то») рехтааст ва шумо онро мисли ҳақиқати кулл ба 
фурӯш баровардаед. Шумо аз кай қозӣ (яъне ба забони 
модариатон «судья») шудаед ва худсарона ҳукм ва 
ҳалнома содир мекунед, ки ин шахс забони тоҷикӣ ва 
фарҳангро медонад ва дигаре намедонад? Шумо ва 
хонаводаи мӯҳтараматон маро ҳеҷ гоҳ надидаед (шояд дар 
хоби шумо ва аҳли хонаводаатон даромада бошем!), бо 
банда аз наздик ҳамсӯҳбат ҳам нашудаед (худ дар тӯҳмат- 
номаатон навиштаед) ва ин қадар бӯҳтон аз хеш бофтаед 
ва ҳатто бовар ҳам кардаед, ки ҳама чизро дар бораи мо 
медонед! Мо номзадии хешро барои тасаддии ҷонишинии 
Райиси Бунёди забони форсии тоҷикӣ пешбарӣ накар- 
даем, ки ба ғазаби шумо гирифтор шавем. Агар Мирбобо 
Мирраҳимовро ба ҷонишинии Райиси Бунёди забон инти- 
хоб карданд, на шумо ва ягон ҳамтабақи имрӯзаатонро, 
гуноҳи мо дар чист? 


"ПМирзорахматов С. Герои..., с. 74. 

Дар робита ба масъалаи интихоби банда ба ҳайси 
муовини Райиси Бунёди забони форсии тоҷикӣ овардани 
як далели муҳимро лозим медонем, то бебунёдии дурӯғи 
ҷаноби С. Мирзорахматов рӯшан шавад. 

Барои он ки суханонам дар мавриди бозпурсии 
(истинтоқ) Райиси Бунёди забони форсии тоҷикӣ Лоиқи 
Шералӣ ба хотири Мирбобо Мирраҳимов аз ҷониби 
бозрасҳои мӯҳтарами Кумитаи давлатии амнияти миллӣ 
бе далел набошад ва боз ба камина тӯҳмат назананд ва 
худо нигаҳ дорад, дар пайгарди қонунӣ қарор надиҳанд, 
овардани санадеро лозим донистем, ки бо имзои худи 
устод Лоиқ ба он идораи мӯътабар фиристода шудааст (ва 
ҳоло бори дуввум хидмати С. Мирзорахматов пешкаш 
мегардад). Ин сифатнома ё беҳтараш бигӯем тавсифнома, 
ки тоҷикони имрӯза онро «характеристика» меноманд (ва 
устод Лоиқ низ маҷбур шудаанд, ки барои қобили фаҳми 
забондонон шудан унвони онро «Характеристика» 
нависанд) таҳти шумораҳои 7 ва 8 аз 18 марти соли 1994 
мебошад. Онро бо ҳам мехонем: 

«Ба Кумитаи давлатии Ҷумҳурии Тоҷикистон оид 
ба амнияти миллӣ 

Мувофиқи мактуби ирсолкардаи Шумо аз таърихи 
11.03.94 г. таҳти рақами 15-94 бо имзои муфаттиши 
ҳайати муфаттишӣ, мӯҳтарам Воҳидов Д. А. бароятон 
характеристикаи собиқ корманди Бунёди забони форсии 
тоҷикӣ Мирраҳимов Мирбоборо мефиристем. 

Бо эҳтиром Раиси Бунёди забони форсии тоҷикӣ 
Лоиқ Шералӣ 
ХАРАКТЕРИСТИКА 


Дода шуд, ба Мирраҳимов Мирбобо, дар он хусус, ки 
вай аз таърихи 1-уми марти соли 1990 то 11-уми маи соли 
1992 дар Бунёди забони форсии тоҷикӣ ба вазифаи ҷонишини 
аввали раиси Бунёди забони тоҷикӣ (форсӣ) кор кардааст. 
Мирраҳимовро дар Анҷумани муассисони Бунёди забони 
тоҷикӣ (форсӣ) аз таърихи 14-уми октябри соли 1989 ба ин 

вазифа мувофиқи Ойинномаи ин созмон интихоб карда 
буданд. Ва тибқи ҚАРОРИ Девони Вазирони Ҷумҳурии 
Тоҷикистон аз 11 маи соли 1992, рақами 154, ДАР БОРАИ 
РАИСИ ШИРКАТИ ДАВЛАТИИ СИМО ВА САДОИ 
ҶУМҲУРИИ ТОҶИКИСТОН ТАЪИН ШУДАНИ 
МИРРАҲИМОВ МИРБОБО бо имзои Сарвазири 
Ҷумҳурии Тоҷикистон р. А. Мирзоев ва Муовини мудири 
корҳои Девони Вазирони Ҷумҳурии Тоҷикистон аз вазифаи 
дар Бунёди забон дрштааш сабукдӯш карда шуда буд. 

Мирраҳимов ба ин вазифа тасодуфӣ наомадааст, 
балки ҳамчун яке аз созмондиҳандагони Бунёди забони 
форсии тоҷикӣ интихоб шудааст. Ӯ аз рӯзи аввали фаъоли- 
яти Бунёди забон то охирин рӯзҳои кориаш аз иҷрои вази- 
фааш мебаромад. Албатта, мувофиқи он имконияте, ки 
худи ташкилот дорад. Чунки дар тамоми тӯли фаъолия- 
таш ва то имрӯз ҷои (манзили) кории доимӣ ва дигар 
шароиту имкониятҳои заруриро надорад. Яъне, агар дар ҷое 
нақшаҳои кории ӯ пурра амалӣ нашуда бошанд, ин ба тамо- 
ми фаъолияти ташкилот-Бунёди забон тааллуқ дорад, на 
ба фаъолияти алоҳидаи ин ё он корманд. Мирбобо бо ҳамко- 
ронаш дар муносибати хуб ва дӯстона буда, табиатан 
орому ботамкин аст. Ақидаҳои шахсии фарҳангӣ ва сиёси- 
ашро ба касе талқин накардааст. Дар тӯли фаъолияташ аз 
тарафи Садорат ва Раёсати Бунёди забони форсии тоҷикӣ 
ягон норозигӣ баён нашудааст. Ин сифатнома тибқи 
хоҳиши расмии Кумитаи Давлатии Ҷумҳурии Тоҷикистон 
оид ба амнияти миллӣ, таҳти рақами 15-94 аз таърихи 
11.03.1994 иншо шуд. 

Бо эҳтиром Раиси Бунёди забони форсии тоҷикӣ 
Лоиқ Шералӣ». 

Он сол, ки Устод Лоиқ ин тавсифномаро барои М. 
Мирраҳимов навиштаанд, зери фишори сахт қарор 
доштанд ва мо дар зиндони Кумитаи давлатии амнияти 
миллӣ дар боздошт ба сар мебурдем. Он рӯзҳо камтарин 
дифоъ аз Мирбобо Мирраҳимов бо нархи ҷон тамом мешуд. 
Вале Устод Лоиқ мисли бисёр номардҳо дурӯғ нанавиш- 

танд, балки баръакс ҷавонмардона аз Мирбобо Мирраҳи- 
мов дифоъ ба амал оварда, ҳақиқатро навиштаанд. Худо 
раҳматашон кунад, ки сурату сирати С. Мирзорахматов 
барин дурӯғнависонро надиданд...! 

Ин мардакро ҳасад ва ғараз он қадр кӯр кардааст, 
ки ҳатто оддитарин нуктаро дарк намекунад ва ба ҳар 
роҳе мехоҳад дурӯғашро ҳамчун ҳақиқат ҷилва диҳад?. Ин 
ҳам яке аз дурӯғҳои ӯст: «Сейчас он (т. е. М. Миррахимов) 
8 своих мемуарах вьідает себя за одного из учредителей 
движения Растохез. Конечно, врёт. Растохез бьіл задуман 
яркими представителями тадљжикской интеллектуальной 
этить!»^. Ин ҷо на Мирбобо, балки маҳз С. Мирзорахма- 
тов дурӯғ мегӯяд. Зеро чӣ тавр таъсис шудани Созмони 
мардумии Растохез ва чӣ тавр ва дар куҷо чоп шудани 
нашрияи «Растохез»-ро С. Мирзорахматов дар хоби 
шабаш ҳам нашунидааст ва намедонад. 

Ҷалолатмаоб С. Мирзорахматов! Барои шумо пӯ- 
шида намонад, ки пеш аз таъсиси Созмони мардумии Рас- 

"- тохез маҳфили сиёсии «Рӯ ба рӯ» амал мекард ва пештар 
оіаз он маҳфили дигаре буд, ки ба шакли «гаштак» ва дар он 
УД бунёдгузорони асосии ҳар ду ҷараён ширкат доштанд. 
Номи чанд нафари онҳоро ин ҷо овардан аз манфиат холӣ 
),». Нест, то дигар ба дурӯғи шумо ҳоҷат набошад: Ҳ. Ҳаби- 
КЕЗ оев, Ҳ. Файзуллоев, М. Мирраҳимов, А. Холиқзода, 
С 


О^ 


ЇИттифоқан агар С. Мирзорахматов ин тӯҳматномаашонро соли 1988 
ва аз ҳама беҳтар байни солҳои 1993-1994 менавиштанд, имрӯз дар 
Тоҷикистон ба он кас аз кулӯх тандис гузошта, дар феҳристи 
муқаддасоти давлатӣ қарор медоданд ва бо суфориши вазири маориф 
Тоҷикистон А. Раҳмонов (ҳол собиқ) мактаббачаҳоро барои саҷда ба 
назди он нимпайкара меоварданд. Ҳатман як ё ду кӯча ҳам дар 
Душанбе ва ё Қӯрғонтеппа ба ифтихорашон номгузорӣ мешуд, то 
барои наслҳои ояндаи кишвар намунаи ибрат шавад. 
"Саъдӣ дар маврид чунин фармудааст: 

Нури гетифурӯзи чашмаи ҳур 

Зишт бошад ба чашми мушаки кӯр 
ЗМирзорахматов С. Герои..., с. 75. 

Ҷ. Исоев, Б. Мақсудов ва дигарон. Ҳеҷ як аз шахсиятҳои 
бузург, ки шумо даъво доред ва аз ишон ном намеоваред, 
дар таъсиси Созмони мардумии Растохез нақше надош- 
танд. Нашрияи «Растохез»-ро Мирбобо Мирраҳимов дар “722: 
хориҷ аз Тоҷикистон чоп кардааст ва бо кӯмаки дӯстони 
наздик аз ҷойи нашр то Маскав ва аз Маскав то Самар- 
қанд бо қатор (яъне поезд) ва аз он ҷо то ба Душанбе бо 
роҳи заминӣ овардааст (чӣ тавр ва бо кадом саворӣ аз 
шаҳри Самарқанд то ба Душанбе овардани чаҳор ҳазор 
нусхаи шумораи нахустини «Растохез»-ро биравед аз 
Халифабо-бо Ҳамидов, ки ҳоло зиндааст, бипурсед, он 
таърихро бароятон нақл хоҳад кард. Агар ӯро зинда 
пайдо накардед, пас, биравед ба Самарқанд ва он ҷо 
ҷавонмарди худшинос Қаноати Ҳикматёрро пайдо карда, 
ин гуфтаҳом маро аз ӯ суол фармоед). Мо аз хазинаи Соз- 
мони Растохез ҳамагӣ ҳаштсад сӯм пул гирифта, боқимон- 
да ҳамаи хароҷоти нашр ва ҳамлу нақлро аз ҷайби хеш 
пардохта, шумораи нахустини «Растохез»-ро чоп кардем. 
Бародари мӯҳтарам Ҳадятуллоҳ Файзуллоев, ки хазинадо- 
рии Созмони Мардумии Растохезро бар ӯҳда доштанд, ин 
қазияро бароятон ба таври рӯшан шарҳ хоҳанд дод. 

Барои он ки қазияи нашрияи «Растохез» рӯшантар 
шавад боз чанд далел меоварам. Нахуст, дар саҳифаи яку- 
ми шумораи аввалини моҳномаи «Растохез» порае аз та- 
ронаи мансури донишомӯзи (хонанда) мактаби миёнаи но- 
ҳияи Ғончӣ Фахриддини Холбек чоп шуда буд, ки акса- 
рият онро акси садое ба воқеаҳои феврали соли 1990 та- 
лаққӣ мекарданд. Ҳол он ки Фахриддин нома ва тарона- 
ашро моҳи ноябри соли 1989 бароям фиристода буд ва он 
моҳи январи соли 1990 ба дастам расид ва як пораашро 
моҳи май дар нахустшумораи «Растохез» ҷой додам!. 
Сониян, дар саҳифаи дуввуми нахустшумораи «Растохез» 


ЇИмрӯз Фахриддини Холбек яке аз рӯноманигорони шинохтаи 
Тоҷикистон аст ва ҷаноби С. Мирзорахматов метавонанд ҳақиқати ин 
гуфтаҳои моро аз ӯ бипурсанд, то дар дилашон армон намонад. 

мақолаи маъруфи «Ким тарафдор? Ким бетараф? Ҳамагӣ!» 
чоп шуда. Муаллифи мақола равоншод Абдуқодири Хо- 
лиқзода аст бо имзои мустаор. Асли мақола аз дувоздаҳ 
саҳифа (ва бо замимаҳо понздаҳ сафҳа) иборат буд ва агар 
мо ҳамаи онро дар «Растохез» чоп мекардем, барои нашри 
дигар матолиб ҷой намемонд. Ман онро даҳ ё понздаҳ бор 
виройиш карда, дар як сафҳае ба андозаи А-4 гунҷонидам 
ва чунин сарлавҳа (унвон, титр) задам: «Ким тарафдор? 
Ким бетараф? Ҳамагӣ!». Ин сарлавҳа паёми асосии мақо- 
ларо ба хубӣ ба хонанда мерасонд ва масхарабозии Иҷло- 
сияи Шӯрои Олиро даровард. Дар Иҷлосияи дуввуми ШО 
(моҳи августи соли 1990) рафиқ Қ. Маҳкамов танҳо як бор 
ба истилоҳ «ким» гуфтанд ва барои чунин иштибоҳ фил- 
фавр узр хостанд. Имрӯз дар нашрияҳои гуногун аз он 
сарлавҳаи мо, ки дар он мақола ба кор бурдем, садҳо бор 
кӯр-кӯрона ва ба такрор истифода мешавад. Севвум, дар 
моҳномаи «Растохез» ҷойи нашри он «РиЬЦѕ[ед іп Ват- 
Бау» зикр шудааст. Дар мавриди ҷойи нашри моҳно-ма 
ин, албатта, як муболиға буд ва дастгоҳҳои давлатии Ҳиз- 
би Коммунистиро ба иштибоҳи бузург во дошт, то он ҷо 
ки ҳатто дар ҳамон соли 1990 аз намояндагии расмии 
давлати Ҳиндустон тақозо шуда, ки чӣ тавр дар Бомбай 
ба табъ расидани як чунин нашрияи мухолифи идеологияи 
коммунистиро шарҳ бидиҳад...! 


"Директории маркази таҳқиқоти сотсиологии «Бозтоб» мӯҳтарам 
Раҷаби Мирзо пас аз даргузашти бисту ду сол аз нашри шумораи 
якуми «Растохез» чунин кашфиёт кардаанд: «66. Тоҳири Абдуҷаббор- 
яке аз муассисони рӯзномаи «Растохез». Ин рӯзнома моҳи майи соли 
1990 дар Прибалтика чоп шуд» (ниг.: Раҷаби Мирзо. Шахсиятҳои 
таъсиргузори матбуоти тоҷик. «Нигоҳ», ЖФ51(274), 11.03.2012, с. 101). 
Нахуст, Тоҳири Абдуҷаббор дар нашри «Растохез» ҳеҷ нақше 
надошт, на молӣ, на фикрӣ ва на ҷисмонӣ. Дуввум, сари ҷой додани 
матолиб дар моҳномаи «Растохез» бо Тоҳири Абдуҷаббор ихтилофи 
назар вуҷуд дошт, вале чун он моҳнома бештар бо маблағи шахсии 
банда ба нашр мерасид, ҳарфи охир бо мо буд. Севвум, солҳои 1990- 
1991 ҳеҷ кас аз бузургон, аз ҷумла Т. Абдуҷаббор, ҷуръат надошт 
эътироф кунад, ки моҳномаи «Растохез»-ро кӣ ба чоп мерасонад. 

Агар гӯри хешро пеш аз марг канда бошед, дурӯғ! 
нагӯед, мӯҳтарам С. Мирзорахматов! «Инналлоҳа ло 
юҳиббул козибуна», яъне «Худо дурӯғгӯёнро дӯст намедо- 
рад». Чанд шумораи дигари «Растохез» ва нашрияи «Як І Ё” 
рӯзи пинҳон аз мардум» низ маҳсули ранҷи мост ва як! 
шумораи моҳномаи «Согдиана» низ бо пул ва кӯшиши мо 
чоц шудааст, ки ин мавзӯъро шоҳидони зинда тасдиқ 
карда метавонанд!. ! 

Навиштаҳои С. Мирзорахматов маро ба ёди ин 
латифаи юнонӣ мебарад, ки овардаанд: 

«Аз Арасту пурсиданд: 

-Чаро ҳасудон доиман аз як чизе норозианд? 

-Барои он ки онҳоро на танҳо нокомии худашон 
месӯзонад, балки мавқеъияти дигарон низ ишонро мегу- 
дозад». 

Бояд зикр шавад, ки дар Тоҷикистон аз оғози 
таъсиси Созмони Мардумии Растохез ном ва корномаи 
фаъолони онро бо диққат ва зери заррабин меомӯзанд ва 
дар ин замина ҳатто докторону профессорони «Растохез»- 
харош кам нестанд, ки ҳанӯз соли 1992 мо дар бораи яке аз 
он зотҳои шариф бо номи «Музаффар Абдулваққосович 
Олимов» бо номи «Докторанти «Растохезшинос» дар рӯз- 


Чаҳорум, "«Растохез» моҳномӣ буд, на рӯзнома. Панҷум, шумораи 
нахустини «Растохез» аввалҳои моҳи майи соли 1990 ба дасти чоп 
супорида шуд Ва моҳи майи ҳамон сол аз нашр баромад. Лекин ин 
ҷумлаи Р. Мирзо: «Баъдан бо номи «Дунё» дар Тоҷикистон чун моли 
шахсии Тоҳири Абдуҷаббор ва Аҳмадшоҳи Комилзода ба қайд 
гирифта шуд», дуруст аст, танҳо ба афзудаи ибораи «соли 1992». 
Ҳамзамон бо нашри таҳқиқоти Р. Мирзо ҳафтаномаи «Миллат» (ниг.: 
Хе10/340/, 7.03.2012, с. 3) чунин муаррифӣ дошт: «А. Комилзода, собиқ 
сардабири ҳафтаномаи «Растохез». Барои маълумоти бештар доир ба 
нашри моҳномаи «Растохез» муфассал нигаред: М. Миррахимов: 
«Растохез»-первая  свободная газета в ШЦаентральной  Азии.- 
Центральная Азия, 1996, Хоб, с. 85-88: М. Мирраҳим. То ба кай об аз 
таги ях меравад? 1998, с. 176-184. 

!Дар ин маврид ба сиёсатшинос Парвиз Муллоҷонов ва Ҳокимшоҳ 
Муҳаббатов муроҷиат намоед. 

номаи «Ҷавонони Тоҷикистон» (8.02.1992, ХЖео16/8498) 
мақолаи танзомезе навишта будем!. Ба наздикӣ мӯҳтарам 
сарвари собиқи Вазорати амнияти Ҷумҳурии Тоҷикистон 
Саиданвар Камолов китоби хотироташонро бо номи 
«Сангар» 2 ба нашр расонидаанд, ки ба он доктори илми 
таърих, профессор С. Мухторов пешгуфторе навишта, на 
танҳо ба таърих ва ҳофизаи таърихии мардум, балки ба 
даъвои С. Мирзорахматов дар мавриди таъсиси Созмони 
Мардумии Растохез ба қавли Умари Хайём «тиз»З фирис- 
тодааст. Ин профессори бисёр мӯҳтарами таърих, ки нази- 
раш дар таърих камёб аст (аслан беназир аст!), дар маври- 
ди таъсиси Созмони Мардумии Растохез «кашфиёти нес- 
тандарҷаҳон» кардааст, ки овардани танҳо як сархат аз 
музахрафоташро ин ҷо лозим донистем, то бо С. Мирзо- 
рахматов ҳамсангу ҳамтарозу шавад: «Аз хараҷу марачиѓ 
замона истифода бурда дар Тоҷикистон ҳизбу созмонҳои 
мухталиф пайдо шуданд. То пошхӯрии Иттиҳодӣ Шӯравӣ 
бо дастгирии дӯстони хориҷӣ «Растохез» пайдо шуд”. Ба он 


"Мутаассифона, он танзи бонамак барои таъриххарошон сабақ 
нашуда будааст, ки ҳол профессори «Растохез»-харош ба майдон 
баромадааст. 

“Камолов С. Сангар. Душанбе: Империал-Грулп, 2010, 146 саҳ. 
ЁТиз-боде, ки аз шикам мебарояд; боди садодор, ки аз мақъад хориҷ 
шавад. 

“Истилоҳи «хараҷу мараҷ» дар ягон фарҳанги забон нест, ҷаноби 
профессор С. Мухторов! Ба ин таъриххарош бояд гуфт шавад, ки 
истилоҳи илмии «ҳарҷу марҷ» вуҷуд дорад, ки ба маънии «дар- 
ҳамубарҳам, дарҳамбарҳам ё дарҳам ва барҳам, баҳамрехта, дарҳа- 
момехтагӣ ва беназмӣ» аст. Вақте ба ном «профессори илми таърих» 
маънии оддитарин истилоҳи илмиро намедонад ва ҳатто дарк наме- 
кунад, пас, чӣ монад ба. дониши фарогири ӯ дар мавриди дигар 
масоил! 

"Баҳ-баҳ, профессори мӯҳтарам! Умратон дароз бод, ки чунин гавҳари 
маънӣ суфтаед! Чӣ кашфиёте кардаед, ки ҳатто шайтон ва агар дар 
Замони режими коммунистӣ ин гузоришро ба идораҳои дахлдор 
пешкаш карда будед, КГБ, дастгоҳи идеологии Ҳизби коммунистӣ ва 
хабаргузории он-ТАСС ба он ҳасад бурдӣ! Он дӯстони хориҷӣ, ки аз 
«Растохез» дастгирӣ ба амал овардаанд, киҳо будаанд, мисол 

бештар зиёиёни равшанфикр! майл карданд. Аз рӯи нақшаи 
«Растохез» моҳи феврали соли 1990 ҳалқабаргӯшони он ба 
намоиш баромада қувваташонро санҷиданд ва диданд, ки 
ҳизби коммунист дигар садди роҳи онҳо шуда наметавонад. 
Аз он хайрхоҳон илҳом гирифта, дар шаҳру ноҳия ва вилоя- 
тҳо шӯъбаҳои хешро таъсис доданд. Оҳиста-оҳиста ин 
ҳаракатҳо ба худ мақоми маҳалпарастиро гирифт»?”. Ба ин 
даъвои дурӯғини профессори мӯҳтарам С. Мухторов 
танҳо ҳаминро метавон муқобил гузошт, ки ҳанӯз соли 
1990 дар нашрияи яке аз муассисаҳои пажӯҳишии ИМА 
мақолае ба чоп расида, ки дар хулосаи он чунин омадааст: 
«Таъсиси Созмони Мардумии Растохез ба манофеъи стра- 
тегии ИМА дар Осиёи Марказӣ хатари ҷиддӣ дорад». 
Ҷолиб он ки муҳаққиқини ҳамабини амрикоӣ он замон 
низ тамомии ҳунари интиқоди хешро бар зидди М. Мир- 
раҳимов равона карда буданд, на ягон нафари дигар. Суол 
ин ҷост, ки сарчашмаи ҳамаи ин бадбинҳо нисбат ба М. 
Мирраҳимов аз куҷо нашъат гирифта: аз гузоришҳои сир- 
рии гумоштагони созмони хуфияи Иттиҳоди Шӯравии со- 
биқ ва ё Созмони таҷассусии Амрико (ЦРУ) ва ё ҳар ду, ки 
то имрӯз идома дорад?! Чаро маҳз пас аз гузашти беш аз 
бисту се сол аз он таърих ҷаноби С. Мирзорахматов дақи- 
қан он бадбинӣ ва нотавонии хуфиянависонро бо дурӯғ ва 
ҳунармандии муҳоҷиронаи тоҷикӣ такрор мекунад ва дар 
пойтахти Ҷумҳурии Қазоқистон-шаҳри Остона ба чоп 
мерасонад?! Пушти ин ҳама дурӯғпароканиҳои ҷанобони 
қаламбадаст киҳо қарор доранд ва бо ангулаки кӣ С. 


наовардед, то бишносем! Охир, аз дурӯғ намешавад санад дуруст кард 
ва аз он парвандаи ҷиноӣ дӯхт! 

«Зиёиёни» торикфикр дар куҷо пинҳон шуданд? 

? Ниг.: Камолов С. Сангар, саҳ. 4. Навиштаҳои профессори мӯҳтарам 
С. Мухторов дақиқан шабеҳи тӯҳматномаи ТоҷикТА «Растохез» 
чист?» мебошад, ки 25-уми феврали соли 1990 дар саҳифаи аввали 
рӯзномаҳои тоҷикӣ ва русӣ ба чоп расида буд ва маънии «Растохез»- 
харошии ҳақиқиро ба худ касб кард (поёнтар матни комили он оварда 
шудааст). 


39 


Мирзорахматов барин  «рӯзонманигори русизабони 
тоҷик» фаъол шуда, музахрафоташро ба таври муфт ба 
бозор баровардааст?!! 
ё Дар мавриди Созмони Мардумии Растохезро тарк 
уми" "гуфтани Мирбобо Мирраҳимов низ ҷаноби С. Мирзорах- 
матов аз худаш бисёр дурӯғ бофтааст ва рӯшан аст, ки 
ҳақиқати ҳолро намедонад. Яке аз сабабҳои асосии тарки 
Созмони Мардумии Растохез ин буд, ки гурӯҳе аз гирди- 
ҳамомадагон 21 апрели соли 1992 дар Майдони Шаҳидон 
намояндагони парлумонро ба гаравгон гирифтанд. Вақте 
хабари гаравгонгирии намояндагони мардумиро шуни- 
дам, ба Майдони Шаҳидон рафтам. Нисфишаб фаро раси- 
да буд ва шоири бузурги миллат Бозори Собир дар симма- 
ти Додситони кулли Ҷумҳурии Тоҷикистон намояндагони 
мардумии ба гаравгон афтодаро дар минбари гирдиҳамоӣ 
мавриди истинтоқ ва бозпурсии ҷиноӣ қарор дода, ҳар 
ғалат ва тавҳину таҳқир, ки мехост нисбат ба онҳо анҷом 
медод ва ҳар дону нодониашро бар сари он бечораҳо ме- 
рехт. Дар яке аз хаймаҳо ҳамқадаҳу ҳамтабақ ва дӯсти С. 
Мирзорахматов-Шодмон Файзуллаевич Юсупов ва намо- 
яндаи мардумӣ, Райиси Созмони Мардумии Растохез То- 
ҳири Абдуҷаббор бо хаёли роҳат хӯроки шом-шӯрбои сер- 
гӯшту рӯғанро бо нону чаппотӣ нӯши ҷон мекарданд. Ин 
кори Ш. Юсупов ва Т. Абдуҷаббор хиёнат ба ҳамаи ор- 
монҳои миллии мо буд ва ман ҳар дуи онҳоро «хоин, ду- 
рӯя ва мурдаҳои сиёсӣ»? номидам ва аризаи қатъи узвият 
дар Созмони Мардумии Растохезро навиштам ва аз он бе- 
рун рафтамЗ. Чанд омили муҳими дигар низ сабаб шуд, ки 
ман ба ин қарор биёям: 


"Ҳалли ин муаммо низ ба таваҷҷӯҳи Афлотуни тоҷик вогузор 
мешавад. 

?Т. Абдуҷаббор пас аз он ки мо ӯро дар таърихи 21.04.1992 «мурдаи 
сиёсӣ» эълон кардем, боз ҳаждаҳ соли дигар зиндагӣ ба сар бурд ва 
дақиқан 21.04.2010 дори фониро падруд гуфт. 

"Муносибати мо бо Т. Абдуҷабборро аз он таърих ба сардӣ гаравид 
ва дигар хеле кам иттифоқ афтод, ки бо ҳам сӯҳбате дошта бошем. 

Нахуст, мувофиқи қарори Раёсати Созмони Марду- 
мии Растохез Т. Абдуҷаббор ба ҳеч ваҷҳ ҳақ надошт дар 
гирдиҳамоии Майдони Шаҳидон, ки ба тарафдорӣ аз М. 
Навҷувонов! ташкил шуд, ширкат намояд ва аз он 
пуштибонӣ ба амал оварад. 

Дуввум, Т. Абдуҷаббор бояд ба амали гаравгон 
гирифтани намояндагони мардумӣ мухолифат мекард. 

Севвум, ҳамаи намояндагони мардумии ба гаравгон 
афтода, аз аҳолии вилояти Ленинобод буданд, ки маънои 
маҳалгаро будани гирдиҳамомадагони Майдони Шаҳи- 
донро рӯшан мекард. 

Чаҳорум, худи ҳамон лаҳзаҳое, ки намояндагони 
мардумӣ гаравгон гирифта шуданд, яъне шаби 2] ба 
22.04.1992, мӯҳтарам Шодӣ Шабдолов-Муншии якуми 
КМ ҲКТ озими навоҳии Данғара ва Кӯлоб шуданд, то 
барои гирдиҳамоии муқобили Майдони Шаҳидон зами- 
наи муносиб дуруст созанд ва баҳона ҳам пайдо шуд, ки 
«ҳангоми гаравгонгирии депутатҳо дар Майдони Шаҳи- 
дон ба номуси хоҳари азизи мо ... таҷовуз шудааст» 
(нақли қавл аз забони Рустами Абдураҳим, ки дертар дар 
ҷаласаи Шӯрои Олии Тоҷикистон 29.04.1992 садо дод ва 


Охирин дидоре, ки бо ӯ доштем, аввалҳои моҳи майи соли 1995 рух 
дод. Мо аз зиндон озод шуда будем ва барои табобат ба Теҳрон 
рафтем. Т. Абдуҷаббор барои дидорбинӣ бо мо ба меҳмонхонаи 
«Ромтин» бо як дастагул ташриф овард. Рӯзе пас шунидам, ки ӯ ва 
муовинаш аз мавқеи ҳукуматдорон пуштибонӣ мекунанд. Занг задам 
ва чанд сухани бисёр сахт ва ҳақ, ки дархӯри аъмол ва мавқеъияти ӯ 
ва муовинаш буд, барояш гуфтам ва ба се ҳарфи русӣ раҳо кардам... 
!М. Навҷувонов дар рухдодҳои моҳи феврали соли 1990 дар шаҳри 
Душанбе дасташ то оринҷ ба хуни мардуми бегуноҳ оғӯшта шуда буд 
ва дар кадом як ҷаласаи Шӯрои Олӣ номи ноҳияи «Ғозималик»-ро ба 
шакли «Зоғималик» эълон карда, боиси латифа ва масхараи мардум 
шуда буд. Т. Абдуҷаббор сабаби ширкат дар гирдиҳамоӣ дар 
пуштибонӣ аз М. Навҷувоновро чунин шарҳ дод: «Ду рӯз дар 
қабулгоҳи Райиси Ҷумҳур Р. Набиев мунтазир истодам, то ба вай 
сӯҳбат кунам, вале ӯ маро напазируфт. Қаҳрам омад ва ба назди 
гирдиҳамомадагон рафтам ва суханамро гуфтам..» 

он хонум, намояндаи мардумии ноҳияи ..., ки дар иҷлосия 
ҳузур дошт... Сукути он хонумро мардуми Ҷумҳурӣ ало- 
мати ризоият ва ҳақиқати ҳол пазируфтанд)!. 

Панҷум, Сафаралӣ Кенҷаев, ки Раёсати Шӯрои 
Олии Тоҷикистонро дар даст дошт, барои таъсиси Фрон- 
ти халқӣ дар шаҳри Турсунзода иқдом кард. 

Ман ҳеҷ гоҳ аъзои ягон ҳизби сиёсӣ набудам ва 
нестам?, аз ҷумла Ҳизби наҳзати исломӣ. Ҳеҷ қаробате ё 
узвият ба ин ҳизб наҷустаам, надоштам ва надорам. Чаро 
С. Мирзорахматов чунин дурӯғро навиштааст, онро ба 
ВИҶДОНИ худаш во мегузорем. Ман барои тасаддии 
мансаби Раёсати Ширкати давлатии садо ва симо ҳеҷ гоҳ 
кӯшише ба харҷ надодаам ва лозим ҳам набуд. Ҳизби наҳ- 
зати исломӣ номи маро ба мансаби Раисии Ширкати дав- 
латии садо ва симо пешниҳод кардааст ё на ҳатто хабар 
надорам. Бояд аз масъулини ҲНИТ суол кард, ки оё ин 
даъвои С. Мирзорахматов сиҳҳат дорад ё на?!3 Тобистони 


"Дертар генерал-майори муставфӣ Нуралӣ Назаров дар китобаш 
«Маҷрои зиндагӣ» аз ҳодисаи гаравгонгирии намояндагони мардумӣ 
дар таърихи 21.04.1992 чунин афсонаи ваҳшатнок бофтааст, ки гӯё 
гирдиҳамомадагони Майдони Шаҳидон: «Ҳатто як депутати занро 
(ба фикрам аз ноҳияи Данғара буд) ҳақоратҳои ноҷо дода, лагадкӯб 
намуданд». Нигаред: Самак, Хе05(05), 5.12.2011, с. 10. Танҳо 
генералҳои садаи ХХ1 дар Тоҷикистон бо такя ба тахаюлоти хеш ва 
таҷрибаи парвандасозӣ метавонанд ҳам ба таърих ва ҳам ба ахлоқи 
ҷомеа тағйирот ворид созанд ва ҳамагон бояд ба онҳо бовар кунанд, 
ки ишон ҳақанду рост. Аммо худи он намояндаи мардумӣ дар як 
бозпурсӣ эълон дошта, ки «қиссаи таҷовуз ба номуси ман аз тарафи 
гирдиҳамомдагони Майдони Шаҳидонро хабарнигор О. Панфилов аз 
худ бофтааст». Дар ҳоле ки бечора О. Панфилов умуман дар ин 
мавзӯъ ва масъала чизе нанавиштааст. 

?Дар зиндагиномаи М. Мирраҳимов, ки борҳо ба нашр расида, 
навишта шудааст: «Ҳеҷ гоҳ аъзои ягон ҳизби сиёсӣ набуд ва нест». 
"Дурӯғпарокании С. Мирзорахматов дар нисбат ба мо, ки гӯё ба 
Ҳизби наҳзати исломӣ қаробат дорем, то бад-он дараҷа дар ҷомеаи 
Тоҷикистон таъсир гузошт, ки дар мақолаи «Агар Кабирӣ равад...» 
дар шумораи 38(248) ҳафтаномаи «Фараж» аз 21-уми сентябри соли 
2011 чунин навиштанд: «Муҳаммадалии Ҳайит ҳамроҳи яке аз 

соли 1992 як бор аз равоншод Раҳмон Набиев-Райиси 
Ҷумҳури Тоҷикистон сабаби интихоб шуданам ба Раёсати 
Ширкати давлатии садо ва симоро пурсон шудам. Он кас 
чунин гуфтанд: 

-Дар рӯйхати довталабҳо фамилияи («номи хонаво- 
дагӣ») шумо набуд. Мухолифон номҳои Абдунабӣ Саттор- 
зода, Сафар Абдуллоев, Бозор Собиров, Бӯрӣ Каримов, Дав- 
лат Усмонов, чанд нафари дигар ва ҳатто Отахон(Лати- 
фӣ)-ро ба Раисии Ширкати давлатии садо ва симо пеш- 
ниҳод карданд. Ҳеҷ кадоме аз онҳоро ман қабул надоштам. 
Он гоҳ номи хонаводагии шуморо пеш оварданд. Пурсидам: 

-Чаро Мирраҳимовро ба ин вазифа пешниҳод 
мекунед? 

Яке гуфт: 

-Вай агар кушта шавад ҳам ба мо ҳеч зарар 
намерасад. Садқаи сар... 

"Агар С. Мирзорахматов дар ин маврид далели ди- 
гаре дорад, бояд пешниҳод мекард, на ба шахсияти инсон 
таҳқир ворид карда, дурӯғ мегуфт! Ман як «гуноҳи бу- 
зург» дорам ва он ин аст, ки барои мардуми ҷануб ва Ғар- 
му Бадахшон «шимолӣ», «ленинободӣ» ва барои шимоли- 
ҳо бегона-«ҷанубӣ» (ё ба гуфтаи як сокини Хуҷанд, ки дар 
моҳи августи соли 1992 рӯ дар рӯ ба шахси мо фармуд: 
«мастчоҳӣ») ҳастам. Тарозуи ақлу хиради С. Мирзораҳ- 
матов низ бо тамоюли ҳамин ақрабак (пандул, раққосак) 
вуҷуди маро баркашида. Албатта, боз ҳам ғалат кардааст. 


нахустин пешвоёни озодихоҳӣ Мирбобо  Мирраҳимов дар 
Тоҷикистон моҳи апрели соли 1992 ба ҲНИТ пайваст» (с. 3). Як ҳафта 
пас дар шумораи 39(249) «Фараж» аз 27-уми сентябри соли 2011 ин 
«Тасҳеҳ» чоп шуд: «Дар шумораи ЖЮФЗ8 дар мақолаи Нуралӣ Давлат- 
«Агар Кабирӣ равад...» бо такя ба манбаъҳои носанҷидашуда ба 
иштибоҳҳо роҳ дода шудааст. Баъди чопи мақола маълум гардид, ки 
мӯҳтарам Мирбобо Мирраҳимов дар моҳи апрели соли 1992 ба 
ҲНИТ шомил нашудааст. Бинобар ин муаллиф бо арзи пӯзиш аз 
номбурда иброз медорад, ки Мирбобо Мирраҳимов аъзои ягон ҳизб 
набудааст, аз ҷумла ҲНИТ низ» (с. 4). 

Воқеаҳои феврали соли 1990 ва интихоби банда дар 

«Кумитаи 17» ба ин шарҳ аст: 
к Б Пешдаромади воқеаҳои февралӣ аз барномаи даси- 
. а” саомези телевизионии шоми 8-уми феврал бо ширкати 
|”. шаҳрдори Душанбе Мақсуд Икромов (худо раҳмат кунад) 
2.71: ва Рашид Қутбиддинович Олимов шурӯъ шуд, ки дар он 
аз ташрифи чандсад нафар муҳоҷир аз шаҳри зилзилаза- 
«««,Даи Спитаки Арманистон ва фирориҳои арманӣ аз 
кя: Озарбойҷон ба пойтахти Тоҷикистон ва ҷобаҷоии онҳо бо 
манзил хабар паҳн шуд... 
фФ | То имрӯз фаромӯш намекунам, ки пагоҳии рӯзи 
якшанбе, 11-уми феврали соли 1990, соати 07-50 аз дӯкони 
рӯзномафурӯшии бозорчаи шаҳрак-маҳаллаи 102-уми 
шаҳри Душанбе як нусха аз рӯзномаи «Правда»-ро ба даст 
гирифта, дар саҳифаи дуввуми он чашмам ба ин титри 
бисёр таҳрикомез ва аҷибулғариб афтод: 
«В Комитете государственной безопастности СССР» 

Дар он чунин гуфта мешуд: 

«В последнее время в Москве и ряде других мест ши- 
роко муссируютеся слухи о якобь готовяцихся погромах ев- 
рёеев, азербайджанцев, армян. Для придания достоверности 
этим слухам их распространители используют национал- 
истически окрашеннье «программь!» некоторьіх неформаль- 
ньх объединений, а также хулиганские, провокационнье вь1- 
ходки отдельньІх элементов, подобно той, что недавно име- 
ла место в Центральном Доме литераторов в Москве. Слу- 
хи о погромах будоражат людей, вьазьвают среди них кри- 
вотолки, чувство неуверенности, обостряют социальную 
обстановку. 

Комитет государственной безопасности СССР в 
пределах своей компетенции, особенно в части, касаюшейся 
зацит»ьа конститутционниах прав советских граждан, не 
проходит мимо экстремистских националистических про- 
явлений и в предусмотренньіх законом случаях предприни- 
мает мер» к их пресечению. 

Что же касается распротраняемьх слухов О 
погромах, то конкретньх данньах об их обоснованности не 
имеется. Единственнье сведения, которье поступают в 
органьї госбезопасности,-это сами слухи, их муссирование в 
средствах массовой информации и обрашения отдельньех 
граждан за разъяснениями по поводу все тех же слухов. 
Тем не менее КГБ СССР следит за развитием ситуации и 
предпримет надлежашцие мерьгї в случае ее реального 
обострения...»" 


ӣзиб ЯС ЛРЕР. У фадои БЕРУО харас УР 
В Комитете государственной Омрофоно СССР 


удрне мрхх о Моми Во бурдї Фрай, хамнаво фе 

МАС о кик ѕаматрока, ЧУрОХОО- Фуёъ 

г" фињи, Фал ридоти 
р фидо, 

ми мета. хусадарстинирдо ба 

оо изои МАР У 


Л ҷӯра м 
буми, ихирдардтичосӯҳ дро 9 
ухи и руддулилуртада у, 
машон о о шумаяо ардани ам 
АИ ё ех срк,фуарит. 

ҷа яа: хухаки ӯрирктеа, 


Ин хабар ва ё худ ҳушдори ҷиддӣ ва бисёр тагдор 
дар субҳи он рӯз бароям бисёр такондиҳанда ва аҷиб 
намуд ва аз дилам гузашт, ки худо накунад ҳокимон бар 
сари мо ягон бало наёваранд. Дақиқан чаҳору ним соат 
пас аз мутолааи ин хабари шум-рӯзи ёздаҳуми феврали 
соли 1990 дар Майдони ба номи Ленини шаҳри Душанбе 
гирдиҳамойӣ сурат гирифт. Наздикиҳои пешин-дақиқан 
байни соати 12-30 ва 13-50 хабари ин гирдиҳамойиро бо 
телефон Салими Аюбзод ба мо гуфт. Он рӯз Додоҷони 
Атовулло меҳмони хонаводаи мо буд ва як кабки зинда 
барои писарам тӯҳфа оварда... 

Рӯзи 13-уми феврали соли 1990 ман барои пешвоз 
гирифтани як нафар меҳмон, ки аз истироҳатгоҳи Хоҷа 
Обигарм бармегашт, назди чойхонаи «Роҳат» қарор 
гузошта будем, рафтам. Дигар он ки соати 18-00 рӯзи 13 


! Ниг.: Правда, 11.02.1990, Хе42(26125). 

феврали соли 1990 дар Хонаи маорифи сиёсӣ бояд ҷаласаи 
маҳфили сиёсии «Рӯ ба рӯ» баргузор мегардид. Он ҷо 
канори сохтмони «Зиннат» Акбари Турсун ва Сафари 
Абдулло ва дертар бародари мӯҳтарам Қамариддин 
Нурулҳақовро вохӯрдам. 

Мӯҳтарам С. Мирзорахматов! Шумо аз китоби мо- 
«То ба кай об аз таги ях меравад?», ки дар дасти 
номуборакатон ҳаст, бисёр иқтибос оварда, ҷойҳои лозим 
барои таҳрифатонро ба забони русӣ тарҷума ҳам кардаед, 
наход ақлу фаросататон нарасид, ки бояд доир ба 
воқеъаҳои февралии соли 1990 ба матни истинтоқи 
бозраси КГБ Ю. Н. Косухин аз М. Мирраҳимов дар 
таърихи 16.05.1990 нигоҳе меандохтед, ки ба забони русӣ 
аст, ки дар он дақиқан чунин омадааст: «... Несколько раз 
ходил в сторону ЦК (вместе с С. Абдулло, А Турсун и др.). 
Наблюдал. В 17-30 направился в Дом политпросвешцҷения, 
поскольку в 18-00 бьіло назначено заседание клуба «Ру ба ру» 
с Председателем Гостелерадио т. А. Ш. Дюжураевьм. 
Приблизительно к 18-35 бьл рядом с «Зинат» и хотел 
поехать домой. Остановили трое, сказали, что читают 
мою фамилию. Потом видел Х. Хабибуллоева. Когда пере- 
шел дорогу то понял, что обратно не могу. Вот так я 
вошел в водоворот этих соб»етий»". Худованд моро ҳифз 
карда, ки он матни истинтоқро аз бозрас Ю. Н. Косухин 
бигирем (албатта, бо ҳазор пофишорӣ ва дар асоси ҳаққи 
мусаллами шаҳрвандӣ, ки на ҳар кас он замон метавонист 
ин корро анҷом бидиҳад) ва тавонистем чоп кунем, вагар- 
на бо ин дурӯғпароканиҳою тӯҳмат ва сафсаттабофии С. 
Мирзорахматов чӣ метавон кард?! 

Он чӣ баъд иттифоқ афтод ва сабабҳои асосии 
гирдиҳамоӣ чӣ буд ва мутаҳаррики он киҳо будандро дар 
навори мустанаде (бо сармогузории Бунёди забони фор- 
сии тоҷикӣ), ки Ёрмаҳмад Аралов таҳия кардааст, 


"Ниг. М. Мирраҳим. То ба кай об аз таги ях меравад? Маҷмӯаи 
мақолаҳо, китоби нотамом ва ҳикояҳо. 1998, саҳ. 228. 

муфассал шарҳ додаам ба ҷуз ин нукта, ки кунун бароятон 
ифшо хоҳам кард. Зеро дар тафсири С. Мирзораҳматов ва 
пешгуфтори мӯҳтарам Нур Табаров дар ин китобча сирри 
ҷолибе нуҳуфта аст, ки имрӯз пас аз бисту як соли сипарӣ 
шудани таърих гуфтанаш воҷиб ба назар мерасад. 

То имрӯз намехостам, ки ин роз фош шавад (шояд 
Бӯрӣ Каримов дар китобҳояш аз ин боб навишта бошад, 
вале камина ҳеҷ як аз онҳоро, мутассифона, нахондаам, 
зеро дастрас кардани онҳо бароям муяссар нашуд). Ба 
шарофати навиштаҳои С. Мирзорахматов ва пешдоварии 
Нур Табаров ҳоло ин дайн аз дӯши мо соқит мешавад. С. 
Мирзорахматов навиштааст, ки М. Мирраҳимов дар 
Пленуми феврали соли 1990 КМ ҲКТ «зачитал список 
членов ревкома, подобранньх им лично, куда попали, в основ- 
ном, присутствовавшие в зале партийнье функционерьъї, 
занимавшие вьасокие пост» на областном и републиканском 
уровне»!. Ҳазор раҳмат, рафиқ С. Мирзораҳматов, ки ин 
дурӯғро навиштед. Худо падари шуморо раҳмат кунад. Як 
офарин ва сад лак на офарин! 

Ҳол ҳақиқат ин аст: рӯзҳои 13 ва пагоҳии 14-уми 
феврали соли 1990 дар дафтари кории Бӯрӣ Каримов 
ҷаласаи «Кумитаи 17» баргузор шуд. Дар ин ҷаласаи 
дуввум, ки масъалаи баргузории Пленуми КМ ҲКТ 
рӯшан гардид, баррасӣ ва ширкати намояндагони «Куми- 
таи 17» дар он қатъӣ шуд, ногаҳон Нур Табаров (ҷолиб 
аст, ки ишон ба «Кумитаи 17» ҳеҷ нисбате надошт, вале 
доиман дар канори Бӯрӣ Каримов мисли парвона пар 
мезад) ҳузур пайдо кард. Ӯ аз ҳуҷраи хилвати Б. Каримов 
берун омад ва вориди толори пазироии на он қадар бузург 
шуд, ки аксари аъзоёни «Кумитаи 17» он ҷо нишаста 
буданд. Чизе мехӯрд ва даҳонаш меҷунбид (албатта, риш 
надошт, вагарна мешуд ҳамонанди афсонаи Ақлак гуфт: 


!С. Мирзорахматов. Герои..., с. 76. 

«Ришаш меҷунбид»). Н. Табаров палтояшро сари китфаш 
партофта буд ва остинҳои он холӣ ва овезон. Вазири 
мӯҳтарами фарҳанги Ҷумҳурии Тоҷикистон-Нур Табаров 
хеле сари ҳол ба назар мерасид ва кадом як ояндаи 
рӯшанеро дар пешорӯи хеш медид. Тарзи суханрониаш аз 
он шаҳодат медод, ки то чанд рӯзи дигар ӯро дар маснади 
болотаре хоҳем дид. Худораҳматӣ Олими Зарробек (мо 
канори ҳам нишаста будем) бо ҳушёрии хос зуд аз ин 
тағйироти рӯҳию равонии Нур Табаров пай бурда, бо 
садои каме паст ба гӯши ман гуфт: 

-Ҳозир Котиби якуми Кумитаи Марказии Ҳизби 
коммунистии Тоҷикистон сухан хоҳад гуфт... 

Нуўр Табаров филҳол эълон дошт, ки дар Пленуми 
КМ ҲКТ бояд рӯйхати аъзоёни нави бюрои КМ ҲКТ 
пешниҳод гардад ва номи чанд нафареро, ки дар як 
варақча омода сохта буд, ибтидо қироат ва пасон таъкид 
кард, ки бо чанд нафаре, ки дар рӯйхат номашон зикр 
шудааст, ҳамоҳангиҳои усулии лозим («принципиальная 
договоренность») ба амал омадааст ва онҳо барои узвият 
дар бюрои ояндаи КМ ҲКТ розианд. Вақте баррасии 
номзадҳои нави бюрои КМ ҲКТ шурӯъ шуд ва дар ниҳоят 
бо иловаҳо қатъӣ гардид, ироаи онро ба мо вогузор 
намуданд. Иттифоқан ин пешниҳод низ нахуст аз ҷониби 
Н. Табаров садо дод, ки: 

-Бояд Мирбобо Мирраҳимов рӯйхатро дар Пленум 
ироа намояд! 

Барои банда то имрӯз муаммост, ки чаро Н. Таба- 
ров дар ҳуҷраи хилвати Б. Каримов ҳузур дошт ва дар 
ҷаласаи «Кумитаи 17» ширкат ба амал оварда, пешниҳоди 
рӯйхати бюрои нави КМ ҲКТ ироа дод ва чаро ӯ 
сиёҳнависи рӯйхати номзадҳои нави бюрои КМ ҲКТ-ро 
омода сохта, бо онҳое, ки мехост, «ҳамоҳангиҳои усулии 
лозимро ба амал оварда», барои машварати ҳуқуқӣ Н. 
Ҳувайдуллоевро ба дафтари кори Б. Каримов даъват кард 

(ҷолиб он ки Н. Ҳувайдуллоев низ гӯё мунтазири ишорат 
будааст, ки дар як они воҳид он ҷо ҳузур пайдо кард) ва 
чаро солиёни зиёд ин таърихи манҳус ба дасти фаромӯшӣ 
супурда шуд ва чаро ҳол пас аз бисту як сол сипарӣ 
шудани он фоҷиаҳо С. Мирзораҳматов айбномаи омода 
сохтани рӯйхати «ревком»-ро маҳз ба дӯши шахси М. 
Мирраҳимов бор кардааст?! Шояд барномае (ё фильм- 
номаи музҳике) дар пеш аст, ки касе аз мӯҳтавои он огоҳ 
нест?! Агар ман тавони таъйин кардани «ревком»-ро 
доштам, ҳеҷ гоҳ ба фоҷиаҳои бештар роҳ намедодам ва 
кишвар имрӯз дар ин ҳол қарор намегирифт. 

Барои он ки маҳз мо рӯйхати номзадҳо ба бюрои 
КМ ҲХКТ-ро пешниҳод кардем, солҳои 1990-1991 дар КГБ, 
Додситонии кулли (яъне Прократураи генералӣ) кишвар 
ва Комиссиони Шӯрои Олии Тоҷикистон оид ба баррасии 
воқеаҳои февралии соли 1990 борҳо ва борҳо мавриди 
бозҷӯӣ ва истинтоқ қарор гирифтем, вале дар ҳеҷ ҷой аз 
"он ки ин кор, яъне тартиб додани рӯйхати «ревком» (узр, 
ки аз ин истилоҳи бофтаи ҷаноби С. Мирзорахматов 
истифода мешавад), ибтикори вазири фарҳанг Ҷумҳурии 
Тоҷикистон рафиқ Нур Табарович Табаров буд, чизе 
нагуфтем, зеро ба таври мустақим дар мавриди мутаҳар- 
рикин ва коргардони гирдиҳамоӣ ва муаллифи асосии 
рӯйхати аъзоёни нави бюро КМ ҲКТ суол гузошта 
намешуд, балки мустақиман моро айбдор эълон мекар- 
данд, чуноне ки имрӯз ҳазрати С. Мирзорахматов дақиқан 
аз ҳамон масир амал намуда, моро барои таъйини 
«ревком» айбдор мекунанд. Ҳол худи ҷаноби Н. Табаров 
хостаанд, ки ойина ба дасташон бидиҳем, то дар он 
чеҳраи ҳақиқиашонро наззора кунанд, ки росту зебо 
ҳастанд ва ё хеле... Лозим нест, ки ойинаро бишканед, 
мӯҳтарам Нур Табаров! Инъикоси он дуруст аст! Дар 
ойина худи шумо-ҷаноби олӣ ҳастед, на каси дигар! 

; ЗЕРОЉСУРАТМЕА  ЗЭРРЕ ХО 
а -Ф ЊБ хас ч- 


«узи Хузом эса) 33 Радди ТР РА РОТЕ 


БУРРРАРАРАН 
ра 


БЕШ АУМАхх ард ХАММАТ МРУрООО зеро раи, 


ПОРАР ЕШ ) ё аё ғ 39 
роб, уму кусанс эразое ««идетели афро о РР 


ГО ИАТЛшиаоњи сома ее ФЕЗОЛ Ба моикма аасърар 
ЕМ О МРС Ур оми росњуомамасто о” 


Даъватномаи бозҷӯӣ аз М. Мирраҳимов 
дар соли 1990 


Ҷаноби С. Мирзорахматов! Шояд шумо низ ба 
монанди Б. Каримов иштибоҳ карда, ба доме афтодаед, ки 
аз он берун омадан муҳол шавад! Агар Б. Каримов он 
вақт бо маслиҳати Нур Табаров ва мушовираи ҳуқуқии Н. 
Ҳувайдуллоев кор намекард ва аз ақли хеш кӯмак 
мегирифт, ин қадар гирифтори бадномӣ ва бадбахтӣ 
намешуд. Ба ҳар ҳол дурӯғпароканиҳои шумо, ҷаноби С. 
Мирзораҳматов, боис шуд, ки ман шахсияти яке аз 
коргардонони асосии фоҷиаҳои хунини моҳи феврали 
соли 1990 барои касби мақоми аввал дар Ҷумҳуриро 
дақиқ нишон бидиҳам. Ба фоҷиаҳои февралии соли 1990 
ворид сохтани фаъолони Созмони Мардумии Растохез 
маҳз барои бадном кардани нерӯҳои миллӣ-озодихоҳӣ 
тарҳрезӣ шуда буд ва таҳриккунандагон ва коргардонҳои 
асосии он як мушт аз маҳалгароёни ашаддӣ буданд, ки дар 
ниҳоят бо нақшаи Маскав аз ҳар бало эмин монданд (ва 
ҳоло аз нав сар бардоштаанд), зеро ҳадафи асосӣ саркӯбии 
мардуми бедор ва касби пирӯзӣ барои коммунистон дар 
интихоботи намояндагони мардум ба Шӯрои Олии Тоҷи- 
кистон, 25-уми феврали соли 1990 буд!. Он ҳадаф баровар- 
шаТТрОдТ ОНИ! ДЕРНуЛ 
"Агар бар сари мазмуни пинҳонии ҳушдори КГБ СССР аз 11.02.1990, 
ки дар боло аз рӯзномаи «Правда» мисол овардем, дурусттар 
мулоҳиза шавад, дақиқан маълум хоҳад шуд, ки ҳадафи асосӣ 
саркӯбии нерӯҳои мардумӣ дар Тоҷикистон буд. Интихоби рӯзи 
дасиса низ бисёр муҳим буд, зеро 11-уми феврал солгарди инқилоби 

исломӣ дар Эрон аст ва аз ҳар ҷиҳат танҳо ба дарди Тоҷикистон 
мехӯрад, на ягон минтақа ё ҷумҳурияти дигар. Барои рӯшантар 
шудани ин масъала овардани як мисоли дигарро лозим медонем. Як 
шаб пеш аз интихоботи Шӯрои Олии Тоҷикистон аз садо ва симо ва 
рӯзи якшанбе 25 марти соли 1990 дар саҳифаҳои нахустини 
рӯзномаҳои «Коммунист Таджикистана» ва «Тоҷикистони советӣ» 
хабари таҳрикомези хабаргузории ТаджикТА бо номи «Что означает 
слово «Растохез»? нашр шуд. Муаллифони гумноме бо имзои 
мустаори «ТаджикТА» дар таҳрифи хеш чунин дурӯғпароканӣ 
кардаанд (чанд нукта аз онро дар нусхаи асл ва аз рӯзномаи 
«Коммунист Таджикистана» мисол меоварем): «Этот вопрос, как, 
впрочем, и другой,-бьли ли организации с подобньмм названием 
раньше, в эти дни задают многие жители Таджикистана. Это не 
случайно и связано с созданньім в республике неформальньм объеди- 
нением «Растохез». ...Это слово имеет несколько толкований. Первое- 
возрождение, подьем. В религиозном же смьсле оно означает-воскре- 
шение из мертвьх, кроме того, в словосочетание «рузи растохез»- 
«день страшного суда». Словарь дает еше одно понятие, которое 
редко используется в смьІсле бепорядок, волнение, суматоха (подни- 
мать суматоху, устраивать беспорядок). Что же касается второй части 
вопроса, то, перелистав не один десяток страниц книг, периодики, 
бьл найден материал, касаюшийся организаций «Растохез». Так, в 
1982-1986 годах в ряде граничаших с Ираном провинциях Афга- 
нистана (Герат, Фарах) и городе Кабула бьла отмечена деятельность 
антиправительственной промаоистской организации с названием 
«Растохез». До 1984 года она находилась на нелегальном положении. 
Численность бьле не велика. Состояла из представителей интел- 
лгенции и грамотной части населения. В своей деятельности эта 
организация использовала исламские лозунги, методьї диверсии, 
террора, распространения листовок антисовет-ского, антиправитель- 
ственного характера. Кроме того, с 1975 года в Иране сушествовала 
единственная партия «Растахиз-Е меллат-Е Иран» (партия наци- 
онального возрождения Ирана). Она бьла создана по указанию шаха 
Мухаммед Реза Пехлави...» Ин тафсири роҳибона ва иғвогаронаи 
«ТаджикТА» дар зеҳни мардум рӯҳияи тарсу ҳарос ва нигарониро 
барангехт. Гузашта аз ин амдан ба мардуми русзабон то он ҷое 
талқин мекарданд, ки номи созмони мардумӣ «Растохез» нест, балки 
дар асл «Ростохез» аст ва маънии он ин аст, ки «рост карда, тартиби 
одамонро медиҳад, яъне мег...яд» (Шоят ин байти Мавлоно Румӣ 
барои таҳрифгарон дастак шуда бошад: Чун ту Исрофили вақтӣ, рост 
хез// Растахезе соз пеш аз растахез). Дар баргардони тоҷикии матлаби 
«Растохез» чист?» (нигаред ба матлаби мазкур дар рӯзномаи 

да шуд ва барангезандагон ва коргардонҳо дар паси парда 
монданд!. Ҳоло он «қадаҳ бишкасту он паймона рехт» ва 
дигар шумо ва устодатонро ба дасти надоматбонони 
надоматгоҳи таърих месупорам?. Бифармоед: 


Гар хоҷаи мо Хоҷа Ҳасан хоҳад буд, 
Моро на ҷуволу на расан хоҳад буд! 


Барои чунин пешниҳод, ки дар Пленуми ХУ11 КМ 
ҲКТ рӯйхати Н. Табаров таҳия кардаро қироъат кардам, 


--«----“ЊЪ7-“АУ-У"-Х-------- ИН ИМИММККШШМДХМЛХТ... 


«Тоҷикистони советӣ» аз 25.03.1990 ва муқоиса шавад бо матни русӣ) 
низ дарҳамбарҳамии зиёде дида мешавад, ки танҳо барои гумроҳ 
кардани мардум ба кор рафтааст... 

ЇИншои ин посухҳо ба поён расида буд, ки ҳафтаномаи «Аѕіа-РІшѕ» 
мусоҳибаи чаҳор сол пеш (217, 2007 г.) бо Қ. Махкамов ба табъ 
расонидаашро ба тарзи фишурда аз нав (20.04.2011, Хе30/619) чоп 
кард. Албатта, чунин тасодуфи таърих, ки чаро маҳз пас аз чопи 
тӯҳматномаи С. Мирзорахматов ин мусоҳиба такроран нашр шуд, 
касро ба андеша водор мекунад. Қ. Маҳкамов бо услуби ба худашон 
ХОС, КИ ҲЕҶ ГОҲ аз ҳеҷ кас ва аз ҳеҷ чиз ном бурдан намехоҳанд, 
барангезандагони воқеаҳои феврали соли 1990-ро асосан дуруст шарҳ 
додаанд, лекин нақши коргардонии вазири мӯҳтарами фарҳанги 
Ҷумҳурии Тоҷикистонро ба дасти фаромӯшӣ супурдаанд ё худ нади- 
даанд: «Февральские собьгтия, на мой взгляд, бьіли инспрированьїІ 
извне в момент ослабления и начала развала Союза. Эти собьгтия, по 
мнению их организаторов, должнь[ бьли ускорить развал. ...В качес- 
тве «народа» город бьіл наводнен бандитами и сомнительньми ЛЮДЬ- 
ми со всей Средней Азии. ...Я еше раз повторяю, что все безобразия 
бьали инспрированьї извне, в том числе эти люди (т. е. люди 
«Комитета 17»-М. М.) бьши введенм в заблуждение различньгми 
посулами...». Мо ин нуктаҳоро ҳанӯз соли 1990 гуфта будем, ки ассо- 
сан Маскав бо кӯмаки Ӯзбакистон ва Боку ва ... рухдодҳои февралии 
соли 1990-ро дар шаҳри Душанбе барангехтанд ва дертар бар асоси он 
тамриноти куллӣ фоҷиаҳои тобистони соли 1992-ро дар тамомии 
кишвар роҳандозӣ карданд, ҷанги шаҳрвандии беш аз як панҷсоларо 
оташ заданд, ки натиҷааш қатли оми мардум, харобӣ, қаҳтӣ, беса- 
ботӣ, бесаводӣ, ришвахорӣ ва маҳалгароиро ба бор овард. Сарза- 
минҳои тоҷикон ва кишвари Тоҷикистон аз соли 1988 омоҷгоҳи 
таҷрибаҳои нав ба нави коммунистӣ интихоб шуда буд... 

2Яъне таърихнависону таърихнигорони дақиқназар, на доктору про- 
фессори «Растохез»харош ба монанди М. Олимов ва С. Мухторов. 

ҳеҷ кас моро мазаммат накардааст ва агар касе ба шумо, 
ҷаноби С. Мирзорахматов, ин иттилоъро расондааст, сад 
дар сад дурӯғ гуфтааст ва чунин дарҳамбарҳамиро аз ху- 
даш бофтааст, то қаҳрамон шинохта шавад. Агар ман он 
рӯйхати аъзоёни бюро КМ-ро аз минбари Пленуми февра- 
лии КМ ҲКТ намехондам, шояд мавриди интиқод ва хӯр- 
дагирӣ қарор мегирифтам ва ба «хиёнат» гумонбар мешу- 
дам. 

Он чӣ шахси ҷаноби Н. Табаров дар рухдодҳои фев- 
ралии соли 1990 «ҳамоҳангиҳои усулии лозимро ба амал 
оварда», ҳама ҷо ҳозиру нозир буд ва мутаҳаррики асосӣ 
шакке вуҷуд надорад!. 18 марти соли 1990 котиби КМ 
ЛКСМ Тоҷикистон П. Пӯлотовљар гузориши хеш ба Ра- 
иси КГБ-и Тоҷикистон В. В. Петкель оид ба нақши М. 
Мирраҳимов ва ҳузури Н. абар дар гуфтушуниди «Ку- 
митаи 17» ва он ки тамомии фоҷиаҳои февралии соли 1990 
дар Душанбе кори як даста аз маҳалгароён буд, чунин 
навиштааст: ӯ! 

«... 13 февраля я находился в зале, где собиралась 
групппа представителей митингуюоцих с трех сторон у 
плоцади ЦК КПТ. Бьло примерно 30-35 человек. Среди них 
я увидел некоторьгх знакомьіх мне людей: Хамидов Х., Хаби- 
буллоев Х., Миррахимов М., Саидов Б., Холиков А. и др. 

... При формировании «Комитета» в основном канн- 
дидатур»ьї предлагали Хабибуллоев, Миррахимов, Холиков. В 
«Комитет» включили Т. Абдуджаббора, которого не бьлло 
вообшҷе в городе. Начались переговор»е с руководством 
республики. По-моему Холиков вьтацҷил из кармана гото- 
вье требования из 12 (или 19) пунктов. Зачитал руковод- 


"Ба эҳтимоли зиёд вазири фарҳанги Ҷумҳурии Тоҷикистон, мӯҳтарам 
Нур Табаров, дар фоҷиаҳои февралии соли 1990 паҳлӯҳои гуногуни 
фарҳанги гирдиҳамоиро мавриди омӯзиш ва таҳқиқ қарор дода 
будаанд, ки ҳоло аз нав бо пеш андохтани С. Мирзорахматов дар 
масири инҳирофӣ ҳамчун сӯзанбон (стрелочник) фаъолияти хешро аз 
сар гирифтаанд! 


Њу, 


ству. Основнье пунктьї бьли обсуждень. Главное требо- 
ваниё осталось отставкой руководства. Вначале разговор 
шёл о полной отставке руководства в составе Бюро и Сов- 
мина, некоторьіх руководителей республики и города. К ве- 
черу на танке Холиков зачитал эти требования и сказал, 
что руководство согласилось и их приняли, чего не бьало в 
действительности. После переговоров оставалось всего 2 
пункта: это провбедение джанозьї и отставка руководства 
республики. В процессе переговоров основную роль играли БЬ. 
Собир, Х. Хабибуллаев, М. Миррахимов и где-то Х. Хами- 
дов. Наиболее настойчиво отстаивал пункт об отставке 
М. Миррахимов. Когда протокол бьл подписан, решили 
)точнить и отпустить задержсиваюших, пригласили Ках- 
харова (за ним ходил Табаров Н.). Каримов ему поручил 
разобраться и отпустить людей, он отказался т.к., это 
компетенция министра, тогда ему сказали уточнить спис- 
ки, он ушел. 

Предложение о приглашении представителей КГБ и 
МВД исходило от Миррахимова, которьгй сказал Каримову 
Б. Б.: «Не надо Вам подниматься наверх, а пригласите их 
сюда, надо уважать свой Комитет». Предложение об от- 
сетавке р)сскоязьчньхХх руководителей, а также Каримова 
Д. Х., Алимова Р. К. внес он ( Миррахимов М.). 

Пока обсужўдался вопрос о протоколе, проходило 
время. Митингуюшие уже из трех колонн превратились в 
толпу и находились у здания ЦК. Я позвал в коридор С. 
Абдулло, которого знал по учебе в Москве, и сказал, что 
Здесь вопрос о власти имеет местнический характер. Надо 
сейчас решить другие вопрось, успокоить народ, распус- 
тить, а потом возвратиться на переговорь. На что он в 
коридор пригласил Б Собира и то А. Хакима, или М. Бахти. 
Они с мной согласились и зашли в комитет. Посоветовались 
с Табаровьм Н., Миррахимов»ем М.., Хабибуллаевим Х. и 
решили этого не делать. Я бьл вьенужден сказать уже в за- 
ле всем. При этом бьли и руководители республики. Холи- 

ков, которьій писал текст протокола (договора), сказал, 
что сейчас уже заканчивает, но после этого прошло 3-4 
часа. 

Весь ход переговоров я бьїІл в зале, видел 14 числа под- 
писание протокола, которьй 13-го ешце назьтвался дого- 
вором. После подписания протокола на двух язьках М. 
Миррахимов распределил экземплярьї сам. Отдал по одному 
экземпляру газете «Тоҷикистони советӣ», радио, Каримову 
Б. Б., остальнье взял с собой, чтобьї известить город, и 
уёхали на машине с громкоговорителем. Каримов Б., 
Табаров Н. ушли через двор ЦК. С самого начала инициа- 
тиву по формированию «комитета» взяли свои в руки 
представители «Растохеза». Список менялся несколько раз. 
Каримов Б., Хабибуллаев Х., Миррахимов собственноручно 
вводили и вьіодили людей в состав комитета. 18 марта 
1990 г. П. Пулатов»!. 

Дертар мӯҳтарам Н. Табаров дар бораи воқеаҳои 
февралии соли 1990 хотироте навиштанд ва лутф фармуда, 
дастхаташонро барои мутолаа ба мо доданд. Дар он 
навиштаҳо ба ҷуз ғараз ва бадбинии шахсӣ нисбат ба 
Отахони Латифӣ ва Ҷӯрабек Муродов чизи тозае набуд. 
Ман онро бодиққат мутолаа кардам ва ба ишон бозпас 
гардонидам ва гуфтам, ки ин сиёҳкориҳо барояшон обрӯе 
нахоҳад овард... 

Ҷолиб он аст, ки дар замони рухдоди фоҷиаҳои 
моҳи феврали соли 1990 ҷаноби С. Мирзорахматов дар 
куҷое хомӯш нишаста, ҳоло пас аз як аср бо дурӯғбофӣ ба 
забон омадааст ва бо чӣ маҳорате он давра ва нақши 
одамонро тасвир мекунад, ки ҳатто шайтонро дар ҳасрат 
мегузорад. Бехабар аз он ки шоҳидони ҳақиқии он рӯзҳои 
фоҷиабор зиндаанд ва тавонистаанд воқеиятро дуруст ба 
қалам бидиҳанд. Тешаи Раҷаб дар китобаш «Ҳафт хӯшаи 


"Ниг.: Парвандаи ЖЮоб25, ҷилди Х, варақҳои кории 84-87; М. Мир- 
раҳим. Рӯзномаи маҳбуси маҳкум ба қатл. Хотироти зиндони КГБ 
(солҳои 1993-1994). 1997, саҳ. 197-198. 

сабз» фазои даҳшат ва ваҳшати Пленуми ХУ11 КМ ҲКТ 
чунин тасвир кардааст (ки агар ҷаноби С. Мирзорахматов 
онро мутолаа мекард, армон дар дилаш намемонд ва аз 
худаш «ревком» намебофт). Лозим аст аз он китоб барои 
хонандаи мӯҳтарам чанд саҳифаро мисол биёварем (пешо- 
пеш барои чунин иқтибоси тӯлонӣ пӯзиш мехоҳем), то дар 
таърих ҳоҷат ба дурӯғномаи С. Мирзорахматов намонад: 

«Вале, ҳамин ки Муроди Ҳаёт" ба минбари пленум 
баромаду дар хусуси ким-кадом лоиҳаи фармони Раёсати 
Шӯрои Тоҷикистон доир аз вазифа озод карданаш хабар 
дод, золи маҷлис ба замбӯрхона табдил ёфт: 

-Наход?!... 


-Не, Борис Карлович, мардум бояд гунаҳкорони 
асосии фоҷиаи Душанберо донанд! -якравӣ кард Муроди 
Ҳаёт ва бо газаб афзуд: 

-Айбдори ҳамаи бетартибиҳо Ҷунбиши мардумии 
«Растохез» бо сардории Тоҳири Ҷаббор, ҷонишини ман, 
раиси «Комитети 17 нафарон» Ҳакими Карим, вазири 
маданият Нури Муҳаммад”, мудири шӯъбаи Комитети 
Марказии партияи Коммунистии Тоҷикистон Ҳувайдуллои 
Вовайло, сармуҳаррири газетаи «Тоҷикистони советӣ» 
Мазҳаби Мухтор ва дигарон мебошанд!... Ва онҳо имрӯз 


!Тешаи Раҷаб ном ва номи хонаводагии Райиси Шӯрои Вазирони 
Тоҷикистон Иззатулло Ҳаёевро ба ду шакл-«Муроди Ҳаёт» ва «Ҳаёти 
Мурод» муаррифӣ кардааст 

Ин шахсро ҷаноби С. Мирзорахматов хуб мешиносанд: домулло 
Тешаи Раҷаб ба ҷои «Нур Табаров» танхо номи ишонро ба шакли 
«Нури Муҳаммад» овардаанд. 

бояд дар пеши аъзоёни пленум ва мардуми Тоҷикистон ба 
кирдору рафтори худ ҳатман ҷавоб диҳанд, ҳатман!... 

Ин изҳороти ногаҳонии Раиси Ҳукумат гӯё бомбае 
буд, ки золи маҷлисро якбора тарконд: 

-Аз сафи партия ронда шаванд!... 

-Аз вазифа холӣ карда шаванд!... 

-Ба ҷазо кашида шаванд!... 

Мансабдорону мансабхоҳон ҳама ба талвосаю изти- 
роб афтода маҷлисгоҳро ба сар бардоштанд... Ҳамдигарро 
навбат надода ба минбар баромаданд. 

-Ором, рафиқон, ором!... Тартиби маҷлиси пленумро 
риоя кунед, -ба минбарбаромадагон рӯ оварда илтимос кард 
Қаҳҳори Сиёҳ ва афзуд: 

-Ҳоло сухан ба ҷонишини раиси Ҷунбиши мардумии 
«Растохез» рафиқ Раҳими Мир" дода мешавад. 

Дар золи пленум боз ғалоғула сар шуд... 

-Авбошон садқаи сухан шаванд!... 


-Агар мо хоҳем, ки дар Душанбе ва умуман Тоҷикис- 
тон осошитагӣ ва сулҳу салоҳ барқарор кунем, бояд бо 
ҳамдигар созиш намоем, ба эҳсосот дода нашавем... 

Баъди ин суханони котиби аввал зол каме ором шуд 
ва Раҳими Мир ба минбар баромад. 

-Рости гап,-сухан оғоз кард ӯ,-ман ҳеҷ гумон надош- 
там, ки аъзоёни пленуми Кумитаи Марказӣ, сиёсатмадоро- 
ни мӯҳтарами мо нисбат ба тақдири халқи тоҷик то ба 
ҳамин дараҷа бефарқ, бепарво ва хиёнаткоранд!... 

Дар золи пленум боз ғалогула шуд... 


"Домулло Тешаи Раҷаб ном ва номи хонаводагии муаллифи ин 
сатрҳоро дар романи «Тақдири Тоҳир» ба ҳамин шакл овардааст. 


Зӣ 


-Худат хиёнаткор!... 
-Сафсатта нахон, нобакор"... 


-Ба ҷуз як нафаратон-Тоҳири Раҷаб!..., -ба шавқуну 
таҳқири рӯи рости баъзе аъзоёни пленум эътибор надода 
суханрониашро идома дод Раҳими Мир. -Ман ҳамчун олим, 
ҳамчун як шаҳрванд таклифҳои оқилонаи ӯро сад дар сад 
тарафдорӣ мекунам. Ва ба онҳо як илова дорам: 

-Ҳамаи аъзоёни Бюрои Кумитаи Марказӣ ҳам хушӣ 
ба хушӣ ба истеъфо раванд... Ба ҷои онҳо дар худи ҳамин 
пленум одамони поквиҷдону ба мардум дилсӯз интихоб кар- 
да шаванд... Нисбат (ба) гунаҳкорони асосии воқеаҳои ху- 
нини Душанбешаҳр коммунистони бешарафу бевиҷдон Қаҳ- 
ҳори Сиёҳ, Ғоиби Назар, Ҳаёти Мурод ва раиси КГБ Борис 
Иванович ГПодгель ҳатман кори ҷиноӣ кушода шавад... Дар 
акси ҳол, мӯҳтарам Борис Карлович Пуго, падару модар ва 
хешу ақрабои он 30 нафар ҷавонмардони қурбонишуда ва 
бештар аз 500 ҳазор нафар мардуми дар кӯчаю хиёбонҳои 
Душанбешаҳр бар зидди сиёсати нодурусти Партияи Ком- 
мунистӣ ва Ҳукумати Тоҷикистон гирдомада рӯзи якшанбе 
ҳукми одилонаи худро мебароранд. Ва он гоҳ дер мешавад, 
аз ҳамаи ин маҷлисбозию сиёсатбофию ба чашми мардум 
хокпошиҳо!... 

Дар золи пленум хомӯшии том ҳукмфармо гашт. 
Дигар касе ба ин гуфтаҳои Раҳими Мир эрод нагирифт, 
эътироз баён накард. 

Чунки вазъият дар Душанбе дар ҳақиқат ҳам он 
рӯзҳо чун бомбаи тарканда буд...»! 


"Теша Раҷаб. Ҳафт хӯшаи сабз. Душанбе, 2008, с. 64-67. Романи 
Тешаи Раҷаб «Тақдири Тоҳир» дар сабк ва тасвир падидаи тамоман 
нодир дар адабиёти тоҷик аст. Зеро нависанда бо тағйири андаке аз 
ном ва номи хонаводагӣ шахсиятҳои асосӣ-бозигарони таърихи навро 
бармало мекунад. Таваҷҷӯҳ фармоед ба таърих ва тасвири воқеии 
фоҷиаи он солҳо ва ин номҳо: «Дастаҳои Кенҷаи Норасид, Ғафури 
Бенур ва Баҳриддини Бедин аз самти Ҳисор ба Душанбе!... Ҳо, он рӯз 
дар Хуҷанд оши оштии миллӣ не, оши худоии тоҷику Тоҷикистон 

Пас аз чанде, моҳи майи соли 1990 Пономарёв ном 
зоти шариф, ки дар амал афсари баландрутбаи КГБ буд, 
рухдодҳои февралии соли 1990 дар Душанберо он чунон 
дар рӯзномаи «Правда» воруна тафсир ва мардуми тоҷик- 
ро таҳқир кард, ки навиштаҳои имрӯзи ҷаноби С. Мирзо- 
рахматов дар пеши он дурӯғҳо ба як пули пуччак баробар 
аст, ба монанди виз-визи паша дар атрофи хояи фил. Дар 
оғоз рӯзномаҳои дарбори коммунистӣ бо супориши КМ 
ҲКТ он мақоларо ҳамчун баҳои сиёсии хоҷагони маска- 
виашон, ҳақиқати кулл ва ҷамъбандии комил доир ба рух- 
додҳои фоҷиабори февралӣ дар матбуоти Тоҷикистон ба 
чоп расониданд ва пасон фаҳмиданд, ки на танҳо ба рӯйи 
хеш туф кардаанд, балки дар паси худашон қаланфури 
сурх (филфили қирмиз) ҳам молидаанд!. Намедонистанд 


буд!... Баъд... Баъд Дузди Сангак, Кӯри Табар, Мулло Ҳайдари 
Чекист, Малики Дурӯя, Акбаршоҳи Гадо, Дости Тупаланг, Шағоли 
Шабдол, Аскари Тақал, Анорбии Ҷанҷол, Холи Дурӯғ, Ашӯри 
Кадугенерал, Гургалии Кӯлобӣ ва дигарону дигарон... Имоми 
Чӯпонро бо зӯри яроқ ва хунрезӣ ба тахти тоҷик шинонданд. Бо 
яроқи пурзӯру аскари бегона ва дастгирии хӯҷаинони аҷнабиашон ба 
Душанбе-пойтахти тоҷикон чун гургони хунмаст зада дарома- 


133. Боз ба ин номҳо, ки корномаашон дар руҳдодоҳои феврали соли 
1990 ба ҳамагон ошност, дар саҳифаҳои 66-72 китоби мазкур таваҷҷӯҳ 
шавад: Қаҳҳори Сиёҳ, Ғоиби Назар, Муроди Ҳаёт, Б. И. Подгель, 
Ҳувайдуллои Вовайло, Нури Муҳаммад, Ҳакими Карим, Мазҳаби 
Мухтор ва дигарон... Албатта, дар китоби Тешаи Раҷаб аз нақши 
«ҷӯра»аш-Бозори Собир дар равандаи ҳодисаҳо ба таври иғроқомез 
сухан рафтааст. 

"Сиёсати раҳбарони калладори Тоҷикистон дар мавриди тафсири 
рухдодҳои феврали соли 1990 дақиқан ба ин латифаи Афандӣ 
шабоҳат дошт: Афандӣ бо хари дӯстдоштааш аз осиёб як ҷувол орд 
меовардааст. Хар аз хастагӣ ва ё муғамбирӣ сарашро пойин андохта, 
ҳеч роҳ намеравад. Ин якравии харро дида, яке аз ошноҳои Афандӣ 
мегӯяд:-Як пора аз қаланфури тундро гирифта, зери думи харатон 
кашед, монанди асп хоҳад давид! Афандӣ ин «машваратро» ба кор 
мебарад. Хар аз расидани қаланфур ба ҷои нозукаш ба ҷон расида, он 
чунон ба давидан медарояд, ки Афандӣ ба он расида наметавонад. Он 
гоҳ худи Афандӣ ҳам аз «мӯъҷизаи қаланфури сурхи тунд» ба ҳайрат 

боз то ба куҷо бидаванду ғубори дилашонро бароваранд 
ва аз ин шармандагӣ чӣ тавр берун оянд. Ҳеҷ кас ба таври 
расмӣ ба дурӯғнома ва тӯҳматҳои Пономарёв посух нана- 
вишт. Зеро «Правда»-органи Кумитаи Марказии Ҳизби 
Коммунисти Иттиҳоди Шӯравӣ маҳсуб мешуд ва ба рух- 
додҳои моҳи феврали соли 1990 дар Душанбе баҳои сиёсӣ 
дода буд ва он даврон ҳар кас ҷуръат надошт, ки ба он 
посух гӯяд (ҳарчанд замони бозсозӣ фаро расида буд). 
Ноилоҷ моро лозим омад, ки ба он дурӯғномаи По- 
номарёв посухи маҳкам бинависем (бо арзи маъзарат, ҷа- 
ноби С. Мирзорахматов, ки ин бор низ сухани аввал дар 
посух ба мақолаи «Зангӯлаҳои умед»-ро мо навиштем, на 
шахси шумо) ва ба идораи ҳафтаномаи «Сухан» барои чоп 
бурдем!. Барои он ки ин суханони мо бе далел набошад ва 
боз шумо ягон балоеро ба по нахезонед, аз матни мусоҳи- 
баи сардабири ҳафтаномаи «Сухан» Насибҷони Амонӣ 
(шояд шумо, ҷаноби С. Мирзорахматов, он касро дар 
Ҷумҳурии Қазоқистон дида бошед!) дар мавриди посухи 
мо ба дурӯғномаи рафиқ Понамарёв мисол меоварем: 
«Вале баъди воқеаҳои февралӣ (соли 1990-М. М.) 
вазъ басо мушкил шуд ва чун нашрияҳои ҳизбиву давлатӣ 
матлаберо бо дурӯгбофии Пономарёв ном шояд корманди 
амнияти давлатӣ чоп карданд ва рӯйдоди баҳманмоҳро во- 
руна нишон доданд, мо мақолаи Мирбобо Мирраҳимовро ин- 
тишор додем ва ин ҷавоби дандоншикане буд ба навиштаи 
Пономарёв. Ёд дорам, рӯзи чопи мақола кадом як анҷумани 


афтода, мехоҳад онро озмойиш намояд ва шалворашро кашида, 
андаке ба паси худаш аз қаланфур меомолад ва аз сӯзиш ба давидан 
даромада, аз хараш пеш мегузарад ва зудтар ба деҳа мерасад. Назди 
масҷиди деҳа одамон Афандии дар ҳоли давро дида, мепурсанд: -Ҳа, 
Афандӣ, чӣ шуд? Ин қадр дави миллӣ ба роҳ андохтед! Афандӣ дар 
посух мегӯяд: -Хоҳишмандам хари маро ин ҷо нигаҳ дошта, ба хонаам 
баред. Ман каме дигар бидавам, то ғубори дилам барояд... 
!Ғайричашмдошт ин мақолаи моро Шодмон Юсупов дастгирӣ ва 
баъзе носуфтагиҳои онро виройиш кард, ки ин ҷо лозим аст барои 
чунин некӣ ба ӯ миннатдорӣ баён менамоям. 

ҳизбӣ буд ва дар он устод Латифиро барои «Сухан» сахт 
интиқод карда буданд. Он кас аз ман хоҳиш карданд, ки 
шумораи навбатии нашрияро барояшон пеш аз чоп нишон 
диҳем ва мо варақаҳои хондашударо фиристодем. Устод 
баъзе ҷои мақолаи Мирраҳимовро ихтисор карданд ва ба мо 
дубора фиристоданд. Вале мо дар «Сухан» як низоми демо- 
кратӣ доштем ва ҳама масъалаҳоро бо роҳи раъйдиҳӣ 
ҳайати эҷодӣ ҳал мекард ва ман мавзӯи кӯтоҳ шудани 
матлабро ба баррасӣ гузоштам ва назари аҳли нашрияро 
пурсон шудам. Ҳама муқобили кӯтоҳ кардани матлаб раъй 
доданд ва ман матлабро ҳамон тавре буд, ба чоп супори- 
дам. Интизор будам, ки барои ин гарданшахиам устод 
сахт эрод мегиранд, вале чунин нашуд. Ҳарчанд фаҳмида 
буданд, ки матлаб мисли пештара чоп шудааст, чизе 
нагуфтанд...»1 

Гузашта аз ин вақте ки дар Тоҷикистон аз боби 
қатли оми мардуми тоҷик чизе гуфтан имкон надошт мо 
дар мавриди сабабҳо, омилон ва муҳаррикони фоҷиаҳои 
моҳи феврали соли 1990 дар як ҳафтаномаи мӯътабири 
Иттиҳоди Шӯравӣ низ мақолаеро ба чоп расонидем. 

Дар солгарди воқеаҳои феврали соли 1990 Соҷидаи 
Мирзо бо афсари КГБ Абдулло Назаров мусоҳибае анҷом 
дод, ки дар «Чароғи рӯз» бо номи «Ку Кунаҳгорони Баҳ- 
манмоҳ» (барои пайдо кардани посух ба ин суол нахустин 
ҳарфҳои се вожаи болоро канори ҳам гузоред, мухаффафи 
он мешавад «КГБ») чоп шуд (пас аз бист сол он мусоҳиба 
дар нашрияи «Самак» бознашр гардид). Соли 1991 на ҳар 
кас ҷуръат дошт ва метавонист аз асрори КГБ дар таҳ- 
рики воқеаҳои феврали соли 1990 дар Душанбе парда 
бардорад. Аммо Абдулло Назаров ин асрорро ифшо кард 
ва ҷавонмардона нишон дод, ки чӣ созмоне тарҳи ин 
фоҷиаҳоро нисбат ба тоҷикон тарҳрезӣ карда ва аз 


“Нигаред: Б. Шафиев. Насибҷон Амонӣ: Он замон нашрияҳо озодтар 
буданд.-Нигоҳ, Хе27(250), 21.09.2011, с. 4. 

таҷрибаи амалӣ гузаронд ва ҳамаи мардуми моро бадном 
ва танҳо Хулькарҷону Саломиддин-акому устоди он кас 
ва ҳамтабақҳои ононро хушҳол сохт. 

Овардани як пора аз он мусоҳибаи таърихиро ба- 
рои ҷаноби С. Мирзорахматов лозим донистем, зеро суха- 
нони А. Назаров ба таври дақиқ вазъи кунунии рӯҳӣ, си- 
ёсӣ ва ҷисмонӣ, ба иборати дигар колбуди бадбинӣ ва 
нафрати бепоёни тоҷики тӯҳматгарои қазоқистониро 
нисбат ба М. Мирраҳимов, нишон медиҳад: 

«Муттаҳидии рӯшанфикрон зарбаи сахте буд ба ни- 
зоми мавҷуда. То он вақт идеологияи ба ин мафкура алтер- 
нативӣ набуд. Пайдо шудани Клуби «Рӯ ба рӯ», созмони 
маардумии «Растохез» ноӯҳдабароӣ ва фурӯгалатии сох- 
тро ошкор мекард. КГБ хавф мебурд аз ин созмонҳо ва 
бинобар ин ба хулосае омад, ки бо намояндагони он вохӯрад. 
Ин вохӯрӣ шояд аввалин шикасти ин ташкилоти абарқуд- 
рат, ки тираш ҳаргиз хато намехӯрад, гардид. КГБ мақсад 
дошт, ки ба вохӯрии омада, рӯирост демагог будани созмон- 
чиёнро эълон кунад, гӯяд, ки онҳо ҳама як гурӯҳи нави ман- 
сабхоҳонанд, ба онҳо фишор орад. Махсусан, хашмаш ба 
М. Мирраҳимов зиёд буд ва атрофи номи ӯ «кори зиёде» низ 
мебурд. 

Роҳбарияти кумита ба ягон саволи аъзои клуби «Рӯ 
ба рӯ» ҷавоби мушаххас ёфта натавонист. Он ҷо намоян- 
даи Кумитаи Марказии ҲКИШ К. Долгушкин низ ҳузур 
дошт. 

Роҳбарони кумита залро тарк гуфтанд. Аз нотаво- 
нӣ ва забонкӯтаҳӣ. Ин найранг ҳам нагузашт, хирс аз пан- 
ҷара бадар шуда буду ҷин аз кӯза. Илоҷи дигар бояд ҷуст. 

Илоҷе, ки чунин клуби созмонҳоро ба як бор ба хок яксон 
кунад. Таҳдид, зӯрӣ, шантаж». 

Гузашта аз ҳамаи ин: ҳанӯз соли 1989 мо барои тӯҳ- 
матномаи «Кто есть кто», ки 16-уми сентябри соли 1989 дар 
рӯзномаҳои Тоҷикистон чоп шуда буд, КГБ ва наш-рияҳои 
коммунистиро ба додгоҳ додем (посухи мо бо да-лелҳои 
лозим зери номи «Симои ҳақиқӣ ё чанд мулоҳиза ба диққати 
муаллифон ва муҳаррири он» дар китоби «Ҷашни Наврӯз в 
ҷаҳоншиносӣ», ки соли 1992 интишо-роти «Ирфон» ба табъ 
расонидааст, саҳифаҳои 153-170 чоп шудааст, ки алоқа- 
мандон метавонанд ба он муроҷиат намоянд) ва натиҷаи 
кори додгоҳро ба таври ҷиддӣ пайгирӣ доштем. 


!Соҷидаи Мирзо. Ку Гунаҳкорони Баҳманмоҳ. «Чароғи рӯз» ЖФ7(28) 
феврали соли 1992. Бознашр дар ҳафтаномаи таърихӣ-тадқиқотии 
«Самак» Же07(14), б феврали соли 2012, саҳ. 9-10 ва Же08(15), 13 
феврали соли 2012, с. 9-10. Дар ҳамон ҷаласаи маҳфили «Рӯ ба рӯ» бо 
КГБ дар таърихи 29.09.1989 он созмони бонуфурзро муовини Раиси 
КГБ Белоусов намояндагӣ мекард ва ҳузур дошт. Поёни фаъолияти 
вай дар Тоҷикистон ин «корнома» аст, ки онро Солеҳҷон Ҷӯраев пас 
аз бист сол фош кард: Суол: «-Аммо Белоусов он вақт худро сафед 
карда гуфта буд, ки ӯро гаравгон гирифта, маҷбур карда буданд, ки ба 
миёни анбӯҳи одамон граната партояд. Дар ин бора дар китоби С. 
Кенҷаев гуфта шудааст. Посух: -Ин ҳақиқат нест. Вақте ки ӯро моҳи 
майи соли 1992 боздошт карданд, дар тан ҷома дошт ва рӯяш грим 
кардагӣ буд. Ӯро ба таҳхона бурданд. Ман онҷо будам, баъдан 
Сангак Сафаров, Нурулло Ҳувайдуллоев (ӯ он вақт Прокурори 
генералӣ буд) ва Сафаралӣ Кенҷаев омаданд. Сафаров хост ки ӯро 
кушад, латукӯбро сар кард, аммо ЖҲувайдуллоев ва Кенҷаев 
намонданд. Белоусов дар ҳузури ман эътироф кард, ки фармони раиси 
КГБ-ро иҷро кардааст». Ниг.: Н. Давлатов. М. Мамадшоев. Пушти 
ҳодисаҳои баҳманмоҳ кӣ истода буд?- «Азия-Плюс» ва «Фараж» 
феврали соли 2012. Дертар Белоусов ба Русия рафт ва мубталои 
майзадагӣ гардида, ба сазои аъмолаш расид ва дар як ҳодисаи 
тасодуфӣ кушта шуд. 

БРРР РР РОИ 


Бораи ЪАРШ ЉРЪУРГУРРРР 
адр, ХАРА КАР исрор КУЛ дурр 


ЊЕРОКАР домат ЗОР АРРА ТОРИ 
РЗ УТАР БИ Ба 3: 


Дар чашмони заррабини ҷаноби С. Мирзорахматов 
симои Мирбобо Мирраҳимов ҳар қадр манфӣ ва таҳқир- 
шуда ҷилвагар гардад, ҳамон қадар забони ӯ дарозтар ме- 
шавад. Муносибати Мирбобо Мирраҳимов ба дин ва рӯ- 
ҳоният бо чӣ орову торо нақл шудааст, ки мутолааи он 
хандаовар аст. Ҳазрати С. Мирзорахматов дар мавриди 
Мирбобо Мирраҳимов чунин навиштааст: «Воинственньтй 
атеист, специалист по научному атеизму, зашҷитивший 
кандидатскую диссертацҷцию на тему безбожия ни где- 
нибудь, а в Академии наук обцественньх (?) при ЦК КИСС 
в одночасье перекрасился в веруюшего. И стал заигрьватъь с 
авторитетньми деятелями духовенства-Эшони Тураджон 
(Отец Ходжи Акбара Тураджонзода), Эшони Саидашраф. 
И здороварся с ними хот триждьї в день не рукопожатием, 
а объятиями»". 

Нахуст, хушбахтона, имрӯз фасли сармои сиёсии 
солҳои 1937 ё 1953-1955 нест, ки барои чунин «кашфиёт» 
ба С. Мирзорахматов ҷоиза бидиҳанд. Албатта, аз ин боз- 
ёфти ишон танҳо хуфиянависон ва афроде аз қабили Л. А. 
Чигрин, худобиёмурз Сайфулло Ҷӯрабоев ва созмонҳои 
амниятии кишварҳои коммунистии собиқ ба таври фаро- 
ван метавонанд истифода ба амал оваранд, ки ҷойи ифти- 
хор надорад. 


"Мирзорахматов С. Герои..., с. 78. 

Дуввум, барои ин мардаки орӣ аз адаб бояд гуфта 
шавад, ки ба шахсият ва эътиқоди дигарон сару кор дош- 
тан танҳо хоси ҲКИШ-коммунистони ва мутаассибони 
тундраву (аз ҳар адён ва мазоҳиб) лаҷуҷ аст, ки мехоҳанд, 
сараввал ба андеша ва орзуҳои инсон туф кунанд ва пасон 
шахсияташро поймол созанд. 

Севвум, шукр, ки Қонуни асосӣ (Конститутсия) 
барои ҳар шаҳрванд озодии виҷдонро замонат додаст ва 
аз дасти С. Мирзорахматов ба ҷуз дурӯғ ва тӯҳмат бофтан 
дигар коре намеояд. Вагарна бо чунин иддаоҳо мисли 
солҳои 1937 бар сари ҳамагон чӣ балоҳоеро меовард, ки 
ҳатто шайтон аз ӯҳдаи он намебаромад. 

Чаҳорум, дар олами мутамаддини имрӯз ҳеч кас 
эътиқоди одамонро ба андешае ё дин дунбол намекунад, 
балки ба он эҳтиром мегузорад. Гузашта аз ин олами 
мутамаддини имрӯз чандсад сол пеш Хоҷа Ҳофиз барои 
кӯрдилоне, ки фазозат ва фузулиро! ба касабаи аслии хеш 
табдил дода, дунболи бовар ё ишқи дигарон мегаштанд, ё 
ба парастиши онон айб мегирифтанд, чунин фармудааст 
(ба фикрам, барои фузулон ин беҳтарин ва зеботарин 
посух аст): 


Дӯш он санам чӣ хуш гуфт дар маҷлиси муғонам: 
-Бо кофарон чӣ корат?! Гар бут намепарастӣ!2 


Ниҳоят, ман диндорӣ ва иродати хешро нисбат ба 
Ҳазрати Эшони Тӯраҷон (худо раҳмат кунад) ва шаҳид 
Эшони Сайидашраф (ҷояшон ҷаннат шавад) ҳеҷ гоҳ 


1!Фазозат-дағалӣ; сангдилӣ, бераҳмӣ; нокасӣ, ноодамӣ. Фузулӣ- 
сергапӣ; беҳуда мудохила кардан дар корҳои дигарон; забодарозӣ; 
зиёдаталаб, одаме, ки дар корҳо ва муносибатҳо аз ҳадди эътидол 
берун меравад. 

“Ҳофиз, Шамсиддин Муҳаммад. Девон. Теҳрон: Уруфбонири нек, 
1383, с. 272. 

пинҳон накардаам ва намекунам, ки аз он ба сифати 
«далел» истифода кард. 

Бо Ҳазрати Эшони Тӯраҷон дар миёнаҳои солҳои 
1980 ошно шудаам ва дар мавсими ҳаҷҷи соли 1996 бо ҳам 
будем ва маносики ҳаҷро бо ҳам анҷом додем. Дар дори 
ҳиҷрат ва ғурбат низ аз дидани он кас хушҳол будам ва 
Ҳатто барои дидор бо ишон дар соли 1997 ба Ҷумҳурии 
Қазоқистон ҳам сафар кардаам. Ҳазрати Эшони Тӯраҷон 
муносибати хеле хубе бо ман доштанд. Як мусоҳибае низ 
бо ишон анҷом додаам, ки ба шакли китобча даромада- 
аст!. Дар зимн, ман андешаи худро дар ҳар маврид: чӣ 
сиёсӣ, чӣ динӣ ва чӣ озодихоҳӣ бо Ҳазрати Эшони 
Тӯраҷон озодона дар миён мегузоштам ва ҳеҷ гоҳ надида- 
ам, ки аз ягон сухан ва баҳси банда озоре ба он кас ворид 
шуда бошад. Барои мисол: замоне ки масъалаи бозгашти 
Ҳоҷӣ Акбари Тӯраҷонзода (поёни соли 1997 ва моҳҳои 
январ ва феврали соли 1998) аз Эрон ба Тоҷикистон ба 
сифати муовини нахуствазир матраҳ шуд ва ҳама онро 
тарафдорӣ карданд, ман ба ин бозгашти писари бузургво- 
рашон қатъиян мухолиф будам ва андешаамро дар ин 
маврид рӯйирост изҳор намудам. Далел ҳам доштам ва он- 
ро ба худи Ҳазрати Эшони Тӯраҷон ва Ҳоҷӣ Акбари Тӯ- 
раҷонзода гуфтам? (метавонед он далоилро аз бародари 


!М. Мирраҳим. Ҷаҳон ҷои гудози дӯстон аст... (Гуфтугӯ бо Ҳазрати 
Эшони Тӯраҷон). 1997. 64 саҳифа. 

“Он чӣ мо дар мавриди бозгашти Ҳ. А. Тӯраҷонзода ба Тоҷикистон ва 
натиҷааш пешбинӣ карда будем, дақиқан аз об дуруст даромад: 
ҳарифон ҳамаи айби ҷанги шаҳрвандӣ ва тамоми бадбахтиҳои бар 
сари мардум омадаро бар дӯши ишон бор карданд (ҳарчанд 
гунаҳкорони асосӣ дигарон буданд), зери фишори сахти сиёсӣ ва 
иҷтимоӣ қарор доданд, корхонаи коркарди пахтаро, ки моли ишон 
буд, оташ заданд ва моҳи декабри соли 2011 ба ӯ ва бародаронаш 
тӯҳмат бор карданд, ки «маросими шиъа» баргузор намудаанд ва 
масҷиди ҷомеи «Муҳаммадия»-ро нахуст ба муддати се моҳ бастанд. 
Мувофиқи ҳукми додгоҳ аз 23 майи соли 2012 масҷиди «Муҳаммадия» 
аз баргузории намози ҷумъа маҳрум карда шуд. Аз оғози соли 2012 

мӯҳтарам Ҳоҷӣ Акбари Тӯраҷонзода, бародарони ишон 
ва оқои Мирзои Шакурзода бипурсед). Солҳо пас аз гу- 
зашти он сӯҳбат дар як дидор худи Ҳазрати Эшони Тӯра- 
ҷон фармуданд: 

-Танҳо Мирбобо дӯсти ҳақиқӣ будааст, ки он вақт 
ба бозгашти Ҳоҷӣ Акбар ба Тоҷикистон мухолифат кард! 

Бо Эшони Саидашраф дар нимаи дуввуми солҳои 
1980 ошно шудам ва дидам, ки инсони босавод ва 
мантиқист, вале аз он ки барои касби мансаби қозигӣ дар 
Тоҷикистон мубориза мебаранд, хеле нороҳат шудам. 
Боре рӯйирост ба он кас гуфтам: 

-Ин кори шумо як тафриқаи маҳз аст ва ҳамаи 
душманон аз ин хушҳоланд. Ҳол агар Ҳоҷӣ Акбари 
Тӯраҷонзода Қозии Тоҷикистон аст, чӣ айбе дар кори 
ишон дидед? Хуб, танҳо ин ки Ҳоҷӣ Акбари Тӯраҷонзода 
аз қавми Қаротегин нест?! 

Хомӯш монданд ва пас аз сукути тӯлонӣ фарму- 
данд: : 

-Таҳрики дигарон сабаб гардид, ки мо ба ин бало 
гирифор шудем... ; 

Солҳои 1993-1994 бо Эшони Сайидашраф зери як 
сақф-зиндони КГБ! дар боздошт ба сар бурдем. Онеро, ки 
ҷаноби С. Мирзорахматов, ба дастбӯсиаш расидан мехо- 
ҳанд, маҳз Эшони Саидашраф соли 1992 аз чанголи марг 
наҷот доданд, вале он фард ҳангоми шахси дуввум дар 
қудрат буданаш барои аз зиндони марг озод кардани 
Эшони Сайидашраф дасти ёрӣ дароз накард... Дар зиндон 
бо сахтӣ ва шиканҷа шаҳид шуданд. Худо раҳмат кунад. 


сар карда шахсияти Ҳоҷӣ Акбари Тӯраҷонзодаро ба таври мураттаб 
дар саҳифаҳои матбуот мавриди тӯҳмат ва таҳқир қарор доданд... 
"Пас аз ҳодисаи шаби 23 ба 24 августи соли 2010 ин зиндон дар ҷаҳон 
бештар маъруф шудааст ва ҳатто овоза аст, ки Ҳолливуд сужаи филми 
нави ҳунариеро бар асоси воқеаҳои ин зиндон ва фирори бандиён 
дуруст карданист... 

Ман дуои неки ин бузургонро гирифтаам ва аз ав- 
аву ҷақ-ҷақи ҳасудон парвое надорам. Бигузор нависанд 
ва садо баланд кунанд. Корвони худшиносии мо аз садои 
онҳо ҳаросе надорад ва ба роҳи хеш идома медиҳад.. 


МАРОБОМИ МИРРАҲИМ «Ӯ 


МАРАСАД МАРДЕ. қи 
ЗАНҶИРиИ Ғќуйомон 
БИШКАНАД... 


Рӯйи ҷилди китоби М. Мирраҳим «Мерасад марде, ки занҷири 
ғуломон бишканад. Ҳоҷӣ Акбари Тӯраҷонзода дар оинаи дӯсту 
душман» 1998. 


Ин муқаддимаро танҳо барои он овардам, ки дин- 
дорон аз он ки шахсиятҳои бузурганд ва ё мақоме 

надоранд, бароям аҳамияте надорад, ҳама баробаранд ва 
ҳаммиллат ҳастанд ва ҳеҷ гоҳ аз онҳо худро канор 
намекашам ва бо ҳама муносибати хуб дорам, албатта, то 
он замоне ки онҳо низ бо ман муносибати хуб ва баро- 
дарона дошта бошанд. Зеро ҳеҷ кас дар ин дунё муқаддас 
нест, ки қудсияти ӯ парастиш ва ё ситойиш шавад. Танҳо 
худованд ва паямбарон орӣ аз ҳар чӣ ҳастанд. Агар С. 
Мирзорахматов филми мустанади «Он чӣ, ки аён аст...»1- 
ро тамошо карда бошанд, дар он саҳнаи бисёр таконди- 
ҳандае ҳаст, ки мо дар як гӯшае дуртар аз қабристон назди 
марқаде истодаем. Мутаассибон барои гӯронидани муал- 
лими деҳа дар қабристони умумӣ мухолифат варзидаанд. 
Он замон касе ҷуръат надошт ин ҳақиқатро ба таври ош- 
коро бигӯяд, вале М. Мирраҳимов хатари хонумонсӯзи та- 
ассуб ва меваи талхи ба бор овардаи онро гуфт ва дар на- 
вори синамо сабт ҳам кард ва барои ҳамагон намойиш 
дод. Вақте аз Ҳазратҳои (Ҳазарот) Эшони Муҳаммадҷон 
(Мавлавии Ҳиндустонӣ, ки дар он мустанад нахустин бор 
аз ин шахсияти бузург низ филмбардорӣ ва мусоҳиба 
анҷом шудааст), Эшони Тӯраҷон ва Эшони Сайидашраф 
суол кардам: 

-Оё муллое ҳақ дорад барои гӯронидани шахси фав- 
тида, ки ба айби озодфикрӣ гумонбар шудааст, мухолифат 
кунад ва ҷанозаи майитро ба қабристон роҳ надиҳад? 

Посухи ҳар се нафар дақиқан яке буд ва ҳатто бо 
суханони андак қабеҳ гуфтанд: 

-Он одам мулло набудааст, балки як хар. Аз куҷо 
чунин фатво баровардааст ва он ҳам дар ин замон, ки на- 
мешавад дақиқ собит кард, ки он майит дар зиндагиаш 
диндор буд ва ё бедин! Дуввум, кӣ медонад, шояд Худо- 
ванд он шахсро дар биҳишт ҷой дода бошад... 


1 кОн чӣ, ки аён аст...», номи ин мустанад ба забони русӣ: «Из первьгх 
рук», коргардон П. В. Аҳмадов, муаллифи филнома ва ровӣ М. 
Мирраҳимов.-Тоҷикфильм, 1987, муддатзамон 1 соату 10 дақиқа. 

Пеш аз наворбардории саҳнаҳои атрофи қабристон 
дар навори мустанади «Он чӣ, ки аён аст...» ин ҳикоят аз 
«Гулистон»-и Шайх Муслиҳиддин Саъдии Шерозӣ маро 
ба ёд омад: 

«Яке аз ҷумлаи солеҳон ба хоб дид подшоҳеро дар 
биҳишт ва порсоеро дар дӯзах. Пурсид, ки: 

-Мӯҷиби дараҷоти ин чист ва сабаби даракоти он чӣ, 
ки мардум ба хилофи ин мӯътақид буданд?! 

Нидо омад, ки: 

-Ин подшаҳ ба иродати дарвешон ба биҳишт 
андараст ва ин порсо ба тақарруби подшоҳон дар дӯзах. 


Далқат ба чӣ кор ояду мисҳову мураққаъ 
Худро зи амалҳои накӯҳида барӣ дор 
Ҳоҷат ба кулоҳи баракӣ доштанат нест 
Дарвешсифат бошу кулоҳи татарӣ дор». 


Вақте ман панди ин ҳикояти безаволи Шайх Саъди- 
ро бо суханони дар боло иқтибос овардаам аз Ҳазратҳои 
Эшони Муҳаммадҷон (Мавлавии Ҳиндустонӣ), Эшони 
Тӯраҷон ва Эшони Сайидашраф муқоиса кардам ва аз 
назари мантиқӣ ва илмӣ дар он лағзишеро надидам, ки 
шубҳа ворид шавад, чаро онҳоро эҳтиром накунам?! 

Барои он ки авом бештар ба дониши фарогири 
тӯҳматгаро эътимод намоянд, С. Мирзорахматов на танҳо 
ба шахсияти Мирбобо Мирраҳимов тавҳин ва дурӯғбофӣ 
менамояд, балки ба номи писараш ҳам даҳон мезанад ва 
гоз мегирад, то маълум шавад, ки бесавод ва безавқ нест. 
Ҳар номе, ки ба фарзандонам гузоштаам, пеш аз ҳама дар 
доираи фарҳанги ном, одоб ва ахлоқ ва сониян, майлу 


"Саъдӣ, Муслиҳиддин Абдуллоҳ. Г улистон. Теҳрон: Қадёнӣ, 1370 
хуршедӣ, с. 112. Тақарруб-наздикӣ, ҳамнишинӣ; мисҳ-ҷомаи пашмини 
дурушт; мураққаъ-ҷомаи дарбеҳдор; баракӣ-1.кулоҳе дароз аз пашми 
шутур, 2. қаҷ гузоштани кулоҳ ба маънои ҳавобаландӣ ва олуфтагӣ; 
кулоҳи татарӣ-кулоҳест, ки муғулон бар сар ниҳодаанд; каллапӯши 
муғулон. 

хоҳиши ман аст ва ба шумо марбут нест ва ба машварата- 
тон низ ниёз надорам, рафиқ С. Мирзорахматов! Вале 
хушҳолам ба шумо машварати холисонае бидиҳам: то ме- 
тавонед ба наслҳои ояндаатон номҳои хуби замонавӣ, ма- 
салан, барои абнои ҷинси хеш-«Мирзошутур Ҳангихӯҷа 
Кулӯхиддин (ҳамвазни Саломиддин) Осмонтӯра Саломид- 
динович-Мирзорахматов», барои ҷинси муаннас-«Бибиаба- 
сон Дастнарасон Тӯфоннисо Дарёбегим Саломиддиновна- 
Мирзорахматова» ё «Эзорбӣ ё «Кулӯхнисо Саломиддинов- 
на-Мирзорахматова» (ва агар ба забони русӣ мехоҳед: 
Медведь, Волк, Зайяц, Капуста, Сковородка, Топор, Тополь, 
Подбородник, Брьзгалка, Копейкин, Собакевич)" ва монан- 
ди онҳоро гузоред, то фарҳанги номгузории асили тоҷикӣ 
ва русӣ, ки ба мазмуни «Интернационал»-и коммунистӣ 
шабоҳат дорад, дар даштҳои қазоқ (иттифоқан он сарза- 
мини аслии ниёкони ориёӣ аст: Ҳазрати Зардушти Сапета- 
мон дар он ҷой қадам ба олами ҳастӣ гузошта ва дини 
поки хешро маҳз дар паҳнои бузурги Қазоқистони имрӯз 
тарғиб ва устувор кардааст. Дар ин маврид муроҷиат 
шавад ба осори муҳаққиқин ва ба вижа Мери Бойс оид ба 
пайдоиши ойини зартуштӣ ва ҷуғрофиёи он) густариш 
пайдо карда, оламгир шавад, иншоаллоҳ. 

Гоҳо С. Мирзорахматов аз бехудӣ ба худ меояд ва 
ба мо машварат медиҳад, ки бояд воқеаҳои солҳои бист, 
сӣ ва панҷоҳи асри ХХ-ро мавриди пажӯҳиш қарор биди- 
ҳем, ки он солҳо беҳтарин мағзҳои миллат дар гирдоби 
таъқиб маҳв шуданд. Чаро худи шумо ба ин кор машғул 
намешавед?! Дар оғози солҳои панҷоҳи садаи бист ҳазо- 
рон тоҷик ба ҷурми «босмачӣ» ба даштҳои қазоқ таъбид 


ЇИн номҳои меваю сабзавот, парранда, ширинӣ ва аҷибулғарибро ҳам 
дар зеҳнатон захира намоед, то замоне ба дарди шумо ва наслҳои оян- 
даатон бихӯрад: Шафтолу, Олуболу, Себча, Шарбат, Лаблабу, Ка- 
рам, Шалғам, Ҳалво, Қаторӣ, Гушна, Хирсалӣ, Гургалӣ, Гургак, Каф- 
тар, Зоғ, Архив, Акка, Пахта, Порча, Қиматӣ, Ҷанҷол, Панир, Пуф- 
фак, Нӯшоба, Тарбуз, Харбуза, Барра, Тойча, Тарозу, Истгоҳ ва 
ғайра. 3 

шуда буданд ва шояд насле аз онҳо то ба ҳол боқӣ бошад! 
Ба ҳар ҳол бо хаёли роҳат дар Қазоқистон ба корҳои сав- 
дои худатон машғул шавед ва агар метавонед гоҳ-гоҳ 
барои нашр ва пахши дурӯғномаи навбатӣ ё бо баҳонаи 
сармоягузорӣ ба Тоҷикистон ҳам ташриф биёваред, ҳама- 
гон аз шумо миннатдор мешаванд, ҷаноби С. Мирзорах- 
матов!! 

Мо ба пажӯҳиши ин масоил ва мавзӯъҳои дар боло 
зикршуда пеш аз васияти аҷулонаи ҷаноби С. Мирзорах- 
матов оғоз карда, осори хуберо ҳам ба нашр расондаем 
(бо арзи таассуф, ки онҳо ба дасти номуборакаи шумо ва 
мушовиратон нарасидааст, вагарна боз чӣ қадр дурӯғ 
менавиштед ва устодатон-Н. Табаров ба ҳар тӯҳмат ва 
дурӯғатон фатвоҳои шаръӣ ва ғайришаръӣ содир карда, 
ҳамаро ба дарди сар меандохтанд): «Падидаҳои худшино- 
сӣ» (1989 ва 1999), «Ҷаҳон ҷои гудози дӯстон аст...» 
(Гуфтугӯ бо Ҳазрати Эшони Тӯраҷон, 1997), «Саъдахтар» 
(Гуфтугӯ бо Муҳаммадҷони Шакурӣ. Теҳрон, 2001, ба 
хати кириллӣ ба чоп расида), «Ватани ман дар куҷост?» 
(Гуфтугӯ бо Нӯъмон Неъматов. Душанбе, 2004), гуфтугӯҳо 
бо Моили Ҳиравӣ, Бӯринисо Бердиева?, Саъдинисо Ҳаки- 


"Моҳи апрели соли 2011 ин ҷумларо навишта бовар доштем, ки рӯзе 
мерасад, ки ҷаноби С. Мирзорахматов худ барои ҳамагон симои 
ҳақиқиашонро боз хоҳанд кард. Дақиқан як сол пас аз он таърих, яъне 
25.04.2012, акси садои бисёр бамавқеъи С. Мирзорахматов ба паёми 
солонаи Раиси Ҷумҳур дар «Аѕіа-РІиѕ» (Ж»31/718/, 25.04.2012, с. А/4) бо 
унвони «Мьї тоже могли бьї инвестировать в экономику 
Таджикистана» ба чоп расид ва дурустии диди моро дар мавриди 
мавқеъгирии хуби ишон собит кард. Агар касе дилу нияти поки 
сармоягузорӣ дар Тоҷикистонро дорад, ҳоҷат ба пахши эълони 
бозаргонӣ нест, ки бо баҳонаи паёми солонаи Раиси Ҷумҳур худашро 
нишон диҳад. Ба иборати дигар ба С. Мирзорахматов бояд гуфта 
шавад, ки: -Ҳазрато! «Гар ба дил шавқе надорӣ синаҷунбонӣ (бархе 
фармудаанд: дунбаҷунбонӣ) чӣ суд!» 

Ин гуфтугӯи мо Бӯринисо Бердиева бори нахуст дар шумораҳои 
45(152)-55(162) ҳафтаномаи «Фараж» аз 7 октябр то 25 ноябри соли 

мова, Камолиддини Айнӣ, Валии Самад, Сайидқиёмид- 
дини Ғозӣ ва боз чаҳор-панҷ китоби дигар низ омодаи 
нашр аст. 

Яке аз намунаҳои ҳунари волои С. Мирзорахматов 
дар дурӯғбофӣ бо ҳам омехтани таърих ва шиорҳои гир- 
диҳамомадагони Майдони Озодӣ аз 29-31-уми август, 7- 
10-уми сентябр!, 22-уми сентябр то 7-уми октябри соли 
1991 бо гирдиҳамоӣ аз 24-уми март то аввалҳои моҳи ма- 
йи соли 1992 дар Майдони Шаҳидон мебошад. Ин сана- 
ҳоро барои он овардам, то тӯҳматбофии С. Мирзорах- 
матов дар баҳамомехтани таърих дақиқ мушаххас шавад 
ва муаллифии ҳарфи дигаронро ба мо бор накунад. Он чӣ 
Эшони Қиёмиддин шиори «Русияи рӯсиёҳ»-ро дар миён 
гузоштааст? ва бармало кардааст, далел дошт ва он Афғо- 
нистон буд, ки беш аз сиву се сол мешавад оромӣ аз он ҷо 
рахт бастааст (ҳоло қарор аст ба ин номгӯ Боснӣ ва Ҳер- 
зоговин, Косово, Қафқоз, Гурҷистон, Ироқ, Либӣ ва ҳатто 
Қирғизистон изофа шавад). Шиори «Марг бар Амрико!» 


2010 ва ду сол пас, соли 2012 дар шумораҳои 3-4-и маҷаллаи 
«Тоҷикистон» бо андак ихтисор чоп шуд. 

ЇИн ҷо лозим аст ёдовар шуд, ки агар ин гирдиҳамоиҳои нерӯҳои 
мардумӣ дар охири моҳи август ва даҳаи нахусти моҳи сентябри соли 
І]991 набуд, бо итминони комил мегӯем, ки сад соли дигар ҳам 
парлумони Тоҷикистон эълони истиқлолият намекард. Ҳатто онҳое, 
ки баҳори соли 1992 бо шиору даъватҳои «СССРа барқарор менем!», 
«Мо бо шумоем С. Кенҷаев», «Байрақи СССРа дар қуллаи Комму- 
низм мезанем!» (коммунистони аршад ва сарварони гиромӣ барои 
анҷоми ин мақсади наҷибашон сарҳанг М. Худойбердиевро баргу- 
зида буданд!) дар Майдони Озодӣ гирдиҳамоӣ ороста, хайма заданд, 
имрӯз бо шиорҳои «Шукри истиқлоли Ватан», «Истиқлолият муқад- 
дас аст» сухан мегӯянд ва бистсолагии истиқолиятро ҳамчун пеш- 
даромад ё тамриноти (репититсия) куллӣ ба бистсолагии Иҷлосияи 
ХУ1 Шӯрои Олӣ дар Кохи Арбоби Хуҷанд ҷашн мегиранд. Албатта, 
ин мавзӯъ аз назари рафиқ С. Мирзорахматов дур мондааст ва ин ҷо 
ҳамин ишорат кофист. 

“Барои чӣ ва бо кадом далоил шиори «Русияи рӯсиёҳ» ба миён 
гузошта шуд, хоҳишмандонро лозим аст, ки ба китоби гуфтугӯҳои мо 
бо Сайидқиёмиддини Ғозӣ (ки дар дасти чоп аст) муроҷиат намоянд. 

ба ҳеҷ ваҷҳ ва ҳеҷ вақт соли 1991 дар гирдиҳамоиҳои Май- 
дони Озодӣ садо надодааст ва сад дар сад дурӯғ аст, Ра- 
фиқ С. Мирзорахматов! Бо камоли масъулият эълон мена- 
моям, ки ин тӯҳмат ва сафсаттаро С. Мирзорахматов тан- 
ҳо барои худашро ба амрикоиҳо ва Русия ширин кардан 
аз хеш бофтааст. Шиори «Марг бар Амрико!» моҳи апре- 
ли соли 1992 дар Майдони Шаҳидон аз ҷониби кӣ садо 
дод, мо дақиқан намедонем ва ҳамаи ин сафсаттаҳои боф- 
таи тахаюлоти мавҳуми ҷаноби С. Мирзорахматов аст ва 
ба М. Мирраҳимов ҳеҷ нисбате надорад?! Зеро дар гирди- 
ҳамоии Майдони Шаҳидон (март-майи соли 1992) М. 
Мирраҳимов на баранда, на сухангӯ буд ва на муҷрӣ! Он 
вақт мо ҳаққи сухан гуфтан дар ҳеҷ гирдиҳамоиро надош- 
тем!. Чӣ тавр мешавад ин қадр дурӯғ бофт, ба инсон тӯҳ- 


!Дар ҳамон китоби «То ба кай об аз таги ях меравад?» (ниг.: с. 101- 
104), ки рафиқ С. Мирзорахматов дар даст доранд, матни сухани охи- 
рини М. Мирраҳимов дар мурофиаи Додгоҳи (суд) шаҳри Душанбе аз 
24.02.1992 оварда шудааст ва аз мӯҳтавои он бармеояд, ки моро бо 
даъвои С. Кенҷаев мувофиқи моддаи 138/3 КҶ ҶТ шартан ба муддати 
ду сол аз озодӣ маҳрум кардаанд ва ҳукми додгоҳ ба таъвиқ афтода. 
Яъне агар аз мо дар зарфи ду сол ягон камбудие содир шавад худ аз 
худ ҳукм фаъол мешавад. Бинобар ин банда дар гирдиҳамоии 
Майдони Шаҳидон (соли 1992) ҳаққи сухан гуфтан ва фаъолона 
ширкат карданро надошт. Ман аз болои ҳукми додгоҳи шаҳри 
Душанбе шикоят ба Додгоҳи Олии Тоҷикистон бурдам. Дар ҷаласаи 
баррасии шикояти ворида ба ҳукм рӯзи 5 майи соли 1992 Додгоҳи 
Олии Ҷумҳурии Тоҷикистон ҳукми Додгоҳи шаҳри Душанбе дар 
мавриди даъвои С. Кенҷаев нисбат ба М. Мирраҳимовро бекор кард. 
Аммо ним сол пас, яъне дар поёни соли 1992, Додситони шаҳри 
Душанбе Саломиддин Шаропов бо фармони худ Қарори Додгоҳи 
Олии Тоҷикистонро бекор ва ҳукми боздошти М. Мирраҳимов дар 
зиндонро содир менамояд. Албатта, ин кори хилофи ақли солим 
гиребони худи додситон Саломиддин Шароповро гирифт ва мо ба 
озодӣ баромадем. Ҳатто хирасарон ва бесаводон медонистанд ва 
медонанд, ки М. Мирраҳимов баҳори соли 1992 ҳаққи сухан гуфтан ва 
муҷригӣ дар ягон ҷамъомад, гирдиҳамоӣ, ҳатто гирдиҳамоии 
Майдони Шаҳидонро надошт, вале фақат маликулдурӯғ С. Мирзо- 
рахматов метавонанд чунин тӯҳмат ва ҳарза дуруст карда, бешармона 


онро ба нашр бирасонанд ва ҳатто фикр ҳам накардаанд, ки чӣ 

мат зад ва як бор андеша накард, ки чӣ менависӣ?! Камтар 
қонунҳои кишварро донистан ҳам лозим аст, ҷаноби С. 
Мирзорахматов! Агар Эшони Қиёмиддин дар мусоҳибаи 
хеш бо хабарнигорони рӯзномаи «Ҷумҳурият» дар маври- 
ди Артиши 27.000 нафараи исломӣ сухан гуфтааст!, бирав 
аз Ҳазрати Эшони Ҳоҷӣ Қиёмиддин бипурс, ки он Арти- 
ши бисту ҳафт ҳазорнафараи буррону таррору ҷаррори? 
ислом куҷост? Ё Давлати Усмон қаблан нигаҳбони кадом 
як идора буда ва пасон муовини нахуствазир (таваҷҷӯҳ 
фармоед, ки ин қаламбадаст дар ҳаққи як инсон чӣ қадр 
дурӯғ ва тӯҳмат бофтааст): «Назначение бьівшего охранни- 
ка райсельхозтехники, человека с кишлачньм мьпилением и 
кругозором Давлат Усмона вице-премьером, курируюшцим 
правоохранительньіе органьі, вьіизвало тогда бурю негодова- 
ния по всей республики и стало вкупе с убийством Сангова 
одной из главших причин разразившийся впоследствии траге- 
дии». Карикатурньй вице-премьер оказался страстн»ьм 
любителем пресс-конференций. Чуть ли не каждьгй день он 
собирал журналистов, чтоб» осветить  какой-нибудь 
вопрос»" ва ба гуфтаи шумо «ҳеҷ ҷое таҳсил накардааст» 
(ќнигде не учился»)“, ба Мирбобо Мирраҳимов чӣ дахл 
дорад?! Шумо агар мардед ва соҳиби ақли солим ба худи 
Давлати Усмон нависед, ки дурӯғ гуфтед, зеро он вақт ҳам 
ӯ маълумоти олии ҳуқуқшиносӣ дошт ва имрӯз унвони 
номзади илмӣ дорад ва ба наздикӣ рисолаи доктори илм 
дифоъ хоҳад кард. Албатта, чунин таҳқир ва тавҳин нис- 
бат ба дигарон дар олами мутамаддин пайгарди қонунӣ 
ҳам дорад, ки шояд шумо аз он бехабар бошед. 


менависанд. Ба гуфти бародарони хуҷандӣ «каллаи шумо куҷонда 
(яъне «дар куҷост»), ҷаноби С. Мирзорахматов!» 

ПМирзорахматов С. Герои..., с. 84. 

“Буррон-бурро, тез; таррор-аёр; ҷаррор-анбӯҳ, бисёр. 

"Мирзорахматов С. Герои... с. 85. 

“Мирзорахматов С. Герои..., с. 89. 

Азизи дилу дидаи Нур Табаров, рафиқ Саломиддин 
Мирзорахматов! Мирбобо Мирраҳимов 30 октябри соли 
1992 бо! табдили «Ширкати давлатии садо ва симо» ба 
«Кумитаи давлатии садо ва симои Ҷумҳурии Тоҷикистон» 
аз вазифаи Райисии он канор рафт ва худи ҳамон рӯз 
Даврон Ашӯров Райиси «Кумитаи давлатии садо ва симои 
Ҷумҳурии Тоҷикистон» таъйин шуд. Аз таърихи якуми 
моҳи ноябри соли 1992 дигар на барномаҳои садо ва на 
намойишҳои симо ба Мирбобо Мирраҳимов ҳеҷ нисбате 
надошт ва надорад. Он чӣ намунае аз мусоҳибаи муовини 
шаҳрдори Душанбе ҷаноби Юрий Филимонович Поносов 
(шумо, ки даъвои рӯзноманигорӣ доред, чӣ тавр ҳатто 
ном ва номи хонаводагии муовини шаҳрдории Душанберо 
дар ёд надоред!? Ҳофизаи таърихиатон куҷост?) мисол 
овардаед, ба нимаи дуввуми моҳи ноябри соли 1992 дахл 
дорад ва шумо барои аҳмақ кардани одамон ин тӯҳматро 
ба мо мебандед, то ҳамагон бовар кунанд, ки шон ҳақгӯ 
ҳастанд?! Дар мавриди Аҳмадшоҳ Комилов ва Муҳаммад- 
юсуф Ҳакимов низ С. Мирзорахматов суханҳои зиёде бах- 
шидаанд («ГПреуслевал в этом деле бездарньій, необра- 
зованн»гай Ахмадшохи Комил (язьк не поварачивается наз- 
вать его журналистом )-заместитель(?) Мирбобо и Му- 
хаммадюсуф в роли политического обозревателя»", ки ло- 
зим буд мушаххас ба худи онҳо гуфта шавад, на ба Мир- 
бобо Мирраҳимов! Вале С. Мирзорахматов ҷуръат надо- 
ранд, ки рӯирост нисбат ба худи онҳо чизе бинависанд. 
Зеро хуб медонанд, ки ба А. Комилов ва М. Ҳакимов дар- 
афтодан барояшон шӯҳрат намеоварад, балки он ашхос 
метавонанд тартиби ин беадабиро чунон ҳам ба ин ҷаноби 
мӯҳтарам нишон бидиҳанд, ки ҳафт пушташ фаромӯш на- 
хоҳад кард. Чӣ лозим! Беҳтар аст ҳамаи айбу камбудиҳоро 
ба Мирбобо Мирраҳимов нисбат дод (зеро М. Мирра- 
ҳимов шимолӣ аст ва касе аз ӯ пуштибонӣ нахоҳад кард, 
аммо он ду нафар ҳамшаҳриҳои ҷаноби олианд), то барои 


ІМирзорахматов С. Герои..., с. 85. 

пойбӯсии зинаи қудрат заминаи муносиб муҳайё шавад. 
Охир, солҳои оянда интихоботи Раёсати Ҷумҳурии Тоҷи- 
кистон ва пас аз он интихоботи дигареро дар пешорӯ 
дорем ва нерӯҳои тозанафаси тамаллуқкор аз имрӯз барои 
хидмат камари ҳиммат бастаанд!!! 

Ҷаноби С. Мирзорахматов нафрати бепоён ба Мул- 
ло Абдуғаффор (худо раҳмат кунад) ва Мулло Муҳаммад- 
расул доранд!. Намедонам Ҳоҷӣ Мулло Муҳаммадрасул 
чӣ коре дар ҳаққи шахси Саломиддин Мирзорахматов 
анҷом додаст, ки нуздаҳ сол мешавад, ин бечора шабу рӯз 
дар зеҳнашон ин ҷумлаҳоро парваридаанд ва бадбахтиа- 
шонро аз Мирбобо медонанд: 

«Среди этих с позволения сказать «духовнњьих отцов» 
особо вьіделялись своей жестокостью и цинизмом терро- 
рист» мулло Абдугаффор и мулло Мухаммадрасул. Как же 
можно назвать их виновньми, ведь Мирбобо бьл их 
имиджмейкером! 

Я не голословно назьваю и Мулло Мухаммадрасула 
террористом»”. 

«... Мулло Мухаммадрасулу, которьй возглавлял 
мародерство, этого бьло мало. Ёму нужнь бьли жсивьте 
деньги. И он на терроре наладил доходньїтй бизнес. Захвать- 
вая, без разбора в заложники и гармцев и кулябцев, он приго- 
ворил их к смертной казни. Затем, оповестив родственни- 
ков, он ставил условие-если к такому-то времени те прине- 
сут нн-ую сумму денег, смертник может бьть помилован. 


!Кинаи деринаи ҳазрати С. Мирзорахматов ба муллоҳо ва рӯҳоният 
реша дар даврони коммунистӣ ва касабаи рӯзноманигории тамоман 
суп-сурхи коммунистии ишон дорад. Намунае аз он: «Так, до 
недавнего времени в совхозе «Комсомол» (Джиликульского района- 
М.М.) проживал самозваньй мулла по имени Анвар, которьй в 
течение ряда лет нигде не работал, вел религиозную пропаганду среди 
населения. Более того, открьгв незаконно школу, обучал детей догмам 
ислама». -Коммунист Таджикистана, 4.04.1988 г. с. 2. 

2 Мирзорахматов С. Герои..., 92. 


ЯТ? 


Помнится, у одного приговоренного дома не нашлась назван- 
ная сумма, и для него весь кишлак собирал деньги. 

Летом 1992 года Давлат Худоназаров в рамках своей 
миротворческой миссии привел в совхоз Туркменистан 
председателей Вахшского и Бохтарского районов Файзали 
Кувватов и Абдулмаджида Достиева для переговоров. В 
зале, где должнь»ь бьли состояться переговорь, собралось 
много журналистов, а Достиев и Кувватов сидели на пер- 
вом ряду. Вдруг в зал ворвался мулло Мухаммадрасул и с 
истериичн»ьм криком «Кто вас позвал сюда!!!» набросился 
на Достиева и приставил пистолет к его виску. Все сидяҷие 
замерли от страха. Охранники Худоназарова с трудом раз- 
няли их. ПереговорьІ, конечно, не состоялис»ь. 

Кровавгй фанатик мулло Мухаммадрасул своей 
ненавистью и жљжестокостью фактически опорочил благо- 
роднье идеи возрожӣдения свяценной религии ислам»". 

Хушбахтона, Мулло Муҳаммадрасул зинда аст ва 
ҷаноби А. Достиев ҳам. Бигузор онҳо даъвояшонро бо 
ҳамдигар бигӯянду бишнаванд ва пои моро ба он таърих 
кашондан чӣ маънӣ дорад?! Ҳар кас он замон ғоратгарӣ, 
гуноҳе ё имрӯз дуздие карда, ба худаш марбут аст, на ба 
мо! Имрӯз Ҳоҷӣ Мулло Муҳаммадрасул имом-хатиби кА- 
дом як масҷиди расмии вилояти Хатлон аст ва ҳазорон- 
ҳазор диндор аз паси ӯ иқомаи намоз мекунанд ва шумо, 
ҷаноби С. Мирзорахматов, бо ин навиштаҳоятон доғе ба 
гиребони пироҳани пок ва намозии ишон часпонидаед, ки 
масъулияташ бар дӯши худи шумост. Сониян, барои ҳалли 
чунин даъво дар дунёи мутамаддин ДОДГОҲ (яъне ба 
забони модарии шумо «суд») ҳаст. Биравед додатонро аз 
он кас ба додгоҳ бигӯед, на ба Мирбобо Мирраҳимов! 
Одатан занҳои руспӣ эзору поҷомаашонро дароварда бар 
гардани бегуноҳон меандозанд, ки: «ту ин корро дар ҳаққи 
ман кардӣ!» Мо, ки писархолаи шумо ва Мулло Муҳам- 


!ПМирзорахматов С. Герои..., 92. 

мадрасул нестем, ки ҳар нозатонро бардорем ва болои 
чашм гузорем! 

Аммо асли паёме, ки дар навиштаҳои боло нуҳуфта 
аст, ин хушомадгӯӣ ва тамаллуқи дерҳангоми С. Мирзо- 
рахматов ба А Достиев мебошад, ки ишон ду дасташонро 
сари сина гузошта ва бардаворона дуқат хам шуда, сара- 
шонро то ба замин расонида, мехоҳанд чунин бигӯянд: 

; Ассалому алейкум, мӯҳтарам ҷаноби Абдулмаҷид 
Достиеви азиз! Он таърихро ёд доред?! Олиҷаноб! Қурбони 
шумо! Кӯчаки шумо ҳастам! Хоки поятон шавам! Дастбӯси 
шумо ҳастам! Ман бо шумо будам ва имрӯз аз дирӯз ҳам 
бештар шуморо дӯст дорам! Иродат дорам! Имрӯз шумо 
сафири Ҷумҳурии соҳибистиқлоли Тоҷикистон дар Русия 
ҳастед. Хоҳиш мекунам, ин навиштаҳои моро ба ҳокимони 
кунунии Маскав-хоҷагонамон Д. А. Медведев, В. В. Путин 
ва ҷаноби Н. Назарбоев ва ҳатто мӯҳтарам Ислом Кари- 
мов тӯҳфа бибаред, то онҳо муталеъ шаванд, ки ба ҳамаи 
воқеаҳои Тоҷикистон ва бедории тоҷикон гунаҳкор Мирбо- 
бо Мирраҳимов буд ва ҳаст! Китобчаамро ҳатман бепул ва 
бо камоли эҳтиром ба намояндагони парлумони Тоҷикис- 
тон, аъзоёни Итиҳодияи рӯзноманигорон, ширкаткунанда- 
гони ёдбуди 75-солагии Устод Отахони Латифӣ дар Ит- 
тиҳодияи адибони Тоҷикистон (ки шахсан ҷоизае таъсис ва 
барои тақдир аз худ пешбинӣ кардаам) ва ҳатто носфур?- 
шон ва лӯлиҳои сершумори садақаталаб дар кӯчаҳои Душан- 
бе бо соядаст тақдим хоҳам кард, то ҳамагон ба васваса- 
ҳои бофтаам бовар кунанд ва ҳаққо, ки ман ҳаққам!" 

Паёми пурасрори С. Мирзорахматов ҳатман дарёфт 
хоҳад шуд ва муаллифаш бе подош нахоҳад монд. 
Мутмаин бошед! 


"С. Мирзорахматов ба ин ваъдаҳои хеш асосан вафо карданд ва 
афзун бар он: 18.03.2011 ҷоизаи ба номи Латифӣ, ки худашон таъсис 
ва сармоягузорӣ фармуданд, ба худи ишон тааллуқ ёфт. Одамон 
барои шӯҳрат чӣ корҳое намекунанд! 

Дар навиштаҳои боло (ки аз С. Мирзорахматов ми- 
сол оварда шуд) боз як дурӯғ ва хиёнату таҳриф ҳаст, ки 
фош кардани он лозим ба назар расид: Давлат Худона- 
зоров дӯст дошт ба таври доимӣ навори гузоришҳо аз 
«гаштҳои сулҳофар»-иниаш аз симо пахш шавад ва дақи- 
қан аз ҳамон сафаре, ки ҷаноби С. Мирзорахматов ёд 
овардааст, шогирдонаш мустанаде дуруст карда буданд ва 
аз Райиси Ширкати давлатии садо ва симо талаб доштанд, 
ки он ба таври фаврӣ аз симо пахш шавад. Мо ба пахши 
фаврии он навор мухолифат кардем, зеро медонистем, ки 
чунин бузургнамоиҳо аз нақш ва шахсияти Д. Худона- 
заров дар истиқрори сулҳ он рӯзҳо ба ҳеҷ кас намефорад 
ва ҳатто нафратангез аст. Зеро масъалаи таъйини сарна- 
вишти ояндаи тоҷикон ва Тоҷикистон дар секунҷаи (му- 
салласи) бонуфузи Маскав-Вашингтон-Тошканд! ба 
нафъи дигарон ҳаллу фасл шуда буд ва танҳо пардаи охи- 
ри намойиш боқӣ монда буд, ки бояд ба он ҷомаи қонунӣ 
мепӯшониданд. Бояд зикр шавад, ки Давлат Худоназаров 
он пардаи қонунӣ ва хотимавиро ҳамчун мушвири кафили 


!Шоҳид ва омили фаъоли фоҷиаҳои тоҷикон А. С. Чубаров аз он 
таърих чунин ёд меоварад: «В ночь с 15 на 16 сентября мьгІ совершили 
перелет в район Кокайдь. Этот под Термезом. Там загрузились и 
караваном из двадцати восьми Ми-8 под прикрьтием «двадцатьчет- 
верток» пошли в направлении Курган-Тюбе. Задачу нам поставили 
десантироваться на территорию 191-го мотострелкого батальона и в 
случае необходимости отбивать атаки боевиков-исламистов». 
Ин нукта низ аз хотироти А. С. Чубаров хеле муҳим аст: 
«На прошание Ахмедов (Рустам Урманович-министр оборонь 
Узбекистана-М.М.) задал мне вопрос: 
-Чубаров, ть знаешь, кто в Средней Азии заказьгвает музьку? 
-Не могу знать, товариш министр обороньі/!-отвечал я. 
-Чубаров, в Средней Азии музьіку заказьгвают узбеки! И запомни-так 
бьло и так будет всегда! 

Много позже мне стало известно, что указание о моем 
командировании в Таджикистан давал сам Каримов». 
Подроб. см.: Александр Чубаров. Сто десять боевьгх вьіходов.-журнал 
«Братишка», январь 2011. Сайт: ЬгайѕНКа.ги 

Райиси Ҷумҳурӣ А. Искандаров бо маҳорати баланди кор- 
гардонии синамои ковбойи шарқӣ дар даҳаи севвуми мо- 
ҳи ноябри соли 1992 бо барпоии Иҷлосияи ХУІ Шӯрои 
Олӣ дар Кохи Арбоби Унҷии Хуҷанд (бояд зикр шавад, ки 
меъмори асосии он Кохи беназир дар Осиёи Миёна 
академики зиндаёд Ҳикмат Абдуллоевич Юлдошев аст, ки 
гумном боқӣ мондааст) устодона пиёда кард. 

Мантиқи тӯҳматбофии С. Мирзорахматов нисбат 
ба мо хеле содда ва бозорист, ки ба ягон делел ва санад эҳ- 
тиёҷ надорад ва ҳар чӣ шон менависанд бояд ҳамчун ҳақи- 
қати кулл пазируфта шавад. Бояд ба бозрасҳои мӯҳтарами 
дастгоҳҳои Додситонии кулл ва амнияти кишвар ташак- 
кур кард, ки ишон заҳмати фаровон кашида, санади ассо- 
сии ба сифати мушовир ба кор пазируфтани Абдуғаффор 
Худойдодов (яъне Мулло Абдуғаффор) дар Ширкати дав- 
латии садо ва симоро пайдо ва барои ояндагон ҳифз наму- 
даанд. Понздаҳ сол пеш аз ин рӯзҳо мо онро нашр кардем 
ва ҳол он санад бори дуввум ба таваҷҷӯҳи ҳамагон пеш- 
каш мегардад: 

«Азбаски дар тамоми навиштаҳои дӯсту дуванай ба 
сифати мушовир ба кор гирифтани Мулло Абдугаффор ба 
камина нисбат дода мешавад, ҳол як ҳуҷҷати муҳимро, ки 
бозрасҳо аз Идораи коргузории садо ва симо (Отдел кад- 
ров) пайдо кардаанд ва дар варақҳои кории ҷилди У111 (пар- 
вандаи У?б625) ҳифз шудааст, айнан меорем: 

Перечень 

Изменений в штатном расписании Госкомитета Тад- 
жикской ССР по телевидению и радиовешанию на 1992 
год. Телевидение. Дирекция программ. Ввести: Ст. редак- 
тор (Советник) шт. 1. Должностной оклад 660, надбавка 
персональная 340. Всего в месяц 1000 руб. Подпись: 

Заместитель ШПредседателя Госкомитета Таджик- 
ской ССР по радиовешанию и телевидение Г. Махмудов. 

Начальник планово-финансового отдела Азимова К. 

Ба сифати мушовир ба кор гирифтани А. Худойдодов 
(Мулло Абдуғаффор) кори хеле пурмасъулият буд ва ман 

ба ҳеҷ ваҷҳ онро наметавонистам анҷом бидиҳам. Аввалан, 
ҳарифон моро аз нигоҳи қонун метавонистанд айбдор со- 
занд. Сониян, мушовирӣ дар бахши барномаҳои динӣ бояд 
салавотӣ мешуд, на бо пул. Ва ниҳоят, Мулло Абдуғаффор 
бо ахлоқ ва тундхӯии худаш ҳамаро аз мо дур мекард, ки 
намунаи он ҷанҷоли машҳури ишон бо А. Комилов бар сари 
тасаллут ба ... аз 8.05.1992 дар студияи телевизион буд, ки 
дар он ғавғо ҳеҷ ангезаи исломӣ ҷой надошт. Ғулом Маҳ- 
мудов барои хушомад ҳамаи корҳоро анҷом дода, дертар ба 
ман эълом дошт, ки «домуллоро ба кор гирифтем». Ростӣ, 
ман дар вазъияте аз ин бозиҳои Ғ. Маҳмудов ва Мулло 
Абдуғаффор огоҳ шудам, ки рад кардан ва ё тағйир додани 
он ҳеҷ имкон надошт ва ба салоҳи кор ҳам набуд. Мулло 
Абдуғаффор дертар ба корҳои радио ва телевизион дахо- 
лат намекард. Аммо дар тафаккури одамон танҳо номи ӯ 
монд ва корҳое, ки дар кӯчаю бозор, фурудгоҳ ва маҳаллаи 
«Ююжвньтй» аз ҷониби ҳаводорони ӯ ба миён омад, умдатан 
ба тамоми оппозиция нисбат дода мешуд». 

Устоди таҳрифоти таърих-С. Мирзорахматов фаро- 
мӯш кардаанд, ки ҷанги шаҳрвандӣ дар Тоҷикистон ва хо- 
риҷ аз он бо имзои тавофуқи сулҳ дар Маскав 27 июни 
соли 1997 ба поён расида ва бод додани «коҳи кӯҳна» ди- 
гар ҳамонро мемонад, ки дар мақоле овардаанд: «мушти 
пас аз ҷанг боло бардоштаатро ба сари худат бизан!» 
Имрӯз маҳз чунин дурӯғбофон мехоҳанд боз кишварро 
ноором созанд ва бо санг партофтан ба сӯи дигарон 
заминаҳои назарӣ ва амалии дарҳамбарҳамӣ, ташаннуҷ ва 
даргириҳоро ҳамвор созанд. 

Дар мавриди намоишҳои симо ва гуфтори садо дар 
тобистони соли 1992, ки ҷаноби С. Мирзорахматов онҳо- 
ро ба боди интиқод гирифтаанд, чанд нуктаи муҳимро ёд- 
овар мешавем, то ҳолашон ба худ ояд ва шояд дарк на- 


1 Ниг.: М. Мирраҳим. Рӯзномаи маҳбуси маҳкум ба қатл. Хотироти 
зиндони КТ Б (солҳои 1993-1994). 1997, с. 177-178 

моянд, ки воқеъият ва ҳақиқати ҳол тамоман чизи дигар 
буда, на он дурӯғест, ки ишон ба қалам додаанд. 

Нахуст, дар бораи «қаҳрамон» шиносонидани Сан- 
гак Сафаров аз симо. Замоне ки С. Сафаров ва Р. Абду- 
раҳимро” (5.05.1992) дастгир карданд, коргардони боис- 
теъдоди синамо Д. Худоназаров ба кӯмак расид ва тарҳи 
мусоҳиба ба онҳоро матраҳ кард, то «тӯба» намоянд!. 
Сӯҳбаторои ин намойиши фоҷиа устод Сафари Абдулло 
буд, ки ҳоло дар Қазоқистон зиндагӣ ба сар мебарад ва 
ишон-ро С. Мирзорахматов хуб мешиносанд. Ман дар 
бораи он мусоҳиба чизе намегӯям, зеро дуруштиву даға- 
лии онро то ба ҳол ҳар фарди каме аз фарҳанг бохабар 
дар ёд дорад. Наворбардори он мусоҳиба ва саҳнаҳои он 
равоншод Коваи Баҳор буд, ки дертар ба таври мармуз 
дори фониро падруд гуфт. Чизе, ки мехоҳам ба таваҷҷӯҳи 
шумо бирасонам ин аст: ба ҳеҷ ваҷҳ пахши он навор аз 
симо ҷоиз набуд. Аммо Д. Худоназаров, С. Абдулло ва 
боз як даста аз тарафдоронашон борҳо ва борҳо таъкид 
бар он доштанд, ки навори бозпурсии (истинтоқи) С. 
Сафаров ва Р. Абдураҳим бояд ва ҳатман аз симо пахш 
шавад. Бечора Коваи Баҳор се бор аз студияи симо ронда 
шуд ва ба ӯ гуфтанд: 

-Гӯру чӯби ин наворро нест намо, зеро бадбахтӣ 
меоварад! 

Гӯё қисмат чунин будааст, ки маҳз Коваи Баҳор он 
мусоҳибаро (албатта, маълум аст, ки бо супориши кӣ) ба 
навор бигирад ва воситае байни коргардонон ва симо ша- 
вад. Билахира, бо пофишориҳои зиёде, ки ҷанобон дош- 
танд, навори бозпурсии С. Сафаров ва Р. Абдураҳим аз 
симо пахш шуд?. Барои он ки умуман ба симо дахл на- 


"Бо пофишории Д. Худоназаров беш аз 450 нафар бо силоҳ ба Кӯлоб 
баргаштанд ва маҳз онҳо ҳастаи асосии Фронти халқии мусаллаҳро 
ташкил карда, ҳокимиятро дар минтақа ба даст гирифтанд. 

?Корманди Додситонии кулли кишвар Солеҳҷон Ҷӯраев аз он таърих 
чунин ёд меоварад: «Он рӯз (5.05.1992-М.М.), дертар Сангакро 

доштани он мусоҳиба ва истинтоқ рӯшан шавад ҳангоми 
пахш дар гӯшае аз он чунин навиштаҳо ҳаккокӣ ва сабт 
шуд: «Наворбардор Коваи Баҳор», «Навори Коваи 
Баҳор». 

Ҷаноби С. Мирзорахматов! Агар шумо ҳирфаи рӯз- 
номанигорӣ ва ба вижа рӯзноманигории садо ва симоро 
дуруст омӯхта бошед, ҳатман медонед, ки ҳангоми пахши 
навор ё санаде, ки симо ба моликияти он соҳибҳуқуқӣ 
надорад ва ба садо ва симо дахил нест, бояд сарчашмаи он 
нишон дода шавад. Инро дар истилоҳи рӯзноманигорӣ- 
идорӣ «одоби ҳирфаӣ-ҳунарӣ» (профессииональная эти- 
ка) ва ҳуқуқӣ-«ҳуқуқи молӣ ва маънавии асари муаллиф» 
меноманд, ки шояд шумо фаромӯш карда бошед. Коваи 
Баҳор ҳангоми пахши навори он бозпурсӣ аз симо ду бор 
ба студияи телевизион ташриф овард ва хост, ки он на- 
виштаҳои «Наворбардор Коваи Баҳор» ва «Навори Коваи 
Баҳор» аз экран пок карда шавад. Аз «боло» ҳам занг ме- 
заданд, ки навиштаҳои фавқулзикр аз экран пок шавад, 
зеро маълум буд, ки он ба наворбардорони симо дахл на- 
дорад ва моли каси бегона ва ибтикори дигарон ҳаст, ки 
мехоҳанд, паси парда бимонанд. 

Дар ин робита боз як мисоли дигарро, ки маҳз чу- 
нин бозиҳо дар берун аз симо рух медод, ёдовар мешавем. 
Райиси Ҷумҳур Р. Набиев дар сафарҳои расмиаш низ тан- 
ҳо аз ҳунари наворбардории: Коваи Баҳор истифода ме- 
кард (на наворбардорони телевизиони давлатӣ), ки як по- 
раи онро дар «Даме бо Лоиқ» овардаам, ки соли гузашта 
ҳафтаномаи «Тоҷикистон» онро ба нашр расонида буд. 
Биёед як бори дигар онро бо ҳам мурур мекунем: 


мухолифин гаравгон гирифтанд. Аммо бо Сангак чӣ сӯҳбат шуд, ба 
фикрам як умр ҷавоб намедиҳам. Онҷо гапҳо зиёд буд, намехоҳам 
ифшо шаванд. Вале тамоми ҷараёни сӯҳбат, ки ба таври расмӣ ба 
протоколи пурсиши Сангак Сафаров ва инчунин Рустам Абдураҳим 
аз тарафи муфаттиш баргузор шуд дар навори магнитофон сабт 
шудааст».- Фараж, ХФ39(240), 27.09.2011, с. 9. 

ДУФОЛ БАРОИ НАБИЕВ 


Баъзан таърих ба одамон тамасхур мезанад ва агар 
онҳо ин нуктаро дарк накарданд, зиндагӣ барояшон сангин 
тамом мешавад. Ба фикрам, ҳамин иттифоқ ду бор ба Раҳ- 
мон Набиев рух дод ва ҳар дуи он ба фоли Ҳофиз гиреҳ хӯрд. 
Байни солҳои 1975 ё 1977 буд (дақиқ дар ёдам нест), ки дар 
Тоҷикистон зодрӯзи Шамсиддин Ҳофизи Шерозиро ҷашн ги- 
рифтанд ва маросими поёнии он дар театри опера ва бале- 
ти ба номи Садриддини Айнӣ баргузор шуд. Меҳмонони зиё- 
де аз кишварҳои дунё дар он маросим ҳузур доштанд. Дар 
паси мизи бузурги рӯйи саҳнаи театр Раҳмон Набиев-На- 
хуствазири Ҷумҳурӣ нишаста буд. Раҳбари ҳайати эронӣ, 
райиси Китобхонаи салтанатӣ бонуи бисёр зебо ва дониш- 
манд Бадрии Отобоӣ (ё Атобой) аз минбар суханронӣ кар- 
да, нохост ба Раҳмон Набиев ҳамчун мизбон ва садри ин 
ҷашнвора рӯй овард ва хоҳиш кард, ки ҳамчун суннати де- 
рин фоли ӯро аз «Девони Ҳофиз» бигирад. Вақте хонум Бад- 
рии Отобой китоби «Девони Ҳофиз»-ро ба Раҳмон Набиев 
пешниҳод кард, то вай саҳифаи дилхоҳашро боз кунад, На- 
хуствазири Тоҷикистон китобро аз дасти ӯ гирифт ва ба- 
рои «чунин тӯҳфа» ташаккур карда, ба гӯшае аз мизи ҳай- 
атрайисаи ҷашн гузошт. Он хонуми ширинадо аз чунин ранг 
гирифтани кор дар ҳайрат монда, чӣ кор карданашро наме- 
донист. Мардуми рамузфаҳми толор нафасгир шуда, садое 
аз худ дарнаёварданд ва аксар аз шармандагӣ сари худро 
пойин андохтанд. Ин лаҳза яке аз муовинони Р. Набиев ба 
кӯмаки вай расид ва «Девони Ҳофиз»-ро аз рӯйи миз бардош- 
та, аз нав ба дасти Набиев дод, то вай саҳифаеро аз он боз 
намояд... 

Бадрии Отобой бо саҳифаи бозгушодаи «Девони 
Ҳофиз» дар паси минбар қарор гирифт ва бо «баҳ-баҳ»-у 
«ваҳ-ваҳ», ки ҳоло маънии дигар ҳам ба худ гирифта буд, ба 
қироати фоли Набиев пардохт... 

Рухдоди дуввум аз ҳамин ҷинс, вале дар моҳи июни 
соли 1992 рух дод ва дар болои сари мазори Ҳофизи «лисон- 

улгайб» иттифоқ афтод. Наворбардор Коваи Баҳор (раво- 
наш шод бод) онро барои таърих сабт карда, дар ихтиёри 
инҷониб қарор дод, то он тасовирро аз симо пахш намоем. 
Ман танҳо суханони охири ин саҳнаро, ки аз забони Раҳмон 
Набиев садо дод ( «зӯр бу-аас», яъне «зӯр будааст», «мо ҳам 
шоирои зӯр дорем») ва нигоҳи тамоман ҳузномези устод 
Лоиқро «қайчӣ» задам ва ба дасти нашр супурдам... 

Ҳайати ҳукуматии Ҷумҳурии Тоҷикистон бо сарва- 
рии Раҳмон Набиев ба шаҳри Шероз омад ва барои зиёрат 
ба сари гӯри Хоҷа Ҳофиз ташриф бурд. Сари турбати Ҳо- 
физи «лисонулгайб» китоби «Девон»-и шоирро барои Райиси 
Ҷумҳури Тоҷикистон Раҳмон Набиев оварданд, то чун 
сунннати аҷдодӣ фоли ӯро бигиранд (хайрият, ки ин бор 
Раҳмон Набиев китобро қабза назад). Набиев саҳифаеро аз 
«Девони Ҳофиз» боз кард ва ин ғазал фоли ҳоли ӯ шуд: 


Ба даври лола қадаҳ гиру бериё мебош, 

Ба бӯи гулнафасе ҳамдами сабо мебош. 
Нагӯямат, ки ҳамасола майпарастӣ кун, 
Се моҳ май хӯру нӯҳ моҳ порсо мебош. 

Чу пири солики ишқат ба май ҳавола кунад, 
Бинӯшу мунтазири раҳмати худо мебош. 
Гарат ҳавост, ки чу Ҷам ба сирри гайб расӣ, 
Биёву ҳамдами Ҷоми Ҷаҳоннамо мебош. 

Чу гунча гарчи фурӯбастанист кори ҷаҳон, 
Ту ҳамчу боди сабо гиреҳкушо мебош. 
Вафо маҷӯ зи кас гар сухан намешунавӣ, 

Ба ҳар зарра толиби Симурғу кимё мебош. 
Сар бар тоаъти бегонагон машав, Ҳофиз, 
Вале муоъсири замони ошно мебош. 


Вақте ровии маъруфи гулгашти Мусаллои Ҳофиз ға- 
зали болоро бо садои баланд ва хуши худ қироат кард, На- 
биев ва дигар аъзои ҳайати ҳукуматӣ таҳти таъсир қарор 
гирифтанд ва аз чунин рост омадани гуфтаҳои Ҳофиз ва 

воқеъияти он дар тааҷҷуб афтоданд. Ногоҳ Раҳмон Наби- 
ев пӯкид: 

-Ҷудо ҳам шоири зӯр бу-аас! 

Дафъатан ба устод Лоиқ, ки каме дуртар аз дигарон 
ғарқи андеша ба сар мебурд, рӯй овард ва суоломез гуфт: 

-Лоиқ! Мо ҳам шоиро(н)и зӯр дорем-а?! Ҳамту не- 
мӣ?! 

Устод Лоиқ бо шунидани ин суханҳо аз тааҷҷуб ба 
сӯйи осмон нигаҳ карда, лаб газид. Ин хел суханҳои подар- 
ҳаво аз забони Раҳмон Набиев ва муовинаш Н. Дӯстов кам 
набуд ва одамон аз онҳо шох мебароваранд. 

Дуввум. Террор ва фаҳшиёт на аз Симои мардумии 
Тоҷикистон, балки аз садо ва симои Ӯзбакистон (оғоз: шо- 
ми 12 ва 14 июни соли 1992) ва Русия шурӯъ шуд, ки то ба 
ҳол идома дорад (зеро на мурда ва зиндаи мардуми тоҷик 
барояшон аҳамияте надорад). Ёд доред, ҷаноби С. Мирзо- 
рахматов, чӣ наворҳое сохтаву бофта аз симои Ӯзбакис- 
тон пахш мекарданд ва чӣ қаҳрамононе аз он сухан мегуф- 
танд?! Ин кор хеле идома дошт ва танҳо ҳамон рӯзе, ки мо 
ба Райиси Кумитаи садо ва симои Ӯзбакистон ҷаноби 
оқои Ҳайитметов занг задем ва ба таври қатъӣ талаб кар- 
дем, њи: «агар ин хел дахолатҳоро ба корҳои дохилии киш- 
вари мо бас накунед, мо навори қатли оми Ӯшро дар даст 
дорем ва пахш мекунем» аз дасисаҳояшон ба таври муста- 
қим каме худдорӣ карданд. Албатта, онҳое, ки дар маври- 
ди дасисаҳои дигарон дар корҳои дохилии Тоҷикистон аз 
қабл чашмашонро кӯр ва гӯшҳояшонро ба карӣ задаанд, 
он таърихро зуд ба дасти фаромӯшӣ супурданд (чӣ расад 
ба ин рӯзҳо, ки ҳоло солиёни зиёде аз он таърих сипарӣ 
шудааст) ва ҷомае пур аз дурӯғ ва ҳарзаву тӯҳмат барои 
мо дуруст карданд. Ба эҳтимоли зиёд барои Ҷумҳурии Ӯз- 
бакистон ва Федератсиони Русия (ва ҳол Ҷумҳурии Хал- 
қии Чин) сарзамин ва сарватҳои кишвари Тоҷикистон бе 
вуҷуду ҳузури тоҷикон лозим буд ва ҳаст. Равоншод Ис- 
моил Давлатов (собиқ Райиси Донишгоҳи давлатии Тоҷи- 
кистон, вазири иқтисод, вазири ҳифзи иҷтимоӣ) дар як му- 

соҳибаи телевизиониаш соли 1993 таъкид карда буд, ки 
соли 1992 як миллиону сесад ҳазор (1.300.000) сар гов 
(«чорвои калони шохдор») аз вилояти Қӯрғонтеппаи То- 
ҷикистон ба Ҷумҳурии Ӯзбакистон бурда шудааст, то он 
заҳамоти ройгони ҷаноби олӣ-Ислом Каримов ва ҷаноби 
холӣ-Салим-бойбачча дар истиқрори сулҳу сабот дар То- 
ҷикистон ҷуброн шавад. Бунёдгузори Фронти халқии То- 
ҷикистон Сафаралӣ Кенҷаев барои чунин корномаи пур- 
ифтихори солҳои 1993-1995 мӯҳтарам Ислом Каримовро 
ба Ҷоизаи сулҳи Нобел номзад пешбарӣ карда буд (сад 
шукр, ки Ҷоизаи сулҳи Нобел насиби Ислом Каримов на- 
шуд, вагарна имрӯз монанди Бараки Ҳусейни ё Ҳусейно- 
вич Обама, ки ба таври муфт Ҷоизаи сулҳи Нобелро ҳам- 
чун пешпардохт дар ҷайб зад ва ба Либӣ ҳуҷум овард, 
ҷанги наверо дар Тоҷикистон роҳандозӣ мекард). Ин нук- 
таи ҷолибро ҳам ёдовар мешавем, ки чанд сол пеш дар 
шаҳри Сочии Русия Райиси Ҷумҳури Узбакистон, мӯҳта- 
рам Ислом-ака Каримов, барои он ҳама иштибоҳоти со- 
диркардаашон дар истиқрори сулҳ ва осойиш дар Тоҷи- 
кистон аз «халқи бузургвори тоҷик» узрхоҳӣ кардаанд... 
Севвум, соли 1992 хати интиқоли сигналҳои садо ва 
симои Тоҷикистон аз Душанбе ба вилояти Ленинобод аз 
хоки Ӯзбакистон убур мекард ва дақиқан аз оғози моҳи 
май дӯстони ӯзбакии мо онро масдуд карда буданд. Ал- 
батта, бо ибтикори хеш ва дархости мансабдорони Тоҷи- 
кистон. Бесабаб набуд, ки бархе аз мансабдорони баланд- 
рутбаи Тоҷикистон моҳи майи соли 1992 чанд бор ба тав- 
ри пинҳонӣ ба он кишвар сафар карда ва бо мақомоти ба- 
ландпояи Ӯзбакистон дидор ва гуфтугӯ ба амал оварда, 
масъалаи бо роҳҳои қонунӣ ва ҳуқуқӣ аз Ҷумҳурии Тоҷи- 
кистон ҷудо кардан ва ба Ӯзбакистон пайвастани вилояти 
Ленинободро матраҳ сохта буданд ва ҳатто дар ҳамин за- 
мина Иҷлосияи намояндагони вилояти фавқулзикр низ 
баргузор шуд. Дертар мо навори суханронии Додситони 
куллро дар он Иҷлосия аз симо намойиш додем, вале аз он 
ки паси парда сарварони мӯҳтарам ба чӣ кори шармовар 

ва хиёнат машғул шуда буданд, чизе нагуфтем! (масъалаи 
тарҳи таҷзияи Тоҷикистон аз ҷониби мухолифин бо сарва- 


"Тухми хиёнате, ки дар мавриди ҷудосозии вилояти Ленинобод (имрӯз 
Суғд) аз кишвари Тоҷикистон дар моҳи майи соли 1992 кошта шуд, 
дар як муддати кӯтоҳ панҷ бор ҳосили талх ба бор овард. Нахуст, 
рӯзи қатли Н. Ҳувайдулоев, 24 моҳи августи соли 1992, раҳбарони 
вилояти Ленинобод бо машварат ва дастгирии М. Осимӣ ва Ю. 
Исҳоқӣ масъалаи ҷудошавии вилояти Ленинободро ба таври қатъӣ ба 
миён гузоштанд (ҳатто С. Кенҷаев, рақиби ашаддии Н. Ҳувайдуллоев, 
дар маросими ба хоксупории Додситони кулл ашки тимсоҳ рехта, 
савганд ёд карда буд, ки «кори ӯро давом хоҳем дод...»). Дуввум, 
фирори Раиси Ҷумҳур-Р. Набиев аз шаҳри Душанбе ба мақсади 
Хуҷанд дар авоили моҳи сентябри соли 1992 низ яке аз марҳалаҳои 
ҳассоси ин раванди ҷудоихоҳӣ буд, ки бо даст кашидани эшон аз 
ҳокимият хотима ёфт. Севвум, дар маросими ифтитоҳияи Иҷлосияи 
ХУ1 Шӯрои Олии Тоҷикистон дар Кохи Арбоби Хуҷанд моҳи ноябри 
соли 1992 Раиси Кумитаи иҷрояи вилояти Ленинобод А. Ҳомидов 
суханронии хешро бо забони ӯзбакӣ шурӯъ кард ва ҳатто дар навори 
симо суханони ӯ: «Хуш келибсиз, азиз меҳмонлар!» садо дод. Ин ба он 
маънӣ буд, ки А. Ҳомидов аллакай (ба лаҳҷаи хуҷандиҳо 
«аллақачан») вилояти Ленинободро дар оғӯши Ҷумҳурии Ӯзбакистон 
медид. Чаҳорум, А. Ҳомидов соли 1993 ба нерӯҳои қудратии вилояти 
Ленинобод дастур дод, ки ҳамаи фирориёни аз пойтахт ва навоҳии 
ҷумҳурӣ ба вилоят омада, ба вижа мухолифинро, зери фишор ва 
таъқиб қарор диҳанд ва дастгир карда, ба Душанбе фиристанд. 
Панҷум, ҳамин ҷаноби А. Ҳомидов буд, ки як бор ба Ӯзбакистон 
фирор кард ва пасон боз ба мансаби Раиси комиҷроияи вилояти 
Ленинобод расид ва пули иртиботии рӯдхонаи Яғнобро, ки шимол ва 
ҷануби Ҷумҳуриро бо ҳам мепайваст, тарконид ва дар ниҳоят бо 
аъмоли зиёди хиёнатборе бар зидди тамомияти арзии кишвар 
муттаҳам шуд ва соли 2010 дар зиндон ба сахтӣ мурд. «Валлоҳу ло 
юҳиббу хоинина»-Аллоҳ хоинонро дӯст намедорад! Ниҳоят, фарҷоми 
хиёнатҳо ҳуҷуми сарҳанг М. Худойбердиев дар соли 1997 аз хоки 
кишвари Ӯзбакистон ба вилояти Суғди Ҷумҳурии Тоҷикистон буд. 
Барои ҷаноби С. Мирзорахматов ва Н. Табаров ёдовар меша- 
вем, ки агар садо ва симо хиёнати додситонҳо, раҳбарони вилояти 
Ленинобод ва мушовираи М. Осимӣ ва Ю. Исҳоқӣ ва фирори Р. 
Набиевро сари вақт бозгӯӣ намекард, мо имрӯз ба монанди 
нимҷазираи Корея ва мардуми он ду қисмат будем ва ё зери султаи 
Ӯзбакистон. Бо камоли масъулият арз менамоям, ки дар тафсири 
сиёсии симо шаби 27-уми августи соли 1992 ин нуктаҳои боло ошкоро 

рии А. Соҳибназаров, Ш. Ф. Юсупов Т. Абдуҷаббор ва ... 
мавзӯъи дигар аст). Бояд ба Ислом-ака Каримов ташаккур 
гӯем, ки ин пешниҳоди калладорони бузурги Хуҷанд! дар 


ба тамошобинон гуфта шуд. Пас аз он ҳам М. Осимӣ ва ҳам Ю. 
Исҳоқӣ шахсан ба мо занг заданд ва изҳори норозигӣ карданд, ки «мо 
ба тасмими раҳбарони вилоят ҳеҷ таъсире надорем». Дар ҳоле ки 
далелҳо шаҳодат бар он медод, ки маҳз ин ду тан пас аз марги Н. 
Ҳувайдуллоев ибтикори амалро дар ин замина ба даст гирифта 
буданд. Аҷаб не марги нохостаи эшон самараи хиёнати худи онҳо 
бошад... Нақл мешавад, ки пас аз ба қатл расонидани М. Осимӣ дар 
даҳонаш ин хатчаро гузоштаанд: «Сазои сари хоин ин аст». 

"агоҳии 23 сентябри соли 1991 кафили қонун-Додситони кулли 
кишвар-Н. Ҳувайдуллоев ҳангоми берун шудан аз дари хурӯҷии 
бинои Шӯрои Олии Тоҷикистон ба дастгирии гирдиҳамоии 
коммунистон дар сӯги фурӯ рехтани муҷассамаи В. И. Ленин чунин 
гуфта буд: «Ман ҳамаи авбошону зиндониёнро озод карда, к...ни 
исломиҳоро медаронам...» Ман шоҳиди зиндаи ин суханони таърихии 
Додситони кулли Тоҷикистон Н. Ҳувайдуллоев будам. Додситони 
кулл олами ҷиноятро бо баҳонаи гирдиҳамоии мардум дар Майдони 
Озодӣ моҳи сентябри соли 1991 аз маҳбас берун овард. Чанде пеш дар 
«Аѕіа-РЇшѕ» (20.06.2012, Хе47/734/, с. А/6) ба ин амали Додситони кулли 
кишвар талвеҳан ишорат шудааст. Додситони кулли кишвар натиҷаи 
ваъдаашро надид, вале подоши кирдори хешро 24 августи соли 1992 
дарёфт кард, албатта, ба эҳтимоли зиёд аз тири ҳамон сипоҳе, ки ба 
сӯи мардуми Тоҷикистон равона карда буд... Истеҳзо ва фоҷиаи 
таърихро бинед, ки пас аз даргузашти ҳаждаҳ сол шахсият ва 
корномаи Н. Ҳувайдуллоев бо қалами номзади илмҳои филологӣ Н. 
Азимов ба хонандагон ҳамчун «марди шарифу бузург ва қаҳрамони 
беҳамтои роҳи истиқлолият» (ниг.: Фараж, 17.03.2010, Х»11(178), с. 13) 
муаррифӣ шудааст. Воқеан ҳам ин қабил рӯзноманигорон, олимон ва 
таърихнигорон танҳо дар байни тоҷикон пайдо мешаванд, ки дурӯғи 
бефурӯғашонро бо нархи гарон ба фурӯш мебароранд ва харидор ҳам 
доранд ва чунин пиндоранд, ки мардум аҳмақ аст ва чизе дарк 
намекунад ва ҳар он чӣ ки шон навиштанд ҳақиқат аст ва танҳо 
сухани онҳо маҳаки таърих буда ва худи таърих низ дар инҳисори 
онҳо қарор дорад. Барои мисол яке дигар бо унвони доктори илми 
таърих миннатдории хешро аз табартақсими русӣ-коммунистии 
Осиёи Миёна чунин изҳор доштааст: «Новобаста аз он ки Тоҷикистон 
дар гӯшаи дурдасти тоҷикнишини кӯҳистон ташкил гардид, на дар 
марказҳои аслии зисти тоҷикон ба мисли шаҳрҳои Бухорою Самарқанд, 
халқи тоҷик бояд як умр аз халқи бузурги рус ва хусусан ҳизби 

мавриди дҷудосозии вилояти Ленинобод аз кишвари 
Тоҷикистон ва мулҳақ кардани он ба Ҷумҳурии Ӯзба- 
кистонро «ба таври муфт напазируфтанд», вагарна мо 
имрӯз на танҳо даҳ-бист ҳазор километри мураббаъ беш- 
тар аз хоки Тоҷикистонро тамоман аз даст дода будем!. 


коммунисти он миннатдор бошад...». Ғолиб Ғоибов. Таърихи Хатлон 
аз оғоз то имрӯз. Душанбе-2006, саҳ. 593. Ин нуктаро аз китоби он 
таъриххарош сокини шаҳри Норак С. Алиев дарёфт кардааст ва 
ҳафтаномаи «Нигоҳ» зери сарлавҳаи «Хари моро нахандонед!» 
25.01.2012, Жо45(268), с. 15 ба чоп расонидааст. Ин «хулосаи илмии» 
таърихшиноси мӯҳтарам дақиқан ҳамон мусоҳиба-латифаеро дар 
бораи қавми чукча пеши назар меоварад. Худ бихонед ва ба нуктаи як 
умр «миннатдории» халқи тоҷик аз халқи бузурги рус ва коммунистон 
муқоиса намоед: 

«Журналист берет интервью у чукчи: -Как вьї жсили до революции 
1917 года?// -Голод и холод.// -А как вь жсивете теперь?// -Голод, холод 
и чувство глубокой благодарности». Ниг. Антология мирового 
анекдота. Социльно-политический анекдот. Киев: Довира, 1994, с. 99. 
Боварии комил дорем, ки дар нашрҳои ояндаи китоби «Антология 
мирового анекдота» дурри маънии суфтаи Ғолиб Ғоибов ҳамчун 
латифаи тоҷикӣ ворид хоҳад шуд, ки боиси ифтихор ва рӯсурхии С. 
Мирзорахматов ва Н. Азимов мегардад. 

"Барои пӯшонидани кирдори пешин ва нави Н. Ҳувайдуллоев дар 
ҳамон рӯзҳои сарнавиштсози моҳи майи соли 1992 дар саҳифаҳои 
матбуот дурӯғпароканиҳои зиёде ба роҳ андохтанд (имрӯзҳо ин 
раванд бо қотеъият идома дорад ва гузоштани тандису кӯчаҳо ба 
номи вай ба мӯд даромадааст), то ҳама чиз пинҳон бимонад. Ин 
дурӯғпароканиҳо маҷбур сохт, то дар раддия бо унвони «Изҳороти 
нерӯҳои демократии Тоҷикистон», ки рӯзномаи «Садои мардум» 
ХЖе103(353), 30.05.1992 дар саҳифаи дуввум ба нашр расонид, чунин 
таъкид шавад: «Рӯзномаҳои «Садои мардум» ва «Ҷумҳурият» аз 
27.05.1992 хабаре нашр кардаанд, ки «Рӯзҳои наздик мири шаҳри 
Душанбе Мақсуди Икром... ба озодӣ мебарояд. Ин иқдоми ҳукуматро 
гӯё қувваҳои опозисион табрик намуда, аҳд кардаанд, ки кафили осоиши 
Додситони кулли ҷумҳурӣ Нурулло Ҳувайдуллоев мебошанд». Мо 
албатта иқдоми ҳукуматро дар бораи озод кардани Икромов табрик 
мегӯем, вале бо салоҳат (шояд шакли дурусташ «сароҳат» бошад- 
М.М.) изҳор менамоем, ки мо ба ҳеҷ касе аҳд накардаем ва кафили 
осоиши касе нашудаем. Дар бораи Додситони кулли ҷумҳурӣ 
гуфтанием, ки бар асоси протоколи созиш байни Раиси ҷумҳур, 

Бидуни шак И. Каримов на танҳо вилояти Ленин-обод 
(Суғд), балки тамомии Тоҷикистонро мехост ғасб ва та- 
сарруф кунад!, вале дар кадом як марҳилае байни мано- 
феи Ӯзбакистон ва сиёсати геополитикии Русия тазодд ба 
миён омад ва дуввумӣ бар якумӣ амалиёти маъруфи 
иборат аз се ангуштро нишон дод. Лозим аст ба-рои дақиқ 
шудани ин нукот ба хотироти афсари баландрутбаи 
Созмони иттилооти Артиши  Русия-ГРУ Александр 
Сергеевич Чубаров, ки дертар бо дастури раҳбарияти 
Ӯзбакистон муовини вазири дифои Ҷумҳурии Тоҷикистон 
таъйин шуд, муроҷиат намоем. А. С. Чубаров аз тобис- 
тони соли 1992 ва дахолати бевоситаи Ӯзбакистон ва 
Русия дар даргириҳои Тоҷикистон чунин ёдовар меша- 
вад: «Хотелось бьІ пояснить, чем мьі в республике зани- 
мались и в чьих интересах действовали. МьІ зашцишали конс- 
титуционньй строй Таджикистана, одновременно являясь 
офицерами узбекской армии, и думали в первую очередь о 
том, что матушке-России не нужен бьл этот бардак в 
регионе, где к власти рвались исламские фундаменталист. 
Все, кто там воевал из ГРУшников, имели опьет Афганис- 
тана за плечами. Вьадвигались ме: из Чирчика, с территории 


Раёсати Девони Вазирон ва неруҳои опозисион истеъфои Нурулло 
Ҳувайдуллоев пешбинӣ шуда ва минбаъд дар вазифаҳои масъули давлатӣ 
кор накардани он зикр шуда буд. Аз ин рӯ, мо аз Раиси ҷумҳур қатъиян 
талаб менамоем, ки иҷрои бандҳои протоколи созишро пурра таъмин 
намояд. Раиси ҲНИ М. Ҳимматзода; Раиси ҲДТ Ш. Юсуф; Раиси 
созмони Растохез Т. Абдуҷаббор; Раиси созмони «Лаъли Бадахшон» А 
Амирбек». 

ЇИ, Каримоғр моҳи марти соли 2012 даъвоҳои бист соли пеши хешро 
ба ёд оварда, ба таври ошкоро ва бешармона тасарруфи бахше аз 
қаламрави Тоҷикистон ва ба вижа сарбанди нерӯгоҳи Фарҳодро 
ҳадаф қарор дод. Ҷолиб ин аст, ки ба ин ғосибӣ ва зиёдаравиҳои И. 
Каримов на мақомоти расмии кишвар, балки сафорати Ҷумҳурии 
Тоҷикистон дар Маскав, ки сарпарастии онро мӯҳтарам А. Достиев 
бар ӯҳда дорад, вокуниш нишон дод. Муфассал ниг.: Таджикистан 
обвиняет. Узбекистан-Аѕіа-РІиѕ, Же25(712), 4.04.2012, с. А/3; Фараж, 
Хе14(279, 4.04.2012, с. 2. 

15-й бригадь спецназа ГРУ, на тот момент «отошедший» 
к Узбекистану. Нужно признать, что президент Ислам 
Каримов повел себя мудро. Он прозливо предугадал возмогљк- 
ное развитие ситуации и, опасаясь ее развития по сценарию 
ваххабитов, решил отдать приказ на формирование специи- 
ального корпуса в Узбекистане и оказать помошць Народ- 
ному фронту Таджсикистану. Разумеется, он преследовали 
свои цели: отсечь северньше проѕинции Таджикистна, где 
располагались более ста развит»их предприятий и мошньтй 
военно-промьпиленньїй комплекс (ВПК). Забегая вперед, 
скаж)у, что сделать это ему не удалось... Усилиями спец- 
назовцев, которьм приходилось не только воевать, но вести 
разведку в этом необьккновннно сложном регионе и зани- 
маться там политикой, бьїл создан так назьваемьтй Народ- 
ней фронт-по сути, местнье отряд» самооборонь, кото- 
реїе мьі обучали и направляли для борьбьї с исламистами. 
Нам бьл придан статус советников, но мъ, офицерьї спец- 
наза, вместе с «фронтовиками» принимали участие в бое- 
вьІх действиях и подставлялись под «ваховские» пули. М» 
учили людей воевать, учили командиров руководить боем»!. 
Бар замми ҳамаи ин тақвиятдиҳандаҳои (ретранслятор) 
садо дар шаҳраки Гулистони ноҳияи Вахш дар ихтиёри 
марказ набуд. Аз 24 августи соли 1992 сарварони вилояти 
Ленинобод пахши садо ва симоро дар вилоят қатъ карда, 
телевизиони Тошканд ва Русияро бозгушоӣ намуданд ва 
бо дастури онҳо кор мекарданд, ки якбора чӣ тавр аз даст 
рафтани ҳокимияташонро нафаҳмида монданд (ва имрӯз 
дар ҳасрати он дилтангӣ доранд). 

Чаҳорум, Карим Абдулов, мудири котиботи Раиси 
Ҷумҳури вақт-Раҳмон Набиев дар солҳои 1991-1992 аз 


"Александр Чубаров. Сто десять боевьгх вьходов.-журнал «Братиш- 
ка», январь 2011. Сайт: ЬгайѕНКатги Нуралии Давлат матни ин 
хотироти генерал А. С. Чубаровро аз забони русӣ ба тоҷикӣ 
баргардон ва дар шумораҳои 16(226), 17(227) моҳи апрели соли 2011 
ҳафтаномаи «Фараж» ба чоп расонидааст. 

таърихи он хиёнатҳо чунин ёдовар шудааст: «Як чизро ме- 
хоҳам хотиррасон кунам, ки он шабу рӯз Тоҷикистон дар 
арафаи парокандашавӣ қарор дошт. То сессияи І6 Шӯрои 
Олӣ як гурӯҳ намояндаҳои вилояти Ленинобод талош дош- 
танд, сессияи вилоят баргузор карда, ба ҳайати Узбекис- 
тон дохил шаванд. Вақте ки ба Кӯлоб аз Душанбе имкони 


«Изҳороти нерӯҳои демократии Тоҷикистон» 
«Садои мардум» Ж2103(353), 30.05.1992, с. 2 


парвози самолёт (ҳавопаймо-М. М.|) набуд, депутутҳои во- 
дии Вахш, водии Ҳисор, Кӯлоб ва водии Қаротегин барои 
иштирок дар иҷлосия аз тариқи Термез ба Хуҷанд рафтанд. 
Дар Термез одамоне пайдо шуданд, ки аз депутатҳои ӯзбеки 
вилояти Қӯрғонтеппа даъват карданд, ки ба иҷлосия нара- 
ванд. Онҳоро ташвиқу талқин карданд, ки баргарданду ра- 
ванд ва дар Қӯрғонтеппа сессия доир карда, дар бораи ба 
ҳайати Ӯзбекистон шомил шудан, қарор қабул намоянд. Ле- 
кин депутатҳои мо қатъиян муқобил баромаданд. Он вақт 
бадахшониҳо ҳам фикру андеша доштанд, ки худро мух- 
тору мустақил эълон кунанд. Хавфи дохилшавии Мурғобу 
Ҷиргатол ба Қирғизистон вуҷуд дршт. Як тасаввур кунед, 

ки агар кор чунин ранг мегирифт, аз Тоҷикистон чӣ боқӣ 
мемонд?»! 

Панҷум, яке аз таъриххарошони садаи бист ва оғо- 
зи садаи бисту як-Иброҳим Усмонов дар китоби хеш «Со- 
ли Набиев» аз таърихи хиёнатҳои бузургони миллат ба 
маънои мусбат чунин ёдовар мешавад (ҳамчун пуштибо- 
нии маънавӣ), ки мутолааи онро ба худи шумо, рафиқ С. 
Мирзорахматов, вогузор менамоем: «Бояд гуфт, ки дар 
арафаи ҳабси (гарави умумии кормандони дафтархонаи 
Раиси Ҷумҳур ва Девони вазирон) вазъияти сиёсии Тоҷикис- 
тон ниҳоят тезутунд шуда буд: Дар водии Вахш вазъияти 
нерӯҳои мардумӣ танг мешуд, телевизиони Ӯзбекистон 
намоише аз Тоҷикистон нишон дод, ки дар он фоҷиа ва 
куштори ваҳшиёнаи водии Вахш тарсим, ба ҳайси соз- 
мондиҳанда Қозикалон Ҳоҷӣ Акбар Тӯраҷонзода ва Шодмон 
Юсуф номбар мешуданд. Дар навор барои исботи даъво 
далел кам набуд. Ин албатта ғашу ғазаби пирӯзонро мео- 
вард. Чунин наворҳоро ором тамошо кардан имкон надошт, 
зеро танаҳои бесар, сарони бегӯшу биннӣ, ҷасади сӯхта, 
кӯдаки шикофташуда, инҳоро ҳатто шунидан душвор аст. 

Дар ин вақт воқеае шуд, ки онро ба ҳайси баҳона 
истифода намуда, намоиши телевизиони Тошкандро барои 
минтақаи мавҷи Душанбе қатъ карданд. ТМТ дар арафаи 
гурези Набиев бо номи «Хиёнат» дар бораи роҳбарияти 
вилояти Ленинобод, ки хоинони миллати тоҷик «мухолифо- 
ни якпорчагии онанд» намоиш дод ва зикр кард, ки онҳо 
намоиши телевизиони мардумиро барои вилоят қатъ 
карданд. Чизи дигаре гуфта нашуд ва намоиши телевизиони 
Тошканд барои водии Ҳисору Душанбе қатъ гардид»?. 


"Ниг.: Фараж, 5.10.2011, Ху40(450), с. 16. 

Усмонов И. Соли Набиев. Душанбе: Матбааи байни донишкадаҳои 
олӣ, 1995, с. 99. Дар ин солноманависии И. Усмонов дурӯғ ва 
дарҳамбарҳамии зиёде ҷой дорад: Нахуст, намоиши саҳнасозишуда ва 
иғвобарангези Симои Ӯзбакистон на дар «арафаи ҳабс» ё «гарави 
кормандони дафтархонаи Раиси Ҷумҳур ва Девони Вазирон», ки 
чаҳоруми сентябри соли 1992 иттифоқ афтод, балки хеле бармаҳал, 

Шашум, пас аз юриш ва турктозии С. Кенҷаев! ба 
шаҳри Душанбе (дар таърихи 24 октябри соли 1992) ха- 


яъне 14.06.1992 соати 21090 шаб пахш шуда буд. Дуввум, барои ҷанобон 
И. Усмонов ва С. Мирзорахматов гуфта шавад, ки Раиси Симои 
Ӯзбакистон Ҳайитметов аз ақди қарордоди тарафайн дар мавриди 
пахши Симои Ҷумҳурии Ӯзбакистон дар қаламрави Ҷумҳурии 
Тоҷикистон ва билъакс-Симои Тоҷикистон дар ҳудуди Ҷумҳурии 
Ӯзбакистон сар печид. Ӯзбакистон мехост, ки барномаҳои ТВи ӯзбак 
ба таври зӯрӣ ва яктарафа дар Тоҷикистон аз буҷаи давлати 
Тоҷикистон пахш шавад ва бар иваз Симои Тоҷикистон ба ҳеҷ ваҷҳ 
дар Ӯзбакистон намоиш дода нашавад. Матни қарордод дар мавриди 
пахши тарафайни намоишҳои симо моҳи июни соли 1992 ба тарафи 
Ӯзбакистон ва Русия пешниҳод гардид ва пеш аз он таърихе, ки И. 
Усмонов навиштааст, пахши ТВи ӯзбак мутаваққиф шуд. Севвум, он 
чӣ, ки мо ба намоиши ТМТ дар 27.08.1992 «Хиёнат» ном гузоштем, 
дақиқан дуруст буд ва ҳеч муболиғае накардем. Ҳосили он хиёнатҳо 
(ки бархе бори аввал ба таври мухтасар дар боло бозгӯӣ шуд) ва пас 
аз онро мардуми Тоҷикистон дар тӯли бисту як соли ахир ҳамчун заҳр 
мечашанд, ки аз инҳо иборат аст: минкории марзҳо (дар ин муддат 
беш аз сад нафар ҳаммеҳани мо кушта шуданд ва боз садҳо нафар 
захмӣ); роҳбандон; боздошти масолеҳи сохтмонӣ, нафтӣ, хӯрокӣ; 
вайрон кардани роҳи оҳани самти Қӯрғонтеппа; қатъи газ; қатъи 
нерӯи барқ ва интиқоли он; ғасб ва талаби хоки кишвар; боздошт ва 
куштори мардуми тамоман бегуноҳ; муҳосираи иқтисодӣ; бастани 
марз ва эҷоди монеа дар убур ва мурури шаҳрвандон (аз 16 посгоҳи 
марзии ду кишвар ҳамагӣ ду ё се фаъол асту халос) ва боз даҳҳо 
мавриди дигар, ки ба ҳамагон маълум аст. Чаҳорум, масъалаи 
қарордоди пешниҳодгардида байни Ширкатҳои телевизионии 
Ҷумҳуриҳои Тоҷикистон, Русия ва Узбакистон ва рад шудани он аз 
ҷониби бародарони бузург ва миёна борҳо дар барномаи «Ахбор» 
матраҳ шуда буд ва дар намоиши «Хиёнат» ҳоҷат ба такрор надошт. 

!С. Кенҷаев шаби 23 ба субҳи 24 октябри соли 1992 дақиқан бо 
супориши И. Каримов ва дастгирии нерӯҳои он кишвар аз роҳи самти 
ғарбии мамлакат-шаҳри Турсунзода вориди хоки поки Тоҷикистон 
шуд. Ин бузургтарин хиёнат ба миллат ва якпорчагии кишвар буд. 
Русия тавонист ин бозиро ба нафъи худ ҳал кунад: тири С. Кенҷаев ва 
пуштибонаш хок хӯрд ва С. Сафаров (ки бо тарафдоронаш ба 
Душанбе наёмад ва С. Кенҷаевро фиреб дод) ӯро бо ин шармандигии 
абадӣ аз саҳнаи бозиҳои минбаъдаи сиёсӣ дур андохт. Русия дар ин 
масир ва барои саркӯбии тоҷикон аз нерӯҳои тарафдори М. 
Худойбердиев ҳам хуб истифода карда, дертар ӯро низ канор зад. 

барниғори симои Тоҷикистон дар ноҳияи Бохтар бо ҷа- 
ноби А. Достиев мусоҳиба дошт ва номбурда талаб кард, 
ки суханрониаш бе виройиш пахш шавад. Мо ин талаби 
ишонро ба ҷой овардем. Суханони ҷаноби А. Достиев бе 
камукост аз симо пахш шуд. Ёд доред: дар он суханронӣ 
ҷаноби А. Достиев ба нишонии ҳамсари иҷрокунандаи 
вазифаи Райиси Ҷумҳурӣ А Искандаров дақиқан чӣ 
фиристод?! 

Дигар боз чӣ даъво доред, ҷаноби С. Мирзорах- 
матов?! Шояд ин далелҳо, ки дар боло овардем, дар 
раддия ба дурӯғномаи шумо кифоят кунад? Шумо чунин 
пуррӯи ва дурӯғпароканӣ доред, ки ҳеҷ ба гӯшу хаёли 
одамон намерасид: дар асри ХХЇ таҳрифи таърихи 
тоҷикон бозоргир хоҳад шуд. 

Дар мавриди баркандани муҷассамаи В. И. Ленин 
дар таърихи субҳи бисту дуввуми сентябри соли 1991 (пас 
аз адои намози бомдод) ин ҷо чизе намегӯем. Бигузор ди- 
гарон бинависанд, дертар ҷамъбаст хоҳем кард (пажӯҳи- 
шеро дар даст дорем). Танҳо ҳамин нуктаро ёдовар меша- 
вем, ки нахуст дар Арманистон муҷассамаи Ленинро бо 
тӯб тирборон ва несту нобуд карданд ва ҳеҷ садое баланд 
нашуд, ҳеҷ кас онро «ваҳшоният» нагуфт, ҳатто Маскав 
онро маҳкум накард. Зеро пас аз пирӯзии Инқилоби 
Октябр, вале дар асл кудатои большевикии соли 1917, 
маҳз бо тасмими доҳии заҳматкашони дунё В. И. Ленин 
бахши азими хоки Арманистон ба кишвари Туркия бах- 
шида шудааст. Ҳол он ки В. И. Ленин на танҳо сарза- 
минҳои асосӣ, шаҳрҳо-пойтахтҳои бостонии давлатдории 
тоҷикон, марказҳои пешрафтаи иқтисодию фарҳангии 
мардуми моро ба дигарон бахшид, балки бештар аз он 
ҳатто гӯри миллати тоҷикро ҳанӯз соли 1920 канда буд ва 


еа аҳад ллааад од Шааиўд) сунзӯи мех ёв шай нотЭнд 
Бояд зикр шавад, ки бознависии таърих ва «қаҳрамони истиқлоли 
кишвар» ҷилва додани С. Кенҷаев (ҳамчунин Н. Ҳувайдуллоев) дар 
матбуоти кишвар аз устод Лоиқ сар карда, то нависандаву рӯзно- 
манигорон бисёр мӯд шудааст, ки ин аз маҷоли посухи мо берун аст. 

нафрати бепоёне ба миллати тоҷик дошт ва аҷиб аст, ки 
имрӯз фарзандони нохалаф ва беору номусе дар сӯги 
муҷассамаи берӯҳу беҷони он «доҳӣ» ё ҳодӣ аз таърихи 
бистудуввуми сентябри соли 1992 то ба имрӯз дар 
Тоҷикистон мотамзада ҳастанд... 


Шиори «ХКТ «Тоҷикистони шӯравиро се талоқ бидеҳ!»-ро моҳи 
сентябри соли 1991 дар Майдони Озодӣ мо пешниҳод намуда будем 
ва М. Муҳаббатшоев онро тарафдорӣ кард 


Аз оғоз то поёни мақолаааш С. Мирзорахматов 
тӯҳмат, сафсатта, таҳқир ва тавҳин нисбат ба Мирбобо 
Мирраҳимов ба кор бурда ва дар ҳеҷ ҷое ба худ суол 
намедиҳанд, ки ин корҳо чӣ маънӣ дорад? Чӣ чеҳрае аз 
миллати хеш барои дигарон дуруст мекунед? Туфе, ки бар 
осмон барои дигарон фиристодаед, ҳатман рӯи сари 
худатон хоҳад афтод. Натиҷаи чунин мақолаҳои тамоман 
бемасъулиятона аст, ки обрӯи тоҷикон дар хориҷ аз 
кишвар ба сифр баробар аст ва аксарият имрӯз дар Русия 
ба тоҷикон бо таҳқир ҳамчун қавми пасттар аз «чукча» 
нигоҳ мекунанд. 

«Ин ҳикмат дар як нусхаи хаттӣ омадааст: он чӣ 
дар мавриди ман андеша дорӣ, бигӯ, ман дар бораи ту 
бадтар аз чӣ, ки ҳаст, фикр мекунам». 

Ҷанобон хуб медонанд, ки тоҷиконро дар Қазо- 
қистон беш аз ҳам ҷӯгиҳо (лӯлӣ) бо дурӯғ, гадоӣ ва беша- 
рафӣ шӯҳратманд кардаанд ва ҳоло «Саломиддин Мирзо- 
рахматов, достаточно известньтй русскоязьгчньй таджжсик- 

ский журналист-публицист»" (тавсифномаи хеле хуби Нур 
Табаров) бо чунин «шоҳасараш», ки бо бебандуборӣ ва 
бефарҳангӣ дар олами мутамаддин назир надорад, афзун 
бар он муаррифиномаи зишт кохи дурӯғе аз ҳарза ва иф- 
тироъ дуруст кардааст, ки шояд мояи ифтихори ин қаҷ- 
қалами коммунистмаоб хоҳад шуд. 

Фирор ва муҳоҷират барои мардуми тоҷик чизи нав 
нест-ин қабил фоҷиаҳо чӣ дар замони истилои муғул ва чӣ 
истилои Шайбонихони ӯзбак ва ҳатто солҳои 1920-ум ва 
нимаи дуввуми соли 1930 иттифоқ афтода. Аммо он чӣ 
боиси нигаронӣ ва тааммул аст, ин мебошад, ки мардуми 
мо, ба вижа қишри ба ном рӯшанфикр ё каме саводнокаш, 
ҳеҷ гоҳ аз ин бадбахтиҳо сабақ нагирифтанд. Имрӯз ҳар 
ҷо ки тоҷик муҳоҷират кардааст агар ду нафар як ҷо ва ё 
дар як кишвар буду бош доранд, рӯзу рӯзгорашон ҳатман 
ғайбати дигарон ва ҳасрати гузашта ва агар се нафар дар 
як кишвар ба сар мебаранд ҳатман тафриқа ва маҳалгароӣ 
ва агар чаҳор нафар дар як мамлакатанд, афзун бар нуко- 
ти зикршуда ҳатман даргирӣ, фиреб, кулоҳбардорӣ, зӯр- 
гароӣ ва дурӯғпароканӣ нисбат ба ҳаммиллати хеш аст ва 
ҳамин тавр зиндагӣ ба сар мебаранд ва ҳар чӣ бештаранд 
ин ҷиҳатҳо, яъне хулқу хӯй ва хусусиёти манфӣ, густар- 
датар ба чашм мерасад?. Бархе дар заминаи дурӯғпа- 
роканӣ ва тӯҳмату ҳарзабофӣ ба бемории васвос гирифтор 
шуда, онро ҳеҷ гоҳ наметавонанд табобат бибахшанд 
(ҳатто табибони исавиҳуш ва муллоҳои бисёр зӯр низ бо 
даму нафаси хубашон ва дуоъхонӣ бари сари ин беморон 
оҷизанд, зеро на сухани нек ва на оёти муқаддас бар онҳо 
таъсиргузор нест). 


"С. Мирзорахматов. Герои..., с. 12. 

?Як сол пас аз иншои ин сатрҳо Сайдумар Салимов дар мақолае 
хислатҳои асосии муҳочирини тоҷик ва хиёнатҳои ононро ба таври 
бисёр рӯшан нишон додаст. Ниг.: Почему таджикиу плохо на 
чужбине.- Аѕіа-РІиѕ, ХобЗ(750), 16.08.2012, с. В/6-В/7. 

Инглисиҳо ва ирландиҳо бо фирор аз кишвари хеш- 
ҷазоири Инглистону Ирланд ва муҳоҷират ба Амрикои 
шимолӣ, Осиё, Африқо, Австралиё ва Зеландияи Нав он 
сарзаминҳоро моли хеш сохтанд, кишваргушойӣ карданд. 
Арманиҳо ва яҳудиён аз муҳоҷират сабақ гирифтанд ва 
барои ваҳдати миллии хеш дастури зиндагоние таҳия на- 
мудаанд, ки ҷомеаи иборат аз се нафар ҳамзабону ҳаммил- 
лат бояд се корро ҳатман анҷом бидиҳад: 

1.Барои фарзандони хеш ба забони модарӣ мактабу 
мадраса боз кунанд (ё бисозанд), то дар он ҷо навиштор 
(яъне «хат»), забон ва адабиёти миллӣ омӯзонида шавад; 

2.Ба ҳаммилати хеш кӯмак намоянд, то дар зиллат 
ва хорӣ намонад ва набошад; 

З.Маъбади мазҳаби хеш (калисои арманӣ ва 
канисаи яҳудӣ) бунёд ва барпой нигаҳ доранд. 

Чашмандози имрӯз ба муҳоҷират ва фирори тоҷи- 
кон, ба вижа ба Русия ва Қазоқистон ва муқоисаи он бо 
дигар халқҳо нишон медиҳад, ки муҳоҷири тоҷик дар ҳама 
мавқеъият ҳамон хулқу хӯйи тоҷиконаашро хеле ва хеле 
хуб ҳифз кардааст ва нукоти боризи он ин аст: ин ба ман 
дахл надорад; ҳамааш айби дигарон аст ва омодаам худи 
ҳозир гунаҳкори асосии он воқеъаҳоро ба забони русӣ ба 
шумо бинависам ва нишон бидиҳам; нисбат ба ҳаммила- 
тони ман ҳар чӣ хоҳед бикунед, фақат ба ман кор надошта 
бошед; бигузор дунё бисӯзад, вале деги шӯрбои ман 
биҷӯшад ва хонаи ман барпой бошад...! 


"Яксаду сӣ сол пештар аз ин рӯзгор академик А. Ф. Миддендорф дар 
китоби хеш «Очерки Ферганской долиньљю (СПб, 1882, с. 401) доир ба 
тоҷикон чунин тавсифномае навишта буд: «...мьї можем судитьи о 
прочих качествах таджика, поставляемьх ему в упрек и часто 
противоречаших одно другому. Тирания сделал его послушньм, 
низкопоклонньм, замкнутьм, скрьтньм, недоверчивьм, лгуном, 
обманшиком, мстительньм, хвастуном, льстецом и лжесвидетелем; 
будучи мельником, он занимается фальсификацией муки и постного 
масла; будучи шелководом, он продает песчанье зерна за грошу 
шелковичного червя; будучи «ученьм», он поддельІвает документьІ и 

Имрӯз тоҷикон дар кишварҳои Русия, Қазоқистон 
ва дигар ҷойҳо барда ва асиранд-ҳам асири он кишварҳо 
ва ҳам бардаву асири кишвари хеш, ки мурдаву зинда- 
ашон ба касе аҳамият надорад. Аз ин рӯ: 


Завқ дар бонги асирон набувад, 
Наъра(а)шон низ асирона бувад! 


Ҳазорон-ҳазор шаҳрванди Тоҷикистон дар Русия ва 
дигар кишварҳо мардикоранд ва ҳар сол наздик ба ҳашт- 
сад тобути (кушта) тоҷикро танҳо аз Русия ба Тоҷикистон 
меоваранд. Албатта, ин танҳо омори расмӣ аст!. Он чӣ ба 
таври ғайрирасмӣ чӣ қадар тоҷик дар Русия ва дигар 
кишварҳо кушта ва рабуда мешавад ва нопадид аст шояд 
беш аз ҳазор нафари дигар бошад. Ба ин омор боз худку- 
шии шаҳрвандон (соли 2010 танҳо дар вилояти Суғд 309 
ҳодисаи худкушӣ ба қайд гирифта шудааст?) дар кишвар 
ва қурбониёни мин (мина) дар марзи Ҷумҳурии Ӯзбакис- 
тон ва даргириҳои дохилӣ (ба вижа соли 2010 ва баҳори 
соли 2011) изофа шавад, дар сӣ сол ҳатман аз омори куш- 
ташудагони ҷанги хунини Гватемала, ки 100 ҳазор нафар 
баровард кардаанд, бештар хоҳад шуд. Худо нигаҳ дорад, 
ки ин раванд боз сӣ соли дигар идома пайдо накунад. 

Ин нукоти болоро маҳз барои ҷаноби С. Мирзорах- 
матов (ва устоди ишон) баринҳо мисол овардам, то ишон 


эъ ------А НМИ КА АЪМООАМАУЃЖУРТ ХЕ ХШААОЪДА СА ОТОМ 
монету. Как человек ловкий и алчньй, он, если занимает вьсокий 
пост, лучше всякого европейского дипломата проявляет свое 
мастерство в лжи и обмане; он виртуоз в искусстве невозможньх 
изврашений и хитросплетений. Как житель больших городов, он в 
НИЗОСТЯХ всякого рода далеко превосходит европейца-жителя этих 
гнезд пороков». 

!«..лтибқи иттилоъи Вазорати корҳои дохилаи Тоҷикистон, дар соли 
гузашта (яъне соли 2011-М.М.) беш аз 800 ҷасад вориди кишвар 
шудааст, ки аз он наздик ба 100 ҳолат куштор арзёбӣ мешавад». Ниг.: 
Нигоҳ, ЖЮе46(269), 1.02.2012, с. 2. 

? Фарах, ХоЗ(213), 19.01.2011. 

дарк намоянд, ки барои хидмат ба хоҷагони нав лозим 
нест, ки монанди Хулькар Юсупов, Шодмон Файзуллае- 
вич Юсупов ва Раҳим Мусулмонқулов дигаронро сиёҳ 
кард. Зеро бо сиёҳ кардан ва таҳқири дигарон обрӯ наме- 
гиранд. Ҳар рус ва ё қазоқи бофарҳанг (албатта, тоҷикон 
дар ин қатор нестанд, зеро тоҷик ба ҳама чиз ё аз назари 
маҳал менигарад ва ё манфиати шахсии хеш) пас аз муто- 
лааи тӯҳматномаи С. Мирзорахматов дар бораи М. Мир- 
раҳимов ҳамон сухани О. Сулаймонов «сволочь»-ро дар 
ҳаққи ин рӯзноманигори дурӯғбоф дар бораи Б. Каримов, 
Ш. Ф. Юсупов ва М. Мирраҳимов дареғ нахоҳад дошт ва 
саҳнаҳои аҳмақонаи намойиши музҳики симои Русия- 
«Равшан» ва «Ҷамшуд»., ки хулқу хӯйи муҳоҷирини 
меҳнатии тоҷикро ба боди интиқод ва масхара гирифта- 
аст, дар зеҳнаш зинда хоҳад шуд. Мо дар мақолаи «То ба 
кай об аз таги ях меравад?» барои онҳое, ки даъво доранд, 
ки чизе ҳастанд ва аз забони русӣ ҳамчун олати сиёҳ 
кардани дигарон истифода ба амал оварда, худашонро 
донишманд ҷилва медиҳанд ва ё одам мешуморанд, ин 
нуктаро таъкид карда будем, ки имрӯз онро бори дигар ба 
С. Мирзорахматов ёдрас менамоем: 

«Маро нуктаи дигар ба ташвиш меорад, ки он ҳам 
бошад, ҳамаи ин назарияи «фавқинтернационалистӣ» аз 
номи забони русӣ, аз номи халқи рус, тавассути забони русӣ 
ба амал бароварда мешавад. Ва ҳол он ки худи халқи рус ва 
забони русӣ чунин хушомадгӯиро намеписандад ва мӯҳтоҷи 
он ҳам нест»". 

Агар С. Мирзорахматов каме аз ақлашон истифода 
ба амал меоварданд ва онро ба кор меандохтанд, гузашта- 
ро дар ҷояш мегузоштанд (зеро ба ибораи як овозхони 
маъруф: «гузаштаҳо гузашта-гузашта барнагашта») ва ба 
оянданигарӣ мепардохтанд, ки чӣ бояд кард, то насли 
нави миллат дигар дастнигари хоҷагони бузург ва миёна 
нашавад ва роҳи дурустро интихоб намояд. 


! Ниг.: Комсомоли Тоҷикистон, 6.01.1988. 

Гузашта барои одамони боандеша ва худшинос ча- 
роғи оянда аст, аммо барои хирасарон сарчашмаи ғаму 
ҳасрат. Мо дар оғози ин посух ҷумлаи «чашми ҳасуд кӯр 
аст ва гоҳе дубин»-ро беҳуда наёвардем. Он чӣ ғазаби ҷа- 
ноби С. Мирзорахматовро сахт барангехтааст китоби ма- 
қолаҳои мо «То ба кай об аз таги ях меравад?»! мебошад, 
ки ҳанӯз соли 1998 ба нашр расида буд. Худи мунаққиди 
нотавонбин чунин навиштааст: «Эти статьи, которье он 
собрал в одну книгу, будучи «политэмигрантом» в Иране, 
мало, чем отличались от его эмоциальњах речей»?. Хушбах- 
тона, чашми С. Мирзорахматовро буғзи ҳасрат ва кина он 
чунон танг кардааст, ки аз мақолаҳо танҳо камбудӣ ва 
нуқсон ҷуста, дар ҳоле ки донишмандон ва рӯзноманиго- 
рони бофаҳм аз он нукоти хуб ва пешбиниҳои дақиқ пай- 
до кардаанд. 

Нуралии Давлат дар пажӯҳиши муфассали хеш 
«Тӯраҷонзода номзади ҲНИТ ба президентӣ буд» ин нук- 
таро ёдрас шудааст (хеле хуб ки чашми ҷаноби С. Мирзо- 
рахматов ва Нур Табаров онро надидааст, вагарна боз 
дар бало мемондем, ки: -Чаро?!): 

«Вақте ки баъди 10 рӯзи гирдиҳамоӣ мухолифат бо 
парламент дар бунбаст қарор гирифт, ба Тоҷикистон 
Аннатолий Собчак ва Евгений Велихов омаданд. Имрӯз бо 
гузашти замон комилан ошкор гуфтан мумкин аст, ки са- 
фари ин ду нафар намояндаи Кремл дар моҳи октябри соли 
1991 ба Тоҷикистон сифр барои саркӯб гардонидани нирӯҳои 
демократӣ ва исломӣ сурат гирифта буд. Аммо дар он ша- 
бу рӯз инро танҳо як нафар дарк кард. Ин нафар Мирбобо 
Мирраҳимов-олими файласуфи тоҷик буд. Ӯ дар мақолаи 
худ зери унвони «Тоҷикистон дар пешорӯи инқилоб аст?» 
менависад: «...аксарият чунин гумон доранд, ки А. А. Соб- 
чак ва Е. П. Велихов маҳз ба дастгирии гирдиҳамомадагон 


!М. Мирраҳим. То ба кай об аз таги ях меравад? Маҷмӯаи мақолаҳо, 
китоби нотамом ва ҳикояҳо. 1998.-240 саҳ., бо аксҳо ва замимаҳо. 
“Мирзорахматов С. Герои..., с. 79. 

ба Душанбе омаданд. Ҳақиқати ҳол тамоман дигар буд... 
Собчак ва Велихов дар симои Раёсати Шӯрои Олии Тоҷи- 
кистон ҳамон дастпарварони собиқи хешро диданд, ки мин- 
баъд низ ба онҳо содиқона хизмат хоҳанд кард. Аммо гир- 
диҳамомадагон на ин ки гарданшах, балки хатарнок ҳам бу- 
данд. Ҳамчунин ин Иттиҳоди қувваҳои мардумӣ ҳар лаҳза 
метавонистанд аз доираи таъсири Русия берун раванд»1. 

Нуктаи ҷолиб он аст, ки пас аз як соли ин баҳое, ки 
мо ба сафари А. Собчак ва Е. Велихов додаем, «хабарни- 
гори вижаи «Правда» бо номи «Виктор Ряшин» чунин 
тафсири баръакси ҳақиқати ҳолро ба ҳамагон талқин кар- 
дааст, то ҳадафи асосии истеъморгарон комилан пӯшида 
боқӣ бимонад: «... кто поджег бикфордовьї шнурьї на ок- 
раинах разрушенного Союза? Разве не экспортерьї «демок- 
ратии», которье б»ели готовь! сбьеть свой товар с гнильцой 
кому угодно, даже дьяволу. Вспомните прошлогодний блиц- 
визит А. Собчака, приезжсавшего в сопровождании Е. Вели- 
хова в Таджикистан. Тогда при их активном посредни- 
честве бьіли заключеньї «согласительнье протокольІ», обес- 
печившие, в конечном счете приоритет отппозиционно- 
националистическим силам в республики»?. 

Дар он сафари таърихии А. Собчак ва Е. Велихов 
ба Тоҷикистон боз як тани дигар низ ҳамроҳи онҳо буд, 
ки «Виктор Ряшин» аз ӯ ном набурдааст (зеро соли 1992 
касе ҳатто пешбинӣ намекард, ки аз 1-уми январи соли 
2000 В. В. Путин ба вазифаи «Президенти Федерацияи 
Русия» мансуб мешавад). Ишон шоҳроҳи дуруст баргу- 
зидаи А. Собчак ва Е. Велихов барои пешрафти Тоҷикис- 


"Ниг: Фараж 21 октябри соли 2009, саҳ. 5. Барои шахси С. 
Мирзорахматов лозим аст ба ҳамон китоби «То ба кай об аз таги ях 
меравад?», ки дар даст доранд ва ё ба дасташон додаанд, ба 
саҳифаҳои 88-89 муроҷиат намоянд ва бо ибораи бисёр обдори 
мақоли халқӣ барояшон мегӯем: «ҳамаро бо як чашм бинед!». 

? Правда. 4 сентября 1992 г., с. 1. 

тонро дар даҳсолаҳои нахустини садаи бисту якум идома 
дод ва медиҳад... ( 

Боиси таассуф аст, ки ҷаноби С. Мирзорахматов 
Донишгоҳи омӯзгории шаҳри Душанбе (имрӯз ба номи 
Устод Садриддини Айнӣ)-ро бо ихтисоси «муаллими фан- 
ни забон ва адабиёти рус» ва бо «Дипломи аъло» хатм ва 
дар мактаби миёна ва ҳатто ба сифати декани Донишгоҳи 
омӯзгории шаҳри Қӯрғонтеппа ва мудири шӯъба ва хабар- 
нигори рӯзномаҳои «Ҳақиқати Қӯрғонтеппа», «Комму- 
нист Таджикистана» кор ва ҳатто дар Қазоқистон зиндагӣ 
карда, аз одоб ва фарҳанги рӯшанфикрии рус ва ҳатто 
инсонӣ баҳрае набардоштааст (барои чунин таъкид аз хо- 
нандагон маъзарат мехоҳам). Вагарна бо чунин адабиёте 
(алфоз), ки нисбат ба мо ва дигарон (истисно очерк дар 
бораи устод Латифӣ аст) мақола навиштааст (осори ҳам- 
табақҳои пешин ва кунунияш низ аз ин баҳо берун нес- 
танд), танҳо дар зиндону маҳбасҳои имрӯзаи Русия ва 
бемористонҳои равонии Кишварҳои Муштаракулмано- 
феъи пас аз суқути режими коммунистӣ сухан мегӯянд ва 
баҳс меороянд. Табиати инсони солимфикр чунин хира- 
сариро ба худ раво намебинад, ки бидуни далел дар ҳаққи 
дигарон бо ҳақорат, таҳқир ва паст задани шахсияти инсо- 
нӣ саҳифа сиёҳ кунад ва қаламфарсоӣ намояд. Ин ҷо мета- 
вон бо ибораи хеле зебои Ибни Ҳуққал (Ҳавқал) ифодаи 
матлаб кард, ки барҳақ дар сурату сирати ин қабил бу- 
зургворон мефармояд: «ишон пойбанд ба фазоили ахлоқӣ 
нестанд ва дар касби разоил бисёр ҳарисанд».! і 

Барои нақди корнома ва китобҳои Мирбобо Мир- 
раҳимов ҳунар ва дониш лозим аст ва сарсарӣ аз як ҷо 
сархатеро интихоб карда, мавриди тӯҳмат ва сасаттабофӣ 
қарор додан кори сафеҳон аст! Мирбобо Мирраҳимов 
дунболи шӯҳрат нест ва аз он ки касе имрӯз ӯро ба хотир 
намеоварад, ҳеҷ парвое надорад ва ҳатто хушҳол аст, зеро 


!Ниг.: Сафарномаи Ибни ХФазлон. Теҳрон: Интишороти Бунёди 
фарҳангии Эрон, 1345, саҳ. «яб». 

«гумномӣ барои инсон зеботар аст аз бадномӣ» (Рӯзбеҳ). 
Гумон накунед, ки бо дурӯғҳоятон моро метавонед боз ба 
вартаи бало бикашонед. Иштибоҳ кардаед, ҷаноби С. 
Мирзорахматов! Пеш аз шумо, аз соли 1987 сар карда (ва 
ҳатто пештар аз он), беш аз шашсад ё ҳафтсад нафар ху- 
фиянавис, гумошта, рӯзноманигор, вазир, академик, ним- 
чамулло ва муллонамо, ходими ҳизби ва давлатӣ дар бо- 
раи Мирбобо Мирраҳимов ба КГБ, рӯзномаҳо ва 
хоҷагонашон гузориш, баёнот, мақолаҳо навиштаанд, ки 
дар маҷмӯъ парвандаи шастуҳафтҷилдаеро ҳанӯз соли 
1994 дар Вазорати амнияти Ҷумҳурии Тоҷикистон ташкил 
дода буданд (ҳоло панҷоҳу се ҷилди он дар Вазорати ам- . 
нияти ҶТ маҳфуз аст). Байни солҳои 1995 ва 2010 низ боз 
даҳҳо мақола ва чандин ҷилд китобу рисола ба он музах- 
рафот афзуда шудааст (аммо китобу дастнавишти солҳои 
1978-1992 ва манзили мо воқеъ дар кӯчаи ба номи Чехов, 
гузари 8, ҳавлии Же1 то ба ҳол дар дасти дигарон аст). 

Нақди Мирбобо Мирраҳимов барои хуфиянависон, 
ҳангоматалабҳо, гузоришгарон, дурӯғнависон, бархе аз 
рӯзноманигорон, сиёсатмадорон, мансабдорон, тӯҳматга- 
роён, тафсиргарон, мушовирони мақомоти баландпоя ва 
ҳатто уламои мӯҳтарами ислом низ бозоргир аст. Ахиран 
ҳамзамон бо нашр ва пахши китобчаи С. Мирзорахматов 
дар Тоҷикистон дар нишасте бо номи «Ёдбуди Нурӣ ва 
Ҳимматзода» уламои мӯҳтарами ислом низ аз китоби 
нави мо (бо ҳаммуаллифии С. Ҳакимова) «камбудие» пай- 
до кардаанд ва бо дастони мубораки хонум Мушкинисои 
Ассозода дар сайти интернетӣ ва рӯзнома чунон тафсире 
ба қалам додаанд, ки дар тарозуи ақл намегунҷад. Ибтидо 
он тафсири аҷибу ғариби осмониро ба таваҷҷӯҳи шумо ва 
ҳамтабақҳоятон пешкаш менамоем: 

«Ин уламо буданд, ки ҳам забонро ҳифз карданд ва 
ҳам фарҳангро. Набошад он замон бо дасти рост хӯрданро 
ҷоиз намедонистанд. Барои замонавӣ будан ҳатман бо 
дасти чап нон мехӯрдӣ. Имрӯз ҳам таъсираш ҳаст. Ҳ озир 
бародар Мирбобо дар бораи этикет китоб навиштааст, ки 

бояд бо дасти чап хӯрӣ. Ҳол он ки пайғамбари худо гуфта 
буданд бо дасти рост хӯрок хӯред. Бо дасти чап хӯрдан ин 
фарҳангӣ ва замонавӣ будан ҳисобида мешудаасту бо дасти 
рост хӯрокхӯрӣ ақибмондагӣ»". 

Ҳоло аз китоби «Илми ахлоқ ва одоб» ҳамон сар- 
хатеро, ки ҳадафи интиқод қарор гирифтааст, айнан ми- 
сол меоварем, ки уламои мӯҳтарами ислом ва хонум М. 
Асозодаро сахт ношод ва мушавваш сохтааст ва гӯиё ки 
ба муқаддасоти динӣ тавҳин шуда бошад: 

«Ҳангоми тановули гизо аз васоили хӯрокхӯрӣ-чумча, 
чангол (чангча, вилка) ва корд бе садо истифода карданро 
ёд бигиред. Бояд чумчаро дар дасти рост, чанголро дар дас- 
ти чап, аммо корд ё кордчаро дар дасти рост нигаҳ дошт 
ва аз онҳо бе садо истифода ба амал овард. Замоне ки сарфи 
таъом ба поён расид васоилро на рӯйи дастархон, балки 
дохили табақча ё коса, ки аз он хӯрок истеъмол кардед, 
гузоред»?. 

Ҳар инсони бофарҳанг пас аз мутолааи ин сархат ва 
тафсири уламои мӯҳтарами ислом ё хонуми Мушкинисои 


"Ниг.: Фараж, 9.03.2011, Қо10(220). Ин тафсири исломии хонум М. 
Асозода як рухдоди аҷоиби дигар ва дар ҳақиқат «исломӣ»-ро дар ёди 
мо зинда кард, ки овардани онро зарур медонем: 

Соли 1994 дар шаҳри Кундуз (Куҳандизи Афғонистон) корман- 
дони «Садои Тоҷикистони озод» бо як нафар аз уламои мӯҳтарами 
ислом нишасте доштаанд. Яке аз бачаҳои рӯшанфикр зимни сӯҳбат 
чунин ҳадс мезанад: 

-Шояд решаи калимаи «фаранҷӣ» аз вожаи «фаранг, фарангӣ» 
гирифта шудааст... 

Сухани он ҷавон дар даҳонаш ях мебандад ва он олими 
мӯҳтарами ислом филфавр бо чашмони ало ва шубҳа ба тарафи он 
ҷавон менигарад ва мегӯяд: 

-«Фаранҷӣ», яъне «фарангӣ»?! Ҳо?! Ана, ба ту фарангӣ, мана, ба 
ту фаранҷӣ... 

Муллои мӯҳтарам бо чолокии хос ба даҳони он ҷавони 
рӯшанфикр ду-се мушти обдор зада, дандонҳои вайро мешиканад! 
“Ҳакимова С., Мирраҳим М. Илми ахлоқ ва одоб. Душанбе: 
Шуҷоъиён, 2010, саҳ. 35. 

Асозода! худаш хулоса барорад, ки оё дар навиштаҳои мо 
даъвои ҳатман бо дасти чап хӯрок хӯрдан вуҷуд дорад ва 
оё мо бо дасти рост хӯрок хӯрданро «ақибмондагӣ» гуф- 
таем ё на! Дигар он ки чумчаро дар дасти рост ва чан- 
голро дар дасти чап нигаҳ доштан боз барои он лозим аст, 
ки ҳангоми тановули палав ё дигар ғизо, ки дар табақча 
гузошта шудааст, бо чангол бар чумча ҳидоят шавад. Ин 
мавзӯъ, ки уламои мӯҳтарами ислом дар таърихи фарҳан- 
ги мо чӣ нақше бозидаанд, ба ҳамагон рӯшан аст ва нук- 
таи ҷолиб ин ҷост, ки ҷаноби С. Мирзорахматов дар на- 
виштаҳояш нисбат ба худи уламои ислом мушаххасан чизе 
намегӯяд, балки айб ва аъмоли онҳоро аз Мирбобо Мир- 
раҳимов медонад. Уламои мӯҳтарами ислом низ дар нав- 
бати худ аз Мирбобо Мираҳимов домангиранд, ки ислом- 
гаро нест. 

Даҳ сол пеш вақте ки «шоири бузурги миллати 
тоҷик Бозори Собир» дар тамомии рӯзномаҳои кишвар 
номаи бисёр пурсӯзу гудози худаш-«Симхорҳои «девори 
оҳанин»-ро набардоред»?-ро ба чоп расонд, мо мақолаеро 
бо унвони «НаІІіо аз Амрико ва посух ба он»3 навиштем ва 
бахше аз он дар се шумораи ҳафтаномаи «Наҷот» ба нашр 
расид. Вале якбора уламои мӯҳтарами ислом ҷомаашонро 
чаппа пӯшида, на танҳо аз чопи идомаи посухи мо дар 
ҳафтаномаи «Наҷот» сар печиданд, балки муаллифро ҳа- 
монанди даврони режими коммунистӣ мавриди накӯҳиш 


!Шояд хонум М. Асозода ҳам барои шӯҳрат ёфтан дар таҳриф ба худ 
муносиб надидаанд, ки аввал як бор ба сарчашма, яъне китоби «Илми 
ахлоқ ва одоб», нигоҳ кунанд ва пас аз он тафсир бинависанд. 
Албатта, тафсири исломии ин хонум ҳам аз фаросат ва ҳам аз дониши 
фарогирашон гувоҳӣ медиҳад. Аз ин пас хонуми М. Асозода машҳур 
хоҳанд шуд ҳамонади дигар дурӯғнависон бо тафсирулдурӯғинашон... 
“Ҷумҳурият, 18.08.2001 ва муроҷиат шавад ба дигар нашрияҳои 
кишвар дар моҳҳои август ва сентябри соли 2001 ба забонҳои тоҷикӣ, 
русӣ ва ӯзбакӣ. 

"Наҷот, ҲоЖ9З8, 39, 40 дар таърихи 2] ва 28 сентябр ва 5 октябри соли 
2001. 

ва маҳкумият ҳам қарор доданд!. Тафсири уламои исломӣ: 
он замон ва ин замон Бозори Собир ҳаммаҳали онҳо буд 
ва Мирбобо Мирраҳимов бегона. Имрӯз, ки Бозори Со- 
бир манъи фаъолияти ҲНИТ-ро дар кишвар ошкоро та- 
лаб дорад ва «ҳизби исломиро дар Тоҷикистон бастан дар- 
кор, чунки оянда зарараш дучандону садчандон хоҳад шуд»? 
мегӯяд, уламои мӯҳтарами ислом дар сардаргумӣ ба сар 
мебаранд ва бо тафсирҳое чун «ин фикри шахсии вай» 
иктифоъ меварзанд. 

Бо иродати фаровон ба мақоми волои уламои мӯҳ- 
тарами ислом хоҳишмандем аз баҳри худо дар ин маврид 
ягон фатвое ё дастуре содир фармоед, ки мардум раҳгум 
назананд. Агар нигаҳ доштани «чангол дар дасти чап», ки 
мо гуфтем, ин қадар тафсири исломӣ дар пай дошта, пас 
чаро суханони Бозори Собир бе тафсир монда?! Ҳадди 
ақал барои маросими тановули ғизо мефармуданд: 

-Бародарон ва хоҳарони аҳли суннат вал-ҷамоат! 
Барои он ки бо дасти чап чангол гирифта нашавад, ҳан- 
гоми тановули ғизо ҳатман дасти чапро бо рӯймол ё таноб 
ё таноби фӯлодӣ (таноби филезӣ, яъне трос) ба тани хеш 
(адбатта, на тани бегона!) маҳкам бибандед ва мувозиб 
бошед, ки боз нашавад! 

Ё ин ки: -Бародарони исломӣ! Чанголро дар дасти 
рост ва корд ё кордчаро дар дасти чап бигиред! 

Магар ҷаноби С. Мирзорахматов бо уламои мӯҳ- 
тарами ислом ҳамфикру ҳамақида ҳастанд ва барои шӯҳ- 
рат бахшидан ба онҳо аз шахсияти Мирбобо Миррҳимов 
интиқод ба амал меоваранд?! 


"Мухолифат дар нашри мақолаи «НаІІіо аз Амрико ва посух ба он» дар 
ҳафтаномаи «Наҷот» ва маҳкумияти муаллифи он аз ҷониби уламои 
мӯҳтарами исломӣ заминае шуд барои иншои китоби нав, ки моҳи 
феврали соли 2002 ба охир расондем ва худи ҳамон сол чоп шуд. Ниг.: 
М. Мирраҳим. Сар омад қиссаи дузди ҳикоят ҳамчунон боқист...». 
2002, 147 саҳ., бо замима ва аксҳо. 

?Ниг.: Миллат 26.01.2011, саҳ. 8. 

Дар китоби «Илми ахлоқ ва одоб» дар мавриди 
суннати таъом хӯрдан аз осори бузургон нуқтаи назари 
тоҷикӣ ё худ исломӣ оварда шудааст, ки, мутаассифона, аз 
назари уламои имрӯзи (модерн) ислом пӯшида мондааст 
ва ҳол он ки лозим буд, лутфан, ба ин навиштаҳо таваҷҷӯҳ 
мефармуданд: 

«Агар пурсанд, ки чаҳор суннат (дар таъом хӯрдан- 
М. М.) кадом аст? Бигӯй: -Аввал, «Бисмиллоҳ» гуфтан. 
Дуюм, пеш аз таъом даст шустан. Сеюм, таъом ба дасти 
рост хӯрдан. Чаҳорум, баъд аз таъом «ҳамд» гуфтан»!. 

Чанде пеш китоби Шарон Ҳиллер «Донишномаи 
Фрейд» дастраси мо шуд, ки оқои Муҷтабои Пурдил аз за- 
бони инглисӣ ба забони форсӣ баргардон намуда ва онро 
соли 2010 интишороти «Тарона»-и Машҳад бо теъдоди ду 
ҳазор нусха чоп кардааст. Ин китоб, ки дар мазмун хило- 
фи таълимоти динии мост, бо як пешгуфторе, ки бархе ин 
тазоддро шарҳу тафсир кардаанд, нашр шудааст. Аммо 
дар Ҷумҳурии Исломии Эрон ҳеҷ як аз уламои мӯҳтарами 
ислом алайҳи он нашӯридаанд ва тафсири подарҳавое ба 
он нанавиштаанд, зеро мефаҳманд, ки омӯхтани ҳатто 
нукоти мухолиф беҳ аз надонистан аст. Мо одоби дар 
олами мутамаддин роиҷ дар истифода аз чумча, чангол ва 
кордчаро ёдовар шуда, дар бало мондем". 

Дар мавриди мо ҳар он чӣ дигарон менависанд, 
агар интиқоди солим ва дуруст аст, ҳеҷ эроде надорад ва 
бо камоли эҳтиром пазируфта мешавад. Вале агар дасиса 
ва даъвое чун навиштаҳои Х. Юсупов, Р. Амонов, Р. Ғаф- 
форов, С. Табаров, А. Маниёзов ва дурӯғу тӯҳмат монан- 
ди очерки С. Мирзорахматов аст, бо ин байти Убайди Зо- 
конӣ, ки борҳо дар Эрон ва Тоҷикистон (ба фикрам, ҳатто 
дар Фаронса ҳам) нашр шудааст, қотеъона рад мешавад: 


! С. Ҳакимова, М. Мирраҳим. Илми ахлоқ ва одоб, саҳ. 268. 

Ҳар «маърифате», ки марди бангӣ гӯяд 
Бар к...ри харе навису дар к...наш кун!! 


Хуб мебуд агар ҷаноби С. Мирзорахматов пеш аз 
даст задан ба мавзӯъоти таърих, ба вижа таърихи бедорӣ 
ва худшиносии миллии тоҷикон пас аз нашри мақолаи 
«То ба кай об аз таги ях меравад?» ба мутахассисини ра- 
вонкобӣ (психоанализ) ва равоншиносӣ (психология) му- 
роҷиат намуда, худашонро каме ташхис ва табобат мекар- 
данд. Вагарна бо чунин ҷуволу тӯрбае пур аз васваса, 
сафсатта ва дурӯғу буҳтон ба ҷое нахоҳанд расид: 


Тарсам нарасӣ ба Каъба, эй аъробӣ, 
Ин роҳ, ки меравӣ ба Туркистон аст! 


Воқеъан ҳам бо ин коре, ки ҷаноби С. Мирзорах- 
матов дар ғурбат анҷом додаст, роҳ ба сӯи Туркистон пеш 
гирифта, ки пасгашт аз он имкон надорад ва ҳаргиз ба 
Каъба нахоҳад расид ва агар бирасад ва ҳатто мулло 
шавад ҳам шакке нест, ки суде дар бар надорад. 

Ман аз суханоне, ки дар мавриди осори халқкардаи 
Устод Айнӣ (мавзӯъ ва сабки «Ҷаллодони Бухоро», «Оди- 
на», «Дохунда», «Ғуломон» ва «Мактаби кӯҳна» дар назар 
аст) навиштаам, ҳеҷ гоҳ даст накашидаам ва намекашам, 
зеро он як дидгоҳи илмӣ аст ва дар ин замина мешавад 
баҳс кард ва он чӣ мо гуфтем, аз бузургии Устод ҳеҷ чизе- 
ро нахоҳад кост. Баръакс дар он сархат аз бузургии Устод 
Айнӣ, ҳунари халлоқият ва устувории ӯ дар сари ақидааш 
сухан рафтааст. Як бори дигар онро бо ҳам мурур 
мекунем: 


"Ниг: Убайди Зоконӣ. Куллиёти мунтахаб. Душанбе: Нашриёти 
давлатии Тоҷикистон, 1963, саҳ. 117; Куллиёти Убайди Зоконӣ. 
Теҳрон: Чопи Теҳрони мусаввар, чопи дуввум, 1343, саҳ. 210. 

? Кадом як танзпардоз мисраъи нахустини ин шеърро чунин таъбир 
кардааст: 

Тарсам нарасӣ ба Каъба, эй ғир(р)омӣ! 

«Иншои ниқорнома дар адабиёти шӯравии тоҷик пас 
аз кудатои нангини большевики соли 1917 ба майдон омад. 
Устод Садриддини Айнӣ бар ивази 75 дарра, ки аз шерба- 
чаҳои Амир хӯрда буданд, аз Сайид Олимхон қасос гириф- 
танӣ шуда, тамоми таърихи тоҷикро чӣ дар адабиёти ба- 
деӣ ва чӣ дар осори илмӣ бо маҳорати фавқулодда сиёҳ кар- 
данд. Ва Устод тамоми умр аз ақидаи хеш даст накаши- 
данд. Аммо ин ниқорномаи профессори шӯравипарвард роҷеъ 
ба ҷиноятҳои сангакиён ва нақши онҳо дар таърих тамо- 
ман чизи дигар аст. Зеро ин китобча на асари илмӣ аст ва 
на аз ҷумлаи каломи бадеӣ». 

Рӯи сухани мо дар ҷумлаҳои боло, ки ҷаноби С. 
Мирзорахматов ноҷавонмардона таҳриф кардааст, нишон 
додани ҳунари нависандагӣ ва садоқати Устод Садридди- 
ни Айнӣ ба мавзӯи осори хеш аст, на даъват ба маҳкум 
кардани ишон. Аз ин рӯ андешаи мо ба тафсири хирасаро- 
ну бесаводон ниёз надорад (зеро дар ин қиёс ҳадафи асосӣ 
нишон додани беистеъдодии Р. Мусулмонқулов дар ин- 
шои китоб роҷеъ ба рухдодҳои таърихии Тоҷикистон дар 
солҳои 1992-1997 аст). Ин нуктаро борҳо бо равоншод Ус- 
тод Камолиддини Садриддинзодаи Айнӣ (15.05.1928- 
14.08.2010) низ дар миён гузоштаам ва ишон онро 
пазируфтанд. Худи Камолиддини Айнӣ ёдовар шуданд, ки 
ҳатто Амир Сайиди Олимхон дар як номае ба тарзи тас- 
вири Устод Айнӣ дар мавриди ваҳшонияти замони аморат 
эътироз карда будааст... 

Камоли булуғи дониши ҷаноби С. Мирзорахматов 
дар он аст, ки як сархатеро аз мақола барканда ба тарзи 
тафаккури муғризона тафсир мекунад ва пас аз он бо 
маҳорати бисёр хос, ки танҳо вижаи муллонуқотиҳост, ба 
аъмоли сафеҳона ва ифротгароёнаи толибони покистонии 
Афғонистон мечаспонад: 


!Ниг.: М. Мирраҳим. Ниқорнома. Перомуни як рисолаи профессор Р. 
Мусулмонқулов.-Чгроғи рӯз, Же3(92), 1996, саҳ. 15; То ба кай об аз 
таги ях меравад?с. 130-141... . 

Умедвор бувад одамӣ ба хайри касон 
Маро ба хайри ту уммед нест, шарр марасон! 


С. Мирзорахматов дар «шоҳасар»-и хеш бо истеҳзо 
ва шояд як навъ ҳасодат роҷеъ ба зиндагии М. Мирраҳи- 
мов дар хориҷ аз Тоҷикистон ёдовар шудааст. Ин ҷо мо 
ба С. Мирзорахматов як ҳазор бор ташаккур мегӯем, ки 
ишон ба худфошкунӣ пардохтаанд. Дар поёни мақолаи С. 
Мирзорахматов таърихи иншои он шаҳри «Алмат»ь 2002 
2.»? сабт шудааст. Ин таърих моро ба андешаҳои талх 
водор сохт. Мо намедонем, ки ин гузориши бо сабки хоси 
хуфиянависони ҳирфаӣ иншокардаи ҷаноби С. Мирзорах- 
матов нахуст ба куҷо ирсол шуда ва дар кадом кишвар ба 
нашр расида, вале ин нуктаро дақиқ метавонем бигӯем, ки 
маҳз аз ҳамон соли наҳси 2002 масъалаи душвориҳои 
иқомати мо дар кишварҳои Русия, Эрон ва ҳатто Туркия 
сар шуд. Ҳар ҷо ки мерафтем масъала пеш меомад. Ёд до- 
рам, ки боре ба Русия сафар доштам ва дар меҳмонхонае 
(НоіїеІ) ҷой гирифта, барои сарфи хӯроки пешин бо дӯстон 
берун рафтам. Вақте ба меҳмонхона баргаштам, масъули- 
ни пазириши меҳмонхона хабар доданд, ки гузарномаам, 
яъне «загранпаспорт»-ро, шербачаҳои созмони хуфияи Ру- 
сия бо худ бурдаанд ва лозим аст, ки зуд ба нишонии онҳо 
муроҷиат намоям. Рафтам. Ду соат аз банда бозҷӯӣ кар- 
данд. Он дурӯғу сафсаттаҳое, ки ҳоло ҷаноби С. Мирзо- 
рахматов (ва «Игорь Ленский») чун ҳақиқат дар ҳаққи мо 
дар мақолаашон ба қалам додаанд, ба наҳве дақиқ дар су- 
олот ва пурсишҳои бозҷӯии ҷанобони дастгоҳи амниятии 
кишвари Русия ҷой дошт. Далеле надоштанд, ки ба ҷурме 
моро айбдор созанд ва ба ҳабс бигиранд. Ноумед шуданд 
ва дар ниҳоят яке аз афсарони баландрутба, ки чанд бор 
вориди хонаи бозҷӯӣ шуда ва боз берун мерафт ва ба асли 


“Шайхи Шероз Саъдӣ. Гулистон. Теҳрон: Интишороти Қадёнӣ, 1370, 
с. 185. Шарр-бадӣ, фасод. 
С. Мирзорахматов. Герои..., с. 94. 

қазия таваҷҷӯҳи вижа дошт, бо ҳақорат ба нишонии гузо- 
ришгарони тоҷик, ки дар мавриди М. Мирраҳимов 
навиштаанд, чунин гуфт: 

-Дарди саре бароямон дуруст кардаанд ва ба таври 
дақиқ далеле нест, ки ин одамро барои чӣ боздошт кунем: 
бо айби «бунёди ҷумҳурии исломӣ ва ё терроризми бай- 
налмилалӣ». Дигар ба гузоришҳои тоҷикони лаънатӣ дар 
мавриди Мирбобо Мирраҳимов бовар накунед... 

Соли гузашта барои дарёфти раводиди кӯтоҳмудда- 
ти саёҳатӣ ба сафоратхонаи яке аз кишварҳои мутамадди- 
ни дунё муроҷиат кардам. Бароям раводиди саёҳатӣ 
(туристическая виза) надоданд ва гуфтанд, ки нерӯҳои 
расмии кишвар барои сафари шумо ба хориҷ мухолифат 
меварзанд... 

Дар тӯли ин солҳо боре барои «Фотиҳа»-хонӣ ба як 
хешамон аз марзи байни ноҳияи Истаравшан ва мавзеъи 
Қӯшканди Ӯзбакистон убур мекардем ва ду соат марзбо- 
нони кишвари дӯст ва ҳамсоя-Ҷумҳурии Ӯзбакистони 
бародарӣ маро боздошт карданд. Иллат пурсидам. 
Гуфтанд: 

-Ба мо аз хориҷа гузориш расида, ки «Мирраҳимов 
бунёдгузори ҷумҳурии исломӣ дар Осиёи Миёна аст»... 

Ниҳоят як афсари ҷавоне, ки, хушбахтона, миллия- 
таш тоҷикӣ будааст ва ному номи хонаводагии мо ба гӯ- 
шаш расида, шояд аз ин қабил гузоришҳо хаста шуда буд, 
ки гузарнома ва шиносномаамро пас дод ва гуфт: 

-Дигар назди марзҳои кишвари мо пайдо нашавед. 
Бароятон хатари зиёд дорад! 

Ин саҳнаҳои дар воқеъ ҳам даҳшату ваҳшат ва ҳам 
музҳикро барои он мисол овардем, ки имрӯз пас аз сипарӣ 
шудани наздик ба даҳ сол аз таърихи иншои тӯҳматномаи 
С. Мирзорахматов маълум шуд, ки бод аз куҷо мевазида- 
аст ва чӣ тавр ишон дар ин муддат зиндагиро чӣ дар 
хориҷ ва чӣ дар Меҳан барои мо заҳр кардаанд... Ҳазор 
ташаккур ба шумо ҷаноби С. Мирзорахматов! 

Дар Эрон барои зиндагии ман ягон имтиёзе вуҷуд 
надорад, раводиди «паноҳандаи сиёсӣ» низ надорам, ки 
боиси ҳасодати дигарон шавад. Агар зарурате (аз қабили 
баргардон ё виройиши китоб) пеш ояд монанди дигар 
шаҳрвандони Ҷумҳурии Тоҷикистон бо раводиди саёҳатӣ 
(«туристическая виза») ба он кишвар меравам ва ҳаққи аз 
ду ё се моҳ бештар иқомат дар он ҷоро надорам. Шукр 
мегӯям ва коре ба касе надорам. Бинобар ин даъвои ҷано- 
би С. Мирзорахматов дар бораи он ки «политэмигран- 
том» в Иране»", «Мирбобо теперь в стабильном, процвета- 
юцем Иране пишет мемуарь!»? ҳақиқат надорад ва дурӯғи 
маҳз аст. Худо шуморо барои ҳамаи тӯҳматҳоятон аз 
даргоҳаш беподош нагузорад ва ҷойгоҳи арзандае дар 
Асфалассофилин бароятон муҳайё созад. Омин! 

Ҳар чизе ки метавонам бо истинод аз қонунҳои дав- 
лати демократии ҳуқуқбунёд ва ғайримазҳабӣ (яъне «свет- 
ский» ё ба истилоҳ «дунявӣ» ва дар амал «лоик») дар То- 
ҶИикистонН менависам ва ба чоп мерасонам ва аз ҳеҷ кас 
иҷозат намепурсам ва ба шахсе ё идорае низ оид ба 
мӯҳтавои осоре, ки халқ менамоям, ҳисобот намедиҳам, ки 
чӣ менависам ва чӣ матлаберо чоп мекунам. Худованд ин 
хушбахтиро ба банда арзонӣ доштааст. 

Сарнавишт чунин рақам хӯрда, ки номи мо доиман 
зери интиқод ва дурӯғи дигарон қарор бигирадзЗ3. Ба ҳамаи 
ин неъмат шукргузорем. Зеро дар ғафлат намемонем: 


Даврони бақо чу боди саҳро бигузашт, 
Талхиву хушиву зишту зебо бигузашт. 


"Мирзорахматов С. Г ерои..., с. 79. 

“Мирзорахматов С. Герои... с. 91. 

"Бархе чунин ақида доранд, ки ҳар дурӯғе дар ҳаққи инҷониб 
бинависанд, равост ва ба мо лозим аст хомӯширо авло бидонем. Яке 
аз дастандаркорони пахши китобчаи С. Мирзорахматов дар 
Душанбе, ки кадом ҷоизаеро дар таърихи 18.03.2010 бо ӯ ҳамроҳ касб 
кардааст, айнан ҳамин тавр фармуд: -Хайр, чӣ? Барои шумо боз як 
тӯҳмати дигар! 

Пиндошт ситамгар, ки ҷафо бар мо кард, 
Дар гардани ӯ бимонду бар мо бигузашт. 


Р. Ѕ. Ба посухҳоям нуқтаи таммат гузоштанӣ 
будам, ки ногаҳон ду нукта ба ёдам расид. 

Нахуст, ду баёнот ё гузорише аст, ки дар мавриди 
М. Мирраҳимов соли 1990 (пас аз рухдодҳои моҳи феврал) 
ба КГБ-и Тоҷикистон расида. Дертар он гузоришҳо ба 
парвандаи ҷиноии шастуҳафтҷилдаи ЖЮоб25 нисбат ба М. 
Мирраҳимов (ба ин парванда корномаи А. Комилов, Х. 
Қосимов ва Х. Назаровро низ мулҳақ кардаанд) дӯхта 
шудааст ва ҷилди даҳумро ташкил додаст. Мо аз овар- 
дани ин аснод дар китоби «Рӯзномаи маҳкум ба қатл. Хо- 
тироти зиндони КГБ дар солҳои 1993-1994» худдорӣ карда 
будем. Он чӣ, ки ҷаноби С. Мирзорахматов бо ҷумлаҳое 
чун-«Кто-то пьетался объяснить, что Мирбобо толком не 
знает таджикский язьк, нашей культурьї и, наконец, нашу 
письменность»!; «писаки»?; «он картавит немного»", «барои 
Бунёди забон, Растохез коре накард» ва дигар ибораҳо дар 
ҳаққи М. Мирраҳимов мақола менависанд, дар он гузо- 
ришҳо дақиқан навишта шудааст”. Албатта, ҷаноби С. 
Мирзорахматов хуб медонанд, ки муаллифи он суханҳо ва 
гузоришҳо кист. Афзун бар ин аз сабки нигориши С. Мир- 
зорахматов чунин бармеояд, ки касе ҳамчун хуфиянавис 
аз рӯзе (ва ҳатто пеш аз он), ки мақолаи «То ба кай об аз 
таги ях меравад?» ба нашр расид, доиман дар камин ва ё 
пушти сари Мирбобо Мирраҳимов ҳама ҷо ва дар ҳар 
макон ва дар ҳар замон ҳозиру нозир аст ва бо диққат 


! Мирзорахматов С. Герои..., с. 74. 

2 Мирзорахматов С. Герои..., с. 80. 

3 Мирзорахматов С. Герои..., с. 82. 

“ Ҷаноби С. Мирзорахматов барои дурустии ин ҳарфҳо ва итминони 
комил метавонанд ба рафиқон Хайриддин Қосимов, Аҳмадшоҳ 
Комилов ва Хуршед Назаров, ки он парвандаро дидаанд ва мутолаа 
ҳам кардаанд, муроҷиат намоянд. Онҳо ҳатман шуморо дар ин масир 
роҳнамоӣ хоҳанд кард. 

наззора дорад ва мунтазир аст, ки чӣ иштибоҳе аз ӯ рух 
медиҳад, то дастгираш кунем ва ба гуноҳе муттаҳам созем. 
Чун рафтори ғайриқонуние аз банда рух надода, пас бо 
тӯҳматномаҳои подарҳаво мақола навишта, сиёҳ кардан 
ва дар ҳаққаш дурӯғ парокандан, ки касе посухгӯ 
набошад, беҳтар аст, то даъвои ҳақиқӣ! 

Дуввум, дар авҷи даргириҳои соли 1992 дар рӯзно- 
маи «Правда» мақолаи «Двойка по философии. Эхо тад- 
жикского полупереворота»! бо имзои «хабарнигори вижа 
Игорь Ленский» чоп шуд, ки асосан дар танқиди М. Мир- 
раҳимов ва қисман Ш. Юсупов ихтисос дошт. Он замон 
ман ба он дурӯғнома эътирозе накардам, зеро ҳатто фур- 
сати кофӣ ҳам дар ихтиёр надоштам. Албатта, «Игорь 
Ленский» кист ва чаро ӯ танҳо доир ба масоили даргири- 
ҳои Тоҷикистон мақола менавишт ва чаро имрӯз С. Мир- 
зорахматов айнан ба монанди Игорь Ленский аз М. Мир- 
раҳимов (ва, албатта, аз Ш. Ф. Юсупов-ҳамтабақаш) тан- 
қид ба амал меоварад, пас аз хондани ин ҷумлаи зерини 
сафсаттабоф: «С Мирбобо вообше не знаком»? каме шубҳа- 
омез аст. Ёд надорам, ки кадом як «хабарнигори вижаи 
«Правда» Игорь Ленский» ба таври мустақим моҳи июн 
ва ё июли соли 1992 бо ман мусоҳиба карда бошад, вале 
чанд тоҷики роҳибнамо, ки маълум буд, дасти Маскав 
ҳастанд ва ба олами рӯзноманигорӣ низ сару кор доранд, 
бо баҳонаи дидор вориди дафтари корӣ шуда, аз боби гӯё 
баста шудани барномаҳои русӣ дар садо ва симо пурсон 
шуда буданд, ки суроби яке онҳо шабоҳат ба устоди С. 
Мирзорахматов дашт... 

Он рӯзҳо «Игорь Ленский» аз «мулоқот ва мусоҳи- 
ба» бо М. Мирраҳимов ин тавр ёдовар шудааст: 

«С видньм деятелем оппозиционного движения Мир- 
бобо Миррахимов»м по странному совпадению тоже канн- 
дидатом философии, мі: встретились в его только обре- 


"Правда, 11.07.1992, Ке92(26846), с. 2. 
"Мирзорахматов С. Герои..., с. 9. 

тенном кабинете председателя теле радиокомитета (?) 
Таджикистана. Захотелось узнать о происшедшем из 
первьх уст. Мое намерение не понравилось министру. 

-Как член правительства национального примерения я 
не могу нарушить затишья. 

Раз так, я спросил: почему ликвидируется русская 
редакция. Министр нахмурился: 

-Она не ликвидируется. Она преобразуется в между- 
народную. 

-Не следствие ли это заявления Шодмона Юсуфа? 

-Он прав. Русские в большинстве своем никогда не 
чувствовали себя гражданами Тадљкикистана. 

-У нас б»ьіла одна страна... 

-Все равно. Им не дорога наша земля. Они даже 
язька не знают. 

Внезапно сверкнув очами, министр стал резко гово- 
рить о начальнике гарнизона и о русских солдатах, которье 
так здесь не нужнь. Я осторожно напомнил, что в мар- 
товском интервью «ІПЇравде» президент Набиев вьісказался 
за охрану внешних границ республики силами СНГ. 

-Сейчас другое время. Нам незачем зашицаться от 
своих братьев, -жестко возразил философ, давая понять, 
что разговор окончен»". 

«Игорь Ленский» дар шумораи 4 сентябри соли 
1992 рӯзномаи «Правда» (Жо117/26871/) дар мақолае бо 
номи «Что стоит за путчем в Душанбе» дар мавриди 
истеъфои Р. Набиев чунин навиштааст”: 

«Сеьмлка на таджикское радио крайне важна для 
оценки информации. Не исключено, что таджикская теле- 
радиокомпания, руководимая одним из вождей исламистов 
М. Миррахимовим, вьедает желаемое за действительное. 
Телега-то явно поставлена впереди лошади. Сессия еше не 
собралась, и неизвестно, соберется ли и будет ли на ней кво- 
рум, уже решен. Решен правительством и президиумом пар- 


! Правда, 11.07.1992, с. 2. 

ламента, которьм по конститутиции Тадэдљсикистана 
такое право не предоставлено...» 

Як моҳ пас аз нашри ин мақола ин бор дар саҳифа- 
ҳои якум ва дуввуми шумораи б октябри соли 1992 
(Жс139/26893/) рӯзномаи «Правда» шахси «Игорь Лен- 
ский»-ро якбора «хабарнигори вижаи «Правда» Виктор 
Ряшин» иваз мекунад ва мақолаи муфассалеро бо номи 
«Кулябское сопротивление» ба чоп мерасонад, ки мазму- 
нан ба навиштаҳои С. Мирзорахматов дар соли 2002 ҳам- 
садо аст. Турфанди беназир дар рӯзноманигории комму- 
НИСТӢ ин аст, ки рӯзномаи «Правда» дар соли 1992 дар 
Тоҷикистон аз хидмати ду «хабарнигори вижа» истифода 
мекардааст, дар ҳоле ки аз мӯҳтавои рӯзнома бармеояд он 
замон вазъи иқтисодии хубе надошт ва гирифтори дод- 
гоҳи фаъолони ГКЧП ва рӯзшумори ташрифи ҳунарпе- 
шаи мексикоӣ Вероника Кастро ба Русия буд. Дар поёни 
моҳи октябр «Игорь Ленский» сари кор баргашта ва боз 
дар бораи воқеаҳои Тоҷикистон 3] октябри соли 1992 
мақолаи дигареро ба нашр расонидааст, ки «Таджикистан 
может остаться без таджиков» ном дорад. Унвони мақола 
бисёр дилсӯзона нисбат ба тоҷикон ба назар мерасад, вале 
муаллиф дар мазмуни нигориш ба юришу турктозии С. 
Кенҷаев, ки пойтахти Тоҷикистон-шаҳри Душанберо бо 
зархаридони аҷнабӣ ғасб карда, куштаҳои зиёде бар ҷой 
гузошт, чунин баҳои мусбат додааст: 

«Захватив президентский дворец, Кенджсаев нашел 
мужество признать: за полгода погибло больше 20 тьсяч 
человек. Одна из саміміх жестоких гражданских войн в Гва- 
темале унесла 100 тьлсяч. Но за тридцать лет. Сравните 
цифрьа»". 

Агар ин қатли оми омори 20-ҳазор нафар тоҷик аз 
Ширкати давлатии садо ва симои пахш шуда буд, ҳатман 
террор маҳсуб мешуд, вале ҳоло бо қаламфарсоии «Игорь 
Ленский» «мардонагии С. Кенҷаев» ном гирифтааст, зеро 


! Правда, 31.10.1992, Хо158(26912). 

он устоди кудато субҳи 24 октябри соли 1992 Ширкати 
давлатии садо ва симоро бо кӯмаки низомиёни Русия ва 
бо сарварии сарҳанг Камьппкин ғасб карда, дар суханро- 
нии хеш ва Рустами Абдураҳим! шахси худашро «/Ўрези- 
денти Тоҷикистон» эълон кард. Он чӣ пас аз юриши С. 
Кенҷаев? танҳо дар назди сохтмони бинои садо («Дом 
Радио») се кушта ва назди қаҳвахонаи «Деҳқон»-и бозори 
«Баракат» (дигар имрӯз на аз он қаҳвахона ва на бозор 
нишоне нест) беш аз сездаҳ шаҳид (дигар куштори дар Ду- 
шанбе анҷомшуда аз ҷониби аҷнабиён дар 24.10.1992-ро 
мо мисол намеоварем) мерос боқӣ монд, аҳамияте надо- 
рад ва дар қатори омори 20 ҳазор нафара дохил намеша- 
вад! 

Лозим аст далелҳои ин ду ҷумла бо ҳам муқоиса 
шавад. Ҷаноби С. Мирзорахматов солҳои 2002-2011 чунин 
навиштаанд: 

«21 июня 1992 года большой отряд боевиков народно- 
го фронта вторглись на территорию печально известного 
совхоза «Туркменистан» Вахшского района. Мирнгте жи- 
тели от страха прятались в сбросњих каналах, на толевьх 
станах и на кладбицах. Однако, боевикам. видимо бьла 
дана команда не трогать мирное население (бьљл убит один 


Шас аз ин суханронии таърихӣ Р. Абдураҳимро байни соатҳои 1240 ва 
1305 ҳамон рӯзи 24 октябри соли 1992 Ризвон Содиров дар автобазаи 
ЖО ба қатл расонд. Ин воқеаро ба мо Имомназари Холназар ва А. 
Комилов бо телефон хабар доданд. 

“Бунёдгузори Фронти халқии Тоҷикистон Сафаралӣ Кенҷаев, ки кор- 
нома ё дақиқтараш парвандаи ҷиноятии худашро дар чанд ҷилд китоб 
бо номи «Табаддулоти Тоҷикистон» ба сабт ва дар Душанбе ва То- 
шканд ба нашр расондааст, дақиқан дар ҳамон рӯзе ба қатл расид, ки 
Файзалӣ Саидов ва Сангак Сафаров ҳамдигарро (ё онҳоро) кушта бу- 
данд, яъне 30.03.1993. Тафовут танҳо дар он буд, ки таърих ба С. Кен- 
ҷаев дақиқан шаш соли дигар фурсати зиндагӣ дод, то дарк кунад ва 
панд бигирад, ки барои мансаб талош кардан, хиёнат ва хун рехтан 
мукофоти сахте ҳам дар ин дунё ва ҳам дар он дунё насибаш хоҳад 
шуд. 

мирньй љситель, якобьї оказавший сопротивление). Это 
бтал акт устрашения, демонстрация сильІ»". 

«Игорь Ленский» 11 июли соли 1992 дар мақолааш 
чунин навишта буд: 

«Новой кровью налился полувековой давности этно- 
религиозньй спор между гармскими и кулябскими таджи- 
ками. Без видиміах причин 27 июня произошло столкновение 
в совхозе «Ленинград» Курган-Тюбинской области -погибли 
более 30 человек»?. 

Умуман мақолаҳои «Игорь Ленский» барои хоҷа- 
гони Маскав ва Тошканд (Ӯзбакистон), ки дар воқеъаҳои 
фоҷиабори Тоҷикистон дахил буданд, раҳнамуд ва дас- 
таки хубе шуд ва таъсири баде ба мерос гузошт ва имрӯз 
дар навиштаҳои нави Нур Табаров ва С. Мирзорахматов 
бо ҳамон сабки қадим, вале ба ранги нав зуҳур кардааст. 

Дар муаррифиномаи С. Мирзорахматов, ки пушти 
ҷилди тӯҳматномаашон (якҷо бо акс) овардаанд, як порае 
аз тарҷумаи ҳоли дурӯғнависи коммунистмаоб аз нашр 
афтодааст (шояд барои рӯйпӯш кардани фитнаи таърих, 
фарти фаромӯшхотирӣ ва ё бо машварати устод Нур 
Табаров), ки барои хонандаи дақиқназар лозим аст ин ҷо 
зикр шавад: рафиқ С. Мирзорахматов пас аз муддатҳо 
хабарнигорӣ дар «Коммунист Таджикистана» бо пофишо- 
рии устод Отахони Латифӣ (пас аз истеъфои ишон дар 
соли 1989) ба вазифаи пурмасъулияти хабарнигори рӯзно- 
маи «Правда» дар Тоҷикистон тавсия шуданд (дар мухо- 
лифат бо номзадии Шариф Ҳамдамов-Шарифи Ҳамдам- 
пур). Ин ҷо ради пои хабарнигори «Правда» дар 
Тоҷикистон гум мешавад. Пас аз ҳазф шудани моддаи 
«нақши роҳбарикунандаи ҲКИШ дар Иттиҳоди Шӯравӣ» 
аз Қонуни Асосии (Конситутсияи Иттиҳоди Ҷамоҳири 
Шӯравии Сотсиалистӣ) дар моҳҳои аввали соли 1990 


" Мирзорахматов С. Герои..., с. 85. 
2 Правда, 11.07.1992, с. 2. 

«Правда» дигар мухтор буд, ки ҳар касеро мехост барои 
хабарнигорӣ дар Тоҷикистон баргузинад. 

Барои андеша: мақолаи «АплодисментьїІ есть, не 
дай Бог слезьІ», ки бо имзои мустаори «М. Далер» дар 
шумораи 224(26672) аз 25 сентябри соли 1991 чоп шудааст, 
ҳамгаро бо сабки навиштаҳои С. Мирзорахматов дар 
солҳои 2002 ва 2011 мебошад. Албатта, бо итминони 
комил наметавон гуфт, ки матни зер ба қалами С. 
Мирзорахматов тааллуқ дорад, вале мисол овардани он 
барои муқоиса бо навиштаҳои минбаъдаи ин ҳазарат ва 
мутолааи таърих аз аҳамият холӣ нест: 

«Чуть больше двух часов Республика Таджикистан 
находилась на черезвьічайном положении, объявленном 
парламентом. И лишь за несколько минут до окончания 
заседания Верховного Совета депутатьа пересеиграли и 
приняли черезвьічайное положение только в Душанбе. 

Тем временн»им митнги в столице республики не пре- 
крецаются пятьїй день и, видимо, захватили парламента- 
риев. Под аплодисмент» приняли они отставку и. о. Прези- 
дента Республики Таджикистан, Председателя Верховного 
Совета Таджикистана К. Аслонова, признавшего свою 
вину, под аплодисментьї отменили его указ о Национали- 
зации имуцества Компартии Таджикистана и ее правопре- 
емников. Под аплодисменть»ї! сессия избрала и нового Предсе- 
дателя Верховного Совета Республики Таджикистан 
народного депутата Рахмона Набиева. По Конституции 
Таджикистана он теперь является и и. о. президента рес- 
публики до всенародньіх вьіборов нового главь! таджикского 
государства, которьіе назначеньї на 27 октября этого года. 
Кстати, Р. Набиев-один из претендентов на этот пост. 
На сегодняшний день свьпие 240 трудов»их коллективов и 
организаций республики вьюдвинули и поддержали его 
кандидатуру. Овациями встретили нового Председателя 
Верховнего Совета Республики Таджикистан участники 
митинга протеста против запрецения компартии (переше- 
дшей, правда, в ранг соҷиалистической), национализации ее 

имушцества, против сноса памятника В. И. Ленину. Митинг 
проходил на процади Озоди, у здания парламента. 
Сторонники  оппозиции-представители народного 
движения Растохез, Демократической партии Таджикис- 
тана и Партии исламского возрожӣдения не ликовали. Они 
организовали свой митинг, которьй шел всю ноҷь и 
продолжался во вторник. На проспекте имени Ленина, пере- 
именованном в проспект Рудаки, баррикадьг. Митингуошие 
не согласньї с решениями сессии, и они вьажступают против 
введения черезвьїчайного положения, за восстановление 
законной власти в лице К. Аслонова. Оппозиция требует 
отставки Р. Набиева. 
М.ДАЛЕР. г. Душанбе». 


Дертар 9-уми декабри с 991 Иттиҳоди Шӯравӣ 
бо муоҳидаи Беловежск байни Президентҳои Русия, Ук- 
раина ва Белорус-Б. Н. Ельцин, Л. Кравчук ва С. Шуш- 
кевич барҳам хӯрд ва мавқеи рӯзномаи «Правда» нисбат 
ба тоҷикон ва Нерӯҳои миллӣ-озодихоҳии Тоҷикистон 
шабеҳу айни сиёсати хасмонаи Б. Ельцин ва И. Каримов 
ва ҳатто дар бархе маворид бештар аз он чӣ буд, ки ме- 
тавон тасаввурашро кард, шуд. 

Бо вуҷуди ҳамаи ин дар корномаи хабарнигори 
«Правда» ҳеҷ мақолае дар нимаи дуввуми соли 1992 бо 
ному имзои номубораки-«С. Мирзорахматов» рӯи чопро 
надидааст. Шумо кистед, Саломиддин-ака?! Чанд чеҳра 
доред?! Мардаки ҳазорчеҳра. Ба наздикӣ ҳама шуморо 

хоҳанд шинохт ва хеле маъруф хоҳед шуд. Фарҷоми 
оғозатон муборак! 


Ҷилва бар ман мафурӯш, эй маликулҳоҷ, ки ту 
Хона мебиниву ман хонахудо мебинам!. 


Шояд қатли нобаҳангоми Отахони Латифӣ дар 
рӯзи наҳси 22-юми сентябри соли 1998 барои дигарон 
роҳи шӯҳрати тозаеро боз карда ва таъриф аз он равон- 
шод ин таъриф аз худ бошад?! Одатан ашки тимсоҳ (сус- 
мор) барои он аст, ки касеро фурӯ бурда ва гӯиё намаки 
дар бадани инсон вуҷуд дошта вайро азият мекардааст... 
Агар моҳи феврали соли 1990 бо кӯмаки сӯзанбоне 
(стрелочник) чун Нур Табаров рӯзноманигори барҷаста 
Отахони Латифиро барои тарафдории гирди-ҳамома- 
дагон муттаҳам карда бошанд, пас чаро дар соли 1998 он 
тӯҳмат бо пӯкиши нохостаи С. Мирзорахматов ҷомаи 
марг напӯшад?! 

Пас аз ин посухҳои бо мантиқ, мадорик ва далелҳои 
маҳкам, ки дар боло овардем (ва инҳоро устод Нур Таба- 
ров бисёр таманно доштаанд ва доранд, ки рӯи дасташон 
гузошта шавад ва ё барои ҳамлунақл ҳамчун гулчанбаре 
гирди сарашон дуруст гардад, ки ҳатто ба хонандагони 
китобча ҳам ин орзӯяшонро қисмат кардаанд)?, ба ҷаноби 


! Ин байт аз Хоҷа Ҳофизи Шерозӣ аст. Маликулҳоҷ-сардори дастаи 
ҳоҷиён, сарвари корвони зиёраткунадагони Каъба; ба қавли тоҷикони 
имрӯз «ҳоҷибарак». 

? Устод Нур Табаров дар ин маврид чунин таърифу тавсифро нисори 
хоки пойи Акбари Турсун ва Саломиддин Мирзорахматов кардаанд, 
ки мутолааи он аз аҳамият холӣ нест: «Историки и философьї, кроме 
ссътлки на обшцепринятую официальную оценку глубоких исследований 
причин и последствий происшедших собьитий, ничего толком пока не 
говорят, исключая серьезнье заметки Акбара Турсуна-нашего Платона 
в изгнании. И вот Саломиддин Мирзорахматов, достаточно известньтй 
русскоязьчньй таджикский ж)урналист-публицист, взялся за описание 
портретов политических фигур ХХ столетия-своих соотечественни- 
ков, замечу, чаиболее известньх» (с. 12). Чӣ ҳикмате суфтаанд ва чӣ 

Саломиддин Мирзорахматов барои он ки аз нав бар 
осиёби дигарон об рехта истодаанд, бо забони худо- 
биёмурз Ҷӯлқунбой (А. Қодирӣ) ва бо камоли эҳтиром 
таманнои шаби хуш менамоем ва мегӯем: 

-Энди яхши етиб туринг!! 


каромоте халқ кардаанд ин пири ботадбир, ки дақиқан ин байт 
баёнгари таъриҳдонӣ, ҳамадонӣ ва ҳамабинии ишон аст: 

Аз каромоти пири мо чӣ аҷаб 

Панҷаро боз карду гуфт: -Ваҷаб! 

Ду рухдоди бузурги таърихӣ дар соли 2011 барои Тоҷикистон 
ин аст, ки пас аз ин таърифу тавсиф Афлотун аз дори табъиди Амрико 
(ИМА) ба Ватан баргашта (ва 11 апрели соли 2011 Раиси пажӯҳиш- 
гоҳи забон, адабиёт, ховаршинсӣ ва мероси хаттии Фарҳангистони 
улуми Ҷумҳурии Тоҷикистон таъйин шуда) ва Саломиддин-ака 
Мирзорахматов ҳам бо пахши ройгони китобчаи пур аз дурӯғу тӯҳмат 
ва сафсаттаҳояшон дар дилу дидаи ҳамагон ҷо гирифтаанд. Ҳамчунон 
ки худи С. Мирзорахматов дар мавриди шинохти мавқеъият ва 
замонасозӣ чунин фалсафафурӯшӣ кардаанд: «А вообшце у многих 
тогда нюх сработал. Следуя принципу УУ (вьражение Акбара Турсуна- 
угадай и угоди), одни коммунист», сдав билет члена КПСС, стали 
демократами и на каждом шагу демонстрировали ненависть к 
коммунизму. Другие же, ставь беспартийнгтми, стали вьжкидатьь: 
куда же примкнуть, чтобьїІ не прогадать» (с. 80-81). Ҳазрати Афлотун 
низ пас аз ба мансаб расидан мувофиқи усули ҳикматбарангезу 
сеҳрангези хеш-«УУ», яъне «угадай и угоди», фармуданд: «Тоҷикистон 
давлати тоталитарӣ нест» (Ниг.: Пайкон, Ҳо15/98/; Фараж, Хе17/227Л. 
ЧӢ хуб аст, ки аъмоли имрӯзи бузургон ба қавли нозиме «шарми 
занона дорад» ва шабеҳ ба... гуфтаи болост ва 
УУ-СМУХНТҒАТг-УУУУУУ-“баробар аст ва ба як муаммои тоза ё 
фарзияи (гипотеза) риёзии тоҷикона. Фарзияи (гипотеза) риёзии 
дардисарофарини Пуанкаре пас аз даргузашти сад сол аз ҷониби 
риёзидони Русия Перельман кашф шуд. Мунтазир хоҳем монд то ягон 
тоҷик ин фарзияи тозапайдои «УУ-СМЕНТҒАТ«УУУУУУ-»-ро низ 
дуруст ҳаллу фасл намояд. Хушо ба ҳоли шумо, сарварони гиромӣ! 
«Ҳоло бо хаёли роҳат бихобед!» Иттифоқан Қ. Маҳкамов ҳам дар 
ҳафтодупанҷсолагии хеш дуруст фармудаанд, ки: «По ночам я сплю 
спокойно» -«Аѕіа-РІиѕ», Ко17, 2007 г.; 20.04.2011, Же30(619). Бо хаёли 

- роҳат хобидан хеле хуб ва муҳим аст ва ҳамчунон ки дар як мисраъ 
шеъри мардумӣ гуфта мешавад: Гар хоб барад, хоби калонат бибарад! 
Мо ҳам мегӯем: Аз хоби гарон махезед, дар хоби гарон бимонед! 

БА ҶОИ ОХИРСУХАН 


Баробари ба даст гирифтани китобчаи С. Мирзо- 
рахматов «Герои истиннье и мнимье» дар таърихи 17 
марти соли 2011 ва боз кардани нахустин саҳифаи он номи 
ин посух дар зеҳнам зуҳур кард: «Ҳамтабақи Шодмон 
Юсуфов ва Хулькар Юсупов ПӮКИД». Ин номи китоб 
маро он чунон ба худ мафтун сохт ки дар як они воҳид 
аксари далоили лозим барои ради тӯҳматномаи ишон 
омода шуд ва маро зарур омад, ки як моҳи комил паси 
мизи корӣ нишаста, онҳоро рӯи сафҳа биёварам (дертар 
танҳо бархе пойнавишт ва аксҳо ба он афзуда шуд). Шояд 
хонанда суол пеш оварад, ки чаро номҳои Шодмон 
Юсупов ва Хулькар Юсупов дар ин китоб бо унвони 
ҳамтабақӣ бо С. Мирзорахматов ба таври вижа таъкид 
шудааст. Посух ин аст: 

Замоне ки мо мақолаи «То ба кай об аз таги ях ме- 
равад?»-ро навиштем Ш. Юсупов вазифаи котиби созмони 
ибтидоии Ҳизби коммунистӣ дар Шӯъбаи фалсафа ва 
пасон котиби кумитаи Ҳизби коммунисти Фарҳангистони 
улуми Тоҷикистонро бар ӯҳда дошт ва ҳамчун коммунис- 
ти сирф сурх шӯҳрат ба даст оварда буд ва, бадбахтона, 
мо ҳамкор маҳсуб мешудем. Пас аз нашри мақолаи «То ба 
кай об аз таги ях меравад?» дар рӯзномаи «Комсомоли 
Тоҷикистон» онро шадидан маҳкум кард ва каме баъдтар 
дар ҷойи кор сарангушти дасти росташро ба сӯям тир 
намуда, чунин таъкидро ба нишонии мо раво донист: 

-Ҳамаи ин бедори мардуми тоҷик аз мақолаи шумо 
сар шуд. Шумо сазовори ҷазо ҳастед... 

Лозим аст ба дафтари хотирот муроҷиат намоем ва 
ба моҳи марти соли 1989 баргардем: 

«10.03.1989. Муҳити корӣ дар Шӯъбаи фалсафа 
барои ман бисёр носозгор шудааст. Ҳарчанд ҳамкоронам 
Шерзот Абдуллоев, домулло Раҳим Маҷидов, акаи Фармон, 
Саидалӣ маро дастгирӣ мекунанд, вале дар маҷмӯъ эҳсос 
мешавад, ки бо сарварии котиби бюрои ташкилоти комму- 


126 


нистии Шӯъба рафиқ Шодмон Файзуллаевич Юсупов 
алайҳи инҷониб таъқиби пинҳонӣ идома дорад. Шодмон 
Юсупов дар бобати вазъияти ба миёномада дар Ҷумҳурӣ, 
яъне раванди худшиносӣ ва бедории миллии мардум, мақолаи 
«То ба кай об аз таги ях меравад?»-ро сабабгор медонад. Ин 
ҷиҳати масъала маро бисёр мушавваш кардааст. Ҳарчанд 
ман коммунист нестам ва ҳатто ягон бор ҳам барои 
узвият ба ягон ҳизб аризае нанавиштаам, аммо ҳоло ҳам ба 
ҷомеаи шӯравӣ Ҳизби Коммунист сарвар аст ва бо ҳар 
баҳона гардани одамро метавонанд, бишкананд. Зиёда аз ин 
котиби бюрои ҳизбӣ Ш. Юсупов худашро ҷонсупурдаи 
ҷаҳонбинии марксистӣ мешуморад ва ягон ақидаи 
мухолифро таҳаммул надорад. Ҳамаи бадбахтиҳо дар 
ҷомиаи шӯравӣ аз дасти ҳамин хел котибони бюроҳои ҳизбӣ 
рух додаст ва фоҷеаҳои бешуморе бар сари мардуми мо 
фурӯ рехта аст. Дод аз дасти ин қабил котибчаҳо!»! 

Чунон ки зикр шуд мо аъзои Ҳизби коммунист 
набудем ва дар замони бозсозӣ ва ошкораёнӣ ба сар 
мебурдем, барои муҷозоти идеологӣ ва сиёсӣ дасти Ш. 
Юсупов кӯтоҳӣ кард ва ба «гуноҳи навиштани мақола» ва 
аз назорат дур мондан, ба ҷои банда сардори бахши 
диншиносии Шӯъбаи фалсафаи Фарҳангистони улуми 
Тоҷикистон доктори илми фарсафа, профессор Раҳим 
Маҷидович Маҷидовро бо танбеҳи ҳизбӣ «мушарраф» 
сохт. Бо дастгирии бевоситаи Муҳаммади Осимӣ ва 
Ғаффор Ашӯров (ин зотҳои шариф он замон ба тартиб яке 
Раёсат ва дигаре муовинати улуми иҷтимоии Фарҳангис- 
тони улуми Тоҷикистонро сарварӣ мекарданд) монеъаҳои 
зиёдеро дар масири кори мо ба вуҷуд овард. Яке аз эроди 
«ҷиддӣ»-и сарварони гиромӣ нисбат ба банда ин буд, ки 
набояд зери мақолаҳоям, ки дар матбуот ба нашр мерасад, 
нишонии ҷои кор зикр гардад, зеро ин ҷиҳат гӯё нуқтаи 
назари Шӯъбаи фалсафа талаққӣ хоҳад шуд. Бинобар ин 
мо дигар аз навиштани нишонии ҷои кор дар поёни 


!М. Мирраҳим. Падидаҳои худшиносӣ, с. 302-303. 

мақолаҳоямон худдорӣ меварзидем ва хушбахт ҳам будем, 
ки дигар наметавонанд ба мо эрод бигиранд (бинобар ин 
зери мақолаи «То ба кай об аз таги ях меравад?» танҳо 
унвони илмии мо зикр шудааст)!. 

Бо вуҷуди эҷоди ҳамаи он бадбинӣ ва монеъаҳо ман 
аз Ш. Юсупов нороҳат нестам ва ӯро бахшидаам. Бо Ш. 
Юсупов мешавад баҳсу андеша кард ва ба ҳар ҳол андаке 
одамигарӣ дар вуҷудаш ҳаст (шояд Ҳазрати Бурх ё Борухи 
Валӣ назар карда, вале ҷаноби С. Мирзорахматов ба 
куллӣ аз ҳар гуна одамигарӣ орӣ ва холист). Ёд дорам, ки 
боре Шодмон Юсупов дар як баҳси илмӣ даъво пеш 
овард, ки ӯзбакҳо ҳам ба нажоди ориёӣ дохил мешаванд. 
Банда дар посух ба ин даъво филфавр бо сароҳат барояш 
чунин гуфтам: 

-Барои ҳамсари ту шуда, нажоди ориёиро олуда ва 
хароб намекунем!2 

Шодмон Юсупов аз ин ҳарфи бисёр сахти банда 
наранҷид ва дилгир ҳам нашуд, ки ҳамсараш ӯзбакзан аст. 
Аз назари илми нажодшиносӣ ӯзбакҳо боқияи ҳамон 
Олтин Фа ва нажоди муғул (ранги зард) маҳсуб 
мешаванд ва дар сухани мо ҳеҷ ҷое таҳқир дар шаъни Ш. 
Юсупов вуҷуд надошт. Вале, мутаассифона, он замон аз 
назари ахлоқӣ лаҳни сухани мо хуб набуд... 


ЇИмрӯз ҷаноби С. Мирзорахматов дар тӯҳматномааш ба унвони 
илмии мо эрод мегирад. Дигар аз дасти шумо, ҳамтабақҳо-Юсуповҳо 
ва Мирзорахматов чӣ кор кунем?! Ба куҷо равем, ки шуморо набинем 
ва садоятонро нашунавем! 

“Барои ҷаноби С. Мирзорахматов оҳиста ба гӯшашон мегӯем, ки 
ҳақиқати ин суханҳоро аз Сайфулло Сафаров-ҷонишини Раиси 
Маркази таҳқиқоти стратегии Дастгоҳи иҷроияи Раиси Ҷумҳур 
пурсон шаванд. Боварӣ дорем бисёр нуктаҳои дигар аз ин посухҳо, аз 
ҷумла масъалаи эҳё ва нахустин баргузориҳои Ҷашни Наврӯз дар 
сатҳи давлатӣ дар солҳои 1980-1982 ва 1987, пайдоиши номи писарам, 
навиштани мақолаи «То ба кай об аз таги ях меравад?», дигар далоил 
ва ҳатто «ангезаи зиддикоммунистӣ доштани осори» моро ишон 
барои мӯҳтарам С. Мирзорахматов ба таври рӯшантар бо овардани 
аснод ва мадорик шарҳ хоҳанд дод. 

Аммо дар мавриди ҳамтабақи дигари С. Мирзо- 
рахматов рӯзномахарош Хулькар Юсупов бояд ин нукта- 
ро зикр кард, ки фузулӣ, хиёнат ва пештозии аҷулонаи ӯро 
бо номаи саргушодааш «А разве ледоход не начался? 
Открьгтое письмо кандидату философских наук М. 
Миррахимову» аз ҳеҷ нигоҳ бахшидан наметавон, зеро бо 
дурӯғ мардуми бечораро фиреб дод ва гумроҳ сохт ва 
рӯҳияи зиддитоҷикиро дар Тоҷикистон, қаламрави шӯра- 
вии собиқ поягузорӣ намуд, фитна ва низоъи байни 
миллатҳоро бар по хезонд ва бо даҳон задан ба номи мо 
ҳамаро гирифтори балои миллатчигӣ гардонид. Номбур- 
да то имрӯз он хиёнаташро дарк накарда (шояд он фитнаи 
ангехтаашро ба дасти фаромӯшӣ супурдааст) ва пешаи 
дурӯғпароканиро кеши худ интихоб кардааст. Рӯдакии 
бузурговор дар мавриди фитнакорон, ки ҷомеаро бо доғи 
нангин меолоянд, чунин фармудааст: 


Яке олуда кас бошад, ки шаҳреро биёлояд, 
Чу аз говон яке бошад, ки говонро кунад рихин! 


Он чӣ ки имрӯз С. Мирзорахматов аз Х. Юсупов 
пуштибонӣ мекунад ва ӯро ҳақ мебарорад гувоҳи он аст, 
ки ин бандаи нохонда мулло ҳам дар ҳамон баҳри таҳриф 
ва ғафлат шиновар аст ва аз ҳамон оби шӯри уқёнуси 
бузурги хиёнат об мехӯрад. 

Мо дар боло беҳуда ба С. Мирзорахматов машва- 
рат надодем, ки «агар ин дурӯғатонро он сол менавиштед 
ва чоп мекардед, шояд ҳол дар Қазоқистон зиндагӣ 
намекардед. Онҳое, ки ин корро сари вақт ё каме дертар 
дар аз солҳои 1989-1994 ва ҳатто 2001 анҷом додаанд, 
имрӯз дар Ҷумҳурӣ ва дигар кишварҳо чӣ мақому мансабе 
ва чӣ ҷоҳу манзалате доранд, ки шумо онҳоро дар хоби 
шабатон ҳам орзӯ карда наметавонед ва намебинед! Ин 


"Манбаъ: Саъдӣ, Муслиҳиддин. Гулистон. Теҳрон: Хоразмӣ, 1387 
хуршедӣ, чопи 8-ум, с. 325. 

машварати муфтро дар хотиратон занҷирбанд кунед: 
минбаъд дурӯғ ва тӯҳматро сари вақт нависед ва ба чоп 
расонед ва аз пода дер намонед». 

Барои мисол. Аскари Ҳаким дар бораи рухдодҳои 
февралӣ ба КГБ роҷеъ ба мо гузориш навишта, таъкид 
карда буд, ки ба Қ. Маҳкамов таҳдид кардааам, ки ба 
истеъфо биравад ва гӯё ҳангоми гуфтушуниди Кумитаи 17 
бо раҳбарони вақти Тоҷикистон дар бинои Кумитаи 
Марказии ҲКТ аз забони мо даъвати «Зинда бод 
ҷумҳурии исломӣ!» баланд шудааст. Дар мавриди шиори 
бисёр таҳрикомези «Зинда бод ҷумҳурии исломӣ!» 
ҷанобони дастгоҳи амниятӣ ва Додситонии кулли кишвар 
беш аз як сол аз мо бозҷӯӣ ба амал оварданд. Он лаҳзаҳои 
бозҷӯӣ дар солҳои 1990 ва 1991 мо то нимқадамии марг 
фосила доштем ва ҳар бор пеш аз «лаббайк» гуфтани 
даъватномаи Додситонии кулл ё ... бо аҳли хонавода ва 
дӯстон самимона хайрухуш мекардем. Дар охир маълум 
шуд, ки гӯшу ҳуши ҷаноби Аскари Ҳаким ҳангоми 
воқеаҳои моҳи феврали соли 1990 ба ихтилол дучор шуда, 
аз роҳи иштибоҳ даъвати пурҳаяҷони Назари Мӯсозода- 
«Зинда бод ҷумҳурии исломӣ!»-ро ба мо нисбат додааст. 
Ин маврид танҳо ҳангоми мулоқот-рӯбарӯкунӣ дар 
сохтмони Додситонии кулли кишвар, ки бозрас Гаркуша 
анҷом дод, мушаххас шуд ва ҷаноби Аскари Ҳаким ба 
иштибоҳи хеш эътироф кард ва парванда баста шуд. 
Бозраси Додситонии кулли кишвар рафиқ Гаркуша, ки ин 
парвандаро дар даст дошт, қасам хӯрда буд, ки агар 
даъвои Аскари Ҳаким дар мавриди даъвати «Зинда бод 
ҷумҳурии исломӣ!» дуруст аз об дарояд ва собит шавад, ки 
он аз забони ман баромадааст, ҳатман дар ҳамон дафтари 
кориаш як тири халосро (амале, ки пас аз ба қатл 
расонидани одам ба ҷой меоваранд ва ба русӣ онро 
«контрольная пуля» меоманд) аз банда дареғ нахоҳад 
дошт ва ҳаққи хеш медонист, ки ин корро анҷом бидиҳад 
ва ҳатто далелашро ҳам аз қабл эълон карда буд... 

Мо мақолаеро бо номи «Се дурӯғи Аскар Ҳаким» 
навишта, ҳақиқати ҳолро нишон додем. Аммо Аскари 
Ҳаким ба ҷои он ки ҳамчун инсон аз тӯҳмат даст бардорад 
ва узр пеш оварад, баръакс пешхезиро ихтиёр карда, бо 
ҳақорат дар ҳаққи мо дар саҳифаи «Адабиёт санъат» 
назме ба чоп расонид. Мо ба чунин беадабӣ ва 
бефарҳангии ин шеърхарош чизе нагуфтем, зеро вақте ба 
ҷои далел таҳқир ва ҳақорат ба кор меравад, шаҳодат аз 
носолимӣ ва нотавонии рӯҳии он тараф медиҳад, на 
эҷодкори каломи бадеъ ва махлуқи нотиқ. Сардабири 
ҳафтаномаи «Адабиёт ва санъат» нозимхӯҷа Гулназар 
Келдиев (Келдӣ-ҳам доир ба рухдодҳои февралӣ ба . 
нишондод додаанд) дақиқан дар ҳамон ҳолу ҳавои дурӯғ, 
мавқеъият ва ҷаҳонбиние қарор дошт, ки Аскари Ҳаким 
ба сар мебурд ва ҳақоратномаи он нозими шеърхарошро 
бе ҳеҷ андеша дар ҳафтанома чоп кард. Ин ифтихороти 
беназирро бубинед ки пас аз чунин корномаи пуршараф 
«хидматҳои Аскари Ҳаким ва Гулназари Келдӣ» бо 
Ҷоизаи давлатии ба номи Рӯдакӣ қадр шуд, дар зинаҳои 
мансаб нишонда ва кам-кам рӯи даст бардошта ба боло 
бароварданд ва афзун бар ҳама онҳоро сазовори унвони 
«Шоири халқии Ҷумҳурии Тоҷикистон» донистанд ва ҳол 
аз обрӯи баланди иҷтимоӣ ва сиёсӣ бархурдоранд, 
осорашон бо ҳазинаҳои давлатӣ чоп мешавад ва яке 
ҳамчун Райиси собиқи Иттиҳодияи нависандагон ва 
дигаре узви Кумитаи давлатии Ҷоизаи Рӯдакӣ каллаву 
гардани адабу фарҳанги Тоҷикистонро дар дохил ва 
хориҷ аз кишвар бо забондарозӣ муаррифӣ мекунанд. 
Бубинед, душманони озодии мо ба чӣ ифтихоротеро 
сазовор шудаанд (шумо бошед муҳоҷир дар Қазоқистон)! 
Дар интиқод ва бадбинӣ нисбат ба М. Мирраҳимов дарки 
мавқеъият ва ҳушёрии сиёсӣ лозим аст, ҷаноби С. Мирзо- 
рахматов! Шумо аз пода ақиб мондед. 

Метавон боз даҳҳо ном ва номи хонаводагии 
дигарро мисол овард, ки он солҳо дар муқобили мо дар 
рӯзномаву моҳномаҳо мақола ва идораҳои дахлдори 

давлатӣ гузоришҳои сиррӣ навиштанд ва имрӯзҳо аз 
мавқеъияти хуби мақоми расмӣ ва давлатӣ бархурдоранд 
ва аз вазифаи мушовиру мағзи мутафаккир ва сафир сар 
карда, то мансаби сардору курсии вазирӣ ва сарвату 
савлати бепоёнро дар ихтиёр доранд. Агар мӯҳтарам 
ҷаноби С. Мирзорахматов он солҳои худшиносии миллат, 
ки ба поёни солҳои ҳаштодуми садаи бист рост меояд, 
сари вақт тӯҳматномаашонро дар ҳаққи мо навишта, дар 
рӯзномаи «Коммунист Таджикистана»-органи КМ ҲКТ 
чоп мекарданд, бо итминони комил метавон гуфт, ки 
имрӯз дар ҷои Шукурҷон Зуҳуров симмати Райиси 
Маҷлиси намояндагонро дар даст доштанд ва аспашонро 
маҳмез мезаданд, валекин мо боз ҳамон Мирбоби 
Мирраҳим будем, ҳастем ва боқӣ мемонем, ҳарчанд ба ин 
нуктаи зебои Хоҷа Ҳофиз натавонистем амал намоем: 


Мо озмудаем дар ин шаҳр бахти хеш, 
Берун кашид бояд аз ин варта рахти хеш! 


Ҳеҷ даъво ба касе надорем ва аз забони шоири 
шаҳири рус-Сергей Есенин, ки дар зиндагиномааш 14 
моҳи майи соли 1922 дар шаҳри Берлин навиштааст, 
ҳамчун ҳусни хитоми ин матлаби мухтасар ба ҳамаи 
сарварони гиромӣ мегӯем: 

«-Хоҳишманд аст, тирборон накунед!»? 


"Хоҷа Шамсиддин Ҳофизи Шерозӣ. Девон. Теҳрон: Интишороти 
Раҷабӣ, 1373 хуршедӣ, с. 271. 

2С. Есенин. Овоҳои форсӣ. Ба эҳтимоми Мирбобои Мирраҳим. 
Теҳрон: Фартоб, 1387, с. 14. Бо хати форсӣ. 

ЗАМИМАҲО 


ТО БА КАЙ ОБ АЗ ТАГИ ЯХ МЕРАВАД? 
Андешаҳо аз боби тарбияи интернационалӣ ва атеистӣ 


Ман метавонам он чиро такрор намоям, ки пештар 
гуфта будам:ҳақиқатро ҳарос нест. Ҳ ақиқат ва тарс 
созгор нестанд. 

Академик Дмитрий Сергеевич Лихачёв 


Пиромуни баҳс 


Як соли сипаришуда пас аз маҷлиси фаъолони 
идеологии Ҷумҳурӣ, ки масъалаҳои тарбияи интерна- 
ционалию атеистиро баррасӣ карда буд (30 августи соли 
1986), барои тарғиботи атеистӣ хеле бобаракат гардид. 
Дар ин муддат мақолаҳои зиёде дар рӯзномаву маҷаллаҳо 
ба табъ расиданд, радио ва оинаи нилгун гуфтору 
намоишҳои хешро зиёдтар намуданд ва дар ин гуфтугузор 
афкори ҷолиби диққате рӯи об омад. Баррасӣ ва 
ҷамъбасти ҳамаи мақола, гузориш ва суханрониҳои 
номбурда, аз ҳавсала ва имконияти ин мақола берун аст. 

Бояд иқрор шуд, ки на ҳамаи фикру мулоҳизаҳои 
оид ба тарбияи интернационалию атеистӣ баёнгардида 
дар як поя меистанд. Ва ин худ як амали табиист. Сатҳи 
назариявии мақолаю барномаҳои воситаҳои ахбори 
оммавӣ дар солҳои охир боло рафта бошад ҳам, мутаас- 
сифона, бояд гуфт, ки ҳоло ҳам тамоюлҳои тафаккури 
қолабии гузашта аз байн нарафтааст. Аз ҷумла, ҳамин ки 
мавзӯи баҳс ба тарбияи интернационалию атеистӣ дахл 
менамояд, аксаран зуҳуроте, ки дар миқёси умумииттифоқ 
бо номи «сверхинтернационалист» ё дақиқтараш «ниги- 
лизми миллӣ» (нестангории миллӣ) машҳур шудааст, тору 
пуди баҳсро печонида мегирад. Яъне ҳанӯз ҳам сатҳӣ 

фаҳмидани масъалаи интернационализм ва тарбияи 
атеистӣ, гурез аз масъалаҳои ҳассоси миллӣ, муқоисаҳои 
архаистию (кӯҳнаву обшустаи) омиёна, хунукназарӣ ва 
таҳқири гузаштаи худ-дар партави таърифҳои бамаҳалу 
бемаҳали маданият ва забони русӣ паст задани таърих, 
маданият ва забони хеш ҷой дорад. Рости гап, кор ба да- 
раҷае расидааст, ки интернационализмро ба таври сода- 
лавҳона тасаввур кардан, яъне воридоти мех ба Осиёи 
Миёна, баъзан (бемавқеъ!) номгузорӣ кардани бисёр 
ҷойҳо, номи одамон, чандин баробар афзудани истеҳсоли 
мол ва ашё, пахта ва қувваи барқ бо муқоиса назар ба со- 
ли 1913 расм шудааст. Дар натиҷа арзишҳои ахлоқию маъ- 
навӣ, ҷаҳонбинию идеологӣ ва бунёдкоронаи интернацио- 
нализм ва атеизми марксистӣ ба мадди охир партофта 
мешавад. Муросокорӣ бо нигилизми миллӣ, ки дар рад 
кардан ва паст задани миллати хеш, забон, маданият, 
анъанот ва хизмати таърихии вай зуҳур меёбад, оқибати 
нек нахоҳад овард. Алалхусус, вақте ки дар санаи 70- 
солагии Инқилоби Октябрь ва пештар аз он дар баъзе 
асарҳо, китобу маҷмӯаҳои интишорёфта халқҳоро бо 
ибораҳои «саросар бесавод», «аз маданият қафомонда» ва 
ғайраҳо ёдовар мешаванд, натиҷаи чунин муносибат дар 
афкори умум ва психологияи ҷамъиятӣ таъсири баръакс 
пайдо мекунад. 

Пас, моҳияти зуҳуроти нигилизми миллӣ ё худ 
«фавқинтернационалистӣ» дар куҷост? Ба фикри мо ин, ин 
зуҳурот ҷанбаи (характер) дутарафа дошта, дар айёми 
карахтӣ аз як тараф бештар барои рӯйпӯш кардани амали 
ноҷоя ва тамаллуқкорона ба кор мерафт. Чи тавре ки 
хотирнишон шуд, дар чунин ҳолат муқоисаи амудӣ (вер- 
тикалӣ)-и инкишофи иҷтимоӣ ва иқтисодии Ҷумҳурӣ ба 
таври пуртумтароқ ба хонанда пешкаш мегардид ва хид- 
мати ин ё он халқу миллат на бо тамоми буду шуд, балки 
бо муқоисаи пасту баланд баҳо мегирифт. Аз ҷониби дигар 
ҳадафи зуҳуроти хотирнишоншуда ба таври маъмурӣ 
таъҷилан ҳал намудани баъзе масъалаҳои ба муносибатҳои 

миллӣ, маданият ва паҳлӯҳои маишат алоқаманд буд. Дар 
натиҷа зиддиятҳои ҳанӯз дар муносибатҳои миллӣ ҷойдош- 
та ба таври сунъӣ як навъ «андова» мешуданд. Мутаасси- 
фона, ин ду ҷиҳат ба ин ё он шакл имрӯз низ идома дорад, 
ки мехоҳем, баъзеи онҳоро баррасӣ намоем. 

Аз ҷумла, дар як қатор мақолаҳои Ҷавоҳир 
Қобилов, ки дар зери унвони (рубрика) «Ба пешвози 
Пленуми 111 ЛКСМ Тоҷикистон» ба нашр расид, метавон 
зуҳуроти болоро рӯшан мушоҳида кард. Ин муаллиф бе 
ҳеҷ як ибо дар рӯзи қабули Қонуни Асосии (Конститу- 
циияи) Иттиҳоди Шӯравӣ дар мақолааш «Интернацио- 
нализм чист?» навиштааст: «Баъди ғалабаи Инқилоби 
Октябрь мардуми мо ҳуруфоти хеш (2), ягонагии ҳудудӣ (2), 
баробарӣ бо дигаронро пайдо кард» (Ниг.: Комсомолец 
Таджикистана, 7 октября 1987 г.). 

Бадбахтӣ дар он аст, ки мақолаҳое, ки дар онҳо 
ғояҳои нигилистӣ ва «фавқинтернационалистӣ» ҷой 
доранд, хеле бозоргиранд ва ҳамин ки касе ба хатоии онҳо 
эрод ё ҷавоб нависад, бо тезӣ ба «миллатчигӣ» ва 
нафаҳмидани «сиёсати миллӣ» гунаҳкор карда мешаванд. 
Хулоса, ҳар қадар халқи хешро паст занем, таҳқир кунем, 
ҳамон қадар барои «фавқинтернацонализм» роҳ меку- 
шоем. Он нукта, ки муаллифи мақола ҳақиқати таърихиро 
нисбат ба ҳуруфоти тоҷикон таҳриф месозад, бе ягон 
далел ҳам рӯшан аст. Вале тааҷҷубовар аст, ки касе ба ин 
хел камбудиҳо эрод намегирад ва аз рӯи зарбулмасали 
мардумӣ-«аз бало ҳазар» канорагирӣ менамояд. Ва ҳол он 
ки камбудии рафиқамонро бояд рӯирост бигӯем, то ки 
минбаъд такрор нашавад. 

Тааҷҷубовар аст, ки баъзе аз «мутахассисони» 
атеизм низ дар дарки мавзӯи баҳс ба бепринципӣ (беусу- 
лӣ) ва таҳриф роҳ медиҳанд. Одатан баъзе аз муллоёнро 
ба сифати «чаласавод» ном бурдан расм шудааст. Пас, 
чаро баъзе аз чаласаводонеро, ки аз номи илм ба ҳақ ё 
ноҳақ будани ин ё он масъала баҳо медиҳанд, ном 
набарем. Аз ҷумла, муаллими фанни атеизми Институти 

давлатии педагогии шаҳри Ленинобод (алҳол Хуҷанд) Х. 
Давлятмендов баробари нафаҳмидани омилҳои айнии 
(объективии) диндорӣ роҷеъ ба масъалаи омӯзиши забони 
арабӣ, ки дар деҳаи Қалъаи Баланди ноҳияи Ӯротеппа 
фанни таълимӣ аст, сухан ронда, гуфтааст: «... Пурсиши 
хонандагон нишон дод, ки бачагон бо рағбати калон забони 
арабиро меомӯзанд» (Ниг.: «Кругльгй-не значит без углов»- 
Комсомолец Таджикистана, от 15 декабря 1987 г.). 

Ба мантиқи суханони боло эътибор диҳед. Суоле 
қонунист, ки агар фанни таълимиро хонандагон бо рағбат 
биёмӯзанд хуб аст ё бад? Х. Давлятмендов гиламанд аст, 
ки аз хатмкардагони мактаби мазкур то ҳол касе ба мак- 
таби олӣ дохил нашудааст. Дар асноди КМ ҲК Тоҷикис- 
тон, ки дар матбуот интишор ёфт, аз боби «усули» (прин- 
ципи) қабул ба Донишкадаи ховаршиносии ДДТ ба номи 
В. И. Ленин сухан рафта буд, ки барои бартараф намуда- 
ни камбудиҳои ҷиддии он дахолати КМ лозим омад. 

Аммо, бубинед, ки тадқиқотчии атеизм аз омӯзиши 
забони арабӣ дар мактаби тоҷикӣ чӣ хулосаи «илмӣ» 
баровардааст: «Аз куҷо кафолат дода метавонем, ки ба 
наздикӣ ин бачаҳо аз донистани забони Қуръон истифода 
бурда, ба дини мусулмонӣ пайравӣ накунанд». Таърихи 
начандон дуреро ба ёд биёварем, ки солҳои 1937-38 низ 
бисёр китобу дастхатҳо бо «айби» он ки бо ҳуруфоти 
арабианд, сӯзонда шуданд. Шояд он солҳо ҳамин хел 
«омӯзгорон» ба он ҷиноятҳо «фатво» дода бошанд. 

Мо аз шарҳи бисёр нуктаҳо худдорӣ намуда, иқти- 
боси дигареро аз суханронии Х. Давлятмендов мисол мео- 
варем, ки ба гуфтаҳои боло тамоман зид аст. Натиҷаи тад- 
қиқоти (ва ҳол он ки услуби тадқиқоти Х. Давлятмендов 
шубҳаовар менамояд) он кас дар мактаби миёнаи деҳаи 
Янгиқӯрғони ҳамин ноҳия, ки он ҷо низ забони арабиро 
меомӯзанд, гӯё нишон додааст: «Падар, модар ба худо 
эътиқод доранд, бобою момоям ҳам, аммо ман на». Ана, аз 
куҷо бояд бурдани кори атеистиро омӯхт». 

Шояд худи хонандагони гиромӣ бемантиқии ин 
гуна суханрониҳои печ дар печи Х. Давлятмендовро дарк 
намоянд. Танҳо ҳаминро илова кардан мехоҳам, ки агар 
чунин омӯзгорон дар мактабҳои олӣ атеизми илмиро дарс 
диҳанд, пас, вой бар ҳоли шогирдоне, ки аз онҳо сабақ 
гирифта дар мактабҳои миёнаю дигар соҳаҳои хоҷагии 
халқ кор мекунанд. 

Имрӯз ба мо лозим аст, ки арзишҳои ахлоқию 
маънавии атеизми илмиро баланд бардорем. Барои ин кор 
пеш аз ҳама камбудиҳоеро, ки аз надонистани атеизми 
илмӣ сар задаанд ва алҳол идома доранд, фошофош 
бигӯем. Бале, фошофош! Ман он ҷиноятҳо ва камбудиҳое- 
ро дар назар дорам, ки солиёни зиёде аз тарафи амалдоро- 
не содир мегардиду дар оқибати кор оммаи васеъ 
атеизмро гунаҳкор мекарданд. Масалан, вайрон кардани 
усулҳои озодии виҷдон дар як қатор шаҳру ноҳияҳо 
(чунончи, ба талаби қонунии диндорон барои қайд 
кардани ҷамоаи диниашон ҷавоби манфӣ додани комиҷ- 
роияи ноҳияи Ленинград, ки аз ин бобат дар Пленуми 
кумитаи ҳизбии вилояти Кӯлоб моҳи июли соли [1987 
сухан рафта буд), нодуруст баҳо додан ба мероси 
гузаштагон танҳо бо «айби» он ки гӯё ҳуруфоти арабӣ 
динист, иваз кардани он ва сӯзонидани дастхату китобҳо 
дар солҳои сиюм, ба анборҳои хоҷагӣ табдил додани 
масҷидҳо, ки баъзеашон имрӯз ҳоли табоҳ доранд ва 
ғайра, дар рӯзҳои мо бошад ба ҷои кор бурдан бо мардум 
«муллоҳо дар чойхона»-гӯён қуфл задани дари онҳо (аз 
нотавонӣ ва ноӯҳдабароӣ), либоси миллӣ-куртаю поҷома- 
ро «нишони дини ислом» гуфта ба ин васила таҳқир 
кардани ҳисси миллии духтарон аз ҷониби баъзе 
омӯзгорон, калимаҳо, номҳо ва топонимикаҳоро (номи 
мавзеъҳо) динӣ эълон кардан (чунончи, «Ялла» ва «Мӯъ- 
минобод»), хулласи калом, зери пардаи «атеистӣ» корҳое 
ба субут расидаанд ва идома доранд, ки агар дар тарозуи 
хирад баркашем, ба ягон кӯчаи илми атеизми марксистӣ 
намегунҷад. Зиёда аз ин пастфитрати(вульгаризми)-и маъ- 

муриятчигӣ ё худ «экстремизми атеистӣ», ки алҳол дар 
ноҳияҳо ва вилоятҳои Ҷумҳурӣ устувор аст, ба назрияи 
атеизми марксистӣ ягон алоқамандие надорад, балки 
баръакс тамоман хилоф аст. 


Андешаҳо 


Маро он нукта ба ташвиш овардааст, ки дар 
тарбияи атеистию интернационалӣ, ки қисми таркибӣ ва 
муҳими тарбияи коммунистӣ аст, камбудиҳои ҷиддӣ ҷой 
доранду аммо баррасии онҳо бештар яктарафа сурат ме- 
гирад. Ба иловаи ин роҷеъ ба тарбияи атеистӣ ва интерна- 
ционалӣ ҳама омодаанд соатҳои зиёде сухан ронанд, вале 
дар амал кореро ба субут нарасонанд. Ё худ шоирону 
нависандагонеро, ки кӯшиш мекунанд, дар мавзӯъҳои гу- 
ногун сухани бикр гӯянд, бо тезӣ ба ин ё он «гуноҳ» айб- 
дор созанд. Ман ҳаминро дар назар дорам, ки шеъри Бо- 
зор Собир «Забони Ватан», ашъори Мӯмин Қаноат, Лоиқ 
ва Гулрухсорро баъзан бо унвони «миллатчиёна» ном 
мебаранд. Ҳол он ки ягон нафар аз шоирони зикршуда 
миллати дигареро паст назадаанд, балки дар ашъори онҳо 
ифтихор аз тамаддун ва таърихи инсонҳо баландтар садо 
медиҳад. Кор ба дараҷае расид, ки боре дар як сӯҳбати 
илмӣ шахсе, ки ҳатто унвони илмии баланд дар Фарҳан- 
гистон дорад, ин шоҳбайти Муҳаммади Иқбол: 

Шоир андар синаи миллат чу дил, 

Миллати бешоире анбори гил.- 
ро «шеъри миллатчиёна» номид!. Хайрият, ки Муҳаммади 
Иқбол аз назари нажодӣ ҳиндуӣ аст ва ба забони форсии 


"Муаллифи ин «кашфиёти илмӣ» узви вобастаи Фарҳангистони улуми 
Тоҷикистон Ғаффор Ашӯров аст, ки 6.01.1988 аз овардани номи ишон 
дар рӯзнома худдорӣ карда будем. Истеҳзои таърихро бинед, ки маҳз 
ҳамин Ғ. Ашӯров узви комиссиони омӯзиши «парвандаи» сардабири 
рӯзномаи «Комсомолии Тоҷикистон» Ато Хоҷаев (А. Ҳамдам) дар 
мавриди чопи мақолаи «То ба кай об аз таги ях меравад?» таъйин шуд 
ва ҳатто чанд бор барои таъзим ва пӯзиш ба Тошканд ҳам рафт. 

тоҷикӣ дурри маънӣ суфтааст, вагарна метавон тасаввур 
кард, ки тавассути ин шоҳбайт бар сари ашъори ӯ чӣ ноху- 
шиҳо меомад. Дар омади гап, бояд бигӯям, ки дар дунё 
халқе нест, ки шоир надошта бошад ва мазмуни байти 
боло бузургдошти мақоми шоир дар ҷамъияти инсонист. 

Алқисса, ҳамаи масъалаҳои пухтарасидаро дар як 
мақола гунҷонидан имкон надорад. Ва ҳоло мехоҳем бар 
сари мақсад биёем, ки дар муносибати байни миллатҳо чӣ 
қазияҳое вуҷуд дорад ва ҳалли онҳо чӣ гуна бояд амалӣ 
шавад. 

Нахуст зарур аст, ки маданияти муносибатҳои милиро 
баланд бардорем, яъне баробарҳуқуқии ҳамаи миллатҳо ба 
таври демократӣ ҳам дар сухан ва ҳам дар амал таъмин 
гардад. Бо таассуф қайд кардан мехоҳам, ки дар ҷумҳурии 
бародарии Ӯзбакистон ҳуқуқи тоҷикон ва яҳудиён дар 
интихоби мактаб, боғча ва матбуот бо забони тоҷикӣ 
(мулоимтар карда гӯем) поймол ва таҳқир мешавад. 

Мо ба бародарони яҳудӣ бояд ташаккур бигӯем, ки 
маҳз тавассути онҳо дар Шаҳрисабз як мактаби тоҷикӣ 
барқарор аст ва боз Тӯҳфа-апа Пинҳосова дар Бухоро 
ансамбли тоҷикӣ дорад. Мо аз саҳифаҳои матбуот борҳо 
мутолиа кардаем, ки дар мактабҳои тоҷикии ҷумҳурии 
бародарии Ӯзбакистон китобҳои дарсӣ намерасанд, ба 
обунашавии аҳолӣ ба рӯзномаҳои тоҷикӣ дар бисёр ҷойҳо 
монеъ мешаванд ва ғайра. Зиёда аз ин то он ҷое, ки 
иттилоъ Дорем, дар чанд соли охир ба забони тоҷикӣ дар 
Ӯзбакистон ҳамагӣ ду китоб (он ҳам тарҷумаи адабӣ) 
нашр шудаасту халос. Бародарони ӯзбак бошанд, нашр 
нашудани китобҳои тоҷикиро бо он ҷиҳат шарҳ медиҳанд, 
ки гӯё имконияти чоп вуҷуд надорад. Кас ҳайрон меша- 
вад, ки нашриётҳои зиёди Тошканд барои ба забонҳои 
ӯзбакӣ, тоторӣ, қазоқӣ, русӣ, инглисӣ, арабӣ, кореӣ, фа- 
ронсавӣ, пушту, ӯрду ва даҳҳо забонҳои дигар чоп карда- 
ни китобҳо, маҷаллаву маҷмӯаҳо имконият доранду ҳа- 
мин ки навбат ба тоҷикӣ расид, яку якбора оҷиз мемо- 
нанд. Мувофиқи маълумоти расмии рӯйхати аҳолӣ (соли 

1979) дар Ӯзбакистон 595 ҳазор нафар тоҷик зиндагӣ 
дорад. 

Пас, наход ки то имрӯз барои ҳамин қадар аҳолӣ ва 
хонандагони мактабҳои тоҷикӣ нашри китобҳои дарсӣ 
имкон надошта бошад? Дур наравем, дар Тоҷикистон 
ҳамаи китобҳои дарсӣ, ки барои ӯзбакҳо зарур аст, чоп 
карда мешавад. 

Ба ҳамаи ин нигоҳ накарда дар пули телевизионӣ 
(телемост)-и Душанбе-Тошканд раиси яке аз совхозҳои 
вилояти Сурходарёи ҶСС Ӯзбакистон, ки дар студияи 
Душанбе меҳмон буд, изҳор дошт, ки гӯё байни ҷумҳури- 
ҳои мо «монеаҳо» мавҷуд аст. Дар раванди ҳамин пули 
телевизионӣ Ҳунарпешаи Иттиҳоди Шӯравӣ, дорандаи 
Ҷоизаи давлатии ба номи Абӯабдуллоҳи Рӯдакӣ Ҷӯрабек 
Муродов сари вақт ба ин иштибоҳ ҷавоб гуфта, хотирни- 
шон намуд, ки байни ду ҷумҳурии бародарӣ ягон хел мо- 
неае вуҷуд надорад ва агар бошад ҳам маҳз дар Ӯзбакис- 
тон бар хилофи сиёсати миллӣ-ленинӣ нисбат ба тоҷикони 
он ҷо мавҷуд аст. 

Бо як назари сатҳӣ ҳам рӯшан аст, ки дар равобити 
дутарафаи Тоҷикистону Ӯзбакистон нобаробариҳо вуҷуд 
доранд. Масалан, рӯзномаи «Совет Тожикистони» ҳафтае 
б (шаш) бор нашр мешаваду «Ҳақиқати Ӯзбекистон» ҳа- 
магӣ се бор, дар рӯзномаҳои вилоятии «Ҳақиқати Ленино- 
бод» ва «Ҳақиқати Қӯрғонтеппа», рӯзномаҳои ноҳиявии 
даҳҳо ноҳияи Ҷумҳурии Тоҷикистон саҳифаҳои ӯзбакӣ 
мавҷуд буда, ҳатто дар рӯзномаҳои ноҳиявии Нов ва Про- 
летар аҳён-аҳён саҳифаҳои тоҷикӣ низ вомехӯранд. Ҷум- 
ҳурии Тоҷикистон намоишҳои студияи телевизионии 
Тош-кандро тамоми ҳафта ҳар бегоҳ аз аввал то охир 
паҳн (транслация-пахш, тақвият) мекунад, аммо намоиш- 
ҳои оинаи нилгуни тоҷик тавассути студияи Тошканд 
ҳамагӣ ду бор: шаби сешанбе баъд аз соати 22.15 ва шоми 
шанбе аз соати 19.00 нишон дода мешавад. Ё худ дар 
Тоҷикистон театри касбии ӯзбекӣ вуҷуд дорад (дар бораи 
мавҷудияти театрҳои халқӣ, дастаҳои ҳунарӣ, студияҳои 

сабти овоз ба забони ӯзбекӣ ҳоҷати гап ҳам нест, онҳо дар 
сари ҳар қадаманд), дар кинотеатрҳо ва клубҳо фильмҳо 
ба забони ӯзбекӣ намоиш дода мешаванд, дар барномаи 
радиои тоҷик гуфтори «Қишлоқ ҳаёти» ҳаст, дар гуфтори 
радио барои коркунони кишоварзӣ (агросаноатӣ) ва 
дигар барномаҳо доимо сурудҳои ӯзбекӣ садо медиҳанд, 
тамоми асноди (материалҳои) расмӣ ба забони ӯзбекӣ бо 
сифати баланд ва теъдоди (тиражи) зиёд нашр мешавад, 
ки ҳеҷ кас ба ин зид нест. Баръакс, донистани забони 
халқи дигар, ҳурмату эҳтиром кардани дӯстон дар байни 
тоҷикон анъанаи нек аст, ки банда низ парвардаи ин обу 
ҳавоям ва аз он ифтихор дорам. 

Пас, чаро бародарони ӯзбек дар муносибатҳои хеш 
ба нишондодҳои сиёсати миллӣ-ленинии Ҳизби Комму- 
нистӣ беэътиноӣ зоҳир мекунанд. Ман дар бораи таҳрифи 
таърих, таҳқири ҳисси миллии тоҷикон, ғараз, сиёсати 
панӯзбакистӣ, ки ғолибан дар 20-25 соли охири замони 
«шарофрашидовчигӣ» ба авҷи аълояш расид ва тору пуди 
тамоми адабиёт ва илми Ӯзбекистонро печонида буд 
(намунаи хуби онҳо китоби Л. Солдадзе «Ибни Сино», 
мақолаи соли 1980 дар маҷаллаи «Гулистон» нашршуда, 
ки Бобоҷон Ғафуровро «олими буржуазӣ» номид, 
тарҷумаи ӯзбекии китоби В. Васкобойников роҷеъ ба 
пури Сино, ки аз ҳама саҳифаҳояш калимаи «тоҷик»-ро 
хат заданд, китоби М. Маҳмудов «Қуллаҳои абадӣ» ва 
ғайра) ва ғояи ҳамаи ин «сиёсат»-ро олими ӯзбек М. 
Ваҳҳобов дар мақолааш «Правде истории вопреки» (Ниг.: 
Правда Востока, от 4 декабря 1986 г.) барҳақ танқид кард, 
ки ба он чизеро илова кардан намехоҳам. 

Дар Ӯзбекистон сиёсати зиддитоҷикӣ ва ҳамчунин 
антисемитизм пеш бурда мешавад. Моҳияти шовинизми 
бузурги ӯзбекӣ дар чунин самтҳо зоҳир мегардад: 

1І.Нашри асарҳои ходимони ҳизбию давлатии 
ғузашта, ки дар вақташ ба миллатчигӣ ва пантуркизм 
гунаҳкор шуда буданду имрӯз сафед гардидаанд (пеш аз 

ҳама Файзулло Хоҷаев, ки дар вақташ ба ҳаракати 
ӯзбакгароӣ ба муқобили тоҷикон раҳбарӣ мекард). 

Гап дар сари нашри осор нест, балки моҳияти кор 
дар он аст, ки ин асарҳо бидуни шарҳ, муқаддимаи зарурӣ, 
баҳои марксистӣ, тавзеҳоти илмию таърихӣ чоп мешаванд. 
Ва ҳол он ки аксарияти онҳо дар давраи инкишофи 
ӯзбакгароӣ, миллатчигии ӯзбекӣ бо мақсади густариши ин 
ҷараёни махуф иншо шудаанд; 

2. Минбаъда манъ кардани доираи истифодаи забони 
тоҷикӣ дар Ӯзбекистон. Ин кор бо роҳи манъ кардани 
фурӯши китобҳои тоҷикӣ, китобҳои дарсии тоҷикӣ, 
рӯзнома ва маҷаллаҳо, кам кардани мактабҳои тоҷикӣ ва 
бастани онҳо ба амал бароварда мешавад /Барои собит 
намудани ин ҳақиқати рӯшан маълумоти омории шумораи 
тоҷиконро дар вилоятҳои Бухоро, Самарқанд, Фарғона ва 
дигар мавзеъҳо байни солҳои 1940-1982 муқоиса кардан 
кифоя аст/. Гӯё далел меоранд, ки китобҳои дарсии тоҷикӣ 
дар мактабҳо намерасанд. Ҳақиқатро гӯем, Вазорати 
маорифи Узбекистон ба таври маснӯъӣ аз фармоиши 
китобҳои дарсии тоҷикӣ худдорӣ менамояд. Сониян, гуё 
таҳсил ба забони тоҷикӣ оянда надошта бошад ва ба ҳамин 
сабаб ин забонро падару модарон намехоҳанд; гӯё забони 
тоҷикӣ дар ин минтақа аз Эрон (!) омада бошад ва ғайраю 
ҳоказо. Дар тамомии мактабҳои олии Ӯзбекистон ҳангоми 
имтиҳоноти қабул ба забони ӯзбекӣ иншо талаб карда 
мешавад. Аммо дар Тоҷикистон дар Институтҳои педаго- 
гии шаҳрҳои Душанбе, Хуҷанд ва Қӯрғонтеппа муаллимо- 
ни ҳамаи фанҳо бо забони ӯзбекӣ тайёр карда мешаванд. 
Ҳамчунин дар техникуму омӯзишғоҳҳои Тоҷикистон низ 
таълим ба забони ӯзбекӣ ҷорист. Донишкадаи дандонпи- 
зишкии Институти давлатии тибии ба номи Абӯалӣ ибни 
Синои Тоҷикистон дар инҳисори ақвоми турку лақай, яъне 
ӯзбак қарор дорад (ва ин як расм ё худ анъана шудааст) ва 
довталабони тсҷик ба ин донишкада ба душворӣ он роҳ 
меёбанд; 

3. Яке аз ҷиҳатҳои хоси сиёсати имрӯзаи ӯзбаксозии 
тоҷикон кӯшиши таърихи фарҳанги тоҷиконро аз они худ 
кардан мебошад, ба вижа онҳоеро, ки таърихан зодаи 
Бухоро ва Самарқанд буданд /таъкиди ин нукта зарур аст, 
ки он вақт дар ин сарзаминҳо аз қавми ӯзбек ҳеҷ ному 
нишоне набуд/. Ин амал навъе аз истеъмори фарҳангии 
навбаромад ва бознависии таърих аст. 

Ҳамчунин ба ҳамагон рӯшан аст, ки солҳои бистум 
ва сиюм шиносномаи ҳазорон-ҳазор тоҷики Бухорову 
Самарқанд, Фарғонаву Тошканд, Сурхондарёву Ҷиззах ва 
бисёр дигар мавзеъҳоро ба таври ғайриқонунӣ дигар карда- 
анд, яъне ба таври зӯр ба зӯрӣ миллати онҳоро дар 
шиносномаҳояшон «ӯзбек» сабт намуданд. Имрӯз на танҳо 
тоҷиконе, ки дар Ӯзбекистон, балки онҳое, ки дар Тоҷикис- 
тон ё дигар ҷойҳо зиндагонӣ ба сар мебаранд, наметавонанд 
ҳуқуқи миллиашонро барқарор намоянд, инчунин фарзан- 
Дону наслҳои ояндаи онҳо низ ин корро карда наметаво- 
нанд. Пешниҳодҳои ман ин аст, ки: якум, дар Низомномаи 
шиносномаи шаҳрванди Иттиҳоди Шӯравӣ ин тағйироти 
ҷиддӣ ворид карда шавад, ки ҳар кас ҳақ дорад бо хоҳиши 
худ миллаташро дар шиноснома бинависад, яъне ҳаққи 
интихоби миллат ба худи шаҳрванд аст, на маъмури Идо- 
раи шиноснома; дуввум, дар рӯйхатгирии навбатии аҳолӣ 
дар Иттиҳоди Шӯравӣ ин рафтори ғайриинсонӣ ва ғайри- 
конституционӣ, ки миллионҳо нафар тоҷик ба зӯрӣ «ӯзбак» 
навишта шудаанд, бояд бартараф карда шавад ва «ҳақ ба 
ҳақдор бирасад»!. 

Сабаби дигар, мавзӯи муносибатҳои миллӣ ҳам дар 
илм ва ҳам дар адабиёт, санъат ва синамо (кино) аз 
мавзӯъҳои пӯшида ба шумор мерафт. Ва агар ба мавзӯи 


"Аз ҷумлаи «Дар Ӯзбекистон сиёсати зиддитоҷикӣ ва ҳамчунин 
антисемитизм пеш бурда мешавад» (с.141) сар карда, то мақоли «ҳақ 
ба ҳақдор бирасад» ҳангоми чопи мақола дар рӯзнома (6.01.1988) ҳазф 
шуда буд, ки ҳоло он ба шакли пурра ба таваҷҷӯҳи хонандагон 
пешкаш мешавад. 

муносибатҳои миллӣ дахл кардан лозим ояд, зарур буд, ки 
онро танҳо бо обу ранги хуб бе ягон қазия (проблема), 
ҳалшуда нишон бидиҳем, ки оқибати кор бо қадаҳгӯиҳои 
шодбошӣ хотима меёфт. Вобаста ба ҳамин мавзӯъ боз як 
нуктаи муҳимро ёдоварӣ кардан зарур аст, ки то кунун 
илмҳои ҷамъиятшиносӣ, ба вижа таърих ва адабиёт, 
мардумшиносӣ ва ҳикмат ба муносибатҳои миллӣ хеле 
кам дахолат намудаанд. Яъне, худи мавзӯъ ва масъалаи 
тақсимоти миллию ҳудудӣ, давлатдории миллӣ ва усулҳои 
он то имрӯз дар илми ҷомеьашиносии шӯравӣ ба таври 
бояду шояд тадқиқ нашудааст ва бисёр нуктаҳои 
баҳсталаб ҷой доранд, ки ба гумон аст, дар ин солҳои 
наздик илм ба онҳо посух гӯяд. 

Банда ҳамфикри нависандаи мардумии Ӯзбекистон 
Комил Икромов ҳастам, ки ба қарибӣ гуфта буд: «Даҳсо- 
лаҳои охир қазияҳои (проблема) тарбияи интернационалӣ 
хеле умумӣ омӯхта мешуданд, ки ба қадаҳҳои шодбош 
монанд буд. Чунин менамуд, ки гӯё асарҳои В. И. Ленин 
роҷеъ ба масъалаи миллӣ ба давраи қадим дахл дорад ва 
бо иқтибос аз суханрониҳои сталинӣ иктифо карда 
метавонем. «Мутахассиси» асосӣ доир ба муносибатҳои 
миллӣ Берия буд, ки аксаран «назарияи» хешро дар амал 
татбиқ мекард» (Литературная газета, 10.06.1987). 

Мо таърихи ташкили Ҷумҳуриамон, ҷонбозиҳои 
устодон Садриддини Айнӣ, Абулқосими Лоҳутӣ, Абдул- 
қодир Муҳиддинов, Чинор Имомов, Шириншоҳи Шоҳте- 
мур, Нисор Муҳаммад ва садҳо рӯшанфикри пешқадами 
миллатамонро дар ин роҳ ба таври муназзам намедонем. 
Ва агар донем ҳам хеле сарсарӣ ба таври канда-канда, ки 
тасаввуроти комил пайдо кардан душвор аст. Таъкиди он 
нукта зарур аст, ки баъди тақсимоти миллию ҳудудӣ дар 
Осиёи Миёна қисми асосӣ ва сершумори зиёиёни тоҷик 
дар Ӯзбекистон монданд ва барои ташаккули илм ва 
маданияти социалистии ӯзбек хидмати шоистае карданд 
(метавон худи устод С. Айниро мисол овард, ки яке аз 

асосгузорони адабиёти шӯравии ӯзбек шинохта шудааст, 
инчунин Мухтор Ашрафӣ, Комил Ёрматов ва дигарон). 

Охирин нуктае, ки мехостам дар боби аъҷубаи 
нигилизми миллӣ баррасӣ намоям, ин нодурустии ақидаи 
бархе аз рафиқон, ки монда нашуда, омода набудани 
омма ва «саросар бесаводии» мардумро баъдй Инқилоби 
Октябрь исбот карданӣ мешаванд. Дар остонаи 70- 
солагии Инқилоби Октябрь ибтидо рӯзномаи «Известия» 
ва сонитар «Советская культура» лозим донист, ки ба ин 
ақидаи бардурӯғ зарба занад. «Ин нукта бӯҳтон аст, ки гӯё 
Ҳокимияти Шӯравӣ дар гӯшаҳои миллӣ тавассути силоҳ 
аз Маскав оварда шуда бошад,-навиштааст «Известия» аз 
4 октябри соли 1987,-ибтидои соли 1919 дар сафҳои 
Артиши Сурх зиёда аз 50 ҳазор нафар мусулмон 
ҷоннисорӣ мекарданд». «Известия» навиштааст, ки ба 
эътирофи аксарияти ҷаҳсниён Ҳукумати Шӯравӣ пас аз 
Инқилоби Октябрь «зиёитарин Ҳукумати дунё буд». Ба 
мазмуни ин суханон бояд сарфаҳм рафт ва ифтихор кард. 

Дуюм. Масъалаҳое, ки ба таблиғот ва тарбияи ин- 
тернационалистию атеистӣ сахт алоқаманд аст, барбарии 
забонҳо ё аниқтараш барбарҳуқуқии амалии дузабонӣ дар 
Ҷумҳурии мост. Бигузор чунин масъалагузорӣ касеро ба 
ҳайрат наорад. Ин нуктаро дуруст шарҳ додан лозим аст. 
Дар омади гап, пеш аз баррасии қазияҳои дузабонӣ як-ду 
ишораеро раво медонам. 

Дар давоми бист соли охир доир ба камбудиҳои 
забонии шиору плакатҳо, навиштаҷоти кӯчаву хиёбонҳо, 
эълони пештоқи дари идораҳо он қадар мақолаҳо навиш- 
та шудаанд, ки ҳисоб кардан душвор аст. Аммо то имрӯз 
ман ёд надорам, ки вайронкорону гунаҳкорони ин хиёнат 
ҷазое дида бошанд ва дар навиштаҳои тоҷикӣ ғалат кам 
шуда бошад. Балки баръакс, рӯҳи беэътиноӣ ба забони 
тоҷикӣ бештар шудаасту халос. / » . 

Борҳо ба сӯҳбатҳои устоди мӯҳтарам, Президенти 
АИ Ҷумҳурӣ Муҳаммади Осимӣ шарафёб гардидаам. Ва 
ҳар гоҳ ки муаллим аз сафарҳои хеш ба хориҷа, аз 

сӯҳбатҳояшон бо арбобони илму фарҳанги ҷаҳон нақл 
карда, таъкид менамоянд, ки шеъри Мирзои Турсунзода 
ва ё ашъори Муҳаммади Иқболро дар нусхаи асл (яъне 
форсии тоҷикӣ) дар Ҳинду Покистон, Эрону Туркия ё 
мамолики араб, Италия, Франция ё Олмон қироат 
кардаанд ва сомеъонашон мафтун гаштаанд, рости гап, 
ифтихори бузурге маро фаро мегирад. Мазмуни сӯҳбатҳои 
устод М. Осимӣ ҳикмати ҳаёт, пос доштани анъанаҳои 
пешқадами миллатамон ва ваҳдати забони тоҷикист. 

Вале кас дар ҳайрат мемонад, ки ҳамин як-ду соли 
ахир чанд тан махсус ба «тақсими» забони модарии мо 
даст задаанд. Ман мақолаҳои дар рӯзномаҳои «Адабиёт 
ва санъат» ва «Коммунист Таджикистана» ба табъ 
расонидаи доктори илми филологӣ, профессор Турдинисо 
Бердиева ва номзади илми филологӣ С. Мергановро дар 
назар дорам, ки масъалаи бардоштаи онҳо зуҳури 
паҳлӯҳои нави нигилизми миллӣ буда, посухи муайянеро 
тақозо менамояд. Таъкид кардан бамаврид аст, ки рӯи об 
омадани ақидаи рафиқони зикршуда бесабаб нест. 
Шоираи хушсалиқаи тоҷик Гулрухсор оид ба ин мавзӯъ 
хуб фармудааст: «Марги миллат аз марги забон сар 
мешавад, марги забон аз беномусиву бегонапарварии соҳиб- 
забонон» (Адабиёт ва санъат, 20.08.1987). 

Аз ин лиҳоз ба таври «илмӣ» даъвои он ки гӯё 
забони тоҷикӣ аз форсӣ ё дарӣ фарқи куллӣ дорад, аз 
равобит ва иқтибос бо онҳо даст кашид (гӯё забон синфӣ 
бошад), зеро онҳо се забони мустақиланд, забони тоҷикӣ 
вазифаи интернационалистиро иҷро карда наметавонад, 
чӣ маънӣ дошта бошад? Аз қазо рӯзе насиб гардад, ки 
нафаре аз мо бо намояндагони ягон мамолики Шарқ ва ё 
Ғарб тавассути забони тоҷикӣ радду бадал намоем, магар 
аз ин кор ба интернационализм халал мерасад? Ё худ дар 
шароите, ки муносибатҳои мо ба мамлакати дӯст- 
Ҷумҳурии Мардумии Чин беҳтар шуда истодааст ва шояд 
дар ин равобит бо ҳазорон-ҳазор тоҷике, ки аз қадим- 
улайём дар он сарзамин зиндагӣ доранд, иртибот барқа- 

рор гардад, бо кадом забон бо онҳо бояд гуфтугӯ кард? Ва 
мақсад аз чунин тақсимот чист? Рости гап, боз як қатор 
суолҳое ҳастанд, ки ба он посух гуфтани забоншиносони 
зикршуда, душвор аст. Мӯмин Қаноат ба ин баҳси 
зиёитарошон бо шеъри «Ба ҳаводорони забони тоҷикӣ»- 
аш хеле барвақт ҷавоб гуфта буд. 

Чӣ тавре ки дар боло ишора рафт, масъалаи 
дузабонӣ барои ҳамаи Ҷумҳуриҳои Иттиҳод хеле муҳим 
аст. Аммо чӣ метавон кард, ки иддае аз забоншиносони 
зикршуда чунин ақидаеро пеш рондаанд, ки гӯё танҳо 
иқтибоси калимаҳо аз забони русӣ «интернационализм» 
асту бас. Вақте ки таърихи 29 апрели соли 1987 дар толори 
АИ Тоҷикистон баҳсе дар мавзӯи забоншиносӣ, мадания- 
ти забони тоҷикӣ доир гардид, на муаллифи мақолаи 
«Хазинаи хирад», на ангезандагони ин назарияи навбаро- 
мад ва на ходимони рӯзномаи «Коммунист Таджикиста- 
на» ба он ҷой наомаданд. Дуруст аст, ки Т. Бердиева 
наомада бошад ҳам ... як нафар донишҷӯи ДДТ ба номи В. 
И. Ленинро пинҳонӣ бо магнитафон фиристод (шояд аз 
рӯи одоби омӯзгорӣ ин хел корҳо раво бошад!), ки баҳси 
илмиро сабт карда, ба ӯ бирасонад. Хушбахтона, корман- 
дони Пажӯҳишгоҳи забон ва адабиёти ба номи Абӯабдул- 
лоҳи Рӯдакӣ баҳсро пурра дар навори овоз сабт карданд 
ва ба «хидмати хирсонаи» он донишҷӯ ҳоҷат намонд. Ин 
нуктаҳоро на барои он навишта истодаам, ки аз баҳси 
мазкур ним сол сипарӣ шуда шуда бошад ҳам, нашри 
мадорики он баҳсро на ҳафтаномаи «Адабиёт ва санъат» 
ва на рӯзномаи «Коммунист Таджикистана» чоп кардан 
намехоҳанд, ҳарчанд ки баҳсро худи онҳо оғоз намуданд. 
Ку он ошкорбаёнӣ, ки дар саҳифаҳои аввали ин рӯзно- 
маҳо ибтидо ҷилвагар буд? 

Ёдоварӣ кардан лозим аст, ки дар баҳси мазкур 
донишмандони соҳаи забон ва адабиёти тоҷик узвҳои во- 
бастаи АИ Тоҷикистон С. Улуғзода, М. Шукуров (алҳол 
академик), докторҳои илмҳои филологӣ Б. Тилавов, М. 
Шаҳобова, Ш. Рустамов (алҳол узви вобастаи АИ), А. 

Афсаҳзод, Р. Ғаффоров ва боз даҳҳо нафар дигар олимон 
суханронӣ карда, беасосии даъвои Т. Бердиева ва зиёита- 
рошонро рӯшан нишон доданд. Акнун хулоса бароред, ки 
забони тоҷикиро Т. Бердиева хуб медонад ё рафиқоне, ки 
зикрашон рафт?! 

Аммо ним сол мешавад, ки Т. Бердиева ба ҷои ди- 
гаронро низ шунидан дари идораҳои болоиро иҷора ги- 
рифтаасту сари ҳар вақт ҳамаро ба «миллатчигӣ» айбдор 
карда мегардад ва аз он ҷо «матни русии баҳс»-ро талаб 
мекунанд (охирин маротиба ин талаб 18 ноябри соли 1987 
воқеъ гардид). На, ба ҳамаи ин салавот. Маро нуктаи ди- 
гар ба ташвиш меорад, ки он ҳам бошад, ҳамаи ин назари- 
яи «фавқинтернационалистӣ» аз номи забони русӣ, аз номи 
халқи рус, тавассути забони русӣ ба амал бароварда меша- 
вад. Ва ҳол он ки худи халқи рус ва забони русӣ чунин 
хушомадгўиро намеписандад ва мӯҳтоҷи он ҳам нест. 

Хулласи калом, ба ҳамаи ин нуктаҳои дар боло 
хотирнишоншуда оид ба аъҷубаи нигилизми миллӣ ва 
«фавқинтернационалистӣ», илова бар он гилаи ноҷояи М. 
Некрасова, ки гӯё барои нависандагони рус дар Тоҷикис- 
тон имконият нест, инчунин серфарзандии тоҷикону 
ӯзбекҳоро «бадбахтӣ» эълон кардани С. Ҳакимова ва ба- 
рои банақшагирии он фатвои «илмӣ» додани мутахассиси 
иқтисоди сиёсии социализм, номзади илми иқтисодӣ (ҳоло 
доктор) Ҳ. Умаров, ақидаи нодурусти гӯё «оилаҳои интер- 
националӣ ва русҳо дар Тоҷикистон кам шуда истодаанд», 
ки баъзе рӯзномаҳо ин масъаларо гоҳ-гоҳе баҷою беҷо 
ҳадафи хеш қарор додаанд, мехоҳам бо суханони С. 
Куняев, ки ӯ ҳам 27 ё 28 апрели соли 1987 дар Пленуми 
риёсати Иттиҳоди адибони ИҶШС суханронӣ кардааст, 
хотима гузорам: «Ба наздикӣ як шоири қазоқ дар матбуоти 
маҳаллӣ чунин навишт: «Ифтихор аз забони модарӣ, 
ғамхорӣ барои тозагии он, кӯмак барои инкишофи вай-аз 
вазифаҳои асоситарини ҳар як қазоқ ва тамомии аҳолист. 
Мо бояд забони модариамонро ба яке аз маърифатноктарин 

ва аз ҳама бойтарин забон табдил диҳем. Ин вазифаи 
имрӯзаи мо ва ҳам наслҳои оянда аст». 

Аз эҳтимол ҳар яки мо роҷеъ ба забони модариамон 
фикр карда, дар дил ҳамин суханҳоро мегӯем. Вале бубинед 
ин даъвати табиӣ чӣ тавр тафсир мешавад: «Дар сухан 
ғамхорӣ доир ба забони модарӣ... эгоизми миллӣ дида 
мешаваљ»... Бале, ман фикр мекунам, ки ҳар як қазоқи ин 
сатрҳоро дар рӯзквома мутолиа карда, ба шӯр меояд. Ва ман 
ҳам ба ҷои ӯ ба шӯр меомадам ва фикр мекардам: мана, ин 
русификация (русигардонӣ). Хушбахтона, русҳои ҳақика- 
тан рӯшанфикр (интеллигент)-интернационалист барои 
чунин «русификация» ҳеҷ гуна масъулияте ба дӯш надо- 
ранд. Шояд барои ягон кас лозим бошад, ки нисбат ба рус- 
ҳо дар Ҷумҳуриҳо ҳамин хел муносибат пайдо шавад? Ча- 
ро ин гуна беэътиноӣ нисбат ба забони модарӣ?»! 


Ва, инак, ман ПЕШНИҲОД МЕКУНАМ, КИ: 


-дар тамоми мактабҳои синфхонаҳои русӣ ва тоҷикӣ 
дошта, ҷамъомади пагоҳӣ як рӯз ба забони тоҷикӣ ва як 
рӯз ба забони русӣ гузаронида шавад. Риоя нашудани ин 
усулро бояд воқеаи фавқулодда донист. Ва бозсозиро дар 
дузабонӣ бояд аз омӯзгорони мактабҳо ва мураббияҳои 
кӯдакистонҳо сар кард. Вагарна ҳамаи суханҳои оид ба 
тарбияи интернационалистию атеистӣ гуфташуда, дар ҳаво 
муаллақ мемонанд. Ҳамчунин маҷлисҳо, мулоқотҳо низ бо 
ду забон сурат гирад; 

-таълими забони тоҷикӣ ва таърихи мардуми тоҷик 
дар тамоми мактабҳои олӣ ҷорӣ карда шавад; 

-омӯзгороне, ки дар мактабҳои олии Ҷумҳурӣ аз 
фанни атеизми илмӣ дарс мегӯянд, бояд мутахассиси 
атеизми марксистӣ бошанд. Бидуни ду-се мактаби олии 
пойтахт дар дигар ҷойҳо атеизми илмиро касе, ки хоҳад 
дарс медиҳад. Муаллимони мактабҳои олӣ бояд аз 

ихтисоси «атеизми илмӣ» ҳеҷ набошад, имтиҳони номзадӣ 
супорида, дар ҳар панҷ сол бояд давраи коромӯзӣ 
(стажировка) гузаранд; 

-дар Ҷумҳурӣ Шӯъбаи Пажӯҳишгоҳи атеизми илмии 
Академияи илмҳои ҷамъиятии назди КМ ҲКИШ ташкил 
карда шавад, то ки олимон назария ва амалияи тарбияи 
атеистиро мувофиқи шароити минтақаи Осиёи Миёна ба 
кормандони ҳизбию комсомолӣ биёмузанд. Бояд хотир- 
расон шавад, ки тамоми баҳсҳои «тезутунд» то Пленуми 
11 КМ ЛКСМ Тоҷикистон, марказҳои мубоҳисавӣ ва 
худи Пленум низ дар атрофи «қалин» (ҳатто «дониш- 
манде» ин калимаи туркиро тарҷума карда «қалин ба 
забони арабӣ маҳр аст» гӯён фатво ҳам додааст), баъзе 
номҳои тотемистӣ ва «худсӯзӣ» давр мезаду бас. Ва ҳол он 
ки Идораи динии мусулмонони Осиёи Миёна ва Қазо- 
қистон бо чанд фатвое ба ислом ягон рабита надоштани 
«қалин» ва хилоф будани вайро таъкид карда буд (Новое 
время, 1986, Хо21., с. 26). 

Ногуфта намонад, решаҳои иҷтимоии боқияҳои 
диндорӣ, сабабҳои асосии пайдошавии эътиқод ба худо, 
омилҳои айнӣ ва зеҳнии диндорӣ, ки атеизми марксистӣ 
баррасӣ менамояд, аз мадди назари аксарият берун монд. 
Ҳатто ягон кас ҳам ба ин мавзӯъ рӯй наовард; 

-ниҳоят, яке аз муҳимтарин масъала ин масъалаи 
ҳуруфоти классикии тоҷикон аст. Бо чӣ сабаб бошад, ки 
ҳуруфоти тоҷикон дар як даҳсола ду бор иваз шуд, яъне, 
аввал ба лотинӣ, сонӣ ба русӣ (дар омади гап, бояд 
хотирнишон шавад, ки ӯзбекҳо ҳам ду бор ва қазоқҳо 
бошанд се бор ҳуруфоташонро иваз карданд, ки дар ин 
бобат «Правда» низ навишта буд). Дар натиҷа ба таври 
зеҳнӣ донандагони ҳуруфоти классикӣ (аз ҷумла муллоҳо) 
ба зинаи баланд ва мавқеи хубтар бардошта шуданд. 
Метавон аҳволи онҳоеро тасаввур кард, ки ҳуруфоти 
лотиниро омӯхта буданд ва боз лозим омад, ки аз нав 
босавод шаванд. Мақсад агар барҳам додани бесаводӣ 
бошад, пас, лозим буд, ки яку якбора ба ҳуруфоти русӣ 

гузарем. Ё худ беҳтар мебуд, ки қисми дарсҳои таълимӣ бо 
ҳуруфоти арабӣ ва дарси забони русӣ бо ҳуруфоти нав 
сурат мегирифт ва шояд имрӯз ин қадар дарҳамбарҳамӣ 
рӯй намедод. Охир барои дубора ва себора босавод 
кардани одамон маблағ ва нерӯи нуҷумӣ сарф гардид! 
Дигар он ки мардумони Қафқоз (гурҷӣ ва арманӣ), Лаби 
Балтик (литвонӣ, латиш ва эстон) ва як қатор халқҳои 
дигар ҳуруфоти хешро иваз накарданд. Имрӯз бошад 
пешравии онҳо аз мо баландтар аст. Ба иловаи ин 
мушоҳидаҳо нишон медиҳад, ки дараҷаи забондонии 
халқҳои мазкур (забони русиро дар назар дорем) назар ба 
тоҷикон (ба ҷуз арманиҳо) хеле суст аст, вале касе ба 
лаҳҷа (акцент) ва шеваи баёни онҳо эрод намегирад. 
Хулоса, шояд вақти он расида бошад, ки ба масъалаи 
таълими ҳуруфоти арабӣ (ин танҳо ба ном «арабӣ» аст, 
аммо кайҳо тоҷикӣ шудааст) дар мактабҳои миёнаю олӣ 
баргардем. Барои ин кор ҳамаи шароиту имкониятҳо 
мавҷуд аст, танҳо хоҳиш даркор. Аз манфиат холӣ нест, 
агар дар Ҷумҳурӣ рӯзнома ва маҷаллае бо ҳуруфоти 
ниёкон-классикиамон нашр мегардид. Шояд Кумитаи 
Марказии комсомол ва Иттиҳодияи адибон бо машварат 
доир ба ин таклиф сари мақсад оянд. 

Рӯшан тасаввур мекунам, ки пешниҳодҳои боло 
муқобилони зиёде пайдо мекунад. Метавон мисол овард, 
ки давлати Юнон низ барои бозгашт ба забони Ҳомер қа- 
рор қабул кард. Исроил ба иврит гузашт, Чин (Хитой) ба 
роёна-компьютерҳои ҳозиразамон иероглифҳоро ворид 
намуд (Ҷопонро як сӯ мегузорем, зеро қиёс бо он беҷо 
аст). Ва аз ин кор давлатҳо ва мардумонашон чизеро бой 
надоданд, балки баръакс меросият ва пайванди гузаштаю 
оянда барқарор шуд. Шахсе, ки гузаштаро намедонад, 
барои оянда хидмате нахоҳад кард. Ӯ манкуртест, ки бо як 
лаҳза зиндагӣ дорад ва он ҳам танҳо барои хеш, на барои 
инсоният. Зеро: 

Ки бе дирӯз ҳоло нест, 
Ќи бе имрӯз фардо нест. 

Пеш омадани суоле табиист, ки таълими ҳуруфоти 
арабӣ (чӣ хеле ки Х. Давлятмендов ақида дорад) ба дин- 
дорӣ роҳ намекушояд? Ба фикри ман, аз ин ҷиҳат 
ҳаросидан беасос аст. Пеш аз ҳама мо имконият пайдо 
мекунем, ки бо тамоми мероси ниёгонамон шинос ва аз 
касалии «манкуртӣ» халос шавем. Сониян, ҳарифи 
маънавиамон, яроқи «илмӣ»-и ӯро дониста, вайро мағлуб 
кардан осонтар аст. Ба тавре ки маълум аст, сафи 
диндорон аз ҳисоби ҷавонон меафзояд ва ин ҷараён 
бештар як мусобиқаи зоҳирпарастиро мемонад, ки 
баҳонаи ҳамаи он алифбост ва танҳо тавассути амали 
мушаххас метавон онро пиёда кард. Аз тарафи дигар, 
ҳуруфоти классикӣ дар инҳисори (монополия) ҳам зумрае 
аз муллоҳо ва ҳам бархе аз забоншиносон қарор 
гирифтааст, ки алҳол табақаи дуюмӣ (чӣ тавре ки 
сифаташон дар боло рафт) ба тақсими мерос даст задаанд. 
Атар якумӣ бо он такаббур созанд, ки «дин»-ро медонанд, 
пас, дуюмӣ даъвои «забондонӣ» доранд. Ин ҷо танҳо бо 
ибораи Умари Хайём сухан гуфтан метавон: 

«К-эй бехабарон, роҳ на ин асту на он!»! 

Ҳамин тавр мо ба ҳар ду ақидаи ғалат зарба зада, 
ба камолоти маънавии инсон, маърифати илмӣ ва 
бозсозии ҳақиқӣ роҳ мекушоем. 


ПШакли пурраи ин рубоӣ: 

Қавме мутафаккиранд андар раҳи дин, 

Қавме ба гумон фитода дар роҳи яқин. 

Метарсам аз он, ки бонг ояд рӯзе: 

-К-эй бехабарон! Роҳ на ин асту на он. 

Мисраъи охир дар баъзе сарчашмаҳо ба ин шакл омадааст: 
-К-эй бехабарон! Роҳ на он асту на ин. 

ДОСТОНИ МУРДАШӮЙ ВА ГӮРКОВ 
(Нақли қавл аз забони мурдашӯй) 


Даҳ сол пеш аз рӯзгор бо кӯмаки муллои шаҳрак 
(деҳшӯро) ва дастгирии марди шариф-гӯркови (гӯркан) 
мардуми азизи ин сарзамин-амаки Насриддин вазифаи 
мурдашӯйӣ дар Ҷамоати деҳоти Сарви Баландро бар 
ӯҳдаи ман вогузор намуданд. Мурдашӯйи пешин-Мулло 
Ҳамза, ки устоди банда низ маҳсуб мешуд, дар ду-се соли 
ахир бо ҳиллаву найранг ва гӯл задани мардум дили бисёр 
довталабҳои биҳиштро аз он дунё хунук кард ва ба 
раванди маргу мири табиии аҳолӣ латмаи шадиде ворид 
сохт. Дар натиҷа афзоиши аҳолӣ чанд дарсад зиёд шуд ва 
масъалаи таъмини мардум ба маводи ғизоӣ низ ба 
масъалаи дардисарофарини ҳамагонӣ табдил ёфт. 

Мулло Ҳамза дар оғоз эълом кард, ки ба манзили 
нав эҳтиёҷ дорад, зеро писаронаш бузург шудаанд ва ҳар 
кадом барои зист хонаву ҳавлии ҷудогона мехоҳад ва агар 
барояш манзили хуб ва муносиб (албатта, бепул) нади- 
ҳанд, ҳеҷ мурдаеро нахоҳад шуст ва мурдаҳо рӯйи хонаҳо 
ҳайрон хоҳанд монд. Дар ҷаласаи фаврӣ ва фавқулоддаи 
шӯрои шаҳрак (деҳа) масъалаи эҳдои манзили нав барои 
мурдашӯй-Мулло Ҳамза баррасӣ ва ҳалли мусбати хешро 
пайдо кард. 

Аммо чанде пас, боз Мулло Ҳамза ҳангоми фавти 
як мансабдори бисёр баобрӯ изҳор дошт, ки барояш бояд 
як савории хориҷӣ тӯҳфа диҳанд. Мулло барои он ки ин 
талаби худро ба иҷро гузорад, аз ташриф бурдан ба 
манзили майит даст кашид. Ноилоҷ барои аз ин вазъияти 
тамоман ноҷӯр ва шармандагӣ берун омадан ва нарехтани 
обрӯйи мардуми шаҳрак ва шахси мурда соҳибмурда ва 
хешовандонаш ба таврӣ дастаҷамъӣ ба Мулло Ҳамза як 
савории «Тойота» (асли Жопон) тӯҳфа карданд. Пас аз ин 
рухдоди бисёр шум, мардуми шаҳрак аз мурдан 
мурданивор тарсиданд ва барои аз дасти Ҳазрати Азроил 

раҳо шудан бо баҳонаи пайдо кардани кор (шуғли 
мардикорӣ, вале ба ном «муҳоҷирати меҳнатӣ») ба шаҳр- 
ҳои Русия ва даштҳои қазоқ паноҳ бурданд. Чанд нафар 
барои осонтар кардани мушкили маргу мири хеш ба 
ойини масеҳият гаравиданд ва раванди ин гаройиш густа- 
риш пайдо кард. Аммо дар ойини масеҳият низ аз дасти 
мурдашӯй ва хандақе дар гӯристон роҳи халосие вуҷуд 
надоштааст. Ниҳоят Худованди бузургвор ба доди банда- 
гони бешумораш расид ва Мулло Ҳамза бе эълони пешакӣ 
яку якбора фавтид ва мардум дар интихоби мурдашӯйи 
ҷавонтар афтоданд, то дигар ба хидмати пири фартут ва 
пурнозе эҳтиёҷ надошта бошанд. 

Дар оғоз кору касабаи мурдашӯйии ман хеле хуб 
пеш мерафт. Намедонам бар асари бадбахтиҳои пешби- 
нинашуда ё дигаргуниҳои ғайричамдошти ҷомеа дар 
замони нави «пасазшӯравӣ» ва «қонунӣ» буд, ки ногаҳон 
маргу мири мардум ва худкушиҳои тамоман гӯношунид 
зиёд шуд ва равнақи бозори шуғли банда ба авҷи аълои 
хеш расид. Ҳеҷ гоҳ дар таърих бозори мурдашӯйӣ ин 
қадар фаъол набуд. Мурдаи одамҳо, ба вижа дар байни 
мардуми таҳҷоӣ, ҳам дар ҷомеа қадру манзалат пайдо 
карданд. Худо падари мурдадорҳоро биёмурзад, ки ҳанго- 
ми пардохти ҳаққи заҳмати хоксоронаи банда хасисиро 
бар худ раво намедиданд: ҳам пули хуб медоданд ва ҳам 
сару либоси нав. Соҳибони мурда бар иловаи ҳамагуна 
хароҷот боз моро иззату икроми зиёде карда, то дами 
дари ҳавлиам бо саворӣ меоранд (барои рафтан ба 
манзили майит низ ҳатман бароям саворӣ мефиристанд). 

Баъзе рӯзҳо дар шаҳраки худамон ва деҳоти гирду 
атроф ду-се мурдаро ба хок супурдан рост меояд. Соҳиб- 
даракҳо низ барои зудтар анҷом додани суннати аҷдодӣ- 
бахоксупории майит аҷала доранд. Нахуст, ҳеҷ соҳиби 
мурда дӯст надорад, ки ҷасади майит дар хона маътал 
шавад ва ё онро ба сардхона (ба забони русӣ «морг») 
бибарад. Сониян, аз вуҷуди сардхона дар шаҳру ноҳияҳои 

мо ва навоҳии наздик ҳеҷ хабару дараке нест (ва ҳатто 
агар касе дар бемористон ҷон ба ҷаҳонофарин таслим 
кунад, пизишкон зуд ҷасади мурдаро аз он ҷой берун 
оварда, ба соҳибони мурда медиҳанд, то аз шар: нигаҳ- 
дории мурда халос шаванд). 

Аслан касби асосии ман омӯзгорист-муаллими 
риёзӣ ҳастам. Донистани риёзиёт (математика) ҳангоми 
чену ҳисоби (баровард кардан, андоза гирифтан) кафан 
барои майит хеле хуб ба кор меояд. Ҳар ваҷаби ман 
дақиқан ба бисту панҷ сантиметр баробар аст ва бо як бор 
чен кардани порчаи суфи сафед кафанро ба тани майит 
дуруст мекунам. Мурдашӯйҳои пешин танҳо барои дуруст 
кардани кафан як-ду соат вақт сарф мекарданд, вале ҳоло 
ман ин корро ба таври аҳсант дар тӯли панҷ дақиқа ба 
поён мерасонам. Ниҳоят, мурдашӯйи дорои маълумоти 
олӣ ва он ҳам тахассусаш риёзиёт, то ба имрӯз дар 
тамомии ин минтақа ба чашм нахӯрдааст ва касе дар ин 
маврид чизеро дар ёд надорад. Хулоса, ба назари мардум 
шуғли банда дар айни замон бидуни рақобат аст. 

Лекин чандест, ки маро баъзе масъалаҳои ҳошиявӣ 
ва гуфтугӯҳои ҷанбӣ дар мавриди вазифаи мурдашӯй ба 
ташвиш овардааст. Ду сол мешавад, ки райиси шаҳрак 
(деҳшӯро) ба корҳои ман таваҷҷӯҳи вижае (хос) зоҳир 
карда, мехоҳад, ки яке аз дастнишондҳои хешро ба ҷойи 
ман баргузинад. Райиси деҳшӯро одами бисёр мӯҳтарам, 
тамомайёр, ҳунарпешаи тайёр ва қаттолу маккор аст. 
Тамомии дору дастгоҳашро барои ҳокимият ба тури 
демократӣ интихоб кардааст, яъне ҳамаи мансаб ва 
вазифаҳоро бо аҳли хонавода ва хешу табори дуру наздик 
бо ҳам дидаанд (қисмат карданд). Ҳатто дар вазифаҳои 
оддитарин, аз ҷумла ҳайати раққосаҳо ва соҳибони 
ҳоҷатхонаҳои дастаҷамъии пулакӣ сар карда, то ҷумлаи 
рӯфтагарони кӯчаву хиёбонҳо ва аробакашҳои бозорро 
танҳо аз қавми хеш бармегузинанд, мабодо рӯзе ба 

зинаҳои ҳокимият ва шаъну шавкаташон латмае ворид 
нашавад. 

Пештар ҳоҷатхонаҳои умумӣ дар ҷой ҷойи шаҳрак 
ба вижа бозор, истгоҳҳои автобус, фурудгоҳ ва қатор 
(вокзали роҳи оҳан) фаъол буданд ва мардум аз онҳо ба 
тури ройгон истифода мекарданд. Аммо имрӯз домоди 
райиси деҳшӯро ҳамаи ҳоҷатхонаҳои (дастшӯйӣ) шаҳрак 
ва гирду атрофро ба милки хусусӣ табдил карда, ҳадди 
аксари истифода аз онҳоро марому мақсади хеш қарор 
додааст. Азбаски дар ин сарзамин таваррум (инфляция) ва 
фақру қашшоқӣ доду бедод мекунад, ҳар сол мутаносибан 
нархи вурудии ҳоҷатхонаҳо мувофиқ бар болоравии 
таваррум афзойиш меёбад. Мардуми мо бисёр ҳунарманд 
ва боҳушанд ва дар муқобила бар ҳоҷатхонаҳои гарон- 
қимати домоди райиси шаҳрак (деҳшӯро) ба кунҷи девори 
сохтмон ва биноҳои иқоматӣ, ҷойҳои аз чашми одамон 
пинҳон ва канори рӯдхона рӯй овардаанд. Шабҳо дар 
кӯчаҳо пиёдаравӣ хатарнок ва ҳатто ваҳшатнок шуд. 
Натиҷаи кор ба ин ҷо кашида шуд, ки ҳамаи ҷойҳои каме 
аз назари халоиқ пинҳон ва канори роҳу роҳравҳо пур аз 
наҷосат ва касофат шуд. Ҳол райиси шаҳрак (деҳшӯро) 
барои боло бардоштани фарҳанги ҳоҷатхонаравии шаҳр- 
вандон қонуне тасвиб намуда, ки бар мӯҷиби он нигаҳ- 
бонии кӯчаву паскӯчаҳоро бар ӯҳдаи полис вогузор карда- 
аст, то мардум ба ҳоҷатхонаҳои пулакии домодаш муро- 
ҷиат кунанд. Рӯзномаҳо ва садову симо низ барои амалӣ 
гардидани ин қонун камари ҳиммат баста, ба таърифу 
тавсифи хидматҳои бузурги райис ва домодаш дар зами- 
наи зарурати фарҳанги ҳоҷатхонаҳои пулакӣ пардох- 
таанд. 

Домоди дигари райиси шаҳрак (деҳшӯро) хадамоти 
бастабандии чизу чораи (мол) мусофирон дар фурудгоҳи 
маҳаллиро аз они худ кард. Ӯ барои дар сарватандӯзӣ аз 
боҷааш (боҷаноқ) ақиб намондан, ҳиллаҳои нав ба нави 
ғайришаръиро ба кор гирифт. Аз ҷумла, ҳаққи заҳмати 

кормандон-бастабандҳоро ду баробар пойин овард, вале 
нархномаи бастабандиро се баробар боло бурд. Бар зам- 
ми ин, барнагардонидани пули бақияи мусофиронро ба 
сунннати аҷдодӣ табдил дода, посухашро ба рӯзи қиёмат 
ҳавола кард. М 

Духтари райиси шаҳрак (деҳшӯро) хадамоти танзи- 
ми расму ойинҳоро бар ӯҳдаи хеш гирифтааст. Ана, ҳамин 
духтари воломақоми райиси мӯҳтарами шаҳрак (деҳшӯро) 
ба шуғли банда низ чашм ало карда, мехоҳад, ки зери 
номи зебои «пардохти молиёт» аз ҳаққи заҳмати хоксо- 
ронаи мо музди хубе ба даст оварад. Ба қавли ин духтари 
айёши райиси шаҳрак (деҳшӯро) «кори мурда-шӯйҳо ва 
гӯрковҳоро ба тури санъатӣ (яъне «промьпшплен-ньгй») 
метавон ба роҳ монд». Ин суханони духтари райиси 
деҳшӯро дар воқеъ маро сахт ба ташвиш овардааст. Зеро 
пагоҳ-фардо на танҳо аз мурдашӯйӣ ва гӯрковӣ молиёт 
пардохтан лозим меояд, балки лозим аст, нақшаи маргу 
мир ва барномаи солона ва ҳатто панҷсолаи онро низ 
тартиб дод. 

Барои ба танзим даровардани кори мурдашӯйҳо ва 
гӯрковҳо духтари райис дар сар андешаҳои шуме мепарва- 
рад. Ӯ мехоҳад, ки ҳамаи мурдашӯй ва гӯрковҳо дар 
минтақа низ аз наздикон ва хешу ақрабояш бошанд, то ба 
тури комил сарриштаи ҳам зинда ва ҳам мурдаи мардум 
дар дасти хонадони райиси шаҳрак (деҳшӯро) қарор 
бигирад. Ба ҳамин ният чанде пеш як нафар аз наздико- 
нашро ба унвони (сифат) шогирд ба назди ман ва гӯрков- 
амаки Насриддин фиристод. Мо бо амаки Насриддин хеле 
улфат ва қарин ҳастем, то ҳадде ки «қил аз байнамон 
намегузарад». Амаки Насриддин марди бисёр шӯхтабъ ва 
кордон аст. Наздик ба бист сол мешавад, ки гӯри ҳамаи 
мурдаҳои ин диёрро мекобад. Ҳунари гӯркобии вай вирди 
забонҳост. Ҳатто ба қавли маъруф «амаки Насриддин 
рӯйхати махсуси ашхоси мурандаро дар даст дорад, то 
гӯри онҳоро зуд ва сари вақт омода созад ва ҳеҷ кас барои 
ба хок супурдани онҳо маътал нашавад». 


| зўр 


Амаки Насриддин барои барҳам задани нақшаи 
шуми духтари райиси шаҳрак (деҳшӯро) ба ман пешниҳод 
карданд, ки шогирди фармоиширо каме адаб биёмӯзем. 
Ман ба ин пешниҳод розӣ шудам. Дар омади сухан шо- 
гирди нав бачаи бисёр шилқин (лаҷуҷ) рӯзи мурдаи ман- 
сабдори ноҳия-Шаҳобиддин-райиси Идораи савдо ва бо- 
зор ва яке аз муқаррабони дӯстдоштаи райиси шаҳрак 
(деҳшӯро), сари расми шустани мурда ҳозир шуд. Мо аз 
анбори масҷид тахтаи мурдашӯйӣ ва таштҳоро ба манзи- 
ли майит овардем. Шогирди шилқин қадам ба қадам бо 
мо буд ва ҳар бор баҳудаву беҳуда аз мо суол мекард: 

-Барои шустани як мурда чӣ қадар об сарф 
мешавад? 

-Шаст ман. 

-Шаст манаш чанд литр мешавад? 

-Дақиқ намедонам, вале шояд сӣ-чиҳил литр шавад. 

-Ин шаст манаш чанд тағора об мешуда бошад? 

-Бастагӣ дорад, ки тағораҳо чандлитрист? 

-Тахминан?! 

-Навад тағора! 

-Тағораҳои чандлитрӣ? 

-Боз мегӯям, ки ҳамаи ин андозагириҳо бастагӣ ба 
ҳаҷм ва зарфияти тағораҳо дорад. 

-Ҳангоми шустани мурда чӣ хел ва чанд бор ба он 
об мегиранд? 

-Аввал қисматҳои аз зону боло то ноф, яъне пушту 
пешро бо об пок мекунанд ва пас аз он ба дигар ҷойҳои 
бадани майит об мегиранд. 

-Яъне аввал бояд мустаҳаб кард. 

-Тақрибан. 

-Агар ин корро накунем чӣ мешавад? 

-Мурда ношуста ва ҳаром мемонад. 

-Кӣ дар ин давру замона ҳалол ё ҳаром будани 
мурдаро мепурсад? ! 

-Албатта, райиси шаҳрак (деҳшӯро) ҳоло дар он 
дунё ҷой ё мақоми муносибе надоранд, ки ҳамаи ин 
корҳоро зери назорати хеш бигиранд, вале пурсандаҳои 
ҳирфаӣ аз бӯю тафи майити ҳаром ба дод омада, ҳатман 
вайро рост ба Ҷаҳаннам мефиристанд ва мурдашўӯй низ ба 
дунболи ҷинояташ ба он ҷойи наҳс меравад. 

-Ягон шахси восита ё хешу табор бо он пурсандаҳо 
дар мавриди сарфи назар кардан аз шустушӯй ё худ 
«исмоилдавон кардан»-и мурдаҳо гуфтугӯ кунад ё каме ба 
гулӯяшон рӯған молад, ҳамаи корҳо дуруст мешавад? 

-Ман шумораҳои телефони сайёр (бесим) ва ё 
собити онҳоро намедонам. Агар битавонам шумораи 
телефони онҳоро ба даст биёварам, ҳатман дар ихтиёри 
шумо ва ё райиси шаҳрак (деҳшӯро) қарор медодам, то 
худи шумо ё ҷаноби олӣ мустақиман бо пурсандаҳо сӯҳбат 
фармоянд. 

-Наход ширкатҳои мухобиротии «Тоҷиктелеком», 
«Индиго», «ВаЬПоп» ва « МІ.Т» ҳам шумораи телефони он 
пурсандаҳоро надошта бошанд?! 

-Шояд ин ширкатҳои мухобиротие, ки ҷаноби олӣ 
ном бурданд, шумори телефони Азроилро дошта бошанд, 
вале шумораи телефони пурсандаҳо, аз ҷумла Ҳазрати 
Микоил, дар инҳисори ширкатҳои мухобиротии америкоӣ 
ва урупоӣ қарор дорад. 

-Бояд сим-карти ширкатҳои мухобиротии амери- 
коиро харид, на «Тоҷиктелеком», «Индиго», «ВаЬІоп» ва 
« МЕТ»-ро. 

-Комилан дуруст фармудед, ҷаноби олӣ. Барои 
гуфтугӯ бо пурсандаҳо телефони моҳвораӣ ва байниқораӣ 
лозим аст. Сим-карти ширкатҳои мухобиротии «Тоҷик- 
телеком», «Индиго», «ВаЬПоп» ва « МТ» дар ин маврид 
ба дард намехӯрад, зеро ин сим-картҳо ҳатто дар ҳоҷат- 
хонаҳои пулакӣ дуруст кор намекунад. Ин ширкатҳои 
мухобиротии маҳаллӣ дар кишвари сарватманд ва 
сарбаланди мо танҳо бо гарон кардани қимати хадамот 

кор карда, аз мардум пул ҷамъоварӣ мекунанд (меғун- 
доранд) ва ҳамаро бо нархномаҳои боло ва номаҳдуд, ба 
вижа аз ду ҷониб-ҳам хурӯҷӣ ва вурудии занги телефон 
бешармона ғорат мекунанду халос, вале ҳеҷ кореро ба 
субут намерасонанд. Вақте шумо-ҷаноби олӣ соҳиби теле- 
фони моҳвораӣ шудед, гӯширо ба дасти райиси мӯҳтарами 
шаҳрак (деҳшӯро) бидиҳед, то худи он кас ба шахси 
пурсандаҳо рӯйрост сӯҳбат фармуда ва дар мавриди 
«ношуста ба он дунё фиристодани майит» гуфтугӯ кунанд 
ва он гоҳ масъала рӯшан ва, албатта, бе чуну чаро ҳаллу 
фасл хоҳад шуд. Мо ҳам аз сарфи беҳудаи об, ки неъмати 
парвардигор аст ва барои ҳамагон манбаи ҳаёт аст ва 
эҳтиромаш дар Ҷумҳуриятамон воҷиб аст, халос мешавем. 

Пас аз ин пурсиш ва посухҳои ширин шустани мур- 
да сар шуд. Дар ин кори хайр амаки Насриддин ва 
шогирди нав ба ман кӯмак мекарданд. Шустушӯйи майит- 
ро бо дарназардошти дастурот ва талаботи беҳдоштӣ, 
исломӣ ва инсонӣ ба охир расонидем. 

Мо мурдаро пас аз шустан ба тахтаи дастадор 
(мисли кати якхоба) ҷо ба ҷой карда, сарашро боло 
бардоштем. Ҳол мурдаи тоза ва ҳалол дар хона мисли 
одами зинда қомат рост кард. Шогирд бо тарсу ҳарос ба 
шиками варамида ва монанди каҷоваи бузург берунҷастаи 
райиси Идораи савдо ва бозор менигарист ва ғарқи хаёл 
шуд. Дар ҳамин лаҳза садои ширадори амаки Насриддин 
ӯро ба замин фуруд овард. 

-Мурда пас аз даҳ-бист дақиқа тамоман хушк 
мешавад. Барои кафан овардани порча лозим аст. Тезтар 
ба хонаи дарун рафта, кафанвориро биёваред. Шумо ба 
хонаводаи мурда маҳрам ҳастед. Аз занҳо кафанвориро 
пурсед, бароятон медиҳанд.. 

Шогирдпеша бо шунидани ин амр хост ҳар чӣ 
зудтар аз пайи кор шавад ва ба ҳамин ҳадаф фаврӣ саду 
ҳаштод дараҷа тоб хӯрда, ба тарафи дари хурӯҷӣ роҳ пеш 
гирифт. Ҳанӯз гоми дуввумро набардошта, ногаҳон нақ- 

ши замин шуд ва мурдаи дар тахтаи мурдашӯйӣ рост исто- 
да дақиқ бар рӯйи вай уфтод. Садои ҷонхарош ва доду 
фарёди осмонтароши шогирдпеша аз зери мурдаи райиси 
Идораи савдо ва бозор ба фалак печид. Мардуми дар 
берун-рӯйи ҳавлии майит ҷамъомада, аз ин садо ба 
таҳлука афтоданд, ки чӣ хабар шуда бошад. Касе гӯё 
гуфтааст, ки мурда зинда шуда, ба шогирди нави мурда- 
шӯй ҳамлавар шудааст, ки ҳукуматдорон ӯро ноҳақ ба он 
дунё мефиристанд. 

Амаки Насриддин филфавр ба кӯмаки ин шогирди 
бахтбаргашта расида, вайро аз чанголи мурда раҳонидан 
мехостанд: 

-Ё Ҳазароти Азроилу Микоил! Тӯба кардам! 
Шумоҳо мурдаи ҳалолшусташударо монда, ба ин зиндаи 
ношустаи ҳаром чӣ кор доред?! Ин бечора шогирди нави 
мост. Киш-киш! 

Ман андак дуртар аз онҳо пушти тахтаи мурда- 
шӯйӣ истода будам ва зуд ба кӯмаки амаки Насриддин 
расида, мурдаро аз болои зинда бардоштам. Бечора 
шогирдпеша аз тарси ҳуҷуми ногаҳонии мурдаи бекафан 
забонашро тамоман гум карда, танҳо бо ишорати 
номафҳум аз мо мехост, то ҳар чӣ зудтар ӯро аз ин 
мурдахонаи наҳс берун барем. Мо-ду нафар мурдаи 
ҳақиқиро канор гузошта, ҳоло ин зиндаи мурдамонандро 
рӯйи дастҳоямон баланд бардошта, ба берун интиқол 
додем. Зарурат пеш омад, ки мурдаро аз нав бишӯйем ва 
каме дертар аз вақти қаблӣ кафан кунем. 

Он рӯз шогирдпешаи духтари райиси шаҳрак 
(деҳшӯро) барои сабақ омӯхтан назди мо фиристода, аз 
марги ҳақиқӣ наҷот ёфт, вале умр барояш вафо накард: 
расо пас аз як ҳафта, ӯ дар сафи муштариёни азиз, аммо 
бидуни сафи он дунё, қарор гирифт. 

Дили духтари райиси шаҳрак (деҳшӯро) бо ин фо- 
ҷиаи аз зери по хеста низ таскин наёфт ва аз сари мо даст- 
бардор нашуд. Воқеаи бар сари шогирдпеша рухдодаро як 
ҳодисаи тасодуфӣ ва бемаънӣ талаққӣ карда, боз як 

нафари дигар-ин навбат писари амакашро ба шогирдии 
мо фиристод. Мо ҳақ надоштем ин бор низ ба шогирди 
нав ҳамонанди пеш вокуниш нишон диҳем. Бояд сабки 
корамонро дигартар мекардем. 

Шогирдпешаи нав, аз шогирди худораҳматӣ ҳам 
шилқинтар будааст. Доиман суол мекард ва дарсҳои 
андози давлатӣ ва ахлоқ бароямон мехонд: 

-Барои шустани як мурда чанд сомонӣ ҳақ мегиред? 

-Ҳаққи заҳмати мо ба ғафсии ҳамён ва саховат- 
мандии мурдадор бастагӣ дорад. 

-Ба ҳар ҳол аз шустани як мурда тахминан чанд 
бакс ба шумо оид мешавад? 

-«Бакс»-аш чӣ ман намедонам, писарҷон, вале ба 
сомонӣ баъзан бист ва гоҳе сито мешавад? 

-Аз ин маблағ ба давлат чӣ қадар андоз ё худ 
молиёт мепардозед? 

-Нафаҳмидам?! Дар сол ё аз ҳисоби ҳар мурда? 

-Албатта, молиёти давлатӣ бояд аз даҳ то дувоздаҳ 
дарсади музди кории шуморо ташкил диҳад! 

-Росташро бигӯям, то имрӯз дар бораи андоз (моли- 
ёт) аз мурдашӯйӣ ҳеҷ қонуне дар Маҷлиси намояндагон 
тасвиб нашудааст, ки ман молиёт пардохт намоям. 

-Одамон дар давлати озод, соҳибистиқлол ва 
ғайримазҳабии (лоик, дунявии) мо барои обу ҳаво, табиат, 
нерӯи барқе, ки дар фасли сармо гум мешавад ва ҳатто 
мурдан низ ба давлат андоз месупоранд. Чаро мурда- 
шӯйҳо аз ин қавонин истисно бошанд?! 

-Ман ба наздикӣ аз мурдашӯйӣ истеъфо медиҳам. 
Худи шумо ба ҷойи ман кор карда, андози солонаи 
мурдашӯйиро бипардозед беҳтар аст. Ин кори шумо 
нуран ало нур мешавад: ҳам мурдаҳо розӣ ва ҳам зиндаҳо 
ба ин андоз манфиатдор мебошанд. 

-Райиси мӯҳтарами шаҳрак (деҳшӯро) доиман дар 
мавриди сари вақт ситондани андоз аз шаҳрвандон таъкид 
меварзанд ва ҳатто бештар вақт ба дастандаркорони ин 

соҳа ҳушдор медиҳанд. Зеро пардохти бамавқеи андоз, ин 
кӯмаки ҳақиқӣ ба пирон, мустмандон, бознишастагон, 
ятимон, муаллимон, ҳуқуқбигирон, кормандони мӯҳтара- 
ми давлат мебошад. Шуғли аслии шумо муаллимист, пас, 
чаро дар ин бора фикр намекунед?! 

-Фурсат нашуд, ки сари ин масъала дурусттар 
андеша намоям. 

-Минбаъд дар ин бора фикр намоед, агар ягон чиз 
ба ақлатон нарасад, лутфан аз мо бипурсед. 

-Чашм! 

-Чашматон бебало! 

Ман бо амаки Насриддин машварат оростам, ки чӣ 
кор метавонем бикунем. Ду мурдаро бидуни ягон ҳодиса 
шустем. Рӯзе, ки замони шустани мурдаи севвум фаро 
расид, шогирдро пеш гузарондем, то ҳамаи корҳои 
шустушӯйро худаш анҷом бидиҳад. Ба хотири тамоман 
ором кардани шогирд барояш гуфтам: 

-Аз ин ба баъд шустани мурдаҳо бар ӯҳдаи шумо 
вогузор мешавад. Ман ба корҳои шумо танҳо назорат 
мекунам. Ҳунари худро дар шустани мурда нишон диҳед. 
Пас аз он ки се-чаҳор мурдаро ҳалол шустед, ман аз 
вазифаи мурдашӯйӣ истеъфо медиҳам ва ба кори муалли- 
мӣ бармегардам ва аз ҳамон андозе, ки шумо аз мурда- 
шӯйӣ хоҳед пардохт, маош гирифта, зиндагиамро хоҳам 
чархонид... 

Шогирдпеша аз ин ҳабар бисёр хушҳол шуда, 
дарҳол гӯшии телефони ҳамроҳро (бесим, яъне мобилӣ) аз 
ҷайбаш берун овард ва ба шумораи телефони духтари 
райиси шаҳрак (деҳшӯро) занг зад: 

-Апаҷон! Дуо кунед, ман ба кори мурдашӯйӣ сар 
кардам. Имрӯз бори нахуст мурдаро худам хоҳам шуст ва 
пас аз се-чаҳор мурдаи дигар, ҳамаи корҳои мурдашӯйии 
минтақа комилан дар дасти худамон қарор мегирад... 

Шогирд ба шустани мурда оғоз кард. Ҳанӯз ба сари 
мурда об гирифтан тамом нашуда, банохост дасти шогирд 

дар ҳаво шах шуд (хушкид). Ман бо чашми ҳайрат ба 
тарафи вай нигаристам. Шогирд гунг буд. Намедонам ин 
ҳодиса чӣ тур иттифоқ афтодааст, ки ҳангоми об 
гирифтан бар сари мурда, ҷасади беҷон шогирди азизи 
моро дар оғӯши хеш гирифтааст. Ҳоло зинда гунгу лол 
буд ва аз ҷояш ҳеҷ такон намехӯрд, гӯё вайро дар рӯйи 
фарши хокии хона мехкӯб кардаанд. Ба гумонам, шогирд 
аз ин ҷасорати гӯшношуниди мурда мурданивор тарсида, 
дигар маҷоли ҷунбидан аз ҷойи хешро аз даст дода буд. 
Ман бо мушоҳидаи дар куҷо қарор доштани дасти мурда 
онро аз шонаи рости шогирд бардошта, фурсатро ғанимат 
донистам ва сари дастро ба кисаи шалвори амаки 
Насриддин андохтам. Амаки Насриддин аз ин шӯхии ман 
бехабар монданд ва баногоҳ расидани чизи ношинос ба 
баданашонро эҳсос карда, бо садо баланд фарёд заданд: 

-Дастатро бардор, нокас! Як нафарро ба оғӯш 
гирифтӣ, кифоят мекунад. Дастатро бигир, вагарна як 
лагад ба шикамат мезанам... 

Суханони амаки Насриддин шогирди лолшударо 
каме ба худ овард ва ӯ ҷуссаашро аз ҷасади майит канор 
кашид. Ман як каф оби хунукро ба рӯяш пошидам ва дуои 
«Фотиҳа»-ро тиловат карда, ба сарӯ рӯяш «куфу суфи» 
бепулро дареғ надоштам... 

Шеогирди бахтбаргаштаи мо пас аз ин ҳодисаи шум 
ба бемории дилзанак мубтало шуд ва ҳар аз гоҳе васвосӣ 
мешуд ва дар рӯйхати (феҳрист) муштариҳои зудҳангом ва 
бидуни саф қарор гирифт. Пас аз ин руҳдодҳои шум 
духтари райиси шаҳрак (деҳшӯро) аз сари мо даст 
бардошт, вале ба тури шадид дунболи мурдашӯйи 
занҳост, то вайро маҷбур ба истеъфо созад ва хешашро ба 
мақоми вай баргузинад. 

Хушбахтона, пас аз ин ҳодисаҳои ногувор, бозори 
кори банда, боз рӯ ба беҳбудӣ гузошт. Чун (азбаски) 
мурдашӯйҳои дигар маҳаллаҳо ва деҳоти гирду атрофи 
шаҳраки мо ба худ мақоми расмӣ-давлатӣ гирифтанд ва 

танҳо аз тарафи райиси шаҳрак (деҳшӯро) таъйин мешу- 
данд, дар мухолифат бо онҳо обрӯйи ман ва амаки 
Насриддин хеле боло рафт ва мисли «каллаи хар бузург» 
шуд. Ба фикрам, дар солҳои наздик ба ҷойи банда ва ама- 
ки Насриддин пайдо кардани номзад ва ҷойгузини муно- 
сиб барои аҳолии шаҳраки Сарви Баланд кори бисёр 
мушкил аст. Ҳоло аз тамоми маҳаллаҳо ва деҳоти гирду 
атроф, корафтодаҳо ба ҷустуҷӯйи мо меоянд. 

Дирӯз фарзандони як мансабдоре ба дунболи мо 
омаданд. Мо ба манзили майит рафтем. Вақте вориди 
хона шудем, рӯйи чанд қабат (лоя) кӯрпаву кӯрпача 
(тушаку тушакча) шахсеро дидем, ки ҳанӯз зинда буд. 
Маълум шуд, ки фарзандони ин шахс пеш аз мурдани 
падарашон моро барои шустушӯй ва гӯру чӯб даъват 
кардаанд. Баробари дидани одами ниммурда, ман вайро 
шинохтам. Ӯ замоне дар рӯзномаи маҳаллӣ мақолае 
навишт бо номи «Ленин пайғамбар буд!» Он замон давраи 
пурихтилофе дар таърихи халқи мо ба шумор мерафт ва 
арзишҳои ҳақиқии инсонӣ дар ҷомиаи шикампарвар ва 
шикастурехтаи бесару бар, чену баркаш (ҳисобу ҳисоб- 
кашӣ) мешуд. Ана, ҳамин шахс, ки ҳоло дар ҳолати назъи 
ҷонканӣ рӯйи кӯрпачаҳо хобида, бо Ленин ва Ҳизби 
коммунист савганд мехӯрд, ки танҳо онҳоро мепарастад 
ва меситад ва ҳеҷ гоҳ аз онҳо рӯй намегардонад. Ҳанӯз аз 
нашри мақолааш панҷ сол сипарӣ нашуда, ҷомаашро 
чаппа пӯшид ва пайрави кадом як ҳизби динӣ шуд ва чун 
мӯди замон ҳатто ба ҳаҷ ҳам рафт ва аз он дунё «ҳоҷӣ» 
шуда баргашт. Се сол пас он ҳизбро ҳам бева гузошта, 
сарнавишташро ба ҳизби ба ном мардумии мансабдорон 
пайваст ва соҳиби мансабаке шуд... 

Мо рӯ дар рӯйи ҳамин марди ниммурда, вале ҳанӯз 
ҷонаш аз тан набаромада, қарор гирифтем. Амаки 
Насриддин аз нигоҳҳои тамоман аҳмақонаи он шахс ба 
ҷон омада, худ ба худ ба ғур-ғур сар карданд: 

-Агар мурданӣ ҳастӣ тезтар бимир, беҳуда вақти 
моро нагир! Гоҷигарӣ накун. Мо боз ду-се мурдаи дигар 

дорем, ки бояд сари вақт ба он дунё фиристем. Туро 
мурдӣ гуфта ба ин манзил омадем, бачаҳот ҳамин хел 
(тур) ба мо гуфтанд, ки «падарамон мурд». Мо вақти 
беҳуда надорем, ҳар лаҳза барои кори мо ғанимат аст. 

Ман барои ором кардани амаки Насриддин 
барояшон гуфтам: 

-Монед (гузоред), як-ду рӯзи дигар намурад, хоҳ 
нохоҳ ҳаққи заҳмати омадани имрӯзаи моро хоҳанд 
пардохт. Кори дигар мурдаҳоро то Офтобшинам (ғуруб) 
тамом мекунем. Ин хел ленинчиёни собиқ хеле ҷонсахт- 
анд. Ба қавле «намурда, мурда мурда мегарданд» ва орзу 
доранд, ки як бори дигар ҳокимияташон баргардад ва ба 
аспи қудрат аз нав савор шаванд... 

Ман дар болои сари он шахс нишастам ва ду соат 
пас дарк кардам, ки нафаскашиаш қатъ шуд ва гӯё ҷонаш 
баромад. Ҳанӯз манаҳ (чона) ва ангуштони пояшро бо 
порчае набаста, ба амаки Насриддин гуфтам: 

-Баланд шавед, зуд ба гӯристон рафта, даст ба кор 
шавед. Меҳмон, ба фикрам, рафт, дигар барнамегардад. 
Ман корҳои ин ҷойро худам саранҷом мекунам. Гӯрашро 
тангтар канед ҳам мешавад, зеро кандани гӯр вақти 
бисёрро нагирад. Боз дигар мурдаҳоро ба хок супурдан 
лозим меояд. 

-Паридам. Худоё! Ба даргоҳат шукр, ки ҷони ҳамин 
думрави Ленинро ҳам гирифтӣ! 

Амаки Насриддин даҳ нафар довталабро барои ёрӣ 
бо худ гирифта, ба гӯристон рафтанд ва дар муддати ним 
соат гӯр омодаи пазироии меҳмони навбатӣ дар дарвозаи 
охират қарор гирифт. Амаки Насриддин дар чунин ҳолат- 
ҳои истирорӣ танҳо тарҳи гӯрро мекашанд ва бахши ла- 
ҳадро аз нигоҳи коршиносӣ ташхис медиҳанд. Кумакё- 
варҳои гӯрков аз соҳибмурда маблағе дарёфт намекунанд. 
Онҳо ё хешу табори мурда ҳастанд ва ё савобҷӯйҳое ҳас- 
танд, ки ба нияти холис ба кори гӯрканӣ сафарбар шуда- 
анд. 

Вақте барои шустани мурда шурӯъ кардем, ман 
эҳсос кардам, ки бадани майит ҳанӯз гарм аст. Аз тарси он 
ки боз ин мурда зинда нашавад, ба амаки Насриддин 
гуфтам: ; 

-Боз аз гӯр хеста аъзои ягон ҳизби дигар нашавад? 

-Хотирҷамъ бошед. Гӯрашро бисёр жарф (амиқ, 
чуқур) кардем ва андозаи лаҳадро он қадар танг гириф- 
там, ки агар зиндаро даҳ дақиқа дар он ҷой барои истиро- 
ҳат гузорӣ ҷо ба ҷой нафасгир шуда мемурад, чӣ монад ба 
ин пири фартут, ки дасташро худаш ҷунбонида намета- 
вонад. Даричаи лаҳадро ду қатор кулӯх мечинам ва хокро 
то болои гӯр тамба мекунам. Аз чунин гӯре, ки ҳоло ман 
барои ин махлуқ дуруст кардаам, ҳатто одами зинда берун 
шуда наметавонад, чӣ монад ба ин бандаи осӣ. 

Худо гуноҳҳои моро бубахшад, ки одами нимзин- 
даро, албатта, бо исрори фарзандонаш, ки сари мерос 
ҷамъ шуда буданд, ба гӯри сиёҳ андохтем. 

Гоҳе дар касабаи гӯркании амаки Насриддин рух- 
додҳои аҷибулғариб пеш меояд. Як рӯз амаки Насрид- 
динро бисёр парешон ва асабонӣ дидам ва аз ҳолу аҳво- 
лашон пурсон шудам. Бо дили нохоҳам гуфтанд: 

-Э, монед, муаллим! Ҳамин зиндагӣ ва ҳамин 
гӯркании доимӣ ҳам ба дил зад. 

-Боз чӣ шуд? Магар довталаби пулдоре пайдо 
шудааст, ки касабаи шуморо харидорӣ мекунад ваё... 

-Довталабҳо зиёданд, вале то бар болои мурдаи 
ман як мошин хок нарезанд, ҳеч кадоме аз онҳо ҷойи маро 
гирифта наметавонанд. Дирӯз гӯши чапам суп-сурх шуда 
хоридан гирифт ва аз хориш ба ҷон расидам. Назди 
пизишк рафтам. Пизишк онро муоина намуду гӯё ба ҳоли 
банда масхара карда бошад, чунин ташхис дод: 

-Агар гӯши чапи одам хорад ҳатман зани ҳамсояаш 
духтар мезояд... - 

Ин ташхиси пизишкии аз замони Дақёнус мерос 
монда, маро ба ғазаб овард. Магар мешавад кампири 
ҳаштодсола-очаи Бибимоҳ, ки ҳамсояи мост, дар чунин 

синну сол фарзанд ба дунё оварад ва он ҳам аз ҷинси 
духтар бошад?! Ба ҳар ҳол аз пизишк ба куллӣ дилмонда 
шуда, назди муллоимоми шаҳрак рафтам. Муллоимом 
ҳам каромат фармуданд ва бо даму нафаси муборакашон 
як тӯмори бисёр ғафси панҷоҳсомонӣ дуруст карданд ва 
гуфтанд: 

-Ба гӯши чапат ҳалқаовез кун: ҳамаи суханҳои нағз 
дар ёдат ҳифз мешавад! 

Рости гап, муллоимом аз пизишк ҳам сафеҳтар 
будааст. Охир, мани дар ришам сафедӣ афтода дар ин 
синну сол тӯморро чӣ гуна дар гӯши чапам овехта гардам 
ва боз умедвор шавам, ки танҳо суханҳои нағзро мешу- 
навам?! Коми одамҳои имрӯзаро ба ҷои «бисмиллоҳ» ва 
«саломуалейкум» бо дашноми «очата фалон кунам» 
ширин кардаанд ва ба гӯши мани бадбахт ба ҷои суханҳои 
нағз доиман ҳамин хел ҳақоратҳои болохонадор меда- 
рояд. Тӯморро ба худи муллоимом баргардонидам ва 
панҷоҳ сомониро ҳам ба арвоҳи падарашон бахшидам. 
Хулоса, хориши гӯши чап тамоми орому қарорро аз ман 
гирифт ва ҷонам ба лаб расид. Бо машварати ҳоҷихонум 
пеши фолбини маҳалла рафтам. Фолбинӣ дар ҷойҳои 
худамон ҳирфаи хоси занон шудааст ва онҳо бо иттифоқи 
оро ин касабаро комилан дар инҳисори хеш дароварда- 
анд. Дар шаҳраки Сарви Баланд ва гирду атрофии он беш 
аз бист нафар фолбини соҳибмаълумот фаъолият доранд, 
ки аз гармухунуки зан аз мард ё мард аз зан сар карда, то 
интихоботи парумонӣ ва ҳатто интихоботи президенти 
кишвари ҳамсояро пешгӯӣ мекунанд ва ҳама вақт назари 
онҳо дар ин маврид дуруст аз об дармеояд. Аҷоибии кор 
дар он аст, ки ҳамин хонумҳои фолбин ҳар бор дар 
хобашон президенти кишвари ҳамсояро мебинанд, ки 
савор бар аспи сафед болои сарашон омада, аз ҳолу 
аҳволашон мепурсад ва ваъда медиҳад, ки дар интихоботи 
ояндаи Раёсати Ҷумҳурии кишвараш барандаи барги 
аввал хоҳад шуд. Чӣ мегӯед, ки дар ҳақиқат ҳамин даҳ- 
бист соли ахир дар Ҷумҳурии ҳамсоя на Райис иваз меша- 

вад ва на ба аҷали худ мемирад, ки як тамошо кунем. 
Албатта, яке аз калладори ҳамсояи ҳамсоямон, ки Райиси 
Ҷумҳури модомулумр «интихоб» шудааст ва лақабаш 
«каллаи сафед» аст, ваъда дода, ки дар соли 2008 интихо- 
боти озоди Раёсати Ҷумҳурӣ мегузаронад ва худо кунад, 
ки он рӯзро бубинем. 

-Билахира, мо нафаҳмидем, ки хориши гӯши шумо 
ба чӣ анҷомид?-дигар тоқатам тоқ шуда сухани амаки 
Насриддинро буридам. 

-Бетоқат нашавед, бародар,-бо оромии ба худ хос 
посух доданд амаки Насриддин,-Хориши гӯш моро назди 
фолбин бурд. Хонуми фолбин бо дидани сурати банда 
дарвозаи ҳавлияшро ба рӯям маҳкам баст ва фарёд зад: 

-Худо афту башараатро бигирад. Қадами нопоки 
гӯркан ба манзили ман нарасад... 

Ҳамсояҳо ин доду фарёди фолбинзанро шунида, 
дар они воҳид гирду атрофи маро печонида гирифтанд. 
Ман аз чунин ранг гирифтани воқеа худ дар ҳайрат ва ваҳ- 
шат афтода, ба хонуми фолбин гуфтам: 

-Хоҳарамі Ман бо кори муҳиме назди шумо 
омадаам, на барои кандани гӯратон! Дарвозаро боз кунед 
ва ба арзам гӯш фаро диҳед, ки як шабонарӯзи расо 
мешавад хориши гӯши чапам оромӣ ва сабру қарори маро 
аз байн бурдааст... 

Аммо фолбинзани ҷанҷолӣ бо ҳамон минвол дод 
мезад: 

-Гум шав! Пою қадами ту номуборак аст. Маро ба 
гӯр мебарӣ... 

Мани аз хориши гӯши чап ба ҷон расида, бо қаҳр 
ба фолбинзан гуфтам: 

-Агар худо хоҳад гӯри туро се метр амиқтар хоҳам 
канд, то ба дӯзахи ҳақиқӣ шарафёб шавӣ... 

Пасон аз роҳ баргаштам ва ба назди фолбини дигар 
рафтам. Чӣ мегӯед, ки ба дуои мо фариштаҳо «Омин!» 
гуфта будаанд ва мустаҷоб шудааст ва фолбинзани қаблӣ 
тасодуфан пас аз ду соати ҷанҷолаш худ аз худ аз болои 

бом афтода, ҷон ба ҷаҳонофарин таслим кардааст. Гӯши 
чапи ман ҳам аз хориш бозмонд. Маълум шуд, ки сабаби 
хориши гӯши чапи ман маҳз хабари марги фолбинзан 
будааст. Албатта, ҳамаи ин моҷаро танҳо ба худи 
худованд рӯшан асту халос... 

Ман як дафтарчаи ҷайбӣ дорам, ки рӯйхати эҳтимо- 
лии ашхоси фавтшавандаро дар он сабт кардаам. Амаки 
Насриддин ҳар гоҳ кампул ё бепул шаванд, ба ман 
муроҷиат менамоянд: 

-Домулло! Ба дафтарчаи дахлу харҷ нигоҳ кунед. 
Чанд рӯз аст, ки тамоман бепул нишастаем. Бекорӣ ба дил 
зад. 

-Аз одамони оддӣ касеро дар сафи равандаҳо 
намебинам, аммо Худованд агар мадад кунад, аз 
мансабдорҳо чанд тан ваъдаи дидор бо ҳазрати Азроилро 
додаанд ва он ҳам бо кӯмаки райиси шаҳрак (деҳшӯро). 

-Чӣ тур?! Магар райис барои мансабдорҳояш марг 
мехоҳад? 

-Маро дуруст фаҳмед. Райис аз мақомоти болойӣ ва 
созмонҳои байналмилалӣ барои ҳаромхории худаш ва 
зердастонаш танқиди сахт шунид ва ҳоло ҳамаи заҳру 
ҷаҳлашро ба сари тобеъонаш фурӯ хоҳад рехт. Он гоҳ 
хоҳем дид, ки чанд мурда ба даст меояд ва чанд тани 
дигар дар сафи оянда қарор мегиранд. 

Дуои мо мустаҷоб шуд. Чаҳор рӯз пас мо се нафар- 
ро пас аз Иҷлосияи ғайринавбатии Шӯрои шаҳрак ба хок 
супурдем. Нахуст райиси Идораи роҳсозӣ бо шунидани 
хабари нохуш-бозрасии дафтари аъмолаш аз ҷониби боз- 
пурсҳои додситонӣ, ки райиси деҳшӯро ваъда додааст, ҷо 
бар ҷо дар ҷараёни Иҷлосия аз ҳуш рафт ва омодаи дори 
фониро падруд гуфтан шуд. Роҳҳои шаҳраки мо ончунон 
харобу валангор аст, ки гӯё аз замони Дақёнус рӯйи таъ- 
мир ва нигаҳдориро надидааст ва табиист, ки мошини 
ёрии тиббӣ (амбуланс) масофати чанд километр роҳ то 
бемористонро дар як соат тай кардааст ва шахси ҷаноби 

райиси Идораи роҳсозӣ ба бемористон нарасида, дар роҳ 
аз сактаи мағзӣ мурд. Мурдаи ин ҳароммурдаро зуд ба 
хок супурдем, зеро дар тӯли даҳ соли ахир як метр роҳ дар 
шаҳрак мумфарш (асфальтпӯш) нашуд ва маълум нест ин 
кадар пули мардум, ки ҳамчун роҳпулӣ, мошинпулӣ ва боз 
даҳҳо намуди дигари молиёт ба сандуқи Идораи роҳсозӣ 
рехта мешуд, ба куҷоҳо сарф гардид. 

Дар бозгашт аз гӯристон хабари марги боз ду 
нафари дигар расид. Райиси бахши беҳҳдошт ва дармони 
шаҳрак барои тороҷи амволи бемористон ба чанги қонун 
афтодааст ва маргро аз зиндагӣ авло дониста, бо 
истеъмоли қурсҳои зиёди хобовар ба зиндагии хеш поён 
бахшид. Тоҷири баобрӯйи шаҳрак низ бар асари ҳамлаи 
қалбӣ фавт кард. Шукри худо ҳамаи ин мурдаҳо одамони 
баобрӯй ва пулдоранд ва ризқи мо аз даргоҳи парвар- 
дигор ато мешавад. 

Ҳангоми донишомӯзӣ дар мактаби миёна дар 
китобе ин матлабро хонда будам, ки гуфта мешуд: 
мардуми авом аз мурдашӯй хушашон намеояд ва қадами 
вайро ба манзилашон нишонаи наҳсият медонанд ва аз 
мулло, ки бидуни заҳмате онҳоро ғорат мекунад, хуш 
истиқбол ва пазироӣ мекунанд. Шукр, ки ҳоло бар асари 
даргириҳои маълум дар кишвар ба обрӯйи муллоҳо 
латмаи сахте ворид шуда ва мардум ба қадри заҳмати 
хоксоронаи мо ҳам мерасанд. Вале бо вуҷуди ин ҳама 
хидмати хоксорона баъзан мулло ё сӯфии масҷид ба кори 
мо халал ворид месозанд. Дирӯз як мурдаи оддиро ба хок 
супурдем. Ҳангоми пардохти ҳаққи заҳмати мо соҳиби 
мурда аз худаш валинеъматӣ нишон дода, ба ҳар нафар- 
ман ва амаки Насриддин панҷоҳсомонӣ ва як бӯғчаӣ 
либос эҳдо кард. Аммо сӯфии хирриовоз (садогирифта) ба 
соҳиби мурда чунин машварат дод: 

-Бистсомонӣ ба ҳар якеаш диҳед, кифоят мекунад. 

Ин «тавсияи» сӯфиро ба соҳиби мурда ман шуни- 
дам ва хеле нороҳат шудам. Беинсоф! Ба ҳаққи ҳалоли 


171 


заҳмати мо зомин шуд (гӯё аз ҷайби худаш ба мо пул 
медода бошад, боз миннат ҳам кард). Мақоли маъруфи 
«мулло муллоро чашми дидан надорад, соҳибхона ҳар 
дуро» ба ҳамин дард мехӯрад. Зеро ба он чиз, ки мо ҳақ 
доштем, ҳамин сӯфии хирриовоз мамониат кард. Худо 
агар хоҳад, мурдаи ҳамин сӯфиро бо дастони худам хоҳам 
шуст. Он вақт аламамро дурустакак аз вай мегирам. 
Илоҳо! Ин сӯфии бадовозро ҳар чӣ зудтар ба он дунёи 
дӯзах бифирист, ки ҳам мо аз шарраш халос шавем ва ҳам 
мардум аз садои бадаш. 

Аммо рухдоди тамоман гӯшношунид дар фаъоли- 
яти мурдашӯйии банда ва гӯрковии амаки Насриддин 
панҷ сол пеш аз ин рӯзгор иттифоқ афтод. Як бегоҳ 
(ғуруб) моро ба тури таъҷилӣ ба манзили яке аз азизони 
шаҳрак фаро хонданд. Савори худрави гаронқимати хори- 
ҷӣ вориди ҳавлии бошӯкӯҳе шудем, ки аз кохи тобистонаи 
Амири Бухоро-«Ситораи Маҳихосса» камӣ надошт ва 
ҳатто метавон гуфт бартар ҳам буд. Моро бо иззату 
эҳтиром ба хонаи бисёр зебо ва дару девор ва болорҳои 
чӯбинаш кандакоришудаи муҷаллал роҳнамоӣ карданд. 

Мобайни хона, рӯйи мизи на он қадар паст ва кӯ- 
чак, тобути рӯҳандудӣ (аз рӯя, рӯҳин сохташуда, рӯҳан- 
дуд, синк, цинковьй гроб) дар маърази диди ҳамагон 
қарор дошт ва чанд тан дар атрофи он, рӯйи кӯрпачаҳои 
махмалин гирд менишастанд (маълум буд, ки ин ашхос аз 
зумраи наздикони майит ҳастанд). Баробари дидани 
тобути рӯҳандудӣ тааҷҷуби ман боло гирифт ва амаки 
Насриддин аз авзои банда пай бурда, оҳиста ба гӯшам 
гуфтанд: 

-Ин тур ба назар мерасад (аз афташ) ин мурдаи 
бисёр азиз ва серпул мебошад ва худо раҳми моро 
хӯрдааст. 

- -Сабр кунед, ҳоло маълум нест, ки ин мурдаро 
шустан мумкин аст ё на. 

-Агар мурдаро шустан имкон надорад, ҳадди ақал 
тобути рӯядорро бояд шуст, зеро мо тобутро даруни лаҳад 
қарор медиҳем. 

-Охир, мувофиқи дастуроти мақомоти расмӣ, 
тобути рӯҳандудиро боз кардан мумкин нест. Ёд доред, 
ҳангоми ҷанги Афғонистон ҷасади сарбозони шӯравиро аз 
майдонҳои набард дар тобутҳои рӯҳандудӣ меоварданд ва 
намояндаи Идораи низомвазифа (яъне военкомат) болои 
сари мо рост меистод ва иҷозат намедод, ки тобутро боз 
кунем ва ҷасади майитро берун оварда, онро бишӯйем. Ин 
дастуротро касе то ба ҳол бекор накардааст. 

-Солҳои пешин вазъ чунин буд, акнун масъала 
тамоман тағйир кардааст ва ҳамаи мақомоти расмӣ 
дастур доранд, то ҳар тобути рӯҳандудиро боз карда, ба 
дуруни он нигаҳ ва бозҷӯӣ кунанд ва бубинанд, ки он ҷой 
чист: ҷасади ҳақиқӣ ё «соқ-соқиҷон пиёла пурмай кун». 

-Ин «соқ-соқиҷон»-аш боз чӣ балову нағма аст, ки 
мо бехабар мондаем?! 

-Ёд надоред?! Ҳа, шумо ҷавон ҳастед, шояд он 
таърихро надонед. Солиёни зиёде пеш кормандони хуфия 
дунболи домуллои шаҳраки Сарви Баланд мегаштанд, то 
бо мадраке дастгираш кунанд ва ба ҷаҳаннамистони 
Сибир бадарғааш (таъбид) намоянд. Домулло ҳам одами 
андак набуд, аз сабку услуб ва найрангҳои ҷосусии 
кормандони хуфия огаҳӣ дошт. Боре як корманди хуфия 
барои дуову табобат ба манзили домулло фиристода 
мешавад, то битавонад ба боварии домулло даромада, аз 
дасти вай ягон ҳуҷҷат касб намояд. Корманди хуфия бо 
ҳазор зориву илтиҷоъ баъди дуохонӣ ва дам андохтан 
(пуф кардан) аз домулло як тӯмор мегирад. Домулло низ 
чанд сатр бо хати форсӣ навишта, ба ӯ медиҳад ва мегӯяд, 
ки ба рӯйи коғаз чарм дӯхта, зери бағали пираҳан ё 
костюмаш (кӯт) бидӯзад, кораш омад мекунад. 

Хулоса, кормандони хуфия бо ин мадраки дол, яъне 
тӯмор, ки аслан ҳеҷ нисбате ба дини ислом надорад, 

вориди манзили домулло мешаванд ва ӯро ба таблиғи 
ислом гуўунаҳкор карда, дар ҳузури додситон бастаи 
тӯморро боз мекунанд ва мебинанд, дар як порча коғази 
чой чунин навишта шудааст: «соқ-соқиҷон пиёла пурмай 
кун!» Ҳоло дар замони нав мӯҳтавои тобути рӯҳандудӣ 
ҳамон қиссаи «соқ-соқиҷон пиёла пурмай  кун»-ро 
мемонад, албатта, кор тамоман баръакс шудааст: ҳоло на 
домуллоҳо, балки мансабдорони низомӣ даруни онро бо 
«хоки Ватан» пур мекунанд. 

-Боз ин «хоки Ватан»-аш чӣ балост? 

-Наход надонед?! «Хоки Ватан»-ҳамон хокаи 
лаънатӣ-афюн, банг, ҳероин, нашъа, тарёк, чарс, яъне 
анвои маводи мухаддирро мегӯянд. Чанд сол пеш, аз як 
симои моҳвораии хориҷӣ тобути рӯҳандудиеро нишон 
доданд, ки дарунаш пур аз маводи мухаддир буд. Маълум 
шуд, ки марзбонони Русия аз марзи Тоҷикистон ва 
Афғонистон ҷасади сарбозеро барои волидайнаш фирис- 
тодаанд, ки гӯё писарашон дар мубориза бо қочоқчиёни 
маводи мухаддир қаҳрамонона ба ҳалокат расид. Падари 
сарбоз пас аз ба хок супурдани писараш дар дилаш алов 
(оташ, шӯъла) меафтад ва шабона бо бел ва табар 
мусаллаҳ шуда, ба қабристон меравад. Вақте ба гӯристон 
меравад, мебинад, ки ду нафар аз кормандони Идораи 
низомвазифа (яъне «военкомат») машғули аз гӯр берун 
овардани тобути рӯҳандудӣ ҳастанд. Мунтазир мемонад. 
Низомиён тобутро аз гӯр берун оварда, дарашро боз 
мекунанд ва чанд халта (киса) маводи мухаддирро аз 
даруни тобут гирифта, ба сандуқи ақиби саворӣ ҷой меку- 
нанд ва мехоҳанд, ки тобутро боз аз нав ба гӯр андозанд. 
Дар ҳамин лаҳза падари сарбоз ба онҳо пинҳонӣ наздик 
шуда, ба фарқи сарашон бо навбат бо бел мезанад ва ҳар 
ду дохили гӯр меафтанд ва беҳуш мешаванд. Пасон, ин 
падари ҷигарреш аҳолии гирду атрофи гӯристонро ба ёрӣ 
даъват мекунад. Дар натиҷа як шоҳроҳи бисёр густардаи 
қочоқи маводи мухаддир, ки марзбонон дар он даст 

доштаанд, кашф ва фош шуд. Ҷолиб он ки марзбонон пас 
аз он ки тобути пур аз маводи мухаддир ба нишонии 
даркорӣ (лозим) расид, сарбози бечораро бо баҳонае ба 
қатл мерасонидаанд. Аз он таърих ба баъд боз кардани 
тобути рӯҳандудӣ расм шудааст, на мамнӯъ. 

-Ман азин рухдод тамоман бехабар мондаам. 

Соҳибмурдаҳо тааҷҷуб ва пич-пичи моро дар 
мавриди тобути рӯҳандудӣ дида, чунин узру маънӣ пеш 
оварданд: 

-Ин мурда аз роҳи дур-аз шаҳри С... Русия омад. 
Мӯсо дар шаҳри С. корхонаи кафшҳои варзиширо дар 
ихтиёр дошт ва дар оғоз бозори маҳсулоташ гарм буд. 
Вале ба сараш якбора ин бало зад, ки чанд сол пеш кор- 
хонаи кафшҳои варзиширо ба калӯши арзон ва баъд 
корхонаи калӯшро ба тарабхона табдил дод ва садҳо тан 
ҳамдиёронашро барои кор ба он ҷой бурд. Намедонем аз 
дӯст шуд ё душман ва ё бар асари нодида гирифтани 
дастурҳои беҳдоштӣ дар пухту паз ва нимхом пешниҳод 
кардани ғизо чанд муштарӣ ҷон ба ҷаҳонофарин таслим 
карданд. Мӯсо тарабхонаро ба бозор иваз намуд. Он ҷой 
воқеан ҳам ба бозори ҳақиқӣ мубаддал шуд. Ҳама чизро 
хариду фурӯш мекарданд: ҳатто одам ва падару модарро. 
Барои чархонидани кори бозор бо раҳбарон ва гурӯҳҳои 
мафиоӣ даст ба дасти ҳам дод ва пули зиёде аз бонкҳо ва 
ниҳодҳои давлатӣ вом гирифт. Душманон дар паяш 
афтоданд ва хостанд варшикастааш намоянд ва ҳоло 
чунон ки мебинед, натиҷаи кор чунин аст. Чӣ мешавад 
кард ба ин балоҳои худовандӣ?! Коре бояд мекард, ки аз 
қарзхоҳон халос мешуд. Ба ҳамин хотир Мӯсо роҳи 
душвор-мурданро баргузид. Хоҳишмандем дар шустани 
майит эҳтиёт кунед. 

Ман дигар сабрамро аз даст додам ва бо таваҷҷӯҳ ба 
нақли амаки Насриддин дар мавриди «хоки Ватан» барои 
худро аз бало эмин нигаҳ доштани хеш аз онҳо пурсидам: 

-Мо бояд майитро бишӯйем ё тобутро?! 

-Албатта, ҷасади майит-одамро. Шустани тобути 
рӯҳандудӣ чӣ лозим? 

-Охир, дари тобутро боз кардан мумкин нест! 

-Худатонро ба даст бигиред, домулло-мурдашӯй- 
амак! Мо ҳозир дари тобутро боз мекунем. 

Ду нафар аз ҷамъи соҳибмурдаҳо бар сари тобути 
рӯҳандудӣ бо анбӯр ва чаккуш гирд омада, даст ба кор 
шуданд ва дар як они воҳид дари болойи онро боз кар- 
данд. Дохили тобут ҷасади ҷавонмарди сӣ-сивупанҷсо-лае 
мехобид. Намедонам, аз ҳаяҷон ё изтироб бошад ва ё зери 
таъсири нақли амаки Насриддин ба чашми гунаҳко-ри 
банда чунин намуд, ки ин ҷасад зинда аст ва зарабони 
қалбаш аз вуҷуди ҳаёт дар рагҳои баданаш ово медиҳад. 
Тааҷҷуби хешро пинҳон нигаҳ дошта натавонистам ва ба 
тарафи амаки Насриддин нигаристам. Он кас маънидо- 
рона ба тарафи ман чашмак заданд ва пасон сарашонро 
пушти гӯшам оварда, оҳиста наҷво карданд: 

-Корҳо вадаванг (хуб, олӣ) ва кордамон болои 
рӯғани гӯсфанди дакаданг (фарбеҳ, бузург) «Гӯсолаи 
тиллоӣ» дар садаи бистуякум ҳамин ҷост. Ин ҷасади ода- 
ми мурда нест, балки зиндаест, ки мехоҳанд бо дастони мо 
ба идомаи ҳаёти тозааш расмият бибахшанд. Мо коре ба 
мурдаҳо ва зиндаҳо надорем, вазифаи мо шустан ва ба гӯр 
андохтани ҷасад аст. Суоли зиёде ҳам лозим нест, ҳалли 
ин муамморо худи соҳибмурдаҳо нишон хоҳанд дод. 

Дар воқеъ, соҳибмурдаҳо дар ин маврид тавзеҳоти 
заруриро ба мо пешниҳод карданд: 

-Вазифаи шумо танҳо шустани ин ҷасад аст, ки аз 
доруи формалин (моддае, ки барои аз фосидшавӣ нигаҳ 
доштани ҷасад ба он мемоланд) тамоман пок шавад. 
Гӯрро васеътар ва ба вижа дари лаҳадро низ ба андозае 
бояд калонтар канд, то ки ин тобути рӯҳандудро бемалол 
дар он ворид ва агар лозим ояд хориҷ кард. Шумо пас аз 
шустани ҷасад ба он кафан баста, боз дар тобути 
рӯҳандудӣ мегузоред ва дарашро мепӯшеду халос. Дохили 

тобути рӯҳандудӣ барои танзими ҳаво ва хушбӯй мондани 
Ҷасад чанд чиз гузоштан лозим меояд, ки ба мавқеъ ба 
онҳо расидагӣ хоҳад шуд... 

Амаки Насриддин андозаи тобутро чен карда, зуд 
ба тарафи гӯристон роҳ пеш гирифтанд, то ба одамон- 
кӯмакёварҳо тарҳи кандани гӯри васеъ ва калонтарро 
нишон диҳанд. Ман дунболи кати мурдшӯйӣ ва таштҳои 
обгирӣ ба анбории масҷид рафтам. Вақте амаки Насрид- 
дин ба мурдахона баргаштанд, мо омодаи шустшӯйи 
ҷасад шудем. Ду тан аз наздикони мурда (ҷасад) ба мо дар 
ин кор кӯмак мекарданд. Ҷасадро аз тобути рӯҳандудӣ 
берун оварда, рӯйи кати мурдашӯйӣ гузоштем. Ман то ба 
имрӯз дар таҷрибаи мурдашӯйиам чунин мурдаеро надида 
будам. Осоре аз фавт дар ҷасади тамоман солими ин 
мурда дида намешуд. Амаки Насриддин тани ҷасадро 
даст-даст карда, зери лаб гуфтанд: 

-Парвардигоро! Ин чӣ хел мурда аст, ки осори фавт 
ва ё ҳамлаи сактаи қалбӣ дар он тамоман дида намешавад! 
Мо зиндаро бо номи «мурда» ба гӯр месупорем. Гуноҳи 
моро бубахш! 

Эҳсос мешуд, ки мурда гӯё ба маънии суханони мо 
сарфаҳм меравад ва ин ҷасади одами мурда нест, балки ин 
марг як навъ иғмо аст ва ё шахс нохудогоҳ ба хоби сахт 
рафтааст ё бо доруи бисёр қавӣ ба муддати чанд соат ё 
шабонарӯз беҳуш кардаанд. Дар поёни ойини шустушӯйи 
майит бадани гарми он аз осори зиндагӣ дар ҷасади вай 
гувоҳӣ медод. Яке аз кӯмакиҳо ин дарки маро пай бурд ва 
бо оромӣ бароям гуфт: | 

-Аслан нигарон набошед. Агар ин мурда нохудогоҳ 
зинда шавад ҳам, ба касе зарар нахоҳад расонд. Вале ба 
зинда шуданаш ҳоло вақти зиёде ҳаст. 

Бо шунидани ин ҳарфҳо тамомии баданамро арақи 
сард пахш кард (пӯшонд). Ниҳоят, кори шустушӯйи 
ҷасади ниммурда ва нимзиндаро ба охир расонида, ба 
қадаш кафанро бурида дуруст кардем ва андаруни тобути 

рӯҳандудӣ гузоштем. Пеш аз пӯшидани дари тобут 
кӯмакёвари дигар дарунсӯйи он ду балон (капсул)и кӯчаки 
кислород ва як гӯшии наппа нави телефони ҳамроҳ (бе- 
сим)ро дар канори ҷасад қарор дод. Ман тааҷҷуби худро 
аз чунин кор ин тур баён доштам: 

-Мабодо ин балонҳо таркида, гӯрро ба ҳаво набар- 
доранд ё дар ҳангоми ба тури дастаҷамъӣ рӯйи китф бар- 
доштани тобут иттифоқе наафтад? 

-Ман онҳоро хеле дақиқ танзим кардаам. Ҳавои 
дарунсӯйи тобутро мӯътадил нигаҳ медоранд. 

-Гӯшии телефони ҳамроҳ барои чӣ? Агар ин кор 
дар ҷомиаи ибтидоӣ мебуд, мушкиле надошт, вале чаро 
дар асри бистуякум дар тобути мурда бояд телефони 
ҳамроҳ (бесим) гузошт? 

-Шумо аз пешрафти ҷомиа тамоман ақиб мондаед, 
домулло! Мабодо мурда зинда шавад, тавассути кӣ ё 
беҳтараш бигӯем бо чӣ василае ба шумо хабар диҳад? Ин 
ҷост, ки телефони ҳамроҳ (бесим) ба кӯмаки вай меояд ва 
хабари зинда шудани мурда ба шумо мерасад. 

-Шӯхиро канор гузоред, бародар! Агар ҳар мурда 
бо телефони бесим аз он дунё занг зада, зинда шуданашро 
эълом дорад, ман дар назди мақомоти ҳифзи ҳуқуқ дар 
бало мемонам. Хуфия низ маро гумошта ва ё ҷосуси он 
дунё ҳисобида, ба дунболам меояд ва дигар аз дасти онҳо 
то дами марг халосӣ нест. 

-Ин мурда тамоман истисно аст. Хотирҷамъ бошед, 
дигар мурдаҳо ҳаргиз зинда намешаванд, магар ин ки 
рӯзи растохез ва «зинда гардонидани баъд аз миронидан 
ҳақ асту рост»... 

Соҳибони мурда ҳаққи заҳмати хоксоронаи моро 
даҳ баробар бештар пардохтанд ва ҳангоми худоҳофизӣ 
чунин тазаккур доданд: 

-Мунтазир бошед! Телефони ҳароҳ-дастиатонро ба 
ҳеҷ ваҷҳ хомӯш накунед. Агар мурда зинда шуда, ба шумо 
телефон кунад, зуд ба мо хабар диҳед. 

-Оё ин худобиёмӯрз шумораи телефони ҳамроҳи 
маро медонад? 

-Ман дар ҳофизаи гӯшии телефони ҳамроҳи 
дарунсӯйи тобут шумораҳои телефони манзил ва ҳамроҳи 
шуморо сабт ва ворид кардаам. 

-Агар ин мурда зинда шавад, сабаби зинда 
шуданашро ба мақомоти расмӣ ва қудратии кишвар чӣ 
хел шарҳ медиҳед? 

-Худо агар хоҳад, онро мӯъҷиза ва каромоти 
ҳунари волои мурдашӯйии шумо эълон мекунем. 

-Худо нигаҳ дорад аз ин хел рӯзҳо! 

-«Астағфируллоҳ» гӯед ва шукри ин неъмати 
парвадигорро ба ҷой оваред. Охир, агар мурда зинда 
шавад, обрӯйи шумо боло меравад ва суди ҷаноби олӣ 
чанд баробар меафзояд. Одамон бештар ба шумо эътимод 
мекунанд ва бозори шуғлатон равнақи бесобиқа пайдо 
хоҳад кард ва ҳатто онҳое, ки мурдан намехоҳанд барои 
таҷриба як бор роҳи аз ин дунё ба он дунё рафтан ва пасон 
аз нав зинда шуданро пеш мегиранд. Медонед, намояндаи 
миллати мо пас аз марг бисёр азиз мешавад?! Занҳо як 
ҷӯйбор ашки чашм мерезанд ва мардҳо чӣ қадр бо нерӯи 
зиёд «вой-вой» мегӯянд, ки ҳадду ҳисоб надорад ва чанд 
гову гӯсфанд кушта, маъракаҳои «се», «ҳафт», «чил», 
«сол» ва «хатм» баргузор мекунанд ва муллову мулло- 
бачаҳо ба қудрати илоҳӣ аҳсант гуфта, чашми мардумро 
аз мурдан сахттар хоҳанд тарсонд... 

Он шаб дар манзил ҷойи хоби муносиб барои хеш 
пайдо карда натавонистам (меҳмонони зиёде аз хешу 
табори ҳамсарам барои дидорбинӣ ташриф овардаанд). 
Ноилоҷ худро дар ҷома нечонида, рӯйи кати назди ҷӯйбор 
дароз кашидам. 

Посе аз шаб нагузашта занги телефони ҳамроҳ 
(бесим) ба садо даромад. Бо ҳазор андеша ва тарсу ларз 
тугмаи посухи гӯшии телефони ҳамроҳро фишор додам. 
Садои ношинос аз гӯшии телефони ҳамроҳ баланд шуд: 

-Салом, акаи мурдашӯй! Чанд соат мешавад, ки дар 
ин тобути лаънатӣ мунтазири пурсандаҳо дароз кашида 
хобидаам, аммо касе ба пурсиданам наёмад. Ин ҷо ҳам 
ягон тартиб нест ва монанди кишвари худамон аст, ки 
сару каллаи ҳеҷ чизро пайдо карда наметавонӣ. Ҳоло чӣ 
рӯйи замин зиндагӣ кунӣ ва чӣ дар гӯр бошӣ бо ҳам 
баробар аст, фарқе надорад. Ман ҳеч тафовуте байни 
зиндагӣ ва марг надидам. Ба фикрам, гулӯи пурсандаҳоро 
ҳам рӯған кардан лозим аст, то бар сари мурдаи нав 
ташриф биёваранд. Ман ҳафт-ҳашт соат боз мунтазирам, 
вале касе ба наздам наёмад. Дар ин тобути лаънатӣ ҳаво 
намерасад. Зудтар як ҷо бо амаки Насриддин ба ин 
гӯристон ташриф оварда, маро аз ин ҷаҳаннам берун 
бибаред. Болойи дар-сарпӯши тобут чизе афтодааст. 
Ҳарчанд онро мебардорам, аммо гушода наметавонам, 
зӯрам намерасад. Ҳар чӣ зудтар ба аҳли хонаводаам ҳам 
хабари зинда шудани маро бирасонед. Волидайн ва 
хешутабор хабари зинда шуданамро шунаванд, бисёр 
хурсанд мешаванд... 

Дарҳол амаки Насриддинро, ки дар ҳамсоягиамон 
зиндагӣ мекарданд, аз ин навигарӣ дар олами мурдашӯйӣ 
огоҳ кардам. Ба соҳибони мурда низ занг задам. Онҳо 
хабари зинда шудани мурдаро шунида, бисёр хушҳол 
шуданд ва филфавр бароямон саворӣ ва чанд кӯмакёвар 
фиристоданд... 

Ҳамин тавр мурдаи зиндашударо бо ташрифоти 
лозим ба манзилаш овардем. Имрӯзҳо он мурдаи 
зиндашуда яке аз сарватмандони барҷастаи минтақа ба 
шумор меравад ва солҳои наздик намояндаи мӯҳтарами 
мардум дар парлумон хоҳад шуд... 

Солҳои 2001-2003! 


"Ниг.: Фараж. ХоКФ11(177)-14(181), 10 март-7 апрели соли 2010. 

ВАЗИР! АЗ ЗЕРДАСТИ ШУМО БА ҶОН ОМАДАЕМ! 
ё номаи саркушода ба вазири корҳои дохилии 
Ҷумҳури Тоҷикистон А. А. Қаҳҳоров 


Нусха ба ҳафтаномаҳои 

«Фараж», «Азия-Плюс», «Нигоҳ», 

СММ ва Созмонҳои дифоъ аз ҳуқуқи башар, 
Раиси ҶТ Э. Раҳмон ва Раиси МО М. Убайдуллоев 


Мӯҳтарам вазири корҳои дохилии Ҷумҳурии 
соҳибистиқлоли Тоҷикистон Абдураҳим Абдулаҳадович 
Қаҳҳоров! 

Сабаби навиштани ин номаи Саркушода ба Шумо 
дар остонаи рӯзҳои пурсаъодати бистумин соли истиқлол 
баёни аъмоли корманди бисёр мӯҳтарами Раёсати мубори- 
за бар зидди ҷиноёти муташаккилаи (мухтасар РМЗҶМ ё 
ба русӣ УБОІ Вазорати корҳои дохилии Ҷумҳурии Тоҷи- 
кистон дар вилояти Суғд ҷаноби Холиқов Абдумаҷид ме- 
бошад. Ман ин корманди Шуморо намешиносам, вале дар 
чанд соли ахир суроби шахси ишон бар сари хонаводаи мо 
сояи даҳшату ваҳшат афкандааст ва боиси тарсу нигаро- 
ниҳои зиёд шудааст. Зеро Холиқов Абдумаҷид мусаллаҳ 
аст ва ба таври муташаккил аз вазифа ва мансаб сӯъиисти- 
фода карда, хоҳарзодааш-Зокирова Умеда Собирхоҷаев- 
наро дар ҳавлии мо маскун сохта, ба террори маънавӣ, 
ИҚТИСОДӢ ва сиёсии мо дасту остин барзадааст. Ним сол 
мешавад, ки Холиқов А. озодӣ ва оромии хонаводагии 
фарзандони маро ба куллӣ барҳам зада, таҳти фишор ва 
таҳдид аз ҷониби хоҳарзодааш зиндагиро ба ҷаҳаннам 
табдил додааст ва кӯшиш мекунад, ки аз ин аъмоли ғайри- 
қонунии ӯ дар ҳеҷ ҷой лаб во накунем ва ба ҳар коре, ки 
хоҳарзодааш дар ҳавлӣ ва хонаи мо анҷом медиҳад, 
хомӯширо риоят намоем. . 

Асли қазия ин аст: Писари ман, Мирраҳимов Мир- 
шакар (с. т. 15 июли соли 1978, зодаи деҳаи Қалъаи Ба- 
ланд, ноҳияи Истаравшан, сокини деҳаи зикршуда) нӯҳу- 

ми декабри соли 2007 бо зани бешавҳар Зокирова Умеда 
Собирхоҷаевна бори дуюм издивоҷ кард. Онҳо никоҳи 
мусулмонӣ кардаанд, вале аз Сабти Асноди Ҳолатҳои 
Шаҳрвандӣ (САҲШ-ЗАГС) нагузаштаанд. Даҳ моҳ пас 
(09.09.2008) аз онҳо духтарчае ба дунё омад. Мирраҳимов 
Миршакар соли 2008 барои кор ба Русия рафт ва моҳи 
сентябри соли 2009 ба Тоҷикистон баргашт ва онҳо боз як 
ё якуним моҳ бо ҳам зиндагии муштарак доштанд. Севу- 
ми ноябри соли 2009 Зокирова У. С. бо гирифтани талоқ 
ба хонаи падараш бозгашт. Мирраҳимов Миршакар моҳи 
майи соли 2010 барои кор ба Русия рафт. Дар ин муддат 
моҳҳои феврал ва марти соли 2010 ман ду бор ба деҳаи 
Қалъаи Баланд омадам, вале на Зокирова У. С. ва на 
падару модараш барои ҳеҷ даъвое (нафақа-алимент) ба 
назди ман ё писарам наомаданд, то қазияи падарии Мир- 
раҳимов Миршакар нисбат ба ҷанини дар шиками Зоки- 
рова У. С. буда низ ҳал шавад. Зеро мувофиқи гуфтаи Зо- 
кирова ҳангоми ба хонаи падараш рафтан ӯ ҳомила буда- 
аст ва моҳи июни соли 2010 духтарчаи дигаре зоид. Дар 
тӯли соли 2010 низ ҳеҷ даъвое нисбат ба падарии писари 
ман нисбат ба духтарчаи Зокирова У. С. вуҷуд надошт. 
Якуми марти соли 2011 Зокирова У. С. бе ҳеҷ эълон ба 
ҳавлии мо омада, дар як хона ба зӯрӣ нишастааст ва бо 
дастгирии Раиси Шӯрои деҳаи Қалъаи Баланд Ахмедов 
Х., ки бо хонаводаи Зокировҳо хешовандӣ дорад, модари 
Миршакар Мирраҳимов, хонаводаҳои фарзандони дигари 
ман-Мирраҳимов Мирҳабиб, Мирраҳимов Миралишоҳ ва 
фарзандони онҳоро ҳар рӯз бо ҷанҷол, даъво ва ҳақорат 
таҳқир карда, таҳти фишори сахти иқтисодӣ ва маънавӣ 
қарор додаст. Дар ин ҳавлӣ дигар аз озодии инсон бе 
ҳукми хоҳарзодаи Холиқов А. ҳарф задан мумкин нест. 
Барои мисол: фарзандонам ҳатто агар барои ҳалли 
масъалае ба ман бо телефони ҳамроҳ занг зананд ва Зоки- 
рова У. С. аз он огоҳ шавад, ҳатман ҷанҷол бардошта, ба 
онҳо ҳушдор медиҳад, ки «ҳозир ба тағоям занг мезанам, 
шумоҳоро боб карда мемонад» ва ғайра. 

Шикоятҳои модари Миршакар Мирраҳимов ва 
фарзандони ман нисбат ба таҳқир, даъво, ҷанҷол ва беа- 
долатиҳои Зокирова У. С. ба мақомоти расмӣ-Шӯрои деҳа 
ва милитсия бетаъсир аст. Зеро Зокирова У. С. аз пушти- 
бонии қавии тағояш-Холиқов Абдумаҷид, ки номбурда 
дар Раёсати мубориза бар зидди ҷиноёти муташаккилаи 
(мухтасар РМЗҶМ) Вазорати корҳои дохилаи ҶТ дар ви- 
лояти Суғд кор мекунад, бархурдор аст ва ин тағои азиз 
ба корҳои хонаводагии мо бевосита ва бавосита дахолат 
мекунад. Барои мисол: 24 августи соли 2011 милитсионери 
минтақавӣ, лейтенанти калони милитсия Ғафуров Бахто- 
вар барои баррасии шикоят ба манзили мо омадааст. 
Худи ҳамон рӯз Холиқов А. бо сӯъиистифода аз вазифа ба 
милитсионери минтақавӣ занг зада, ба кори касбии ӯ да- 
холат мекунад, ки хоҳарзодааш ҳақ аст. Дигар он ки Хо- 
лиқов А. боз ба Раиси Шӯрои деҳа низ дар ҳамин маврид 
занг зада, сӯҳбат кардааст. Барои дуруст будани ин 
суханҳо мешавад зангҳои хурӯҷии шумораи телефони 
ҳамроҳи Холиқов А. 92-7088776 ва дигар телефонҳои ӯ ба 
шуморателефонҳои Ғафуров Б. ва Раиси Шӯрои деҳаи 
Қалъаи Баланд Ахмедов Х. ва дигар мақомот дар ин дав- 
раи ним сол баррасӣ ва мурур шавад. Рӯзи 25 августи соли 
2011 ман аз ин дахолатҳои Холиқов А. ба Сардори Раё- 
сати РМЗҶМ-и ВКД ҶТ генерал-майори милитсия Зоиров 
Ҷ. М. шикоят кардам, вале то имрӯз ҳеҷ хабаре аз 
РМЗҶМ ба мо нарасидааст. Дар ин ҳаракатҳои бевосита 
ва бавоситаи Холиқов А. баръало зоҳир мегардад, ки вай 
аз мансаби хизматӣ сӯъиистифода дорад ва эҳтимолан ба 
таври муташаккил дар мақомоти болои ин Раёсат низ 
дастгирӣ меёбад (зеро мансабдорони РМЗҶМ низ то 
имрӯз хомӯширо авло донистаанд). 

Аз якуми моҳи марти соли 2011 хоҳарзодаи Хо- 
лиқов А.-Зокирова У. С. ҳар лаҳза бо ҷанҷол ва даъво ба 
аҳли хонаводаи мо таъкид мекунад, «ҳозир ба тағоям ме- 
гӯям ҳамаи шуморо аз ин хонаву ҳавлӣ берун карда ме- 

партояд», «тағоям ин ҳавлиро ба ман гирифта медиҳад», 
«писарат (ба модари Миршакар) мард бошад омада, маро 
талоқ диҳад» (дар ҳоле, ки ин занак даҳҳо бор худаш 
талоқ гирифта, аз манзили мо рафта буд ва зиндагии 
муштаракро намехост) ва ҳазорон суханҳои таҳқиромезу 
нораво дар шаъни инсон аз карнаи даҳони Зокирова У. С. 
берун меояд, ки бисёр заҷровар ва беадолатӣ аст. Таҳдид- 
ҳои Зокирова У. С. бесабаб нест, зеро тағоҳои ӯ хеле зиё- 
данд: Холиқовҳо як не, балки чандто ҳастанд, ки дар ма- 
қомҳои бисёр калидии кишвар ҷой гирифтаанд (яке Раиси 
Кумитаи дин, дигаре муовини вазири адлия ва ...) ва би- 
дуни «агар» муташакилона амал кунанд, на танҳо хонаво- 
даи моро аз хонаву кошона ва Ватан берун мекунанд, 
балки эҳтимолан ҳокимиятро низ дар Тоҷикистон ғасб 
хоҳанд кард. Шукр, ки хонаводаи мо ғайр аз Худо касеро 
надо-рад, ки дифоъяшон кунад. 

Ҷаноби вазир! Ҳатто дар давраи истилои муғул ва 
бедодии манғит ҳам аз тарафи мансабдоре (ба монанди 
Холиқов А.) ва он ҳам тавассути хоҳарзодааш (ба монан- 
ди Зокирова У. С), ки зан бошад, чунин зулм ва бераҳмӣ 
нисбат ба дигар инсон дар таърих сабт нашудааст. 
Маълум мешавад, ки дар зербинои созмони РМЗҶМ-и 
ВКД-и Шумо боз як созмони шахсии Раёсати Мубориза 
Зидди Ҷамъияти Мардум бо сарварии Холиқов А. дар ви- 
лояти Суғд, ки қасди ғасби моликияти хонаводагии моро 
ҳадафи асосии хеш қарор додааст ва муташаккилона бо 
ҳамдастии дигар мақомоти расмӣ-Шӯрои деҳа ва суд дар 
зинаи нахустини кор-маскун сохтани хоҳарзодааш-Зоки- 
рова У. С. муваффақ ҳам шудааст, амал мекунад, ки 
ҷаноби вазири корҳои дохилӣ аз он огоҳ нест ва аз дасташ 
ҳам коре намеояд! Албатта, ҳалнома ва ҳукмномаи судӣ 
(албатта, бе огоҳӣ ва даъвати мо ба мурофиаи судӣ) ба 
нафъи хоҳарзодаи А. Холиқов низ шояд аз кайҳо омода ва 
ҳаллу фасл шудааст ва дар фурсати муносиб эълон хоҳад 

шуд (ин достон ба таври ҷудогона иншо мешавад, то 
фишор ба кори судя наояд) ... 

Ҷаноби вазир! Мирраҳимов Миршакар аз пардохти 
нафақа (яъне алимент) ба фарзандаш саркашӣ накардааст 
(ман ҳатто пешниҳод карда будам, ки ин кор ба хушӣ ҳал 
шавад ва як духтарро ҷониби Мирраҳимов Миршакар ва 
духтарчаи дигарро тарафи Зокирова У. С. тарбият кунанд 
ва тифлакон заҳри ҷудоӣ ва бепадариро начашанд), вале 
дахолати ноҷои Холиқов А. ба ин қазия ва маскун карда- 
ни хоҳарзодааш дар ҳавлии мо танҳо ба бадбахт кардани 
ин тифлакон меанҷомад, ки аз дахолати нобарҷои кор- 
манди Шумо шаҳодат медиҳад. Дигар он ки падарии пи- 
сари ман-Мирраҳимов Миршакар нисбат ба духтарчаи 
дуввум дуруст баррасӣ шавад. Афзун бар ин талаб 
кардани хона ва ҳавлии алоҳида аз ҷониби хоҳарзодаи 
Холиқов А. оё дар дастури кории РМЗҶМ ВКД ҶТ қарор 
дорад? Агар қарор дорад, пас, лутфан дастур фармоед 
Холиқов А. ҳамчун ҳокими мутлақи зиндагии мардуми 
вилояти Суғд бигузор хоҳарзодаашро аз нав ба ягон шоҳ- 
зодаи муҷаррад ба занӣ дода, аз вай низ қасри муҷаллал 
ва нафақа талаб кунад?! Он гоҳ мушаххас хоҳад шуд, ки 
РМЗҶМ-и шахсии Холиқов А. ва РМЗҶМ ВКД-и Шумо 
дар вилояти Суғд ба чӣ кор машғуланд?! Оё вазифаи 
корманди РМЗҶМ ВКД Холиқов А. маскун кардани 
хоҳарзодааш дар ҳавлии мост ва пулу мол ситонидан аст? 

Ман хоҳиш намекунам, ки Шумо ба мо кӯмак ку- 
нед. Танҳо мехоҳам, ки дасти корманди мӯҳтарами 
РМЗҶМ ВКД А. Холиқовро аз зиндагии хонаводагии мо 
кӯтоҳ созед ва бифармоед, ки номбурда хоҳарзодааш-У. 
С. Зокироваро бо камоли эҳтиром ва ташрифоти лозим аз 
ҳавлии мо берун бибарад. 

Ва агар ин кор аз дасти Шумо намеояд, яъне 
зӯратон ба кормади РМЗҶМ намерасад, ҷавонмардона 
истеъфо бидиҳед, то мушаххас шавад ва пеш аз кушта 

шудан аз дасти Холиқов А. дар роҳи дифоъ аз молу мулки 
хеш мо низ гӯрамонро аз ин сарзамин ба ягон ҷойи дигари 
дунё бикашем. ; 
Ҷашни истиқлолатон муборак! 
Мирбобо Мирраҳимов 3.09.2011.1 


ИСТАРАВШАН: Қиссаи талоеқе, ки панҷ сол тӯл кашид 
Номаи саркушода ба Раиси вилояти Суғд Қоҳири 
Расулзода! 


Сабаби иншои ин нома қазияи барои Шумо тамо- 
ман беарзиш (вале барои мо бандагони хокӣ бисёр ногу- 
зир) бекор кардани никоҳи шаҳрвгндии писарам мебошад. 
Асли матлаб ин аст, ки фарзанди ман, Мирраҳимов Мир- 
шакар Мирбобоевинч, соли 2007 нахуст ба Ҷамоати деҳоти 
Қалъаи Баланд ва пасон ба Идораи Сабти Асноди Ҳолат- 
ҳои Шаҳрвандии (ба таври мухаффаф: САҲШ) шаҳри Ис- 
таравшан барои бекор кардани никоҳи шаҳрвандӣ муро- 
ҷиат кард. Аз ҳамон таърихи моҳи октябри соли 2007 ме- 
лодӣ то ба имрӯз, ки ин нома ба номи мубораки Шумо 
хатм мешавад, давутози мо барои бекор кардани никоҳи 
шаҳрвандӣ номуваффақ ва беҳуда будааст. Писарам М. 
М. Мирраҳимов ва ҳамсари собиқаш ... ҳеҷ даъвои молу 
мулк, чизу чора ва ё фарзандро надоранд (аз зиндагонии 
муштараки онҳо фарзанде ба дунё наомад ва маҳз ҳамин 
масъала сабаб шуд, ки зиндагии оилавии онҳо пош хӯрад). 

Барои ҳалли ин масъала Раиси Ҷамоати деҳоти 
Қалъаи Баланд ба Мудири Бахши САҲШ-и Истаравшан 
бо номаи расмӣ (зери шумораи 68) чунин муроҷиат карда- 
аст: 

«Ба мудири Шӯъбаи САҲШ-и н. Истаравшан 
мӯҳтарама Содиқова С. Н. 


"Ниг.: Фараж. Ж»36(246), 7.09.2011, с. 10. Дертар А. Холиқовро ба 
«нафақа» фиристоданд ва 5.01.2012 А. А. Қаҳҳоров аз мансаби вазири 
корҳои дохилӣ сабукдӯш карда шуд. 

Ҷамоати деҳоти Қалъаи Баланд ба Шумо маълум 
менамояд, ки дар ҳақиқат мувофиқи аризаи Мирраҳимов 
Миршакар, ки аз санаи 12.10.2007 ба ҷамоати деҳот дохил 
шудааст, бо сабаби бефарзандиашон аз ҳамдигар ҷудо 
шудан мехоҳанд. 

Мо кӯшиш намудем, ки ин оила муросо кунад. 
Фаҳмидем, ки илоҷи муросо кардан надорад. Бинобар ин 
имконияти ба муросо овардан мавҷуд нест. Аз шумо 
эҳтиромона хоҳиш мекунем, ки масъалаи мазкурро аз рӯи 
қонун дида баромада, ёрии амалии худро расонед. Раиси 
Ҷамоати деҳоти Қалъаи Баланд». 

Мудири Бахши САҲШ-и Истаравшан ҳалли ин 
корро ба мутахассис Абдулхайрова Гулбаҳор Лутфулло- 
евна вогузор менамояд. Аммо гӯё кор дуруст нашудааст ё 
бало аз таги по хеста, ки Аризаи писари мо таҳти 
шумораи 289 бо ёддошти зер аз САҲШ ба Суди шаҳри 
Истаравшан содир мешавад: 

«Ба суди шаҳрӣ фиристода шуд, зеро ки зан -... дар 
рӯзи таъин шуда наомад, ба намояндаи ҷ/д Қалъаи Баланд 
Юлдошева 3. оиди ба Шӯъбаи САҲШ барои дида 
баромадани ариза ҳозир шудан раъд кардааст». 

Аммо номаи Мудири Бахши САҲШ ба Идораи Су- 
ди шаҳри Истаравшан намерасад ва муаллақ дар ҳамон 
САҲШ ёҷои дигар ба муддати беш аз чаҳору ним сол бо- 
қӣ мемонад. Писарам аз рафтуомад ба Идораи САҲШ-и 
Истаравшан хаста шуд ва идомаи корро ба ман вогузор 
карда, ба муҳоҷирати меҳнатӣ ба Федератсиони Русия 
рафт. Тӯли ин панҷ сол барои ҳалли ин қазия наздик ба 
даҳ бор аз Душанбе ба Истаравшан сафар карда, ҳатман 
ба Идораи САҲШ медаромадам ва бекор кардани никоҳи 
писарамро пайгирӣ мекардам. 

Аз рӯзе, ки бо салоҳдиди мубораки Шумо ва имзои 
сеҳромези ҷаноби олӣ мӯҳтарама Р. А. Норова аз нав ба 
маснади меросӣ ва курсии Мудирии Бахши САҲШ-и 
Истаравшан такя заданд, раванди бекор кардани никоҳи 
писари мо ба таври мӯъҷизаосо тағйири масир кард. Ма- 

ни корафтода ба ин даргоҳи муқаддас муроҷиат мекардам 
ва дастандаркорони пурталоши он бо ҳазору як баҳона ва 
макру ҳиял моро овора карда, аз дар меронданд. Оҳиста- 
оҳиста ин рафтуомадҳои мо ба Идораи САҲШ-и Истарав- 
шан на муроҷиати шаҳрванд ба идораи давлатӣ, балки 
маънои тамоман нав: бозтоби ақидатӣ-сиёсии давраи 
инквизатсияи қуруни вусторо ба худ касб кард. Он замон 
ҳар кас ба дари идораи давлатӣ барои коре муроҷиат ме- 
кардааст, ҳатман аз назари ақидатӣ ва сиёсӣ фикру анде- 
шаашро баррасӣ карда, ба душманӣ гунаҳкор мекардаанд 
ва дар оташ месӯзонидаанд. Ҳол Р. А. Норова бо ангеза ва 
ғалаёни эҳсосоти сиёсӣ гирифтор шуда, сари ҷаҳл ва ё ба- 
рои «хидмати содиқона» ба ҳукумати феълӣ ба парвандаи 
бекор кардани никоҳи писари мо мӯҳри номубораки хеш- 
«оппозитсия»-ро заданд ва мо саргардон шудем. 

Рӯзи якуми апрели соли 2009 барои дарёфти зодно- 
ма ба ду набераам (яке аз онҳо духтарчаи Миршакар, ки 
номашро «Шаҳнура» гузоштаанд) боз ба ҳамон САҲШ-и 
Истаравшан муроҷиат кардам. Ҳангоми навиштани номи 
хонаводагии набераи дигарам байни ман ва «мутахасси- 
си» САҲШ баҳс ба миён омад. Мутахассиси мӯҳтарамаи 
САҲШ-и Истаравшан ба ман тафҳим мекард, ки ба номи 
падарии набераам ҳатман пасванди «ич»-и русиро 
бичаспонам. Ман ба ин пешниҳоди он мутахассиси 
САҲШ-и Истаравшан розӣ нашудам. Он гоҳ мутахассиси 
САҲШ бо асабоният ва оянданигарии аҷибулғариб ба 
ман чунин гуфт: 

-Агар дар даҳ-бист соли оянда набераатон барои 
кор ба Русия «гострабайтер» шавад, мушкил пеш меояд. 
Он гоҳ пушаймон мешавед!!! 

-Шумо дар идораи давлатии Ҷумҳурии Тоҷикистон 
кор карда истодаед, вале дар ғами омода кардани гостра- 
байтер барои Русия фикр мекунед?! Магар кишвари Тоҷи- 
кистон мустамликаи нави Русия шудааст ва мо аз он 
бехабарем?! Дигар он ки Раиси Ҷумҳур Э. Раҳмон пасван- 
ди «ов»-ро аз номи хонаводагии хеш дур андохт, Раиси ви- 

лояти Суғд Қоҳири Расулзода низ чунин амал кард, ҳол 
мо чаро «ич»-и бемаъниро барои набераамон қабул 
кунем?! 

Мутахассиси САҲШ лаб газид. Шояд дарк кард, ки 
беҳуда пӯкидааст. Он рӯзи ханда ва аҳмакии ғарбиён 
(якуми апрел) низ масъалаи бекор кардани никоҳи писа- 
рамро ба миён гузоштам. Вале ба мо боз тафҳим шуд, ки 
бояд ҳатман тарафайн-завҷи аз ҳам ҷудошуда дар ҷаласа 
ҳозир шаванд. Гуфтам: 

-Масъалаи ҳузур пайдо кардани зану шавҳари со- 
биқ дар ҷаласаи бекор кардани никоҳ бо чанд иллат им- 
конпазир нест: писари ман дар муҳоҷирати меҳнатӣ дар 
Русия мебошад, арӯси собиқаш шавҳари дигар кардааст. 
Худи шумо медонед, ки дар фарҳанги мардуми мо ин 
масъала бисёр нозук ва ҳассос аст ва кор шояд ба 
хонавайроншавии он муштипар анҷом ёбад. Беҳтараш се 
бор даъватнома фиристед, агар наомад никоҳро бекор 
кунед. Ман ваколат дорам, ки аз номи писарам дар ҳамаи 
санадҳо имзо гузорам... 

-Ҳой амак! Ин ҷо деҳаи Қалъаи Баланд нест! 

-Хуб мефаҳмам, ки ин ҷо деҳаи Қалъаи Баланд 
нест, аммо Идораи САҲШ-и Истаравшан моликияти 
меросӣ ва хусусии шумо ҳам нест, ки барои бекор кардани 
як никоҳ се-чаҳор сол бидавем... 

Моҳи сентябри соли 2011 боз барои бекор кардани 
никоҳи писарам ба САҲШ-и Истаравшан муроҷиат 
кардам. Ин бор аз келини собиқам бо ин мазмун ариза 
доштам, ки онро котиби Ҷамоати деҳоти Қалъаи Баланд 
Раҳимов Ҳ. дар шоҳидии банда ва падари вай таъйид 
карда буд: 

«Ба Раиси Идораи Сабти аҳволи шаҳрвандии ЗАГС 
ш. Истаравшан 

Аз номи шаҳрванд ..., истиқоматкунандаи даҳаи 
Қалъаи Баланд 
Ариза 

Ман, Фарида Почокалонова, соли таваллудам 
28.10.1984. Истиқоматкунандаи деҳаи Қалъаи Баланд аз 
Шумо хоҳиш мекунам никоҳи расмии мо-ЗАГС бо 
шаҳрванд Мирраҳимов Миршакар Мирбобоевичро бе 
иштироки ман бекор намоед. Ман нисбат ба шаҳрванд 
Мирраҳимов ҳеҷ даъвои молӣ ва ҳуқуқӣ надорам...» 

Мӯҳтарама Р. А. Норова ин аризаи келини собиқам 
ва маро дида, хеле нороҳат шуданд. Шояд гумонашон ин 
буд, ки «ин мард бисёр ҷонсахт будааст, аз азобҳои 
чандинсолаи мо намурд!» Арзи матлаб кардам: 

-Чаҳор сол мешавад, ки дунболи бекор кардани 
никоҳи писарам овора. Аз номи писарам Ваколатнома 
дорам, аз келини собиқам низ аризаи ризоият барои бекор 
кардани никоҳ овардаам, ки дар Ҷамоати деҳот бо мӯҳр 
ва ҳузури шоҳид тасдиқ шудааст. Лутфан ҳамин масъа- 
ларо ҳаллу фасл намоед. 

Р. А. Норова бо кароҳат ба сӯи банда нигоҳ кар- 
данд ва бисёр омирона, ки танҳо зеби чунин мансаб- 
дорони сар ба осмон кашида мебошад, фармуданд: 

-Бачатон бояд худаш ба ин ҷо биёяд, келинчак ҳам 
омаданаш даркор. Фаҳмидед?! 

-Хоҳиш мекунам, келини собиқи маро ба ташвиш 
наандозед, вазъи рӯҳияш хуб нест. Бечора даъвое надорад. 
Бо як духтарча аз шавҳари дуввумаш ҷудо шудааст. Писа- 
ри ман ҳам аз издивоҷи дуввум ду духтарча дорад. Охир, 
то кай бекоршавии ин як никоҳ идома пайдо хоҳад кард?! 

-Ман қонунро риоят мекунам. Қонун мегӯяд, ки ҳар 
ду тараф ҳангоми бекор кардани никоҳ бояд ҳозир 
шаванд. 

-«Қонун хуб аст, аммо истисно аз он беҳтар», ин 
шиори қонундонони маъруф аст. Ба фарз агар яке аз тара- 
файни мурофиа фавтида бошад, ҷасадашро аз гӯр кашида 
пеши шумо биёварем, то барои бекор кардани никоҳаш 
гувоҳӣ диҳад?! 

-Ман ҳеҷ чиз намедонам. Ҳар ҷо мехоҳед, равед 
шикоят кунед. 

-Ман ҷое намеравам ва мехоҳам, ки ба ин қазия 
ҳамин ҷо файсал бибахшед. 

-Боз гуфтам, ки равед, ҳар ҷо ки хоҳед, рафтан 
гиред... 

Тарсидам, ки мӯҳтарама Р. А. Норова сари ҷаҳл ба 
мо тӯҳмат карда, бо телефони ҳамроҳ (яъне мобилӣ) ба 
ягон ҷо занг зада, аз мо шикоят намоянд, дар бало мемо- 
нам. Ин бор ҳам сафари мо аз Душанбе ба Истаравшан 
барои бекор кардани никоҳи писарам муваффақияте дар 
бар надошт. 

Ниҳоят 26.02.2012 бо нияти бекор кардани никоҳи 
писарам аз Душанбе ба мақсади Истаравшан озими сафар 
шудам. Ҳафт шабонарӯз дар роҳ будам ва барои нону об 
ва зинда мондан чандсад сомонӣ сарф кардам. Вақте ба 
шаҳри Истаравшан расидам, рӯзи сешанберо (дар САҲШ- 
и Истаравшан танҳо рӯзи сешанбе никоҳ бекор карда 
мешавад) мунтазир шудам. Сешанбеи шашуми марти соли 
2012 муваффақ нашудам, ки ба назди мӯҳтарама Р. А. 
Норова дароям. Бинобар ин рӯзи сешанбеи сездаҳуми 
март, соати ҳаштуним ба Идораи САҲШ-и Истаравшан 
рафтам. Сафи тӯлонии корафтодагон-завҷҳои дирӯз ва 
душманони ашаддии имрӯз, назди дари дафтари кории Р. 
А. Норова маро боз ба даҳшат овард. 

Ним соат бештар мӯҳтарама Р. А. Норова ба кадом 
забони бегона, ки мафҳуми банда набуд, бар сари кадом 
завҷи ҷавон ва хешовандони он дод заданд ва ҷанҷол ба 
роҳ андохтанд. Ҳол бароям комилан рӯшан шуд, ки чаро 
мӯҳтарама Р. А. Норова дар ҷаласаи бекор кардани никоҳ 
ҳузури тарафайнро ҳатмӣ медонистаанд. Ишон дӯст дошта- 
анд, ки алами чандин моҳу солҳо овора ва азият кардани 
мардумро маҳз дар ҳамин рӯз аз димоғи муборакашон берун 
кунанд ва одамон низ бидонанд, ки дар САҲШ-и 
Истаравшан мансабдори бекора пушти курсии идораи 
давлатӣ беҳуда нанишастааст ва забони дигарро ҳам 
медонад. Мӯҳтарама Р. А. Норова пас аз шикамсерӣ дод 
задан ва алами дилашонро холӣ кардан бар сари бечорагон 

(бояд зикр шавад, ки корафтодагон ҳарфҳои пасту баланд ва 
берабту низоми ин мансабдори воломақомро бо диққати 
том гӯш мекарданд ва касе дам намезад) ба ҷустуҷӯ ва 
таҳқиқи кадом як корманди САҲШ-и Истаравшан, ки 
«Гулҷаҳон» ном доштааст, пардохтанд. Аз телефони собит 
ба Гулҷаҳон занг заданд. Боз аз гӯшии телефони ҳамроҳ 
истифода бурда ба вай ё дигар кас занг заданд. Хулоса, 
духтархонуми нестандарҷаҳон Гулҷаҳон на дар ҷойи кор ва 
на дар дигар ҷой пайдо нашуд, ки нашуд. 

Билахира, дақиқан соати нӯҳу панҷоҳ дақиқа 
«Абдулхайрова Гулбаҳор Лутфуллоевна-мутахассис оид 
ба бекоршавии никоҳ» (истилоҳи бисёр хуби онҳо) маро 
ҳидоят кард, то вориди дафтари кории Р. А. Норова ша- 
вам. Ин бор Р. А. Норова шиноснома, ваколатнома ва 
асноди зарурӣ барои бекор кардани никоҳро дида, дуд аз 
димоғаш баромад ва беибо гуфт: 

-Шумо ба суд равед ва он ҷо коратонро ҳал кунед. 

-Пас чаро панҷ сол моро овора кардед?! Магар мо 
бекораем, ки барои бекор кардани як никоҳ наздик ба 
панҷ сол ба ин Идора биёему биравем ва масъала ҳал 
нашавад?! 

-Гуфтам-ку, равед ба суд! 

Р. А. Норова паси варақи Ариза барои бекор карда- 
ни никоҳ як мӯҳр гузошт ва ба дастам дод. Ман дигар ҳар- 
фе назада, аз дафтари кории Р. А. Норова берун шудам. 

Рӯнамои навиштаҷоти муборак, ки яке соли 2007 мӯҳр надошт ва дар 
дуввумӣ 13.03.2012 Р. А. Норова мӯҳри САҲШ-ро гузоштанд 


Вақте аз сохтмони САҲШ-и Истаравшан хориҷ 
мешудам, андешае ба сарам омад, ки барои хотира аз 
навиштаҷоти болои дари вурудии он бо гӯшии телефонии 
ҳамроҳ акс бигирам. Гӯшии телефонро омода карда, ду 
акс бардоштам. Ногаҳон пушти сарам корманди САҲШ-и 
Истаравшан пайдо шуд ва бо садои баланд пурсид: 

-Амак! Шумо моҳона (яъне «моро»-М. М.) чӣ кор 
мекунед?! 

-Ҳеҷ кор намекунам, лекин... 

Мӯҳтарам Қоҳири Расулзода! Шумо Р. А. Норова- 
ро хуб мешиносед. Ишонро чанд сол пеш барои ноӯҳда- 
бароӣ ва корҳои тақаллуб дар ҳуҷҷатҳо аз вазифаи Муди- 
рии Бахши САҲШ-и Истаравшан сабукдӯш карда буд. 

Албатта, шумо бо намунаи ҳуҷҷатҳои қалбакӣ ва сохта, 
ки бо имзои мубораки мӯҳтарама Р. А. Норова дар даври 
нахустини фаъолияти мудириашон анҷом пазируфтааст, 
ошно ҳастед 

Аммо чӣ шуд, ки ин корманди белаёқат ва ноӯҳда- 
баро (шояд ба кори худ ҳушёр!) дар поёни салтанати 
Мунъим Холиқов боз рӯи об баромад. Қиссаи ба ин 
вазифа мансуб шудани Р. А. Норова бисёр ибратомӯз аст. 
Сароғоз овоза шуд, ки ба Мудирии САҲШ-и Истаравшан 
Бӯтақул Мӯсоев мансуб гардид. Вале ба таври аҷибул- 
ғариб ва тамоман ногаҳонӣ пас аз як ҳафта Р. А. Норова 
Мудири САҲШ-и Истаравшан таъйин шуд (дақиқан ша- 
беҳи гашти аспи Сезар дар Сенати Рум). Аз ин интихоби 
шойистаи болнишинони қудрат дар чунин вазифаи масъул 
на танҳо мардуми оддӣ ва бофаҳм, балки гунҷишкони 
болои дарахтон ва сари Масҷиди кабуд ҳам «шох 
бароварданд» (яъне «шокӣ шуданд»). Охир, магар 
мешавад корманди як бор эътимодро аз даст дода ва аз 
мансаб рондаро аз нав дар ҷойи пештараи кориаш ба 
мудирӣ таъйин кард?! Магар дар шаҳру ноҳияи Иста- 
равшан ба чароғ дар рӯз пайдо кардани ягон мутахассиси 
ҳуқуқдон ва бофаҳм ё як инсони покният имкон надошт, 
ки ҳокимони вақт боз ба Р. А. Норова эҳтиёҷ пайдо 
карданд?! Агар имрӯзҳо назди дари дафтари кории Р. А. 
Норова сафи зиёди корафтодагон қатор шуда-анд, ин маъ- 
нои онро дорад, ки Мудири Бахши САҲШ-и Истаравшан 
масъулиятношинос ва ноӯҳдабарост ва ё пойи ришва дар 
миён аст. Дигар тавҷеҳе вуҷуд надорад. Аммо сабаби 
асосии боз бар Мудирии САҲШ-и Истаравшан мансуб 
шудани Р. А. Норова иртиботи хубу наздик, хешутаборӣ 
ва «қудову анда» (истилоҳи иста-равшаниҳо) будани вай 
бо муовини Раиси шаҳри Истаравшан Мӯсо Олимов 
(раиси Ҳизби коммунисти Истравшан) будааст, на ягон 
корномаи фаъоли он хонума. Дар навбати худ кадом яке 
аз хешовандони наздики Раиси шаҳри Истаравшан 
Иброҳимҷон Ғоибназарович Абдул-лоев низ дар САҲШ- 

и Истаравшан ифои вазифа мекунад. Чунин ба назар 
мерасад, ки дар мақомоти иҷроии шаҳру ноҳияи 
Истаравшан барои ба таври фарогир дар инҳисор 
даровардани ҷоҳу мансабҳои рӯғанин ба худтавлидкунӣ 
ва худкифоии комил расидаанд, албатта, бо салоҳдиди 
шумо. Дар ин минтақа хешутаборчигӣ ва ғайримутахассис 
масъаларо ҳал мекунад, на инсони кордону бофаҳм, 
соҳибмаълумот ва босаводу бофарҳанг. 

Дар Истаравшан доир ба фаъолияти САҲШ афсо- 
наҳои зиёде боварнокарданӣ даҳон ба даҳон мегардад ва 
мардуми корафтода ба ин даргоҳ бо он дили худро таскин 
мебахшад. Яке аз онҳоро занҳои корафтода ба мо нақл 
карданд: 

Кадом як шахси пулдор аз САҲШ-и Истаравшан 
санади талоқ дарёфт карда, бо хонуми дигаре ақди никоҳ 
бастааст. Ҳамсари қаблии он марди пулдор бо ду фарзанд 
мемонад. Боре дар масъалаи шиноснома ба Шӯъбаи кор- 
ҳои дохилии шаҳри Истравшан муроҷиат менамояд. Он 
ҷо огоҳӣ меёбад, кл шавҳараш аз САҲШ-и Истаравшан 
хатти талоқ гирифта, бо дигаре издивоҷ кардааст. Ин зани 
бечора ҳоло на хонае харида метавонад ва на хонае 
фурӯхта, на ба ҷое рахти сафар баста метавонад ва на муо- 
милаи бонкие анҷом дода. Байни замину осмон муаллақ 
ва нотавону бепар. Шавҳари собиқаш ба ҳоли вай механ- 
дад: 

-Дидӣ?”! Ман санади талоқ дорам, вале аз дасти ту 
коре барнамеояд! 

Албатта, мо он қадар содда нестем, ки ба ин хел 
афсонаҳо бовар кунем. Вале пеш аз ба поён расонидани ин 
нома се нуктаро барои шумо ёдовар мешавам: 

Нуктаи нахуст. Солҳо пеш буд. Бо падарам барои 
коре ба Идораи САҲШ-и (он замон «ЗАГС» мегуфтанд) 
Ӯротеппа муроҷиат кардем. Падарам-собиқадори Ҷанги 
ҷаҳонии дуввум (1941-1945), дорандаи Ордени Шараф, 
маслуқи дараҷаи якум, ки сандуқи синаашон дар ҷанги 
Финландия (соли 1939) бо тири мусалсал сӯрох шудаст ва 

як пояшонро соли 1943 дар ҷанги Сталинград аз даст до- 
даанд. Пагоҳӣ соатҳои ҳаштуним ё нӯҳ вориди Идораи 
ЗАГС шудем. Танҳо як тасдиқнома (справка) лозим буд. 
То соати дувоздаҳуним мунтазир нишастем. Мансабдоре, 
ки бояд тасдиқномаро имзо мекард, наздикиҳои пешин ба 
падарам гуфт: 

-Ман ҳозир вақт надорам. Пагоҳ справкаро имзо 
мекунам. Фардо биёед. 

Падарам чизе нагуфтанд. Фардо боз ба Идораи 
ЗАГС муроҷиат кардем. Он мансабдор падарамро боз дар 
роҳрави Идора дида гуфт: 

-Оббо! Ба ҷонам расондед! Ҳамун як справкача ба 
шумо чӣ лозим? 

-Барои Идораи ҳифзи иҷтимоӣ. 

-Равед! Пагоҳ биёед! 

Ба чеҳраи падарам нигаристам. Дидам, ки арақи 
сард сару рӯяшонро пахш кард. Сари як по рост истода 
натавонистанд ва ноилоҷ чанд дақиқа ба девори роҳрав 
такя намуданд. Аз Идораи ЗАГС-и Ӯротеппа берун шу- 
дем. Сари роҳ яке аз дӯстони падарамро вохӯрдем. Он кас 
аҳволи бади падарамро дида, сабаб пурсид. Падарам 
воқеаи иттифоқуфтодаро нақл карда, дар охир афзуданд: 

-Ман аз соли 1937 то соли 1943 дар майдонҳои 
набард будам ва ин мансабдор дар либосҳои занона дар 
даштҳои қазоқ фирорӣ. Имрӯз мо одами нодаркору ин 
ҳаромзода болонишин... 

Он дӯст падарамро тасаллӣ доду гуфт, ки чанд 
дақиқа мунтазираш бошем. Бист-бисту панҷ дақиқа пас он 
дӯсти падарам бо тасдиқнома баргашт ва гуфт: 

-Ин ҷо Ӯротеппа аст. Бояд гулӯи мансабдоронро 
рӯған кард. Бо панҷ сӯм кори тасдиқнома ҳал шуд. Хуб 
кардед, ки ба ҷое шикоят набурдед... 

Он дӯсти падарам пас аз он оҳе амиқе кашиду 
чунин нақл кард: 

-Яке аз хешовандони мо барои ҳаққу ҳуқуқи хеш ва 
адолат бисёр талош мекард. Ҳукуматдорони шаҳру ноҳия 

аз ӯ қади аҷал метарсиданд. Боре барои анҷоми коре ба 
Хуҷанд сафар кард. Он ҷо гӯиё худашро ба мошин задаст 
ва филҳол чанд тамошобини ҳангоматалаб низ гирду 
атрофаш пайдо шуда: 

-Ин бахтбаргашта аз ақл бегона аст, вагарна одами 
боақл ва солим худашро ҳеч гоҳ ба мошин намезанад,- 
гӯён мурданивор лату кӯб кардаанд. Бечора дигар ба худ 
наомада, аз дунё гузашт. Муаллими маҳаллаамон низ дар 
пайравӣ ба он хеши мо гоҳ-гоҳ ба рӯзномаҳо мақола 
менавишт. Чанд рӯз пеш балони газ дар манзилаш таркид 
ва ӯ низ мурд. Беҳуда нагуфтаанд, ки ин ҷо Ӯротеппа аст- 
сарзамини Хуршед ва талу теппаҳо, яъне пастиву 
баландиҳо ва ҳар кас, ки мехоҳад Хуршеди оламороро 
бубинад, бояд аз ҳокимони вақт иҷозат бигирад, вагарна 
мемурад ва нишоне аз ӯ боқӣ намемонад... 

Нуктаи дуввум. Чанд сол пеш барои саёҳат ба 
кишваре рафта будам. Он ҷо ба ман сохтмони як Вазорат- 
хонаи давлатро нишон доданд, ки дар кашолкорӣ ва 
коғазбозӣ маъруфи замон аст. Номаи додхости як кораф- 
тода дар се сол аз ошёнаи якум ба ошёнаи севвуми Вазо- 
ратхона расидааст, яъне ҳар сол як ошёнаро тай кардааст. 
Ҳол бароям он чӣ ба мо дар он кишвар нишон доданд, 
афсонае нест, зеро Ариза барои бекор кардани никоҳи пи- 
сарам ба САҲШ-и Истаравшан дар тӯли панҷ сол кашол- 
корӣ ва бемасъулиятӣ ба мақсад нарасид. Ҳазор офарин 
ба мардуми хунгарми Истаравшан ва кулли вилояти Суғд, 
ки чунин ҳокимонро баргузидаанд ва аз забони Ҷорҷ 
Бернард Шоу ба онҳо мегӯем: 

«Демократия абзорест, ки итминон медиҳад, ҳуку- 
мате бар шумо таҳмил шавад, ки сазовори беҳтар аз онро 
нестед!» 

Нуктаи севвум ин аст, ки Солон (байни солҳои 640- 
635 ба дунё омада ва наздикиҳои соли 559 пеш аз мелоди 
Исои Масеҳ фавтидааст)-раҳбари сиёсии Афини бостон ба 
ҳокими вақт чунин насиҳат карда буд: 

-Вақте туро бар сари қудрат гузоштанд, дар мақому 
мансабҳои пойинтар одамони тамаллуқкорро ҷой мадеҳ. 
Зеро ҳар кадом муртакибе гуноҳе шавад, туро ба унвони 
сардор ба он сифатҳо муттаҳам мекунанд! 

Албатта, зарари иқтисодӣ ва маънавие, ки дар тӯли 
панҷ сол аз кашолкории САҲШ-и Истаравшан дар ҳалли 
қазияи бекор кардани никоҳи писарам ба мо ворид шуд, 
ба садҳо ҳазор сомонӣ баробар аст. Маълум нест, ки онро 
САҲШ-и Истаравшан чӣ тавр бояд ҷуброн кунад. Ҳалли 
ин масъаларо низ ба ӯҳдаи Шумо, мӯҳтарам Қоҳири 
Расулзода, вогузор менамоем. 

Номаи саркушодаро бо орзӯҳои нек ба поён 
мерасонам: 

-Наврӯзатон пирӯз ва ҳар рӯзатон Наврӯз! 

Р. 5. Вақте ки иншои ин номаи саркушода дар таъ- 
рихи 15.03.2012 зери рӯшноии чароғи қувва (фанарик) ба 
поён расид, аз Идораи САҲШ-и Истаравшан пайкеро му- 
ваззаф кардаанд, ки ба назди мо бо пайғоми хуш ташриф 
овард. Ин пайк хабар дод, ки моро ба он Идораи САҲШ 
даъват доранд ва ваъда ҳам медиҳанд, ки масъалаи бекор 
кардани никоҳи писарамро ба охир хоҳанд расонд. Мо 
пешниҳоди ба Идораи САҲШ-и Истаравшан рафтанро 
қатъиян рад кардем ва гуфтем: 

-Қазияи бекор кардани никоҳро мувофиқи 
супориши мӯҳтарама Р. А. Норова дар додгоҳ, яъне Суд, 
ҳаллу фасл хоҳем кард!. 15.03.2012. 

Душанбе-Айнӣ-Истаравшан-Хуҷанд-Душанбе 
26.02.2012-17.03.2012. 


Фараж, Жо16(281), 18.04.2012, с. 10-11. 

ПОСУХ БА СЕ ДАЪВО ВА ЯК ИҚРОРИ 
МУОВИНИ ЯКУМИ РАИСИ ВИЛОЯТИ СУЕД, 
МУҲТАРАМ Ҷ. Р. САНГИНОВ! 


Нусха: ба Дастгоҳи иҷроияи 
Президенти Ҷумҳурии Тоҷикистон 


Мӯҳтарам Ҷ. Р. Сангинов! «ВОКУНИШ»-и хушку 
холӣ («отписка») шуморо мутолаа кардам ва рӯшан шуд, 
ки интихоби ҷаноби олӣ, яъне шахси шумо, дар симмати 
муовини якум ва ҷаноби Қоҳири Расулзода дар садри 
раёсати вилояти Суғд шойиста ва беназир аст ва ҳар даст- 
гоҳе, ки шумоёнро ба ин мансабҳо пешбарӣ кардааст ва 
ҳар касе, ки дар ин маврид тасмим гирифтааст, ки шумо, 
ҷанобон, бар сари мардуми сарбаланди ин сарзамин 
муддате чанд ҳукм биронед, дакиқ дарёфтаанд, ки аз дасти 
ҳар дуятон ба ҷуз дурӯғ навиштан ва пинҳон кардани 
ҳақиқати ҳол дигар коре намеояд. Ҳадафи мақолаи банда 
ба майдони баҳсу андеша кашидани Қоҳири Расулзода ва 
шахси шумо набуд ва нест. Дар воқеъ, «Вокуниш»-е, ки 
шумо зераш имзои мубораки хешро гузоштаед, бештар ба 
худфошкунӣ мемонад, то посухномаи як мансабдори бо- 
ҳуш ва фарҳехта (яъне «тарбиятшуда, адабомӯхта»). Замо- 
не ки ман мақола навиштам, ростӣ, аз дасти дасисаҳои Р. 
А. Норова ба ҷон расида будам. Ҳол маълум шуд ки сояи 
шумо ва шахси Қоҳири Расулзода пушти сари хонум Но- 
рова Р. А. пинҳон будаасту мо бехабар ва шумоён будаед, 
ки аз забони мӯҳтарама Норова Р. А. бо банда сӯҳбат ме- 
кардаед. Ба ҳар ҳол барои пуштибонӣ аз Р. А. Норова ва 
чунин бесалоҳиятӣ ва тамоман дарки сухан накарданатон 
ҳазор ташаккур. Бепарда бароятон мегӯям, ки шумо бо 
чунин «Вокуниш» ва ин посухи мухтасар ба таърих ворид 
хоҳед шуд ва мо ин ифтихорро ба шумо бахшидем. 


"Ниг.: Ҷ. Р. Сангинов. Ҳамсарон якҷоя муроҷиат накардаанд.- Фараж, 
ЖХе23(288), 6.06.2012, с. 6. 

Нахустин даъвои шумо, мӯҳтарам, ҷаноби Ҷ. Р. 
Сангинов, ин аст, ки М. Мирраҳим «тӯё аз соли 2007 инҷо- 
ниб! чандин маротиба оид ба бекор кардани никоҳи фар- 
зандаш ба ҷамоат ва бахши сабти асноди ҳолати шаҳрван- 
дии Истаравшан муроҷиат кардааст. Ҳангоми таҳлил 
муайян гардид, ки воқеъан 13 марти соли 2012 муаллиф бо 
ҳамин масъала ба ваколатномаи келинаш Почокалонова 
Ф, К. ба бахши сабти асноди ҳолати шаҳрвандӣ муроҷи- 
ати шифоҳӣ намудааст, ки он таҳти 2563 ба қайд гирифта 
шудааст». Агар ҷаноби Ҷ. Р. Сангинов ва Қ. Расулзода 
мақоларо дурусттар мутолаа мекардед, албатта, мефаҳ- 
мидед, ки ман чандин бор солҳои пеш ва ба вижа моҳи 
сентябри соли 2011 ду бор, аввал, 2.09.2011 ва бори дигар 
16.09.2011 ба САҲШ-и Истаравшан муроҷиат кардаам. 
Бори дуввум, 16.09.2011 як вакили додгустарӣ (яъне ба 
забони шумо «адвокат») дар ин муроҷиат ҳузур дошт ва 
дар гуфтугӯ бо Р. А. Норова шоҳид буд. Он замон ман 
ваколатномаи писарам, Миршакар ва Ариза-ризоиятно- 
маи хонуми собиқаш Ф. К. Почокалоноваро ба Р. А. Но- 
рова пешниҳод кардам. Вале Норова Р. А. ба он ҳуҷҷатҳо 
ҳатто дуруст назар наандохт ва дархости моро гӯш накар- 
да, бо такаббур суханҳое гуфт, ки ба тарозуи ақл намегун- 
ҷид. Дигар он ки матни номаи Почокалонова Ф. К. ба 
Бахши САҲШ-ро дар мақола чоп кардаем ва ҳоҷат ба 
такрори он нест. 06.03.2012 низ ба Бахши САҲШ муро- 
ҷиат кардам, вале чун Р. А. Норова дар ҷои корӣ ҳузур на- 
доштанд (ёд доред, арафаи 8-уми Март буд), ба дидо- 
рашон шарафёб нашудем. Ин ҷо боз метавон дигар дало- 
илро овард, ки дурӯғи шумо барҷастатар ба ҷилва дарояд, 
вале ҳамин ишораҳо шояд кофӣ бошад. 

Дуввумин иддаоъ ва дӯғу пӯписаи сиёсии ҷаноби Ҷ. 
Р. Сангинов пас аз тафсири моддаҳои 40 ва 42 Қонуни 
Ҷумҳурии Тоҷикистон «Дар бораи бақайдгирии давлатии 
асноди ҳолати шаҳрвандӣ» ба ин шакл таъкид шудааст: 


ЇИнҷониб-дар он ҷумла ба маънои «ман, мо» аст. 

«Писари муаллифи мақола никоҳи авваларо бекор 
накарда, ғайриқонунӣ, дар муддати начандон кӯтоҳ, бо 
дигар зан оила бунёд кардааст». Нахуст, мо бори дуввум 
оила бунёд кардани писарамон ва келини собиқамонро 
инкор накардаем, ки аз он парванда сохт. Дуввум, агар 
Идораи ҷамоати деҳот ва САҲШ никоҳро бекор накунад, 
пас, ҷавонон бояд сад сол қонунбозии шуморо мунтазир 
нишинанд ва ҳеч кас бе амри шахси шумо ва мӯҳри дар 
дасти Р. А. Норова додаатон на зан гирад ва на шавҳар 
кунад?! Писари ман бори дуввум зан гирифт ва хонумаш 
ҳам бори дуввум шавҳар кард. Шояд шумо (ҳарчанд он 
замон ҷаноби олӣ намояндаи мардум дар парлумон будед) 
ба Р. А. Норова дастур дода будед, ки қазияи бекор кар- 
дани никоҳи фарзандони мо то ба ин ҷо кашида шавад ва 
замоне битавонед, ки моро ба қонуншиканӣ гунаҳкор 
созед?! Солисан, ин ҷо боз як масъалаи бисёр зарифонае 
пеш меояд, ки бармало кардани он барои шумо барин 
мансабдори мӯҳтарам лозим аст. Пагоҳии рӯзи 01.05.2012 
дар қабули Самиев Наврӯз Махсадҷонович-муфаттиши 
калони Прократураи шаҳри Истаравшан будем. Он ҷо аз 
натиҷаи шикояти шаҳрванд Юсупов М. дар мавриди 
никоҳи расмиро бекор накарда, зани дуввум гирифтани 
Ҷумъаев Хуршед (писари Ҷумъаев Ҳомид) пурсидем. 
Ҷаноби Самиев Н. М. фармуданд, ки чун Ҷумъаев бо зани 
дуввумаш бе никоҳи САҲШ зиндагӣ дорад ва зани аввал, 
ки ҳанӯз никоҳаш аз тарафи САҲШ бекор нашудааст, дар 
хонаи волидайнаш зиндагӣ мекунад ва хоҷагии муштарак 
нест, ҳеч қонун вайрон нашудааст. Мисоли дигар: Н. 3. аз 
шавҳараш (ӯ дар маҳбас буд) талоқ нагирифта, ба Ҳоҷӣ 
Н., ки ҳамсар дошт, ба шавҳар баромад. Мо дар масъалаи 
динӣ-ҳалол ва ё ҳаром будани никоҳи мусулмонӣ дар 
чунин вазъият дахолат намекунем (бигузор исломиҳо ин 
мавзӯъро шаръан шарҳ диҳанд). Вале он чӣ рӯшан аст, 
мӯҳтарама Р. А. Норова ва М. Олимов! аз қазияи мазкур 


"Дар мавриди бо ришва дастгир шудани М. Олимов ба матбуоти соли 

огоҳии комил доранд. Ҷаноби Ҷ. Р. Сангинов! Ҳол 
бифармоед, ки қонуни ҷиноӣ ё қонуни маданӣ-шаҳрвандӣ 
нисбат ба М. М. Мирраҳимов, ки дақиқан чунин вазъият 
дошт (ва ҳатто беҳтар, зеро ҳамсари собиқаш ба шавҳари 
дуввум мебаромад) аз дидгоҳи зеҳнӣ (яъне субъективӣ) ва 
нисбат ба Ҷумъаев Хуршед ва Н. 3. ба таври айнӣ (яъне 
объективӣ) татбиқ карда мешавад? Магар назди қонун 
ҳама баробар нестанд?! Прокурори ш. Истаравшан 
Зайниддинов А. К. дар асоси «санҷиши пурра ва ҳама- 
тарафа» бо номаи хеш аз 24.04.2012 таҳти Жо144:-12 ба 
шаҳрванд Юсупов М. дар мавриди ҳамзамон дар никоҳ 
доштани ду зан аз тарафи шаҳрванд Х. Ҷумъаев ин таф- 
сири қонуниро содир кардааст, ки хонданаш аз зарофат 
холӣ нест: «Прократураи шаҳри Истаравшан аризаи 
Шуморо оиди аз хонааш рондани духтаратон Муҳайёи М. 
ва бо зани дигар зиндагӣ кардани шавҳари духтаратон 
Ҷумъаем Х. мавриди санҷиш қарор дод. Бо гузаронидани 
санҷиши пурра ва ҳаматарафа муайян карда шуд, ки 
никоҳи духтаратон ба таври расмӣ ба қайд гирифта 
шудааст. Вайрон кардани оилаи духтаратон ба муноси- 
батҳои оилавӣ алоқаманд аст. Дар рафти санҷиш шавҳари 
духтаратон Ҷумъаев Х. изҳор намуд, ки хоҳиши дар оянда 
ба охирон зиндагӣ карданро надорад ва Ҷумъаев Х. барои 
бекор кардани ақди никоҳашон ба суди шаҳри Иста- 
равшан муроҷиат намудааст. Ҳамин тариқ дар рафти сан- 
ҷиш ваҷҳҳои паст задании шаъну шарафи духтаратон аз 
тарафи хушдоманаш Ҷумъаева Б. Р. ва хусураш Ҷумъаев 
Ҳ. тасдиқи худро наёфт». Мӯҳтарам Ҷ. Р. Сангинов! Худи 
шумо посухи Прокурор Зайниддинов А. К.-ро хонда, онро 
бо таърихи издивоҷи дуввуми писари мо-Мирраҳимов М. 
М. муқоиса кунед. Чаро «дар муддати начандон кӯтоҳ, бо 
дигар зан оила бунёд» кардани писари мо «ғайриқонунӣ» 
маҳсуб мешудааст ва дар муддатзамони камтар аз Мир- 
шакар Мирраҳимов дубора зан гирифтан ва ҳамзамон дар 

никоҳ нигоҳ доштани ду зан барои Х. Ҷумъаев қонунӣ 
аст? Ба ҳар агар прокурори мӯҳтарам ва ҷаноби Ҷ. Р. 
Сангинов як бор ба моддаи 33 Сарқонуни (Конситутсияи) 
ҶТ нигоҳ мекарданд, он ҷо ҳатман медиданд, ки дар ин 
маврид чунин асл ҳак шудааст: «Бисёрникоҳӣ манъ аст». 
Аммо ҳоло маълум шуд, ки назорат, истифода ва иҷрои 
қонун дар вилояти Суғд дақиқан монанди мақоли «як 
бому ду ҳаво» будаасту ҳамагон аз он ноогоҳ. Дар зимн ба 
муфаттиши мӯҳтарам Самиев Н. М. гуфтем, ки мо барои 
шикояти худ омадаем, ки шаҳрванд Ҷумъаев Ҳомид моро 
бе ҳеч гуноҳ дашном дода, тӯҳмат бофтааст, ки гӯё 
«Мирбобо Мирраҳимов ба писари ман-Ҷумъаев Хуршед 
граната (норинҷак) ва бомба додааст, то милисахонаро 
тарконад». Ҷаноби Самиев Н. М. фармуданд, ки шикоят 
дар чунин маврид ба Прократураи Истаравшан иртибот 
надорад ва бояд ба суд муроҷиат шавад. Мо низ машва- 
рати ройгони муфаттиши калон ва мӯҳтарамро ба 
раҳбарӣ гирифта, бо масъалаи зикршуда ба суд муроҷиат 
кардем ва умед аст, ки бо дурӯғ, навиштаҳои хушку холӣ 
ва тамоман сарболои («отписка») ояндаатон ин масъала 
низ ба таври аҳсант ба дасти фаромӯшӣ супурда шавад. 
Севвумин даъвои ҷаноби Ҷ. Р. Сангинов ин аст: 
«Бахши сабти асноди ҳолати шаҳрвандии шаҳри Истарав- 
шан, вобаста ба муроҷиати Мирбобои Мирраҳим, санаи 
13 марти соли 2012 ба воситаи мутахассиси пешбари ҷамо- 
ати деҳоти Қалъаи Баланд Юлдошева 3. оиди ҳозир шу- 
дан ба Бахш доир ба масъалаи бекор кардани ақди никоҳи 
писараш хабарнома (таҳти /Жо443) мефиристад. Муаллиф 
дар ҷавоб ба Юлдошева З. иброз доштааст, ки ҳуҷҷатҳоро 
ба мақомоти судӣ пешниҳод менамояд». Мӯҳтарам 
ҷаноби Ҷ. Р. Сангинов! Пеш аз навиштани «Вокуниш» 
онро аз нигоҳи мантиқӣ дуруст мутолиа мекардед, хуб 
мебуд. Зеро шумо пас аз тафсири моддаҳои 40 ва 42 
Қонуни Ҷумҳурии Тоҷикистон «Дар бораи бақайдгирии 
давлатии асноди ҳолати шаҳрвандӣ» ба гуфтаҳои худатон 
муқобил баромадед. Аз навиштаҳои «Вокуниш»-и шумо 

чунин бармеояд, ки писари ман ва келини собиқам 
«аризаи муштарак барои бекор кардани ақди никоҳ» ба 
САҲШ надодаанд. 02.09.2011 САҲШ-и Истаравшан 
Ариза-ризоиятномаи келини собиқам дар мавриди бе 
иштироки ӯ ба таври мусбат ҳал намудани масъалаи бекор 
кардани никоҳ ва Ваколатномаи писари маро напазируфт, 
пас, Норова Р. А. чӣ тавр метавонад бо хабарномаи дар 
таърихи 15.03.2012 (таҳти Жео443) фиристодааш ба масъа- 
лаи бекор кардани ақди никоҳ даст бизанад?! Ҳақиқати 
ҳол ин аст: Р. А. Норова пас аз он ки бо кароҳат моро ба 
суд фиристоданд, зуд дарёфтанд, ки кор аз кор гузашт ва 
мо бекор кардани никоҳро рӯзи 13.03.2012 ба Додгоҳи 
(яъне суд) Истаравшан супурдаем, он гоҳ шаби 15.03.2012, 
соати 1930 тавассути Юлдошева З. хабарномаи Жс443-ро 
фиристоданд. Он рӯз виройиши номаи саргушода ба Қ. 
Расулзодаро тамом карда будам ва ба ҳамин сабаб ба 
Юлдошева 3. гуфтам, ки аз дидори Норова Р. А. безорам 
ва масъалаи бекор кардани никоҳро (чуноне ки худи 
Норова Р. А. 13.03.2012 фармуданд ва дар мақола ин нук- 
та таъкид шудааст) дар суд ҳаллу фасл хоҳем кард. Дар 
мавриди ташрифи хонум Юлдошева З. бо хабарномаи 
Же443 дар соатҳои 1930 таърихи 15.03.2012 беш аз ҳашт 
нафар шоҳиди зинда ин суханҳои моро таъйид хоҳанд 
кард (Барои рӯшан шудани ин тарафи масъала бояд зикр 
шавад, ки баробари ташрифи Юлдошева 3. барқ рафт ва 
гуфтугӯи мо зери чароғи қувва идома дошт). Хулоса, ин 
дурӯги севвумро худи ҷаноби Ҷ. Р. Сангинов шояд андак 
дарк кардаанд ва барои каме рост кардани он кӯшиши 
фаровон ба харҷ дода, ин ҷумларо дар банди охири 
«Вокуниш» афзудаанд: «Аз сабаби якҷоя муроҷиат 
накардани ҳамсарон ба бахши (ҷаноби Ҷ. Р. Сангинов дар 
тарзи навиштори забони давлатӣ мушкил доранд, 
вагарна истилоҳи «бахш» дар ин ҷо бояд бо ҳарфи «Б»-и 
бузург ва номи идора низ бо ҳарфи калон навишта мешуд- 
М. М.) сабти асноди шаҳрвандӣ дар бораи бекор кардани 
ақди никоҳ аризаи даъвогии муалифи (ҷаноби Ҷ. Р. Сан- 

гинов ин ҷо низ камсаводии худро ба маърази намойиш 
гузоштаанд, зеро «муаллиф» бо ташдиди «л» навиштан 
лозим буд, на «муалиф»-М. М.) мақола тибқи тартиби 
муқарраршудаи қонун дар мақомоти судӣ баррасӣ мегар- 
дад». Офарин ҷаноби Ҷ. Р. Сангинов! Ҳол дар ниҳоят 
худатон ҳам дарк кардед, ки хабарномаи ЉЖе443 танҳо як 
бозии навбатии Р. А. Норова аст, ки маънои бо табассум 
чашмак задан, яъне мо метавонем ва дигарон ҳеч чиз 
намефаҳмандро ба худ касб мекунад. Машварат медиҳем 
пас аз мутолааи ин сатрҳо як бори дигар ба Идораи Суди 
шаҳри Истаравшан сар зада, худатон бубинед, ки Аризаи 
даъвогии Мирбобои Мирраҳим дар мавриди бекор 
кардани никоҳи шаҳрвандии писараш кадом рӯз ба 
дафтархонаи суд ворид шудааст ва хабарномаи о443 
кадом рӯз ба мо фиристода шуд. Матлабро гирифтед?! 
Аммо хабари хуш ин аст, ки 2.05.2012 дар мурофиаи суди 
Истаравшан никоҳи писари мо бекор карда шуд ва шумо 
дар таърихи 7.05.2012 аз он бехабар. 

«Вокуниш»-и Ҷ. Р. Сангинов аз назари ҳуқуқӣ ба ду 
пой мелангад ва сар то пой барои масрафи як танзи бона- 
мак мехӯрад. Ба назар чунин мерасад, ки маводи аввалияи 
ин «Вокуниш»-ро ё Мӯсо Олимов навиштааст ва ё Р. А. 
Норова ва ё ҳар ду дар хилват ё бо машварат. Вагарна ҳу- 
нари ҳар кас нест, ки ин қадар дараҳамбарҳамиро дар 
дуюнимсафҳа гунҷонад. Ҳар як ҳуқуқшиноси босавод он- 
ро дурусттар хонда, ба ғайримантиқӣ, пуч ва хушку холӣ 
будани «Вокуниш» хоҳад хандид. 

Дар қатори се дурӯғе, ки дар боло зикр шуд ва 
посухҳои хеле мухтасар ба онҳо аз назари ҳамагон гузашт, 
як иқрор ё дақиқан худфошкунии мутакаббиронаи ҷаноби 
Сангинов Ҷ. Р. моро бисёр хурсанд кард. Албатта, бо 
хондани сархати зер аз «Вокуниш» на танҳо дар андешаи 
банда, балки дар зеҳни ҳар хонандаи хушзавқ даҳҳо суоли 
кунҷковона пайдо мешавад: «Нисбати «мансабгирии» 
Норова Р. А. ҳаминро гуфтанием, ки вай дар асоси озмун 
(протоколи комиссия аз 9 марти соли 2011, Юе4), бо амри 

раиси шаҳри Истаравшан аз 10 марти соли 2011, таҳти 
ЖЮоЗ5 А-р ба вазифа таъин гардидааст. Дарҳақиқат вай бо 
Олимов Мӯсо-муовини раиси шаҳри Истаравшан, муноси- 
бати хишу (рафиқ Ҷ. Р. Сангинов ҳатто вожаи бисёр сод- 
даи «хеш»-ро дуруст навишта натавонистаанд ва он «хиш» 
сабт кардаанд-М.М.) таборӣ дорад: писари Олимов М. 
домоди Норова Р. А. мебошад». Ҳоло чанд суоле, ки ба 
хотири мо расид аз ин тартиб аст: Озмун «Барои ишғол 
кардани мансаби Мудири Бахши САҲШ-и Истаравшан» 
бо номзадии яккаву ягонаи шахси Р. А. Норова кай, ка- 
дом сол, дар куҷо ва дар кадом рӯзнома эълон шуда буд? 
Оё ин озмун озод буд ва ё танҳо ба ном озмун ва дар амал 
барои хоссон, ба вижа хонум Р. А. Норова?! Чӣ мелоки 
(меъёрҳои) қазоват барои довталабон вуҷуд дошт? Озмун 
ба дониш ва салоҳият буд ё ғафсии ҳамёни пул бо 
дипломати пури пулҳои сабзак (яъне «долларҳои ИМА»)? 
Озмун танҳо барои он мансабдоре, ки қаблан аз вазифа 
барои тақаллуб рондашуда буд? Ниҳоят, дар озмун 
меъёрҳои тағйир ва тақаллуб, яъне сохтакории санадҳои 
давлатӣ ҷой дошт ё на?! Шумо метавонед ба ин суолҳо 
аслан посух надиҳед, зеро бо он пуштибонҳое, ки аз Р. А. 
Норова ба амал овардаед (ва дар оянда хоҳед овард), ба 
онҳо пурра ҷавоб додед ва ҳоҷат ба такрор нест. Танҳо ба- 
роятон рӯнамои даҳҳо ҳуҷҷат-тақаллубкорӣ дар давраи 
нахустини Мудирии Р. А. Норова дар САҲШ-и Истарав- 
шан пешниҳод мешавад. Мутассифона, ҳангоми чопи ма- 
қола барои онҳо дар ҳафтанома имкон набуд. Ҳоло 
санадҳоро ба торномаи шумо ва Раёсати Ҷумҳурӣ Э. 
Раҳмон ва М. Убайдуллоев (ва аз эҳтимол ЕасеЬооК) низ 
пешниҳод менамоем, то сабку шеваи хоси интихоби 
ашхоси корношоям ва дасташон қалб аз ҷониби шумоён 
дар вилояти Суғд фош шавад. 

Афзун бар нукоти боло ба таваҷҷӯҳи шумо ва 
ҷаноби Қ. Расулзода (албатта, мӯҳтарам Э. Раҳмон ва М. 
Убайдуллоев низ) боз як далели дигарро пешниҳод 
менамоем. Хоҳари Р. А. Норова хонум Фароғат Юсуфова 

имрӯз Котиби масъули Комиссияи татбиқи қонуни забон 
дар назди мақомоти иҷроии шаҳри Истаравшан мебошад. 
Ҳамагӣ чанд сол пеш Раиси Ҷумҳури Тоҷикистон Э. Раҳ- 
мон дар яке аз мулоқотҳои солонаи хеш бо мансабдорон 
(ки бо номи «Маъракаи дилзанак» маъруф аст) дар маври- 
ди ба мақсадҳои ғайрибуҷавӣ истифода шудани маблағи 
чандсад ҳазор сомонӣ аз ҷониби Мудири Шӯъбаи маори- 
фи шаҳри Истаравшан Ф. Юсуфова сухан ронда буд... 
Маълум нест, ки пас аз ин суханони таърихии Раиси 
Ҷумҳур кормандони мӯҳтарами Прократура, Идораи 
мубориза ба ришвахорӣ (яъне «корруптсия») ё Суд даф- 
тари аъмоли Мудири Шӯъбаи маорифи шаҳри Истарав- 
шан Ф. Юсуфовро варақ заданд ё на. Ин нукта барои мо 
рӯшан нест, балки як муаммост. Вале он замон сармуҳоси- 
би Шӯъбаи маорифи шаҳри Истаравшан муддате ба Русия 
«муҳоҷирати меҳнатӣ» кард. Ба зудӣ ҳама чиз ба дасти 
фаромӯшӣ супурда шуд. Ҳоло ҳам Ф. Юсуфова ва ҳам 
сармуҳосиби собиқ сиҳҳату саломатанд ва боз дар сари 
мансабҳои давлатӣ. Агар дар ягон кишвари ҷаҳони севвум 
ва ё қабилаҳои одамхори қитъаи Африқо сардори давлат ё 
қабила нисбат ба мансабдоре гумони бад барад ва ё бо 
ишораи абрӯи гирифта (ба ибораи хуҷандиҳо: «қавоқи 
гирифта»), ӯро ба дуздӣ муттаҳам созад, пою қадами он 
мансабдор ва ақвомашро аз рӯи замин мерӯбанд. Вале дар 
минтақаи Истаравшан, ки дар ҳафтодкилометрии ҷануби 
шаҳри Хуҷанд воқеъ аст, чунин амал кобили қабул нест, 
балки баръакси қавонини роиҷи тамомии олами мутамад- 
дин ва ҳатто қабоили ваҳшии одамхор он шахси аз мансаб 
маъзулшударо аз нав ба аспи мансаб савор мекунанд, то 
он шахс дар даври нави ҳукмронии хеш мардумро бештар 
азият намояд ва одамон бидонанд, ки сазовори он 
ҳокимоне ҳастанд, аз боло барояшон интихоб кардаанд. 
Ф. Юсуфова Донишгоҳи аграрии (яъне кишоварзӣ, 
ба ибораи қадимиҳо «хоҷагии қишлоқ») Тоҷикистонро 
хатм кардааст ва гӯё шарикдарси Раиси собиқи вилояти 
Суғд Қ. Р. Қосимов мебошад. Маҳз ба хотири шарикдарс 

будан бо Қ. Р. Қосимов ва дуои неки вазири собиқи Мао- 
рифи Тоҷикистон А. Раҳмонов, ки шояд мушти маҳками 
Қ. Р. Қосимовро зери чонааш (манаҳ) хӯрда бошад, Ф. 
Юсуфова ба Мудирии Шӯъбаи маорифи шаҳри Истарав- 
шан мансуб шуд. Эй кош Худо, сояи Қ. Р. Қосимовро аз 
сари мардум мебардошт, ки чаро Ф. Юсуфоваро ба муо- 
винии хеш барнагузид ва дар сари маорифчиёну насли 
ҷавони Истаравшан чаҳормағз кафонд... 

Барои андеша. Дар санади коршиносии Мутахас- 
сиси пешбари Идораи таҳсилоти умумӣ Б. Ашӯрова, ки ба 
таваҷҷӯҳи вазири мӯҳтарами маорифи Ҷумҳурӣ А. А. 
Раҳмонов пешниҳод шудааст, чунин омада: 

«Санҷиш нишон дод, ки мудири шӯъбаи маориф 
Юсуфова Ф. А. дар ҳақиқат соли 1988 факултаи агроно- 
мии Донишгоҳи аграриро хатм намуда, то ба факултаи 
фанҳои табии Донишгоҳи давлатии Хуҷанд дохил шуда- 
наш (2002-2003) дар мактаби ЖЮоІ4 ҳамчун муаллифаи 
синфҳои ибтидоӣ (1993-1999), дар шӯъбаи маориф ҳамчун 
мушовири муассисаҳои томактабӣ (1999-2000) ва дар 
Омӯзишгоҳи касбӣ-техникии ба номи Т. Ҷумъаев ҳамчун 
директор фаъолият намудааст. 

Юсуфова Ф. А. бо қарори раиси шаҳри Истарав- 
шан аз 19.01.2004 таҳти Же23 ва дар мувофиқа бо Вазорати 
маорифи Ҷумҳурии Тоҷикистон (20.06.2004) иҷрокунан- 
даи вазифаи мудири шӯъбаи маорифи ноҳияи Истаравшан 
таъин шудааст. Дар айни замон вай донишҷӯи курси чору- 
ми шӯъбаи ғоибонаи факултаи биологияи Донишгоҳи 
давлатии Хуҷанд мебошад». 

Дар саҳифаи панҷуми ҳамин санади коршиносӣ ба 
вазири мӯҳтарами маориф чунин пешниҳод шуда буд: 
«Бинобар ин, пешниҳод карда мешавад, ки фаъолияти му- 
дири шӯъбаи маорифи ноҳияи Истаравшан ва директори 
мактаби таҳсилоти умумии ЉЖе4З деҳаи Суркат то 
01.10.2005 аз тарафи Идораи маорифи вилоят ба пуррагӣ 
мавриди омӯзиш ва санҷиш қарор дода шуда, масъалаи 
дар вазифа мондани мудири шӯъбаи маориф Юсуфова Ф. 

А. ва директори мактаби Жо43 Олимов А. Н. баррасӣ 
гардад». 


- ШЕГТОТ ТУРО ТРРРРТРИ 

ЕХАБАСРХШАРЕДАИАШУмиОО с» мА ба БО 

Агар тасодуфан гузори меҳмонони мӯҳтарам ба 
шаҳри Истаравшан афтад ва аз карнаи баландгӯи дӯкон- 
ҳои фурӯши лавозимоти савтӣ ва тасвирӣ (ба забони тоҷи- 
кии имрӯз «аудио и видео» ё ГБУБҚ, СГ ва монанди онҳо), 
радио ва дастгоҳи пахши навори тасвирӣ дар саворӣ, так- 
сиҳо ва маршруткаҳои дохилишаҳрӣ ва ноҳиявӣ шабу рӯз 
бо забони ӯзбакӣ аз овозхонҳои кӯчаву бозор сар карда, 
то фаҳшиёти ғарбӣ ва наворҳои таблиғотии динӣ садо ди- 
ҳанд ва ё дар намойиш бошанд, ҳеҷ гоҳ дар тааҷҷуб нааф- 
танд ва аз худ бехуд нашаванд. Зеро Истаравшан ҷазираи 
худмухтори забони ӯзбакӣ дар қаламрави Ҷумҳурии 
Тоҷикистон аст ва агроном Ф. Юсуфова Қонуни забони 
давлатиро дар ин хитта пиёда месозад, ки бешубҳа мақоли 
деҳқони ҳавскор-«шавад обӣ, нашавад лалмӣ»-ро дар зеҳ- 
ни инсон зинда месозад. Охир, ким (яъне кӣ) ба шумо иҷо- 
зат додаст, ки тамомии навор ва кассетаҳои ӯзбакӣ, суру- 
ди таронаҳои ӯзбакӣ, наворҳои савтӣ ва тасвирии табли- 
ғоти динӣ ба забони ӯзбакӣ дар дӯконҳо фурӯхта шавад? 
Магар Истаравшан дар инҳисори Ӯзбакистон аст? Ҳамаи 
ин шабехуни фарҳангии кишвари бегона ва ҳатто имрӯз 
душмани ашаддии миллати тоҷик барои чӣ дар Иста- 

равшан анҷом мешавад? Ё мардуми тоҷикро ба масхара 
гирифтаед? Чаро радиоҳои «-плюс» ё дигар ҳақ дорад ҳар 
суруди мусиқии ба забони бегона (форсиву тоҷикӣ ва дарӣ 
дар назар нест), ба вижа ӯзбакӣ ва туркиро дар фазои мин- 
тақа пахш кунад ва касе ба ин амали хилофи ақли солим 
эрод нагирад? Ҳар садо ва симо, дӯкони фурӯши ЮУЬ, СГ 
ва монанди онҳо бояд барои пахши моли кишвари бегона, 
ба вижа Ӯзбакистон, ба хазинаи давлат андоз ва андози 
афзуда бар молиёт пардохт намояд ва пеш аз ҳама бояд 
дида шавад, ки мӯҳтавои он чист ва аз кадом ҷинс аст. 

Дар олами мутамаддин, ба вижа Урупо, таблиғи 
забони ғайр-бегона дар як кишвари соҳибистиқлол муҷо- 
зоти сангин дар пай дорад. Вале сарвари қонуни забон дар 
Истаравшан (ки, мутаассифона, дар кишвари демократии 
Тоҷикистон қарор дорад) хеле бармаҳал ба ҳамаи қонун- 
ҳои олами мутамаддин туф кардааст ва онҳоро ба як пули 
пуччак намегирад ва ё ба эҳтимол корҳои татбиқи қонуни 
забон дар ин марзу бум бо таронаи машҳури гурӯҳи муси- 
қии АВВА «Мопеу-топеу-топеу. О, топеу!» шабоҳат 
пайдо кардааст. Барои мисол: дар яке аз иёлатҳои Канада 
қавонини бисёр сахт дар мавриди истифодаи забон ба тас- 
виб расидааст, ки ҳатто ба андозаи истифодаи ҳуруф дар 
навиштаҷоти дару девор ва таблиғот дар фазои боз ҳадду 
ҳудуд гузоштааст. Дар Тоҷикистон забони ӯзбакӣ мақоми 
давлатӣ надорад ва эҳтиёҷ ба он нест, зеро дар Ӯзбакис- 
тон ҳатто ба забони тоҷикӣ ҳарф задан хатарнок аст ва 
тоҷиконро ошкоро таҳқир мекунанд. Ин ҷо суоле қону- 
нист, ки чаро ба забони тоҷикӣ таблиғоти динӣ дар Тоҷи- 
кистон мамнӯъ эълон шудааст, вале таблиғоти динӣ ва он 
ҳам ба таври густарда ва ба вижа ба шеваи туркӣ ва забо- 
ни ӯзбакӣ дар Истаравшан пинаки касеро халадор намеку- 
над, ҳатто Раиси Кумитаи дин мӯҳтарам Холиқов ва 
мудири бахши татбиқ қонуни забон хонум Ф. Юсуфоваро? 

Нуктаи дигаре, ки мавриди андеша ва таассуф аст, 
ин навиштаҷоти таблиғотӣ дар тоқи дару девор муассиса 
ва дӯконҳои шаҳри Истаравшан аст. Дар чанд қадамии 

дафтари кории Ф. Юсуфова дар таблиғи қаннодие вожаи 
«туркӣ»-ро махсус бо ҳарфи калон навиштаанд ва онро 
барои таъкид бузургтар нишон додаанд. Дар ҳоле ки си- 
фат ҳеҷ гоҳ бо ҳарфи бузург навишта намешавад ва ҳоҷат 
нест, ки калимаи «туркӣ» бо ҳарфи калон оғоз ва таъкид 
шавад... 

Мӯҳтарам Ҷ. Р. Сангинов! Бо истинод ба далоили 
боло ҳоло бифармоед, ки хонум Ф. Юсуфова дар асоси ка- 
дом озмун ба мақоми Котиби масъули Комиссияи татбиқи 
қонуни забон дар назди мақомоти иҷроии шаҳри Истарав- 
шан баргузида шудааст? Агар дар «Вокуниш»-и дуюним- 
саҳифаии шумо даҳҳо ғалат ва иштибоҳи фаҳши забонӣ, 
маъноӣ, ҳуқуқӣ ва мантиқӣ ҷой дорад, пас, Ф. Юсуфова 
дар донистану навиштан бо забони давлатӣ чӣ қадр 
босаводтар аз ҷаноби Ҷ. Р. Сангинов бошад?! Ба фикрам, 
шумо ва ҷаноби Қ. Расулзода давлатдориро дар вилояти 
Суғд ба масхара гирифтаед ва агар мардум ҳеч садое аз 
худ намебароранд, онро ба маънои хеш «сукут аломати 
ризоият» тафсир кардаед! 

Оё имрӯз ба мақоми Котиби масъули Комиссияи 
татбиқи қонуни забон дар назди мақомоти иҷроии шаҳри 
Истаравшан баргузида шудани хонум Ф. Юсуфова даҳон 
каҷ кардан ва хок пошидан ба чашми Раиси Ҷумҳур Э. 
Раҳмон ва ба як пули пуччак баробар кардани қадри 
суханони ӯ нест?! 

Олиҷанобон Ҷ. Р. Сангинов ва Қ. Расулзода! Шумо 
сазовори истеъфо ҳастед, вале лаёқати эълон кардани онро 
надоред, зеро орӣ аз шуҷоат ва ҷасорат будаед, то 
битавонед онро мардона ба ҳамагон эътироф намоед!ї. 

Душанбе-Истаравшан-Душанбе 29 апрел-2 майи 
соли 2012. 12.05.2012 


ЇИн мақола ба идораи ҳафтаномаи «Фараж» пешниҳод шуд, вале ба 
иллатҳои ба мо номаълум аз чопаш худдорӣ варзиданд. 


КАЙ 


Ба Идораи ҳафтаномаи «Аѕіа-РІиѕ»! 

Мӯҳтарам Сардабири ҳафтаномаи «Аѕіа-РІиѕ»! 

Нашри Номаи саркушодаи С. Мирзорахматов дар 
шумораи рӯзи 09.07.2012 маро маҷбур сохт, ки ба 
ҷиҳатҳои торики чанд масъала рӯшанӣ андозам. 
Умедворам, ки ин посухи мухтасари мо мутобиқи 
муқаррароти Қонуни Ҷумҳурии Тоҷикистон «Дар бораи 
матбуот ва дигар воситаҳои ахбори омма», ҳамчунин 
тибқи эъломияи ҳафтаномаи «Аѕіа-РІиѕ» ба чоп мерасад. 
Бо эҳтиром Мирбобои Мирраҳим. 


ХУДИ ШУМО КИСТЕД, САЛОМИДДИН-АКА?! 


Мақолаи навбатии С. Мирзорахматов дар шакли 
Номаи саркушода ба Ҳоҷӣ Акбари Тӯраҷонзода дар 
«Аѕіа-РІиѕ» («Кто Вь? Открьпое письмо Ходжи Акбару 
Тураджонзода», 09.07.2012) ба нашр расид. Турфанди 
ҷолиб он аст, ки ин қаламбадасти коммунистмаоб дар 
мақолааш бо як тир ду нишонро ҳадаф қарор додааст: 
нахуст, дар раванди сиёҳ кардан, тахриб ва тӯҳмат бофтан 
дар ҳаққи Ҳ. А. Тӯраҷонзода мавқеъияти худашро ба сабт 
расонидааст ва дуввум, «пайташро ёфта» ҳам ба И. 
Каримов, ҳам ба Н. Назарбоев ва ҳам ба ҳукуматдорони 
феълӣ хушомади зебо задаст. Албатта, барои ороиши 
мақола як гози амиқ аз И. Каримов низ гирифтааст, то 
дар назари ҳамагон, ба вижа ҳукуматдорони имрӯзи 
кишвар, манфур нашавад. Дар як номаи саркушода 
гунҷонидани ин қадар хушоманду пешомад ҳунари ҳар 
қаламкаши муғриз нест. Лозим аст ин ҷо як сухани бисёр 
ибратомӯзи сад сол пеш гуфтаи Оятуллоҳ Мударрисро 
мисол биёварем, то матлаб рӯшантар шавад. Оятуллоҳ 
Мударрис фармудааст: «Забони форсӣ яке аз чоплустарин 
забонҳои дунёст». Ҳоло С. Мирзорахматов маълум кард, 
ки на танҳо бо забони форсӣ, балки бо забони русӣ низ 
чоплусӣ ва хушомадгӯ метавон кард. 

Навиштаҳои имрӯзи С. Мирзорахматов такрори 
мақолаҳои эшон аз маҷлисҳои ҳисоботӣ-интихоботии но- 
ҳиявии Кумитаҳои ҳизби коммунисти Тоҷикистон дар ви- 
лояти Қӯрғонтеппа дар саҳифаҳои якум ва дуввуми «Ком- 
мунист Таджикистана» аст. Танҳо тафовут дар он ки имрӯз 
онҳо ба рӯзномаи дигар интиқол пайдо карда, вале, хуш- 
бахтона, масири ояндаи зиндагии мардумро таъйн карда 
наметавонанд, балки як пӯкидани холӣ асту бас. Зеро рӯз- 
номаи «Коммунист Таджикистана» дигар органи роҳбари- 
кунанда (ҳарчанд «Аѕіа-РІцѕ» рисолати онро мехоҳад анҷом 
бидиҳад) ва Ҳизби коммунист «ақл, хирад ва виҷдони 
даврони мо» нест. Вагарна ҳам Ҳоҷӣ Акбари Тӯраҷонзода 
ва ҳам онҳое, ки каму беш ба иродат доранд, дар доми 
балое, ки С. Мирзорахматов афкандааст, меафтоданд. 

Ба ин пӯкиши навбатии С. Мирзорахматов посух 
навиштан кори осон нест, вале лозим аст ба таври хеле 
мухтасар танҳо ба ду дурӯғ ва як таъкидаш бо ишораи 
«Р.Ѕ.» рӯшанӣ андохт. 

Нахуст, С Мирзорахматов чунин иддао кардааст: 
«Таджикское телевидение под руководством Мирбобо в 
период хаоса и безвластия 92 года стало, пожалуй, самьмІм 
чудовишньїм  средством  разжигания  враждь между 
регионами. Об этом я подробно написал в своей книге 
«Ғерои-истинньге и мнимье». Маҳз таъкид бар китобчае, 
ки пур аз дурӯғ ва таҳқиру тӯҳмат аст ва афзун бар ҳама 
онро ҳақиқати кулл пиндоштани муаллифаш барои мо 
ҷолиб буд. Маълум мешавад, ки «Аёз ҳадди худро» наши- 
нохтааст ва по аз кӯрпа фаротар гузоштааст. Яку ним сол 
пеш С. Мирзорахматов тӯҳматнома ё дақиқтар бигӯем, ху- 
фияномаи собиқашро бо унвони «Герои-истиннье и мни- 
мьге» дар Ҷумҳурии Қазоқистон ба нашр расонида, ба То- 
ҷикистон овард ва дар байни арбоби қалам ва дӯстони 
наздикаш тавзеҳ кард. Пасон барои боз ҳам густардатар 
шудани дурӯғномааш ҷашни 75-солагии устоди зиндаёд О. 
Латифиро минбар қарор дода, дар он ҷо низ ин китоб- 
чаашро ба намойиш гузошт ва шастсолагиаш низ баҳонае 

шуд, то дар мақола ва мусоҳибаҳо таблиғи тӯҳматномааш 
бештар фарогир шавад. Соли 2011 рӯзномаҳои кишвар ба 
таблиғи «шоҳасари» С. Мирзорахматов пардохтанд. Мо 
ба он музахрафоти С. Мирзорахматов посухи мухтасаре 
бо номи «Ҳамтабақи Шодмон Юсупов ва Хулькар Юсу- 
пов ПӮКИД» навишта, тамомии дурӯғ ва тӯҳматҳояшро 
бо далелҳои илмӣ ва таърихӣ ва шоҳидони зинда нишон 
додем. Вале ба хотири он ки обрӯ ва ҳайсияти эшон тамо- 
ман аз байн наравад, аз чопи васеи он худдорӣ варзидем 
(танҳо бахше аз он ба таври ихтисор дар шумораи 17 /100/ 
«Пайкон» аз 11.05.2011 ба чоп расиду халос). Барои 
ҷаноби С. Мирзорахматов гуфта шуда буд, ки ба ҷойи ду- 
рӯғпароканӣ, тахриб, тӯҳмат ва ҳақоратнависӣ дар мақо- 
ла ва китобчааш бояд бо далелу бурҳон такя мекард ва но- 
ми писари моро, ки ба духтари эшон ҳатто ҳарфе назада- 
аст, дар баҳси мақолаҳо нисбат ба шахсияти мо ва инти- 
қод аз барномаҳои Ширкати садо ва симо (1988-1992) дар 
миён нагузорад. Мутаассифона, суханҳои дурусти мо ба 
як гӯши эшон даромаду аз дигараш берун шуд ва ҳоло боз 
ба иғво пардохтааст. 

Устоди таҳрифоти таърих-С. Мирзорахматов фаро- 
мӯш кардаанд, ки ҷанги шаҳрвандӣ дар Тоҷикистон ва хо- 
риҷ аз он бо имзои тавофуқи сулҳ дар Маскав 27 июни со- 
ли 1997 ба поён расида ва бод додани «коҳи кӯҳна» дигар 
ҳамонро мемонад, ки мувофиқ аст ба мақоли маъруфи: 
«мушти пас аз ҷанг боло бардоштаатро ба сари худат би- 
зан!» Имрӯз маҳз чунин дурӯғбофон мехоҳанд боз киш- 
варро ноором созанд ва бо санг партофтан ба сӯи дигарон 
заминаҳои назарӣ ва амалии дарҳамбарҳамӣ, ташаннуҷ ва 
даргириҳоро ҳамвор созанд. 

Дар мавриди намоишҳои симо ва гуфтори садо дар 
тобистони соли 1992, ки ҷаноби С. Мирзорахматов ба 
онҳо тӯҳмат бофтаанд, чанд нуктаи муҳимро ёдовар ме- 
шавем, то ҳолашон ба худ ояд ва шояд дарк намоянд, ки 
воқеъият ва ҳақиқати ҳол тамоман чизи дигар буда, на он 
дурӯғест, ки эшон ба қалам додаанд. 

Нахуст, дар бораи «қаҳрамон» шиносонидани 
Сангак Сафаров аз симо. Замоне ки Сангак Сафаров ва 
Рустами Абдураҳимро (5.05.1992) ба гаравгон афтоданд, 
коргардони боистеъдоди синамо Д. Худоназаров ба кӯмак 
расид ва тарҳи мусоҳиба ба онҳоро матраҳ кард, то «тӯба» 
намоянд. Сӯҳбаторои ин намойиши фоҷиа устод Сафари 
Абдулло буд, ки ҳоло дар Қазоқистон зиндагӣ ба сар 
мебарад ва эшонро С. Мирзорахматов хуб мешиносанд. 
Ман дар бораи он мусоҳиба чизе намегӯям, зеро дуруш- 
тиву дағалии онро то ба ҳол ҳар фарди каме аз фарҳанг 
бохабар дар ёд дорад. Наворбардори он мусоҳиба ва 
саҳнаҳои он равоншод Коваи Баҳор буд, ки дертар ба 
таври мармуз дори фониро падруд гуфт. Чизе, ки мехоҳам 
ба таваҷҷӯҳи шумо бирасонам ин аст: ба ҳеҷ ваҷҳ пахши 
он навор аз симо ҷоиз набуд. Аммо Д. Худоназаров, С. 
Абдулло ва боз як даста аз тарафдоронашон борҳо ва 
борҳо таъкид бар он доштанд, ки навори бозпурсии (ис- 
тинтоқи) Сангак Сафаров ва Рустами Абдураҳим бояд ва 
ҳатман аз симо пахш шавад. Бечора Коваи Баҳор се бор аз 
студияи симо ронда шуд ва ба ӯ гуфтанд: 

-Гӯру чӯби ин наворро нест намо, зеро бадбахтӣ 
меоварад! 

Гӯё қисмат чунин будааст, ки маҳз Коваи Баҳор он 
мусоҳибаро (албатта, маълум аст, ки бо супориши кӣ) ба 
навор бигирад ва воситае байни коргардонон ва симо ша- 
вад. Билахира, бо пофишориҳои зиёде, ки ҷанобон дош- 
танд, навори бозпурсии С. Сафаров ва Р. Абдураҳим аз 
симо пахш шуд!. Барои он ки умуман ба симо дахл надош- 


“Корманди Додситонии кулли кишвар Солеҳҷон Ҷӯраев аз он таърих 
чунин ёд меоварад: «Он рӯз (яъне 5.05.1992-М.М.), дертар Сангакро 
мухолифин гаравгон гирифтанд. Аммо бо Сангак чӣ сӯҳбат шуд, ба 
фикрам як умр ҷавоб намедиҳам. Онҷо гапҳо зиёд буд, намехоҳам 
ифшо шаванд. Вале тамоми ҷараёни сӯҳбат, ки ба таври расмӣ ба 
протоколи пурсиши Сангак Сафаров ва инчунин Рустам Абдураҳим 
аз тарафи муфаттиш баргузор шуд дар навори магнитофон сабт 
шудааст».- Фараж, Ж939(240), 27.09.2011, с.9. 

тани он мусоҳиба ва истинтоқ рӯшан шавад ҳангоми пахш 
дар гӯшае аз он чунин навиштаҳо ҳаккокӣ ва сабт шуд: 
«Наворбардор Коваи Баҳор», «Навори Коваи Баҳор». 

Ҷаноби С. Мирзорахматов! Агар шумо ҳирфаи рӯз- 
номанигорӣ ва ба вижа рӯзноманигории садо ва симоро 
дуруст омӯхта бошед, ҳатман медонед, ки ҳангоми пахши 
навор ё санаде, ки симо ба моликияти он соҳибҳуқуқӣ на- 
дорад ва ба садо ва симо дахил нест, бояд сарчашмаи он 
нишон дода шавад. Инро дар истилоҳи рӯзноманигорӣ- 
идорӣ «одоби ҳирфаӣ-ҳунарӣ» (профессииональная этика) 
ва ҳуқуқӣ-«ҳуқуқи молӣ ва маънавии асари муаллиф» 
меноманд, ки шояд шумо фаромӯш карда бошед. Коваи 
Баҳор ҳангоми пахши навори он бозпурсӣ аз симо ду бор 
ба студияи телевизион ташриф овард ва хост, ки он на- 
виштаҳои «Наворбардор Коваи Баҳор» ва «Навори Коваи 
Баҳор» аз экран пок карда шавад. Аз «боло» ҳам занг 
мезаданд, ки навиштаҳои фавқулзикр аз экран пок шавад, 
зеро маълум буд, ки он ба наворбардорони симо дахл 
надорад ва моли каси бегона ва ибтикори дигарон ҳаст, 
ки мехоҳанд, паси парда бимонанд. 

Дар ин робита боз як мисоли дигарро, ки маҳз чу- 
нин бозиҳо дар берун аз симо рух медод, ёдовар мешавем. 
Райиси Ҷумҳур Р. Набиев дар сафарҳои расмиаш низ та- 
нҳо аз ҳунари наворбардории Коваи Баҳор истифода ме- 
кард (на наворбардорони телевизиони давлатӣ), ки як по- 
раи онро дар маҷмӯаи «Даме бо Лоиқ» овардаам, ки онро 
ду сол пеш ҳафтаномаи «Тоҷикистон» ба нашр расонида 
буд. 

Дуввум. Террор, нифоқ андохтан байни минтақаҳои 
Тоҷикистон ва фаҳшиёт на аз Симои мардумии Тоҷикис- 
тон, балки аз садо ва симои Ӯзбакистон (оғоз: шоми 12 ва 
14 июни соли 1992) ва Русия шурӯъ шуд, ки то ба ҳол идо- 
ма дорад (зеро на мурда ва зиндаи мардуми тоҷик баро- 
яшон аҳамияте надорад). Ёд доред, ҷаноби С. Мирзорах- 
матов, чӣ наворҳое сохтаву бофта аз симои Ӯзбакистон 
пахш мекарданд ва чӣ қаҳрамононе аз он сухан мегу- 

фтанд?! Ин кор хеле идома дошт ва танҳо ҳамон рӯзе, ки 
мо ба Райиси Кумитаи садо ва симои Ӯзбакистон ҷаноби 
оқои Ҳайитметов занг задем ва ба таври қатъӣ талаб 
кардем, ки: «агар ин хел дахолатҳоро ба корҳои дохилии 
кишвари мо бас накунед, мо навори қатли оми Ӯшро дар 
даст дорем ва пахш мекунем» аз дасисаҳояшон ба таври 
мустақим каме худдорӣ карданд. Албатта, онҳое, ки дар 
мавриди дасисаҳои дигарон дар корҳои дохилии Тоҷикис- 
тон аз қабл чашмашонро кӯр ва гӯшҳояшонро ба карӣ за- 
даанд, он таърихро зуд ба дасти фаромӯшӣ супурданд (чӣ 
расад ба ин рӯзҳо, ки ҳоло солиёни зиёде аз он таърих си- 
парӣ шудааст) ва ҷомае пур аз дурӯғ ва ҳарзаву тӯҳмат ба- 
рои мо дуруст карданд. Ба эҳтимоли зиёд барои Ҷумҳурии 
Ӯзбакистон ва Федератсиони Русия (ва ҳол Ҷумҳурии 
Халқии Чин) сарзамин ва сарватҳои кишвари Тоҷикистон 
бе вуҷуду ҳузури тоҷикон лозим буд ва ҳаст. Равоншод 
Исмоил Давлатов (собиқ Райиси Донишгоҳи давлатии То- 
ҷикистон, вазири иқтисод, вазири ҳифзи иҷтимоӣ) дар як 
мусоҳибаи телевизиониаш соли 1993 таъкид карда буд, ки 
соли 1992 як миллиону сесад ҳазор (1.300.000) сар гов 
(«чорвои калони шохдор») аз вилояти Қӯрғонтеппаи 
Тоҷикистон ба Ҷумҳурии Ӯзбакистон бурда шудааст, то 
он заҳамоти ройгони ҷаноби олӣ-Ислом Каримов ва ҷано- 
би холӣ-Салим-бойбачча дар истиқрори сулҳу субот дар 
Тоҷикистон ҷуброн шавад. Бунёдгузори Фронти халкии 
Тоҷикистон Сафаралӣ Кенҷаев барои чунин «корномаи 
пурифтихори» солҳои 1993-1995 Ислом Каримовро ба 
Ҷоизаи сулҳи Нобел номзад пешбарӣ карда буд (сад шукр, 
ки Ҷоизаи сулҳи Нобел насиби Ислом Каримов нашуд, 
вагарна имрӯз монанди Бараки Ҳусейни ё Ҳусейнович 
Обама, ки ба таври муфт Ҷоизаи сулҳи Нобелро ҳамчун 
пешпардохт дар ҷайб зад ва ба Либӣ ҳуҷум овард, ҷанги 
каверо дар Тоҷикистон роҳандозӣ мекард). Ин нуктаи 
ҷолибро ҳам ёдовар мешавем, ки чанд сол пеш дар шаҳри 
Сочии Русия Райиси Ҷумҳури Ӯзбакистон, мӯҳтарам Ис- 
лом-ака Каримов, барои он ҳама иштибоҳоти содиркарда- 

ашон дар истиқрори сулҳ ва осойиш дар Тоҷикистон аз 
«халқи бузургвори тоҷик» узрхоҳӣ кардаанд... 

Севвум, соли 1992 хати интиқоли сигналҳои садо ва 
симои Тоҷикистон аз Душанбе ба вилояти Ленинобод аз 
хоки Ӯзбакистон убур мекард ва дақиқан аз оғози моҳи 
май дӯстони ӯзбакии мо онро масдуд карда буданд. 
Албатта, бо ибтикори хеш ва дархости мансабдорони То- 
ҷикистон. Бесабаб набуд, ки бархе аз мансабдорони 
баландрутбаи Тоҷикистон моҳи майи соли 1992 чанд бор 
ба таври пинҳонӣ ба он кишвар сафар карда ва бо мақо- 
моти баландпояи Ӯзбакистон дидор ва гуфтугӯ ба амал 
оварда, масъалаи бо роҳҳои қонунӣ ва ҳуқуқӣ аз Ҷум- 
ҳурии Тоҷикистон ҷудо кардан ва ба Ӯзбакистон пайвас- 
тани вилояти Ленинободро матраҳ сохта буданд ва ҳатто 
дар ҳамин замина Иҷлосияи намояндагони вилояти фав- 
қулзикр низ баргузор шуд. Дертар мо навори суханронии 
Додситони куллро дар он Иҷлосия аз симо намойиш 
додем, вале аз он ки паси парда сарварони мӯҳтарам ба чӣ 
кори шармовар ва хиёнат машғул шуда буданд, чизе 
нагуфтем! (масъалаи тарҳи таҷзияи Тоҷикистон аз ҷониби 


"Тухми хиёнате, ки дар мавриди ҷудосозии вилояти Ленинобод (имрӯз 
Суғд) аз кишвари Тоҷикистон дар моҳи майи соли 1992 кошта шуд, 
дар як муддати кӯтоҳ панҷ бор ҳосили талх ба бор овард. Нахуст, 
рӯзи қатли Н. Ҳувайдулоев, 24 моҳи августи соли 1992, раҳбарони 
вилояти Ленинобод бо машварат ва дастгирии М. Осимӣ ва Ю. 
Исҳоқӣ масъалаи ҷудошавии вилояти Ленинободро ба таври қатъӣ ба 
миён гузоштанд (ҳатто С. Кенҷаев, рақиби ашаддии Н. Ҳувайдуллоев, 
дар маросими ба хоксупории Додситони кулл ашки тимсоҳ рехта, 
савганд ёд карда буд, ки «кори ӯро давом хоҳем дод...»). Дуввум, 
фирори Раиси Ҷумҳур-Р. Набиев аз шаҳри Душанбе ба мақсади 
Хуҷанд дар авоили моҳи сентябри соли 1992 низ яке аз марҳалаҳои 
ҳассоси ин раванди ҷудоихоҳӣ буд, ки бо даст кашидани эшон аз 
ҳокимият хотима ёфт. Севвум, дар маросими ифтитоҳияи Иҷлосияи 
ХУ1 Шӯрои Олии Тоҷикистон дар Кохи Арбоби Хуҷанд моҳи ноябри 
соли 1992 Раиси Кумитаи иҷрояи вилояти Ленинобод А. Ҳомидов 
суханронии хешро бо забони ӯзбакӣ шурӯъ кард ва ҳатто дар навори 
симо суханони ӯ: «Хуш келибсиз, азиз меҳмонлар!» садо дод. Ин ба он 

мухолифин бо сарварии А. Соҳибназаров, Ш. Ф. Юсупов 
Т. Абдуҷаббор ва ... мавзӯъи дигар аст). Бояд ба Ислом- 
ака Каримов ташаккур гӯем, ки ин пешниҳоди калладоро- 
ни бузурги Хуҷанд! дар мавриди ҷудосозии вилояти 


-ех------- СГД КАЕХа А^ИДАИ ТЕСХ ААО ии о. 
маънӣ буд, ки А. Ҳомидов аллакай (ба лаҳҷаи хуҷандиҳо 
«аллақачан») вилояти Ленинободро дар оғӯши Ҷумҳурии Ӯзбакистон 
медид. Чаҳорум, А. Ҳомидов соли 1993 ба нерӯҳои қудратии вилояти 
Ленинобод дастур дод, ки ҳамаи фирориёни аз пойтахт ва навоҳии 
ҷумҳурӣ ба вилоят омада, ба вижа мухолифинро, зери фишор ва 
таъқиб қарор диҳанд ва дастгир карда, ба Душанбе фиристанд. 
Панҷум, ҳамин ҷаноби А. Ҳомидов буд, ки як бор ба Узбакистон 
фирор кард ва пасон боз ба мансаби Раиси комиҷроияи вилояти 
Ленинобод расид ва пули иртиботии рӯдхонаи Яғнобро, ки шимол ва 
ҷануби Ҷумҳуриро бо ҳам мепайваст, тарконид ва дар ниҳоят бо 
аъмоли зиёди хиёнатборе бар зидди тамомияти арзии кишвар 
муттаҳам шуд ва соли 2010 дар зиндон ба сахтӣ мурд. «Валлоҳу ло 
юҳиббу хоинина»-Аллоҳ хоинонро дӯст намедорад! Ниҳоят, фарҷоми 
хиёнатҳо ҳуҷуми сарҳанг М. Худойбердиев дар соли 1997 аз хоки 
кишвари Ӯзбакистон ба вилояти Суғди Ҷумҳурии Тоҷикистон буд. 
Барои ҷаноби С. Мирзорахматов ва Н. Табаров ёдовар 
мешавем, ки агар садо ва симо хиёнати додситонҳо, раҳбарони 
вилояти Ленинобод ва мушовираи М.Осимӣ ва Ю. Исҳоқӣ ва фирори 
Р. Набиевро сари вақт бозгӯӣ намекард, мо имрӯз ба монанди 
нимҷазираи Корея ва мардуми он ду қисмат будем ва ё зери султаи 
Узбакистон. Бо камоли масъулият арз менамоям, ки дар тафсири 
сиёсии симо шаби 27-уми августи соли 1992 ин нуктаҳои боло ошкоро 
ба тамошобинон гуфта шуд. Пас аз он ҳам М. Осимӣ ва ҳам Ю. 
Исҳоқӣ шахсан ба мо занг заданд ва изҳори норозигӣ карданд, ки «мо 
ба тасмими раҳбарони вилоят ҳеҷ таъсире надорем». Дар ҳоле ки 
далелҳо шаҳодат бар он медод, ки маҳз ин ду тан пас аз марги Н. 
Ҳувайдуллоев ибтикори амалро дар ин замина ба даст гирифта 
буданд. Аҷаб не марги нохостаи эшон самараи хиёнати худи онҳо 
бошад... Нақл мешавад, ки пас аз ба қатл расонидани М. Осимӣ дар 
даҳонаш ин хатчаро гузоштаанд: «Сазои сари хоин ин аст». 
“Пагоҳии 23 сентябри соли 1991 кафили қонун-Додситони кулли 
кишвар-Н. Ҳувайдуллоев ҳангоми берун шудан аз дари хурӯҷии 
бинои Шӯрои Олии Тоҷикистон ба дастгирии гирдиҳамоии 
коммунистон дар сӯги фурӯ рехтани муҷассамаи В. И. Ленин чунин 
гуфта буд: «Ман ҳамаи авбошону зиндониёнро озод карда, к...ни 
исломиҳоро медаронам...» Ман шоҳиди зиндаи ин суханони таърихии 
Додситони кулли Тоҷикистон Н. Ҳувайдуллоев будам. Додситони 

Ленинобод аз кишвари Тоҷикистон ва мулҳақ кардани он 


кулл олами ҷиноятро бо баҳонаи гирдиҳамоии мардум дар Майдони 
Озодӣ моҳи сентябри соли 1991 аз маҳбас берун овард. Чанде пеш дар 
«Аѕіа-РІиѕ» (20.06.2012, Хо47/734/, с. А/6) ба ин амали Додситони кулли 
кишвар талвеҳан ишорат шудааст. Додситони кулли кишвар натиҷаи 
ваъдаашро надид, вале подоши кирдори хешро 24 августи соли 1992 
дарёфт кард, албатта, ба эҳтимоли зиёд аз тири ҳамон сипоҳе, ки ба 
сӯи мардуми Тоҷикистон равона карда буд... Истеҳзо ва фоҷиаи 
таърихро бинед, ки пас аз даргузашти ҳаждаҳ сол шахсият ва 
корномаи Н. Ҳувайдуллоев бо қалами номзади илмҳои филологӣ 
Нурулло Азимов ба хонандагон ҳамчун «марди шарифу бузург ва 
қаҳрамони беҳамтои роҳи истиқлолият» (ниг.: Фараж, 17.03.2010, 
Хо11(178), с. 13) муаррифӣ шудааст. Воқеан ҳам ин қабил рӯзно- 
манигорон, олимон ва таърихнигорон танҳо дар байни тоҷикон пайдо 
мешаванд, ки дурӯғи бефурӯғашонро бо нархи гарон ба фурӯш 
мебароранд ва харидор ҳам доранд ва чунин пиндоранд, ки мардум 
аҳмақ аст ва чизе дарк намекунад ва ҳар он чӣ ки шон навиштанд 
ҳақиқат аст ва танҳо сухани онҳо маҳаки таърих буда ва худи таърих 
низ дар инҳисори онҳо қарор дорад. Барои мисол яке дигар бо унвони 
доктори илми таърих миннатдории хешро аз табартақсими русӣ- 
коммунистии Осиёи Миёна чунин изҳор доштааст: «Новобаста аз он 
ки Тоҷикистон дар гӯшаи дурдасти тоҷикнишини кӯҳистон ташкил 
гардид, на дар марказҳои аслии зисти тоҷикон ба мисли шаҳрҳои 
Бухорою Самарқанд, халқи тоҷик бояд як умр аз халқи бузурги рус ва 
хусусан ҳизби коммунисти он миннатдор бошад...»”. Ғолиб Ғоибов. 
Таърихи Хатлон аз оғоз то имрӯз. Душанбе-2006, саҳ. 593. Ин нуктаро 
аз китоби он таъриххарош сокини шаҳри Норак С. Алиев дарёфт 
кардааст ва ҳафтаномаи «Нигоҳ» зери сарлавҳаи «Хари моро 
нахандонед!» 25.01.2012, ЖЮе45(268), с. 15 ба чоп расонидааст. Ин 
«хулосаи илмии» таърихшиноси мӯҳтарам дақиқан ҳамон мусоҳиба- 
латифаеро дар бораи қавми чукча пеши назар меоварад. Худ бихонед 
ва ба нуктаи як умр «миннатдории» халқи тоҷик аз халқи бузурги рус 
ва коммунистон муқоиса намоед: 

«Журналист берет интервью у чукчи: -Как вь жили до 
революции 1917 года?// -Голод и холод.// -А как вь жсивете теперь?// - 
Голод, холод и чувство глубокой благодарности». Ниг.: Антология 
мирового анекдота. Социльно-политический анекдот. Киев: Довира, 
1994, с. 99. Боварии комил дорем, ки дар нашрҳои ояндаи китоби 
«Антология мирового анекдота» дурри маънии суфтаи Ғолиб Ғоибов 
ҳамчун латифаи тоҷикӣ ворид хоҳад шуд, ки боиси ифтихор ва 
рӯсурхии С. Мирзорахматов ва Н. Азимов мегардад. 

ба Ҷумҳурии Ӯзбакистонро «ба таври муфт напазируф- 
танд», вагарна мо имрӯз на танҳо даҳ-бист ҳазор 
километри мураббаъ, балки садҳо ҳазор километри 
мураббаъ бештар аз хоки Тоҷикистонро тамоман аз даст 
дода будем!. Бидуни шак И. Каримов на танҳо вилояти 
Ленинобод (Суғд), балки тамомии Тоҷикистонро мехост 
ғасб ва тасарруф кунад?, вале дар кадом як марҳилае 


-еХооРХА рро аррар ри БО 
"Барои пӯшонидани кирдори пешин ва нави Н. Ҳувайдуллоев дар 
ҳамон рӯзҳои сарнавиштсози моҳи майи соли 1992 дар саҳифаҳои 
матбуот дурӯғпароканиҳои зиёде ба роҳ андохтанд. (имрӯзҳо ин 
раванд бо қотеъият идома дорад ва гузоштани тандису кӯчаҳо ба 
номи вай ба мӯд даромадааст), то ҳама чиз пинҳон бимонад. Ин 
дурӯғпароканиҳо маҷбур сохт, то дар раддия бо унвони «Изҳороти 
нерӯҳои демократии Тоҷикистон», ки рӯзномаи «Садои мардум» 
Хс103(353), 30.05.1992 дар саҳифаи дуввум ба нашр расонид, чунин 
таъкид шавад: «Рӯзномаҳои «Садои мардум» ва «Ҷумҳурият» аз 
27.05.1902 хабаре нашр кардаанд, ки «Рӯзҳои наздик мири шаҳри 
Душанбе Мақсуди Икром... ба озодӣ мебарояд. Ин иқдоми ҳукуматро 
гӯё қувваҳои опозисион табрик намуда, аҳд кардаанд, ки кафили осоиши 
Додситони кулли ҷумҳурӣ Нурулло Ҳувайдуллоев мебошанд». Мо 
албатта иқдоми ҳукуматро дар бораи озод кардани Икромов табрик 
мегӯем, вале бо салоҳат (шояд шакли дурусташ «сароҳат» бошад- 
М.М.) изҳор менамоем, ки мо ба Ҳеҷ касе аҳд накардаем ва кафили 
осоиши касе нашудаем. Дар бораи Додситони кулли ҷумҳурӣ 
гуфтанием, ки бар асоси протоколи созиш байни Раиси ҷумҳур, 
Раёсати Девони Вазирон ва неруҳои отпозисион истеъфои Нурулло 
Хувайдуллоев пешбинӣ шуда ва минбаъд дар вазифаҳои масъули давлатӣ 
кор накардани он зикр шуда буд. Аз ин рӯ, мо“аз Раиси ҷумҳур қатъиян 


ба ёд оварда, ба таври ошкоро ва бешармона тасарруфи бахше аз 
қаламрави Тоҷикистон ва ба вижа сарбанди нерӯгоҳи Фарҳодро 
ҳадаф қарор дод. Ҷолиб ин аст, ки ба ин ғосибӣ ва зиёдаравиҳои И. 
Каримов на мақомоти расмии кишвар, балки сафорати Ҷумҳурии 


224 


байни манофеи Ӯзбакистон ва сиёсати геополитикии 
Русия тазодд ба миён омад ва дуввумӣ бар якумӣ 
амалиёти маъруфи иборат аз се ангуштро нишон дод. 
Лозим аст барои дақиқ шудани ин нукот ба хотироти 
афсари баландрутбаи Созмони иттилооти Артиши Русия- 
ГРУ Александр Сергеевич Чубаров, ки дертар бо дастури 
раҳбарияти Ӯзбакистон муовини вазири дифои Ҷумҳурии 
Тоҷикистон таъйин шуд, муроҷиат намоем. А. С. Чубаров 
аз тобистони соли 1992 ва дахолати бевоситаи Ӯзбакистон 
ва Русия дар даргириҳои Тоҷикистон чунин ёдовар 
мешавад: «Хотелось бьі пояснить, чем мь в республике 
занимались и в чьих интересах действовали. Мьї зацицали 
конституционнь»й строй Таджикистана, одновременно 
являясь офицерами узбекской армии, и думали в первую 
очередь о том, что матушке-России не нужен бьл этот 
бардак в регионе, где к власти рвались исламские 
фундаменталистьІ. Все, кто там воевал из ГРУшников, 
имели опит Афганистана за плечами. Вьлдвигались м»ь[ из 
Чирчика, с территории 15-й бригад»г спецназа ГРУ, на тот 
момент «отошедший» к Узбекистану. Нужно признать, 
что президент Ислам Каримов повел себя мудро. Он 
прозливо предугадал возможное развитие ситуации и, 
опасаясь ее развития по сценарию ваххабитов, решил 
отдать приказ на формирование специального корпуса в 
Узбекистане и оказать помошць  Народному фронт)у 
Таджикистану. Разумеется, он преследовал и свои цели: 
отсечь севернње провинции Таджикистна, где 
располагались более ста развит»их предприятий и мошньїй 
военно-промьпиленньей комплекс (ВПК). Забегая вперед, 
скажу, что сделать это ем) не удалось... Усилиями 
спеуназовцев, которьм приходилось не только воевать, но 
вести разведку в этом необьакновннно сложном регионе и 
заниматься там политикой, бл создан так назьваемьїй 


обвиняет Узбекистан-Аѕіа-РІиѕ, Жо25(712), 4.04.2012, с. А/З3; Фараж, 
КЮо14(279, 4.04.2012, с. 2. 

Народньїй фронт-по сути, местиье отрядьї самообороньгг, 
которье мьї обучали и  направляли для борьбгї с 
исламистами. Нам бьгл придан статус советников, но мь, 
офицерьї спецназа, вместе с «фронтовиками» принимали 
участиё в  боевгх  действиях и  подставлялись под 
«ваховские» тули. Мьї учили людей  воевать, учили 
командиров руководить боем»1. Бар замми ҳамаи ин 
тақвиятдиҳандаҳои (ретранслятор) садо дар шаҳраки 
Гулистони ноҳияи Вахш дар ихтиёри марказ набуд. Аз 24 
августи соли 1992 сарварони вилояти Ленинобод пахши 
садо ва симоро дар вилоят қатъ карда, телевизиони 
Тошканд ва Русияро бозкушоӣ намуданд ва бо дастури 
онҳо кор мекарданд, ки якбора чӣ тавр аз даст рафтани 
ҳокимияташонро нафаҳмида монданд (ва имрӯз дар 
ҳасрати он дилтангӣ доранд). 


Ху 


«Изҳороти нерӯҳои демократии Тоҷикистон» 
«Садои мардум» Же103(353), 30.05.1992, с. 2 


Чаҳорум, Карим Абдулов, мудири котиботи Раиси 
Ҷумҳури вақт-Раҳмон Набиев дар солҳои 1991-1992 аз 


--ъ-ҷаа  ЉАЉИО Ша, 
"Александр Чубаров. Сто  десять  боевьх вьгходов.-журнал 
«Братишка», январь 2011. Сайт: ЬгайѕКа.ги Нуралии Давлат матни ин 
хотироти генерал А. С. Чубаровро аз забони русӣ ба тоҷикӣ 
баргардон ва дар шумораҳои 16(226), 17(227) моҳи апрели соли 2011 
ҳафтаномаи «Фараж» ба чоп расонидааст. 

таърихи он хиёнатҳо чунин ёдовар шудааст: «Як чизро 
мехоҳам хотиррасон кунам, ки он шабу рӯз Тоҷикистон дар 
арафаи парокандашавӣ қарор дошт. То сессияи 16 Шӯрои 
Олӣ як гурӯҳ намояндаҳои вилояти Ленинобод талош 
доштанд, сессияи вилоят баргузор карда, ба ҳайати 
Узбекистон дохил шаванд. Вақте ки ба Кӯлоб аз Душанбе 
имкони парвози самолёт (ҳавопаймо-М. М.) набуд, депу- 
татҳои водии Вахш, водии Ҳисор, Кӯлоб ва водии Қаро- 
тегин барои иштирок дар иҷлосия аз тариқи Термез ба 
Хуҷанд рафтанд. Дар Термез одамоне пайдо шуданд, ки аз 
депутатҳои ӯзбеки вилояти Қӯрғонтеппа даъват карданд, 
ки ба иҷлосия нараванд. Онҳоро ташвиқу талқин карданд, 
ки баргарданду раванд ва дар Қӯрғонтеппа сессия доир 
карда, дар бораи ба ҳайати Ӯзбекистон шомил шудан, 
қарор қабул намоянд. Лекин депутатҳои мо қатъиян 
муқобил баромаданд. Он вақт бадахшониҳо ҳам фикру 
андеша доштанд, ки худро мухтору мустақил эълон 
кунанд. Хавфи дохилшавии Мурғобу Ҷиргатол ба Қир- 
гизистон вуҷуд дошт. Як тасаввур кунед, ки агар кор чунин 
ранг мегирифт, аз Тоҷикистон чӣ боқӣ мемонд?»! 

Панҷум, яке аз таъриххарошони садаи бист ва 
оғози садаи бисту як-Иброҳим Усмонов дар китоби хеш 
«Соли Набиев» аз таърихи хиёнатҳои бузургони миллат 
ба маънои мусбат чунин ёдовар мешавад (ҳамчун 
пуштибонии маънавӣ), ки мутолааи онро ба худи шумо, 
рафиқ С. Мирзорахматов, вогузор менамоем: «Бояд гуфт, 
ки дар арафаи ҳабси (гарави умумии кормандони 
дафтархонаи Раиси Ҷумҳур ва Девони вазирон) вазъияти 
сиёсии Тоҷикистон ниҳоят тезутунд шуда буд: Дар водии 
Вахш вазъияти нерӯҳои мардумӣ танг мешуд, телевизиони 
Ӯзбекистон намоише аз Тоҷикистон нишон дод, ки дар он 
фоҷиа ва куштори ваҳшиёнаи водии Вахш тарсим, ба ҳайси 
созмондиҳанда Қозикалон Ҳоҷӣ Акбар Тӯраҷонзода ва 
Шодмон Юсуф номбар мешуданд. Дар навор барои исботи 


"Ниг.: Фарах, 5.10.2011, КЮе40(450), с. 16. 

даъво далел кам набуд. Ин албатта ғашу ғазаби пирӯзонро 
меовард. Чунин наворҳоро ором тамошо кардан имкон 
надошт, зеро танаҳои бесар, сарони бегӯшу биннӣ, ҷасади 
сӯхта, кӯдаки шикофташуда, инҳоро ҳатто шунидан 
душвор аст. 

Дар ин вақт воқеае шуд, ки онро ба ҳайси баҳона 
истифода намуда, намоиши телевизиони Т; ошкандро барои 
минтақаи мавҷи Душанбе қатъ карданд. ТМТ дар арафаи 
гурези Набиев бо номи «Хиёнат» дар бораи роҳбарияти 
вилояти Ленинобод, ки хоинони - миллати тоҷик 
«мухолифони якпорчагии онанд» намоиш дод ва зикр кард, 
ки онҳо намоиши телевизиони мардумиро барои вилоят 
қатъ карданд. Чизи дигаре гуфта нашуд ва намоиши 
телевизиони Тошканд барои водии Ҳисору Душанбе қатъ 
гардид»". 


"Усмонов И. Соли Набиев. Душанбе: Матбааи байни донишкадаҳои 
олӣ, 1995, с. 99. Дар ин солноманависии И. Усмонов дурӯғ ва 
дарҳамбарҳамии зиёде ҷой дорад: Нахуст, намоиши саҳнасозишуда ва 
иғвобарангези Симои Ӯзбакистон на дар «арафаи ҳабс» ё «гарави 
кормандони дафтархонаи Раиси Ҷумҳур ва Девони Вазирон», ки 
чаҳоруми сентябри соли 1992 иттифоқ афтод, балки хеле бармаҳал, 
яъне 14.06.1992 соати 2100 шаб пахш шуда буд. Дуввум, барои ҷанобон 
И. Усмонов ва С. Мирзорахматов гуфта шавад, ки Раиси Симои 
Ӯзбакистон Ҳайитметов аз ақди қарордоди тарафайн дар мавриди 
пахши Симои Ҷумҳурии Ӯзбакистон дар қаламрави Ҷумҳурии 
Тоҷикистон ва билъакс-Симои Тоҷикистон дар ҳудуди Ҷумҳурии 
Ӯзбакистон сар печид. Ӯзбакистон мехост, ки барномаҳои ТВи ӯзбак 
ба таври зӯрӣ ва яктарафа дар Тоҷикистон аз буҷаи давлати 
Тоҷикистон пахш шавад ва бар иваз Симои Тоҷикистон ба ҳеҷ ваҷҳ 
дар Ӯзбакистон намоиш дода нашавад. Матни қарордод дар мавриди 
пахши тарафайни намоишҳои симо моҳи июни соли 1992 ба тарафи 
Ӯзбакистон ва Русия пешниҳод гардид ва пеш аз он таърихе, ки И. 
Усмонов навиштааст, пахши ТВи ӯзбак мутаваққиф шуд. Севвум, он 
чӣ, ки мо ба намоиши Симои Тоҷикистон дар 27.08.1992 «Хиёнат» 
ном гузоштем, дақиқан дуруст буд ва ҳеч муболиғае накардем. 
Ҳосили он хиёнатҳо (ки бархе бори аввал ба таври мухтасар дар боло 
бозгӯӣ шуд) ва пас аз онро мардуми Тоҷикистон дар тӯли бисту як 
соли ахир ҳамчун заҳр мечашанд, ки аз инҳо иборат аст: минкории 

Шашум, пас аз юриш ва турктозии С. Кенҷаев! ба 
шаҳри Душанбе (дар таърихи 24 октябри соли 1992) 
хабарнигори симои Тоҷикистон дар ноҳияи Бохтар бо 
ҷаноби А. Достиев мусоҳиба дошт ва номбурда талаб 
кард, ки суханрониаш бе виройиш пахш шавад. Мо ин 
талаби эшонро ба ҷой овардем. Суханони ҷаноби А. 
Достиев бе камукост аз симо пахш шуд. Ёд доред: дар он 
суханронӣ ҷаноби А. Достиев ба нишонии ҳамсари 
иҷрокунандаи вазифаи Райиси Ҷумҳурӣ А Искандаров 
дақиқан чӣ фиристод?! 

Дигар боз чӣ даъво доред, ҷаноби С. 
Мирзорахматов?! Шояд ин далелҳо, ки дар боло овардем, 


марзҳо (дар ин муддат беш аз сад нафар ҳаммеҳани мо кушта шуданд 
ва боз садҳо нафар захмӣ); роҳбандон; боздошти масолеҳи сохтмонӣ, 
нафтӣ, хӯрокӣ; вайрон кардани роҳи оҳани самти Қӯрғонтеппа; қатъи 
газ; қатъи нерӯи барқ ва интиқоли он; ғасб ва талаби хоки кишвар; 
боздошт ва куштори мардуми тамоман бегуноҳ; муҳосираи иқтисодӣ; 
бастани марз ва эҷоди монеа дар убур ва мурури шаҳрвандон (аз 16 
посгоҳи марзии ду кишвар ҳамагӣ ду ё се фаъол асту халос) ва боз 
даҳҳо мавриди дигар, ки ба ҳамагон маълум аст. Чаҳорум, масъалаи 
қарордоди пешниҳодгардида байни Ширкатҳои телевизионии 
Ҷумҳуриҳои Тоҷикистон, Русия ва Ӯзбакистон ва рад шудани он аз 
ҷониби бародарони бузург ва миёна борҳо дар барномаи «Ахбор» 
матраҳ шуда буд ва дар намоиши «Хиёнат» ҳоҷат ба такрор надошт. 
!С. Кенҷаев шаби 23 ба субҳи 24 октябри соли 1992 дақиқан бо 
супориши И. Каримов ва дастгирии нерӯҳои он кишвар аз роҳи самти 
ғарбии мамлакат-шаҳри Турсунзода вориди хоки поки Тоҷикистон 
шуд. Ин бузургтарин хиёнат ба миллат ва якпорчагии кишвар буд. 
Русия тавонист ин бозиро ба нафъи худ ҳал кунад: тири С. Кенҷаев ва 
пуштибонаш хок хӯрд ва С. Сафаров (ки бо тарафдоронаш ба 
Душанбе наёмад ва С. Кенҷаевро фиреб дод) ӯро бо ин шармандигии 
абадӣ аз саҳнаи бозиҳои минбаъдаи сиёсӣ дур андохт. Русия дар ин 
масир ва барои саркӯбии тоҷикон аз нерӯҳои тарафдори М. 
Худойбердиев ҳам хуб истифода карда, дертар ӯро низ канор зад. 
Бояд зикр шавад, ки бознависии таърих ва «қаҳрамони истиқлоли 
кишвар» ҷилва додани С. Кенҷаев (ҳамчунин Н. Ҳувайдуллоев) дар 
матбуоти кишвар аз устод Лоиқ сар карда, то нависандаву 
рӯзноманигорон бисёр мӯд шудааст, ки баррасии ҳамаи онҳо аз 
маҷоли ин посух берун аст. 

дар раддия ба дурӯғномаи шумо кифоят кунад? Шумо 
чунин пуррӯи ва дурӯғпароканӣ доред, ки ҳеҷ ба гӯшу 
хаёли одамон намерасид: дар асри ХХІ таҳрифи таърихи 
тоҷикон бозоргир хоҳад шуд. 

Дурӯғи дуввуми С. Мирзорахматов ин аст: «Мир- 
бобо Миррахимов, начиная с февраля 1990 года, бьгл штат- 
ньІмМ оратором на всех митингах, организованньгх ислам- 
ской партией. Формально он не бьл членом исламской 
партии, но стал вашим ближайшим соратником и лидеров 
ПИВТ. Позэтому организаторьг митинга оценили заслуги 
Мирбобо и посадили его в кресло председателя телевидения 
и радио». Дар гирдиҳамоиҳои соли 1990 ва соли 1992 ман 
ҳеҷ нақше надоштам ва ровӣ ҳам набудам, номӯҳтарам 
Саломиддин-ака! Пеш аз чунин томот бофтан андак ба 
худ заҳмат дода, ба гузоришҳои он солҳо навишатаатон ё 
ба дафтари хотира як назар мекардед, ки оё чунин даъво 
дуруст аст ё на. Дигар он ки ман ҳеҷ гоҳ аъзои ягон ҳизби 
сиёсӣ набудам ва нестам!, аз ҷумла Ҳизби наҳзати исломӣ. 
Ҳеҷ қаробате ё узвият ба ин ҳизб наҷустаам, надоштам ва 
надорам. Чаро С. Мирзорахматов чунин дурӯғро 
навиштааст, онро ба виҷдони худаш вомегузорем. Ман 
барои тасаддии мансаби Раёсати Ширкати давлатии садо 
ва симо ҳеҷ гоҳ кӯшише ба харҷ надодаам ва лозим ҳам 
набуд. Ҳизби наҳзати исломӣ номи маро ба мансаби 
Раисии Ширкати давлатии садо ва симо пешниҳод 
кардааст ё на ҳатто хабар надорам. Бояд аз масъулини 
ҲНИТ суол кард, ки оё ин даъвои С. Мирзорахматов 
сиҳҳат дорад ё на?!2 Тобистони соли 1992 як бор аз 


!Дар зиндагиномаи М. Мирраҳимов, ки борҳо ба нашр расида, 
навишта шудааст: «Ҳеҷ гоҳ аъзои ягон ҳизби сиёсӣ набуд ва нест». 

?Дурӯғпарокании С. Мирзорахматов дар нисбат ба мо, ки гӯё ба 
Ҳизби наҳзати исломӣ қаробат дорем, то бад-он дараҷа дар ҷомеаи 
Тоҷикистон таъсир гузошт, ки дар мақолаи «Агар Кабирӣ равад...» 
дар шумораи 38(248) ҳафтаномаи «Фараж» аз 21-уми сентябри соли 
2011 чунин навиштанд: «Муҳаммадалии Ҳайит ҳамроҳи яке аз 
нахустин пешвоёни озодихоҳӣ Мирбобо Мирраҳимов дар 

равоншод Раҳмон Набиев-Райиси Ҷумҳури Тоҷикистон 
сабаби интихоб шуданам ба Раёсати Ширкати давлатии 
садо ва симоро пурсон шудам. Он кас чунин гуфтанд: 

-Дар рӯйхати довталабҳо фамилияи (номи хонаво- 
дагии) шумо набуд. Мухолифон номҳои Абдунабӣ Сат- 
торзода, Сафар Абдуллоев, Бозор Собиров, Бӯрӣ Каримов, 
Давлат Усмонов, чанд нафари дигар ва ҳатто Отахон(Ла- 
тифӣ)-ро ба Раисии Ширкати давлатии садо ва симо пеш- 
ниҳод карданд. Ҳеҷ кадоме аз онҳоро ман қабул надоштам. 
Он гоҳ номи хонаводагии шуморо пеш оварданд. Пурсидам: 

-Чаро Мирраҳимовро ба ин вазифа пешниҳод 
мекунед? 

Яке гуфт: 

-Вай агар кушта шавад ҳам ба мо ҳеч зарар 
намерасад. Садқаи сар... 

Мутассифона, муаллифи ин суханҳо ва тарроҳи ба 
Раёсати Ширкати давлатии садо ва симои Тоҷикистон 
номзад пешниҳод кардани М. Мирраҳимов дар қайди ҳаёт 
нест, вагарна ба назди шумо, номӯҳтарам С. Мирзорахма- 
тов, мебурдам, то худаш ба шумо бигӯяд, ки ҳадафи аслии 
ин дасиса чӣ буд. Он чӣ метавонам дақиқ бигӯям ин аст, 
ки 5 майи соли 1992 пас аз мурофиаи Додгоҳи Олӣ, ки 
раддияи мо нисбат ба даъвои С. Кенҷаев баррасӣ шуд ва 
мо бегуноҳ шинохта шудем, ба манзил баргашта, дигар аз 
ҳама кор худро канор кашида будам. А. Худойдодов 
(Мулло Абдуғаффор) бо супориши ҳамон шахс (ба қавли 


Тоҷикистон моҳи апрели соли 1992 ба ҲНИТ пайваст» (с. 3). Як ҳафта 
пас дар саҳ. 4 шумораи 39(249) «Фараж» аз 27-уми сентябри соли 2011 
ин «Тасҳеҳ» чоп шуд: «Дар шумораи ЖеЗ8 дар мақолаи Нуралӣ 
Давлат-«Агар Кабирӣ равад...» бо такя ба манбаъҳои носанҷидашуда 
ба иштибоҳҳо роҳ дода шудааст. Баъди чопи мақола маълум гардид, 
ки мӯҳтарам Мирбобо Мирраҳимов дар моҳи апрели соли 1992 ба 
ҲНИТ шомил нашудааст. Бинобар ин муаллиф бо арзи пӯзиш аз 
номбурда иброз медорад, ки Мирбобо Мирраҳимов аъзои ягон ҳизб 
набудааст, аз ҷумла ҲНИТ низ». 

худи шумо «В» прекрасно знаете, кого я имею в виду») ба 
ду ҷавони мусаллаҳ ба манзили мо омад ва рӯйирост гуфт: 

-Р. Набиев ҳеҷ касро қабул надорад ва қарор шуд 
туро ба Раисии Ширкати давлатии садо симо пешниҳод 
кунанд. Агар ҳозир бо мо наоӣ ва ба Идораи телевизион 
наравӣ аҳли хонаводаат несту нобуд карда мешаванд ва 
дар Майдони Шаҳидон худатро «хоин» эълон мекунем... 

Ман Мулло Абдуғаффорро хуб мешинохтам ва 
ахлоқи тезу тундашро медонистам, ки барои иҷрои 
супориши аз хоҷагон гирифтааш ҳар кореро, ки аз дасташ 
меояд, анҷом медиҳад... 

Моҳи марти соли 1995 дар Афғонистон аз Мулло 
Абдуғаффор (ӯ дар он замон Қозии ҲНИТ буд) пурсидам: 

-Ту дар ҳақиқат он замон маро мехостӣ тирборон 
кунӣ, агар аз супориши бузургонат итоат намекардам. 

Ӯ бе ҳеҷ даранг гуфт: 

-Ҳукми ту содир шуда буд ва агар онро иҷро 
намекардам, худи маро мекуштанд! 

Худо раҳмат кунад марди тез ва соддае буд ва бо 
супориши устодонаш гирифтори бало шуд ва моро ҳам 
дарди сар кард ва гирифтори ин тӯҳматҳои С. Мирзорах- 
матов. Мулло Абдуғаффор рӯзи 11 майи соли 1992 бо рӯй- 
хати 12 нафар кормандони садо ва симо, ки дар садри он 
номҳои Бобоҷон Икромов, Мансур Султонов, Ғулом 
Маҳмудов ва боз чанд нафари дигар қарор дошт, ба Сту- 
Дияи телевизион омад, то «ин ленинободиҳоро бурда тир- 
борон» кунад. Ман рӯйхати дар дасташ бударо дида аз ӯ 
пурсидам: 

-Кӣ ин рӯйхатро тартиб дод? 

Мулло Абдуғаффор номи тартибдиҳандаи рӯйхат- 
ро бароям гуфт. Он гоҳ ба нишониаш як дашноми мусул- 
монӣ ва дастабиринҷӣ фиристодам ва гуфтам: 

-Ҳоло метавонӣ маро ҳам дар ин қатор бурда, 
тирборон кунӣ ва худат ба ҷойи ман Раис шавӣ! 

Ман ӯро аз Студияи телевизион рондам ва гуфтам, 
ки дигар бо ин дасисаҳо қадам ба он ҷо нагузорад. : 

Он рӯзҳо камтарин мухолифат ба рафтори Мулло 
Абдуғаффор бо қимати ҷон тамом мешуд ва ҳеҷ кас ҷуръ- 
ат надошт, ки бо ӯ рӯ ба рӯ шавад. Шахсе, ки рӯйхати «ле- 
нинобидиҳоро» дар Ширкати садо ва симо тартиб дода 
буд, то ҳол зинда аст ва мавриди эҳтиром ҳамшаҳриҳои С. 
Мирзорахматов қарор дорад. Барои дурустии ин ҳарфҳо 
ба шоҳиди ин таърих-марди ростин, рӯзноманигор Хай- 
риддини Қосим муроҷиат кунед. Ш Ҳайдаров-директори 
Студияи телевизион низ аз ин рухдодҳо хабар дорад. 

Агар С. Мирзорахматов дар ин маврид далели ди- 
гаре дорад, бояд пешниҳод мекард, на ба шахсияти инсон 
таҳқир ворид карда, дурӯғ мегуфт! Ман як «гуноҳи бу- 
зург» дорам ва он ин аст, ки барои мардуми ҷануб ва Ғар- 
му Бадахшон «шимолӣ», «ленинободӣ» ва барои шимо- 
лиҳо бегона-«ҷанубӣ» (ё ба гуфтаи як сокини Хуҷанд, ки 
дар моҳи августи соли 1992 рӯ дар рӯ ба шахси мо фармуд: 
«мастчоҳӣ») ҳастам. Тарозуи ақлу хиради С. Мирзорах- 
матов низ бо тамоюли ҳамин ақрабак (пандул, раққосак) 
вуҷуди маро баркашида. Албатта, боз ҳам ғалат кардааст. 

Азбаски забони дурӯғгӯй ва муттаҳам дароз аст ва 
мо имкони ҳар бор ба он кас посух гуфтанро надорем ва 
имкон нест, ки ҳар бор ба тӯҳмати нави эшон ҷавоб 
нависем, ин ҷо лозим аст ба як нуктаи бисёр муҳим 
рӯшанӣ андохт. Ман китоби устод Сайид Абдуллоҳи 
Нурӣ «Он сӯи сиёсат»-ро ба нашр омода ва бо кӯшишҳои 
зиёд онро чоп кардаам. Дар виройиш ва нашри Паёми 
Устод Нурӣ низ хидмати хоксоронаи мо ҳаст. Барои ин 
осор банда ҳеҷ маблағе дарёфт накардаам. Ин масъаларо 
аз писари бузургвори эшон Муҳаммадҷони Нурӣ, Раиси 
ҲНИТ М. Кабирӣ ва Раиси Ҳизби номнависнашудаи 
«Ваҳдат» Ҳ. Саидиён (Саидов) метавонед, суол фармоед. 
Агар ин ашхос мавриди эътимоди шумо нестанд, пас, аз 
бозраси Вазорати амният, мӯҳтарам М. Шафоатов, дар ин 
маврид бипурсед. Он кас ҳатман ба гӯши шумо боз дигар 
масъалаҳоро ба таври возеҳ хоҳанд расонд, ба вижа 
масъалаи аз таълифи осор барои дигарон маблағе дарёфт 

накардани маро. Ҳамчунин М. Шафоатов бо камоли 
эҳтиром ба шумо ном ва номи хонаводагии садҳо нафар 
«шоҳидони парвандаи асри ХХ»-ро, ки дар ҳаққи М. 
Мирраҳимов баёнот ва тӯҳматнома навиштаанд, нақл 
ҳоҳанд кард, ки бархе дар мақомҳои баланди давлатӣ, 
ҳатто сарварии Вазорат ва идораҳои хабарнигории 
муҳим, қарор доранд. Китоби дигаре, ки мо навиштаем, 
ин «Мерасад марде, ки занҷири ғуломон бишканад. Ҳоҷӣ 
Акбари Тӯраҷонзода дар оинаи дӯсту душман» аст, ки 
соли 1998 нашр шуд. Он замон-яъне аз моҳи сентябри соли 
1997 то нимаи дуввуми моҳи феврали соли 1998, ҳеҷ кас аз 
Ҳ. А. Тӯраҷонзода ёд намеовард ва эшон симмате ҳам 
надошт. Барои ин китоб ва китоби «Ҷаҳон ҷои гудози 
дӯстон аст» низ ман аз касе маблағе дарёфт накардаам. 
Баръакс дар нашр ва нигаҳдории онҳо аз ҷониби мо харҷи 
зиёде шудааст. Ин нуктаро барои он дар ин ҷо ёдовар 
шудам, ки С. Мирзорахматов дар нақде, ки ба китоби 
Бӯрӣ Каримов навиштааст, ба Муҳаммадраҳими Сайдар 
(равонаш шод бод) чунин айб гирифтааст: «Словом 
Большая книга напоминает огромную порцию очень 
невкусного винегрета поданную на очень дорогом блюдце 
(один переплет чего стоит, не говоря о дорогой бумаге). Тем 
не менее, редактировавший книгу Мухаммадрахими 
Сайдар настойчиво убеждает читателя: ешьте винегрет, 
очень вкусньй! Мне жаль известного таджикского 
журналиста. Не потому, что он врет. А потому, что он 
проделал адский труд, день за днем читая и перечитьгвая 
книгу. Что поделаешь, жизнь заставляет»!. 


"Мирзорахматов С. Винегрет подали как черную икру. Заметки на 
полях одиннадцатой книги Бури Каримова.-Чароги руз, 1999, Ҳе2(98), 
стр. 10. С. Мирзорахматов ин сархатро (ки иқтибос овардем) дар 
китобчааш «Герои-истиннье и мнимье» (ниг. саҳ. 34 ва 46) ба куллӣ 
тағйир додаст. Маълум мешавад, ки аз тӯҳмати бофтааш шарм дошта, 
нашри такрориро лозим надонистааст. 

Наздик ба як сол мешавад, ки дар матбуоти Тоҷи- 
кистон ва торномаҳои интернетӣ симои Ҳ. А. Тӯраҷонзо- 
да бо хати сиёҳ ва тӯҳмату бӯҳтони бепоён ҳаккокӣ ме- 
шавад. Ҳар касе, ки дар ин ҳаллоҷикорӣ ширкат дорад, 
ҳатман манфиатеро дунбол мекунад ва С. Мирзорахматов 
низ аз ин доира берун нест. Ӯ дурӯғ мегӯяд вақте чунин 
таъкидро дар охири номааш овардааст: «Р.Ѕ. Уважаемъгтй 
Ходжи Акбар Тураджонзода! Вьї часто воспринимаете 
критику в свой адрес, как заказ власть предержаших. На 
этот раз я вас разочарую-мое письмо незаказное. Я поки- 
нул Таджикистан в ноябре 1992 года до прихода ньгнеш- 
них правителей к власти и уже 20 лет живу в Казахстане. 
Поэтому с этой властью меня ничто не связьгвает. Уже 
много лет я не хожу в таджикское посольство в Казах- 
стане, даже не знаю, по какому адресу в Астане оно нахо- 
дится, и кто его возглавляет. Так что, извините!» 

і Нахуст, ин ки агар ба фарз шумо, Саломиддин-ака, 
бист сол пеш аз Тоҷикистон дингӯз зада бошед, пас, чаро 
ҳоло ба Ҳ. А. Тӯраҷонзода номаи саркушода навишта, дар 
авҷи раванди сиёҳсозии эшон худро нишон додаед? Ба 
қавле «рафтӣ, ки рафтӣ» ва ин бозомаданҳо чӣ маънӣ 
дорад?! Дуввум, он ки барои шумо ба Сафорати Ҷумҳурии 
Тоҷикистон рафтан ҳоҷат нест, бигузор Сафорати 
Тоҷикистон бо сафир ба пеши шумо оянд. Севвум, он ки 
25.04.2012 дар «Аѕіа-РІиѕ» мақолаи шумо дар дастгирии 
паёми солонаи Раиси Ҷумҳур бо номи хеле ҷолиб «Мь 
тоже могли бьІї инвестировать в экономику Таджикис- 
тана»! ба чоп расид (зеро риштаҳои ноаён ва манофеи 
иқтисодиатон дар Тоҷикистон тақозо мекунад, ки сари 
ҳар гоҳе вокунише аз хеш нишон диҳед, то зинда будани 
шумо фаромӯш нашавад): 

Шояд паёми он нома-вокуниши С. Мирзорахматов 
ба мамдӯҳ (адресат) нарасид ва ҳоло тавассути номаи 


"Таҳлили мухтасари ҳамин мақола бо дарназардошти ғаразҳои 
муаллиф мувофиқи мақсад аст. 

саркушода ба Ҳ. А. Тӯраҷонзода ба фарёдрас гӯшзад 
хоҳад шуд. Ба ҳар ҳол фурсат ғанимат аст ва интиқод аз 
Тӯраҷонзода дар авҷ. 


ЁЛ 


радаи» 


р? 
и 


ё Ээкономику Таркикартана 


ПМ ОРЕ 


Замоне ки ҳамагон дар як кишвар ба ҷони як нафар 
дармеафтанд ва ба тамомии бадбахтиҳои дирӯз ва имрӯза- 
ашон ӯро гунаҳкор медонанд, маълум аст, ки ин ҷо даси- 
сае дар роҳ аст ва ҳар кас, ки дар ин моҷаро ширкат вар- 
зида, ба тарафи он шахс санг мепартояд, камоли ноҷавон- 
мардиро аз худ нишон медиҳад. Ман намегӯям, ки Ҳ. А. 
Тӯраҷонзода тамоман беайб аст: айб дорад, вале фазила- 
таш сад бор болотар аз айбҳояш ва маҳз ҳамин илму 
дониш ва бедориаш тамомии айбҳояшро мепӯшонад ва 
ҳамаи нотавонҳо дар пайи интиқоди ӯ афтодаанд. 

Ҳ. А. Тӯраҷонзода беадолатӣ ва ноҷавонмардиро 
бад мебинад ва ҳарфашро ошкоро мегӯяд. Чанд сол пеш 
дар яке аз нишастҳои байналмилалии кадом як созмони 
исломӣ Ҳоҷӣ Акбари Тӯраҷонзодаро ба ҳайси намояндаи 
мустақил узви Раёсати он интихоб мекунанд. Як нафар 
муллонамои кишвар ба ин интихоб эътироз карда, ном- 
задии муфтии Тоҷикистонро ба ҷои ӯ пешбарӣ менамояд. 
Намояндаи созмони исломӣ ин эътирозро намепазирад ва 
мегӯяд: 

-Мо шахсиятҳои исломиро барои дониш ва фази- 
латашон ба Раёсат интихоб мекунем, на аз рӯи мансабе, ки 
доранд. 

Ҷаласа ба охир мерасад ва ҳамагон аз толор берун 
меоянд. Ҳ. А. Тӯраҷонзода дар роҳрав ба он мулло, ки 
замоне ҳамаи шароитро барои таҳсилоташ муҳайё карда 
буд, кушоду рӯшан чунин дашномро сазовор медонад: 

-Ҳе, дар к...т к...рам! 

Ҳол он мулло дар як вилоят барои мусулмонҳо ваъз 
мегӯяд ва ҳатто унвони илмӣ ҳам дорад. Албатта, чунин 
беҳурматӣ ба мақоми мулло бахшидашуданӣ нест! 

Дар китоби «Ҳоҷӣ Акбари Тӯраҷонзода дар ойинаи 
дӯсту душман» (саҳ. 261-262) порае аз ҷавонмардии як 
хонуми тоҷик оварда шудааст, ки дар замони хафаҳони 
соли 1993 (замони зинда будани Сангак Сафаров) дар як 
деҳи Тоҷикистон иттифоқ афтодааст. Ин ҷо онро аз нав 
бо ҳам мехонем: 

«Дар кадом як рустои Тоҷикистон пас аз ба сари 
қудрат омадани саркардаҳои Фронти халқӣ дар роҳи даст- 
гирӣ аз эшон сандуқи хайрия ташкил мекунанд. Ҳангоми 
ҷамъоварии маблағ байни занҳои деҳа баҳс мехезад. 

Як хонуми солхӯрда, ки орзӯяш Сангак Сафаровро 
шавҳар гирифтан будааст, мегӯяд: 

-Агар Сангак ба ин ҷо биёяд, ман ба вай мерасам! 

Он гоҳ кадом як хонуми ҷавон, ки муқобили куфру 
илҳод будааст, дар ҷавоб мегӯяд: 

-Агар Тӯраҷонзода биёянд, ман зани он кас 
мешавам!»! 

Ба ҳамаи мардакҳо тавсия мешавад, ки мардӣ аз ин 
хонум биёмӯзанд, ки дар давраи хафақони соли 1993 
суханашро мардона гуфт! 

Воқеан агар Ҳ. А. Тӯраҷонзода беайб мебуданд ин 
хонуми ҷавонмарди тоҷикро пайдо ва ба хоҳархондӣ 
қабул мекарданд ва аз сараш тилло мерехтанд, ки дар он 


ЇИттифоқан чанд рӯз пас Сангак кушта мешавад ва он хонуми 
солхӯрда боз «бева» мемонад. Пас аз ин рухдод аҳолии русто ба он 
зан «беваи Сангак» лақаб гузоштанд. Чанд сол пеш «беваи Сангак» ба 
он дунё рахт баст. 

замон дар Тоҷикистон ва он ҳам дар кадом як рустои 
дурдаст дар байни номардҳо ва занҳо як шерзан пайдо 
шудааст, ки ҳарфашро ошкоро ва нотарсона гуфтааст... 

Аммо С. Мирзорахматов дар понздаҳ-бист соли 
ғурбат аз Меҳан ба як бемории мармуз-тахриби шахсия- 
тҳои илмӣ ва сиёсии (мо дар бораи уламо ва рӯҳоният чизе 
намегӯям, зеро эшон боз маро ба исломтароӣ гунаҳкор хо- 
ҳад кард) кишвар гирифтор шудааст ва ин раванд ба ҷара- 
ёни номатлуби «мирзорахматовшина» мубаддал гардида, 
ки рӯз то рӯз худи муаллифашро азият мекунад ва марду- 
ми Тоҷикистонро дарди сар. С. Мирзорахматов тавассути 
забони русӣ барои хоҷагонаш метавонад шахсияти ҳар 
касеро, ки лозим аст ва дар дидгоҳи номуборакаш манфӣ, 
хароб кунад ва аз «ҷонҳои мурда» қаҳрамон созад. «Мир- 
зорахматовшина»-ин намунаи олии сабки тахриб, тӯҳмат- 
нома ва дӯрӯғнависӣ дар рӯзноманигории навкоммунистӣ 
аст, ки чунин нубуғ то ба ҳол ба ҳеҷ як аз аҳли қалам 
муяссар нашуда буд ва агар ҳукуматдорони имрӯзи киш- 
вар аз ин истеъдоди фавқуллодаи С. Мирзорахматов 
истифода накунанд сад ҳайф. 

«Мирзорахматовїина» зуҳуроти номатлуби рӯзно- 
манигории навкоммунистӣ дар матбуоти бозаргонии им- 
рӯзи русизабони Тоҷикистон, вижаи ҳафтаномаи «Аѕіа- 
РІцѕ» аст, ки ҷанбаҳои таҳрикомез ва иғвобарангезеро дар 
пай дорад. Яке аз шохисҳои асосии он фурӯши дурӯғ дар 
қабои сиёҳу сафед мебошад. Мисоли рӯшани ин нукта ду- 
рӯғи дигари С. Мирзорахматов бо номи «Нодир-не похо- 
жий на других», мебошад, ки дақиқан бист рӯз пас аз ир- 
соли ин навиштаҳо ба идораи ҳафтанома дар шумораи 
63(750) 16 августи соли 2012 дар саҳифаи В/4 «Аѕіа-РІиѕ» 
ба чоп расид. Дар мақола сабки рӯзноманигории комму- 
нистӣ бо бандубасти (суҷаи) дақёнусӣ, яъне пирӯзии сиёҳ 
бар сафед, он чунон ҷаззоб тавсиф шудааст, ки ашки 
хонандаро дармеоварад. Мазмуни мақоларо аз назари 
ҳақиқат бингарӣ ҳамон байти маъруфи садаи нуздаҳ дар 
доираҳои адабии Бухоро ба ёди кас мерасад, ки фармуда: 

Аз дусад сарқанд «махдум» сохтанд, 
Нуктадонҳо хӯрда мегӯянд, ки: -Фач! 


Ҷолиб он аст, ки дар равади «мирзорахматовшина» 
ҳар ҷо Хулькар Юсупов дурӯғ ва тӯҳмат бофад, дер ё зуд 
Саломиддин-ака ба кӯмак ва ҳимояти вай меояд ва нохуд- 
огоҳ Саломиддин-ака пӯкида монанд, филфавр Х. Юсупов 
аз ӯ дифоъ ба амал меоварад. Бигузор худи хонандаи мӯҳ- 
тарам қазоват намояд: С. Мирзорахматов 9 августи соли 
2012 дар «Аѕіа-РІиѕ» номаи саркушодаи худ ба Ҳ. А. Тӯра- 
ҷонзодаро чоп кард. Ҳанӯз ранги мақолаи Саломиддин- 
ака хушк нашуда, 10 август ҳафтаномаи «Аѕіа-РІиѕ» дифо- 
ияти Х. Юсупов аз С. Мирзорахматовро бо номи «Саиду 
(в одном интервью Тураджонзода), Абдулло и друғим ин- 
когнито» дар сайти хеш ба дасти чоп супурд. Саломиддин- 
ака пас аз бисту ду сол (агар соли 2002-ро дар назар биги- 
рем пас аз 14 сол) аз фитнаи Хулькарҷон Юсупов дар рӯз- 
номаи «Коммунист Таджикистана» пуштибонӣ карда 
бошад, Х. Юсупов пас аз 24 соат ӯро ба осмони ҳафтум 
бароварда, ба хонандагони ҳафтаномаи «Аѕіа-РІиѕ» ва 
тамомии рӯзноманигорон чунин таъкид кардааст: «Что 
касается самого Саломиддина Мирзорахматова-его работьї 
можно смело использовать на занятиях по написанию 
анналитических статей, особенной по экономике страньг, и 
при подготовке политических публикаций». Ин таъриф ва 
сабки «мирзорахматовшина» дақиқан бозгӯи тозаи маса- 
ли бисёр маъруфи И. А. Крьлов мебошад, ки гуфта меша- 
вад: «За что же не боясь греха// Кукушка хвалит петуха?// 
За то, что хвалит он кукушку». Ба иборати дигар, ҳар ҷо 
агар Саломиддин-ака ташриф фармоянд, пас, ноаён 
Хулькарҷон ҳам ҳузур дорад ва ё баръакс. 

«Мирзорахматовшина» мероси наҳс ва аъҷубаи (фе- 
номен) нодири ҳамтабақон ва ҳамқадаҳони Шодмон Юсу- 
пов мебошад. Шояд аксарият оқои Афзалиро фаромӯш 
карда бошанд, вале мо хуб дар ёд дорем, ки эшон солҳои 
1994-1996 шохаи Ҳизби демократро аз номи Ш. Юсупов 

ва Р. Мусулмонқулов дар Душанбе сарварӣ мекард ва 
ҳатто ҳукуматдорон ҲДТ-ро ба таври расмӣ ба қайд 
гирифта буданд ва дар гуфтушуниди мухолифин бо 
ҳукумат ширкат ҳам варзид. Зуҳури Афзалӣ дар осмони 
сиёсати он солҳо бисёр суолбарангез буд, лекин, 
хушбахтона, ҳамон хеле ки пайдо шуд, ҳамон тавр якбора 
ғайб зад. Муаммои «мирзорахматовшина» идомаи ҳамон 
ситораи дунболадори (комета) нав дар фазои сиёсиву 
рӯзноманигории Тоҷикистон аст, ки сараш ба дарди 
Садомиддин-ака мехӯрад ва думаш моли Хулькарҷон 
Юсупов мебошад. 

С. Мирзорахматов бисёр фурсатталаб аст ва медо- 
над, ки кай ва дар кадом мавқеъ ва дар кадом мавзӯъ сару 
садо баланд кунад. Вагарна ба фикру хаёли ҳеҷ кас 
намерасид, ки Паёми солонаи Раиси Ҷумҳурро баҳона 
қарор дода, филфавр ва дар як они воҳид мақолае бо номи 
«Ми тоже могли бь инвестировать в экономику 
Таджикистана» нависад ва дар «Авѕіа-РІиѕ» ба нашр 
расонад. Ростӣ, ман понздаҳ-бист сол аст, ки милки худ 
дар гузари ҳаштуми кӯчаи Чехов (имрӯз Н. Муҳаммад), 
ҳавлии ЖеІ-ро бозпас гирифта наметавонам. Ҳар гоҳ бо 
дархост ба Вазорати амният муроҷиат менамоям, онҳо 
маро ба суд (яъне додгоҳ) ҳавола мекунанд, ба шаҳрдори 

анбе муроҷиат шавад, касе нест, ки ҳарфи маро 
шунавад, ба Раиси Ҷумҳур муроҷиат намоям, акси садое 
намеояд. Борҳо ба Раиси КОМ Сайид Абдуллоҳи Нурӣ 
(худо раҳмат кунад), муовини нахуствазир Ҳ. А. 
Тӯраҷонзода, сарпарасти Вазорати Амният С. Зуҳуров, 
Додситони кулли кишвар Б. Бобохонов ва ҳатто Раиси 
Ҷумҳур ва шаҳрдори мӯҳтарами Душанбе М. Убайдул- 
лоев муроҷиат кардам, вале ҳеҷ кори савобе аз дасташон 
наомад: яке фавт кард ва сеи дигар ба истеъфо рафтанд ва 
ду нафар ҳоло ҳам дар садри коранд. Мо ҳатто 
дастнавиштҳои хешро, ки ба солҳои пеш аз Иҷлосияи ХУ 
ШО дар Хуҷанд (ноябри соли 1992) мутааллиқ аст, аз 

Вазорати амният бозпас гирифта наметавонем, пас, чӣ 
монад ба ҳавлӣ дар кӯчаи Чехов!! 


; 


"Умед аст, ки Додситони кулли кишвар ин мадорикро, ки рӯнамои 
онро дар зер овардем, мавриди таваҷҷӯҳи хоси хеш қарор хоҳанд дод 
ва «ҳақ ба ҳақдор мерасад». 

ШАРР ЊЕРРОРАРРЛОНо РТ 
КНЕ РАЛЯЬВНАЯ 
ИНИРОКҚКУСЅСАУУЪЪА 


“ИБРАЛЙ 


ТОРИ БУРУЗ У ухе ои, А. Шоим Ээ 


Ба маҳ расонд Мнррақимои М 
- БЕРРТГТӢ қҳӯмди За моли ФА, каме 
5 монеи ФК хо? ў 


Ағмотри Шумо ай кадуши мехи: ал ОИЛАЕ Рароуркдаоио алаиео о Стр и 
«1495 Харро ЗИАШОКОЙ ЉАриарҳОФи Хато ах РР”? РИ 

. аДхтилмаи ора гуињс 

э^с ириўтз шудагон ат 
ЧЙ РФ ФИЕ Фо кау АЛ» ма У^ фебуи ОРГУУӢ 


узи оч 


ХОТ ЗАД ТР 


Шояд асосгузори «мирзорахматовшцина» огоҳ нест, 
ки аз кайҳост тасвири (образ) фарде чун хуфиянигор 
мавриди таваҷҷӯҳи аҳли қалам низ қарор гирифтааст. 
Ҳамзамон бо нашри тӯҳматномаи С. Мирзорахматов 
«Герои-истинньме и мнимьге» дар Душанбе романи нави- 
сандаи боистеъдод Зарифи Ғулом бо номи «Асри хиёнат»- 
дар мавриди андешаҳои илмӣ ва сиёсии мо-рӯшанфикрон 
ва хиёнати мухолифон ба чоп расид, ки, хушбахтона, аз 
назари ҳамабини Саломиддин-ака дур мондааст. Дар як 
порае аз романи «Асри хиёнат» сарнавишти тоҷики дур аз 
Ватан, ки дар хиёноти аср саҳим аст, ин тавр тасвир 
шудааст: 

«Соли 2002. Остона. Сиҷоуддин барои гардиш 
бегоҳӣ ба кӯчаву хиёбонҳи шаҳр баромад. Дар хиёбони 
марказии шаҳр назди фаввора истода, ба бозии бачаҳо 
таваҷҷӯҳ зоҳир намуд. Худаш бехабар монд, ки ду ходими 
хуфия дар ду бари паҳлӯяш рост шуданд. 

-Мӯҳтарам Мирзошоҳраҳматов! Аҳволатон чӣ тур?- 
пурсид ходиме, ки аз тарафи дасти росташ меистод. 


мМақсудсе Д.М" 

-Ғарибон як ҳол доранд,-Сиҷоуддин гумон кард, ки 
кадоме аз ҳамшаҳриҳояш бо ӯ пайвастааст:-Дар дил танҳо 
орзӯи баргаштан ба Ватанро мепарваранд. 

-Мо омодаем барои амалӣ намудани орзӯҳоятон 
дасти ёрӣ дароз намоем,-ба сӯҳбат ҳамроҳ шуд ходими 
дуюм:-Барои ин ба шумо супорише доштем. 

-Супориш?!-Сиҷоуддин акнун ба чеҳраи ҳамсӯҳбат- 
ҳояш нигарист ва зуд дарк кард, ки онҳо намояндагони 
идораи ҷосусӣ мебошанд. 

-Бале!-тасдиқ намуд ходими аввалӣ:-Супориш! 

-Ман бояд амалеро ба иҷро расонам?-Мирзошоҳ- 
раҳматов донист, ки аз онҳо бо осонӣ халос шудан амри 
муҳол мебошад. 

-Қурбони аҳли фаҳм шавам,-ходими дуюм зери лаб 
табассум намуд:-Шумо бояд ба мақолаи Мирбобо 
Мирраҳимов «То ба кай об аз таги ях меравад?» нақди 
фошофоеш ва тахрибкоронае тайёр кунед. Маблағгузорӣ ва 
тамомии ташвиши чопи китоб бар зиммаи мост. 

-Уҳ-ҳу!!!-китф дарҳам кашид ва тааҷҷуб кард Сиҷо- 
уддин,-аз чопи он мақола ин қадар сол гузаштааст. Як аср! 

-То он вақте ки муаллифаш зиндааст, хатари 
таъсиргузортар шудани ин мақола аз байн намеравад,-гуфт 
ходими дуюм ва аз зери бағали Сиҷоуддин гирифт:-Ба 
шумо як моҳ мӯҳлат дода мешавад. Мана ин бастаи 
мақолаҳои А. Саъдуллоев, И. Усмонов, Р. Амонов, Р. 
Ғаффоров, С. Табаров, М. Осимӣ, Х. Юсупов, А. Маниёзов 
ва Қ. Маҳкамов, ки дар вақташ ба ин олими иғвогар ҷавоб 
навишта, чеҳраи ӯро дар байни хонандагон ва мардуми 
Тоҷикистон ва ҳатто Иттиҳоди Шӯравӣ манфур ҷилва 
дода буданд. Метавонед бе тарсу ҳарос аз мафод ва сабку 
услуби тахрибкоронаи онҳо фаровон истифода баред. 
Барои китоби шумо номи зебои «Қаҳрамонон аслӣ ва 
дурӯғини миллат»-ро баргузидаем ва аз Рӯшани Табарзода 
хостем, ки як пешгуфтори муфассале омода созад. Ин «аз 
нӯги хамир фатир аст», яъне маблағи пешпардохти 

хидмати хоксоронаи шумо,-ходими хуфия ба кисаи 
пиҷҷаки Сиҷоуддин бастаи пули сабзранги хориҷиро ҷо 
кард:-Ана ҳамин тавр аз пагоҳ дер намонда, корро оғоз 
намоед. Онҳое, ки дар вақташ ба ин мақола тақризи 
муғризона навишта буданд, дар мансабҳои баланди 
давлатӣ хизмат карда истодаанд. Ҳамин қисмат шуморо 
интизор аст. Хуб, боз як нуктаи дигар аз ёдатон наравад: 
дар Алмаато як зоти шариф аз ҳамммилати шумо зиндагӣ 
мекунад, ки хеле маъруф аст. Барои такмили дониши худ 
дар боби Мирбобо Мирраҳимов ба ҳамон кас муроҷиат 
кунед. Вай Мирбобо Мирраҳимовро чашми дидан надорад 
ва саду панҷоҳ баробар нафрати худро бо дурӯғҳои бефурӯғ 
бароятон ироа хоҳад дод. Агар як дар сади (фоизи) суханаш 
дуруст бошад ҳам ҳангоми истифода аз он шубҳа кунед, ки 
боз мо ва худатонро ба дарди сари нав гирифтор насозед. 
Супориш, ки ба иҷро расид, ба ҳамин шумораи телефони 
ҳамроҳ занг занед. Мо аз кори шумо сари вақт истифода ба 
амал хоҳем овард ва дар замони зарурӣ чоп ва дар 
Тоҷикистон тавзеҳ менамоем... 

Ходимони хуфия чӣ тавре, ки пайдо шуда буданд, 
ҳамон тавр ғайб заданд. 

Баъди як моҳ Сиҷоуддин Мирзошоҳраҳматов бо 
дастони ларзон дастнависашро ба соҳибони супориш бо ду 
дасти адаб тақдим кард». 

Пеш аз ба поён расонидани матлаб зарур аст, ки 
чанд нуктаи муҳим ёдовар шавад: 

Нахуст, ман ба С. Мирзорахматов ҳамшаҳрӣ ва 
ҳамқавм, Б. Каримов, Ш. Юсупов, «необразованньгй 
Ахмадшохи Комил» (Герои-истиннье и мнимьге, с. 85), 
«карикатурньй вице-премьер», «нигде не учился» Д. 
Усмон (ҳамон китобча, с. 85, 89), Муҳаммадюсуф ва 
«имиджмейкер»-и «террорист»-ҳо Мулло Муҳаммадрасул 
(китобчаи зикршуда, с. 92), Мулло Абдуғаффор (худо 
раҳмат кунад) нестам. 

Дуввум, аз Додситони кулли кишвар, мӯҳтарам 
Шерхони Салимзода, хоҳиш мешавад, ки китобчаи С. 


241 


Мирзорахматов «Герои-истиннье и мнимье»-ро бо диқ- 
қат баррасӣ карда, ба саҳифаи 80, 93 (сархати чаҳорум) 
таваҷҷӯҳ фармоянд, ки ҷаноби С. Мирзорахматов бо чӣ 
алфозе нисбат ба мо ҳақорат фиристодааст ва агар 
навиштаҳои вай мушкили қонунӣ надорад, пас, ба мо низ 
иҷозат дода шавад, то бо ҳамон калом дар бораи ин ҷаноб 
китоб бинависем. 

Ниҳоят, ин суол матраҳ аст ва бояд пурсида шавад: 

-Худи шумо кистед, Саломиддин-ака Мирзорах- 
матов?! : 

Р.Ѕ. Номӯҳтарам Саломиддин-ака! Ба иттилоъи 
шумо барин мардакҳо расонида мешавад, ки аъзои ягон 
ҳизби сиёсӣ, аз ҷумла ҲНИТ набудам ва нестам, аз ҳеҷ 
шахсияти сиёсӣ ва ҳизби хосе тарафдорӣ накардаам ва 
намекунам. Дар тамомии умрам дар интихоботи 
умумихалқӣ ба ягон нафар номзад ба намояндагӣ овоз 
надодаам (истисно: интихоботи Раёсати Ҷумҳурӣ дар соли 
1991 ба Д. Худоназаров) ва ҳама вақт дар баргаи 
раъйдиҳӣ номҳои Гугуш, Ҳойида (худо ҷояшро ҷаннат 
кунад), Ҷӯрабеки Мурод ва равоншод Зафари Нозимро 
навиштаам. Ҳеҷ гоҳ аз ёдам намеравад, ки поёни соли 
1994 ҳама аз Мирбобои Мирраҳим даст кашиданд ва 
мехостанд, ки дар зиндон бимонаду эъдом шавад ва танҳо 
Ҳоҷӣ Акбари Тӯраҷонзода (ин масъаларо ҳатман аз 
Салими Аюбзод бипурсед) ҷони моро бо фазлу дониши 
хеш аз душманон озод карданд. Иншоаллоҳ, ба наздикӣ 
китоби «Ҳамтабақи Шодмон Юсупов ва Хулькар Юсупов 
ПУКИД» чоп хоҳад шуд ва, албатта, бо соядаст бароятон 
фиристода мешавад (дар ин маврид мутмаин бошед). Ва 
агар боз дурӯғпароканӣ кунед, ҳатман посухи зебо ва 
муносиб бароятон хоҳам навишт ва ин нуктаро ба хотир 
биспоред, ки барои ҳусни хитоми ин чанд таъкиди 
мухтасар дар ҳошияи «шоҳасарҳои» мунтақидони дирӯз, 
имрӯз ва оянда, суханони устоди оташинсухани мутоибот 
Убайди Зоконӣ интихоб шуд, ки чунин фармудааст: 

Ҳар маърифате, ки марди бангӣ гӯяд, 
Дар к...и харе навису дар к...наш кун!! 


Мирбобои Мирраҳим 
29.07.2012 


ТАВЗЕҲОТ 


“Замоне, ки С.Сафаров ва Р.Абдураҳимро. Саҳ.82. 
05.05.1992 Сангак Сафаров пас аз он, ки Абдулло Назаров 
парвандаи «Рихард»-ро фош кард, мехост Рустами 
Абдураҳимро бо сачоқ хафа карда бикушад. 

“дар бало мондем. Саҳ. 110. Дақиқан як сол пас аз иншои 
ин сатрҳо-охирҳои моҳи апрели соли 2012 барои озмоиш 
китоби «Илми ахлоқ ва одоб»-ро тавассути яке аз ошноҳо 
ба Раёсати Донишгоҳи исломии Тоҷикистон пешниҳод 
кардем, ки чанд нусха аз онро барои донишҷӯён ва 
исломпажӯҳон харидорӣ намоянд. «Асҳобано» (ба қавли 
Убайди Зоконӣ) пас аз чанд рӯз бо ин мазмун ба мо посух 
доданд, ки ба латифаи нав шабоҳат пайдо кард: 

-Китоб ду камбудӣ дорад: Якум, дар китоби акси 
яке аз муаллифони он-хонум Саъдинисо Ҳакимова бе 
рӯсарӣ чоп шудааст; дуввум, дар матни китоб ҷойҳое ҳаст, 
ки муаллифон се нуқта гузоштаанд Агар ин ду камбудӣ 
намебуд, мо китоби «Илми ахлоқ ва одоб»-ро харидорӣ 
мекардем ва мутолааашро барои донишҷӯёни исломӣ 
тавсия мефармудем. 


ТИн мақола бо истинод аз матлаби «Ҳамтабақи Шодмон Юсупов ва 
Хулькар Юсупов ПӮКИД» иншо шудааст ва 03.08. 2012 ба идораи 
ҳафтанома пешниҳод гардид. Аз ин рӯ дар он баъзе такрор вуҷуд 
дорад. Сардабири «Аѕіа-РІиѕ» Марат Мамадшоев ва молики он Умед 
Бобохонов (23.08.2012) аз нашри мақолаи мо сар печиданд. Маълум 
шуд, ки онҳо аз мавқеияти С. Мирзорахматов пуштибонӣ мекунанд. 
Шояд С.Мирзорахматов мушовири пасипардагии «Аѕіа-РІиѕ» бошад 


ва Х.Юсупов дурӯғросткуни вай. 

Эроди бе рӯсарӣ чоп шудани акси Саъдинисо 
Ҳакимова (ишон наздик ба навад сол доранд) шояд дуруст 
бошад (масалан, ҳасидиёни Амрико аз чопи акси Котиби 
давлатии ИМА 33.05.2011 дар як рӯзномаи Лос-Анҷелос 
пешгирӣ ба амал оварданд, зеро ба назари онҳо акси 
Ҳиллари Клинтон шаҳватафзо будааст), аммо гуноҳи «се 
нуқта», ки мо маҷбур будем барои кӯтоҳ кардани матлаб 
ва ё барои нигаҳ доштани одоб ва иҷтиноб аз тафсирҳои 
гуногун дар матн истифода намоем, дар чист?! Ин пурсиш 
ба мавқеъ аст, ки агар ба ҷойи се нуқтаҳо асли вожа 
навишта шавад, он гоҳ китоб сад дар сад исломӣ 
мешавад?! Дар давраҳое, ки он сарчашмаҳо-дурдонаҳои 
ахлоқӣ, халқ шудаанд, дар воқеъ муаллифонашон аз 
аломати «се нуқта» истифода набурдаанд, балки аз нигоҳи 
исломӣ ҳар чӣ мавриди назарашон буд, рӯйирост навиш- 
таанд. Шояд манзури сарварони мӯҳтарами Донишгоҳи 
исломӣ низ роҳ ба сӯи хайр будааст ва маҳз ба ҳамин 
сабаб хостаанд, ки мутуни дар китоб ҷой гирифта, бояд ба 
таври дақиқ пешкаши хонанда шавад. Масалан, андар 
осори Убайди Зоконӣ дар аҳди исломӣ байти мазкур (ки 
дар боло бо истифода аз аломати се нуқта аз назари 
ҳамагон гузашт) дар «Сад панд» бо ин шакл омадааст: 


Ҳар «маърифате», ки марди бангӣ гӯяд 
Бар кери харе навису дар кунаш кун! 


Ё худ аз «Хубсиёт»-и «Девон»-и Саъдӣ, ки даҳҳо 
саҳифаро ташкил медиҳад, овардани як дубайтӣ зарурат 
дорад, ки имрӯз низ дақиқан чунин чоп шудааст: 


Гуфтам, ки: -Биё, пеши ман, эй ҳурнажод, 
Гуфто, ки: -Биёр, то чиам хоҳӣ дод? 
Гуфтам, ки: -Дуо кунад ба ту модари ман! 
Гуфто, ки: -Ба дуои модарам хоҳӣ год?! 


Саъдӣ, Муслиҳиддин Абдуллоҳ. Куллиёт. Бо кӯшиши Муҳаммади 
Садрӣ. Теҳрон: Номак, 1380, саҳ. 1045. Год-аз масдари «гоидан». 

Аз он ки китоби «Илми ахлоқ ва одоб» барои 
мутолаа дар Донишгоҳи исломии Тоҷикистон мавриди 
таваҷҷӯҳи муллоҳои оянда қарор нагирифт, чизе аз 
арзиши он кам намекунад. Вале овардани як рухдоди 
ибратомӯз, ки воқеъияташ бар ин байти Ҳофизи 
лисонулғайб-«Воъизон, к-ин ҷилва дар меҳробу минбар 
мекунад// Чун ба хилват мераванд, он кори дигар 
мекунад», сидқ дорад, лозим аст. 

Моҳи Рамазони соли 1432 ҳиҷрии қамарӣ, яъне 
августи соли 2011 мелодӣ, як муллои бисёр мӯҳтарам аз 
маркази кишвар меҳмони ҳамкасабаҳои хеш-муллоҳои 
мансабдори (на оддӣ ва қаторӣ!) шаҳри Истаравшан 
мешавад. Муллоҳои бузургвори Истаравшан низ ба поси 
хидматҳои он абармард (супермен) дар роҳи рушди ислом 
ба ифтихори ӯ ифтори пурдабдабае баргузор менамоянд. 
Пас аз ифтори шикамсерӣ меҳмонмулло носкадуро аз 
ҷайб бароварда, кафи дасташро аз нос пур карда, бо 
эҳтиром ва васвоси хос онро ба зери забонаш ҳавола 
мекунад. Соҳибхона ин вазъро дида, ба писараш 
мефармояд: 

-Зуд! Бидав ностуфкунакро биёвар, то меҳмон 
носро дар он туф кунанд. 

Яке аз зарифони истаравшанӣ, ки дар он ифтор 
ҳузур пайдо карда ва пойгаҳи хона нишаста, ин ҳолро 
зери назар доштааст, ба меҳмон-муллои мӯҳтарами 
носкаш чунин машварат медиҳад: 

-Домулло! Лаби гилемро бардошта, зераш туф 
кардан гиред, ҳеч чиз намешавад. 

Он муллои носкаш дар ҷавоб мегӯяд: 


-О, айб аст. Гилему кӯрпача ҳаром мешавад. 
Он шахси зариф филфавр чунин посух мегӯяд: 
-Магар даҳони шумо аз носкашӣ ҳаром нашуд!? 


Муфассал муроҷиат шавад ба «Хубсиёт» дар саҳифаҳои 1043-1067 
ҳамин нашр. 

Ин руҳдоди аҷоиб-ахлоқи ҳамидаи муллоҳоро 
метавон бо ин ҳикмати Саъдӣ ҷамъбандӣ кард: 


Эй дарунат бараҳна аз тақво, 
К-аз бурун ҷомаи риё дорӣ. 
Пардаи ҳафтранг дар магзор, 
Ту ки дар хона бӯрё дорӣ!! 


Ин воқеъият, ки мулло, мансабдор, вазир, сафир, 

муаллим, табиб, олим ва боз даҳҳо навъ мутахассиси 
носкаш дар мамлакат кам нестанд ва имрӯз маҳз онҳо 
фарҳанги тоҷиконро ба ҳамагон муаррифӣ мекунанд, 
шояд касеро ба андеша водор насозад, зеро чӣ дар хона ва 
чӣ дар кӯчаву бозор носкашӣ ва ба вижа писта(семеч- 
ка)хӯрӣ чун одати умумихалқӣ байни зану мард маъмул 
шудааст. Гарчанде дар Федератсиони Русия мартабаи 
носро ба ҳадди маводи мухаддир баробар ва дар 
Ҷумҳурии Қазоқистон барои писта(семечка)хӯрӣ дар 
ҷойҳои таҷаммӯи хосу ом ҷарима муқаррар карданд, валё 
тоҷик бояд аз одатҳои «хуб»-аш даст накашад. 
Ж дар мавриди истеъфои Раҳмон Набиев. с.118. Нуктаи 
ҷолиб инҷост, ки Раҳмон Набиев 07.09.1992 ба истеъфо 
рафт, вале рӯзномаҳои «Правда» ва «Известие» се рӯз пеш 
аз он таърих, яъне 04.09.1992 истеъфои Раиси Ҷумҳурии 
Тоҷикистонро ба таври қатъӣ эълон намуданд. Маълум 
мешавад, ки тарҳи фитна дар Тоҷикистон аз қабл 
барномарезӣ шуда будааст. Вагарна дар кадом асос 
ҳамзамон ду рӯзнома ба пахши чунин хабар иқдом 
намудаанд?! 


Саъдӣ. Муслиҳиддин Абдуллоҳ. Гулистон. Теҳрон: Қадёнӣ, 1370, с. 
142-143. 

Мирбобои Мирраҳим  (Мирраҳимов мутаваллиди 
9.01.1954) пас аз хатми Донишгоҳи омӯзгории шаҳри 
Душанбе 5.06.1975 ба Кумитаи давлатии садо ва симои 
Тоҷикистон ба кор омад. Ҳамзамон бо кор дар садо ва 
симо барои таҳсил дар бахши  донишпажӯҳии 
(аспирантура) Фарҳангистони илмҳои Тоҷикистон 
имтиҳон супурд ва он ҷо пазируфта шуд. Дар поёни с. 
1975 ба хидмати сарбозӣ рафт. Аз соли 1977 таҳсилро дар 
аспирантура идома дод ва солҳои 1980-1989 дар 
Фарҳангистони илмҳои ҷумҳурӣ машғул ба кор шуд. 
Муаллиф ва муассиси аввалин барномаҳои ҷашнгирии 
Наврӯ дар сатҳи давлатӣ дар Тоҷикистон (1980 Қӯрғонтеппа ва 1982 Душанбе). 
Барои пажӯҳиши илмӣ ва амалии ҷашни Наврӯз ва расму ойинҳо соли 1987 
сазовори ҷойизаи Фарҳангистони илмҳои Ҷумҳурии Тоҷикистон барои олимон 
ҷавон шуд. Соли 1987 рисолаи номзадиашро дар Маскав дифоъ кард. Номзади 
илми фалсафа. Яке аз бунёдгузорони Ҳаракати мардумии Растохез ва нашрияи 
он. Дар Анҷумани нахустини Бунёди забони тоҷикӣ (Форсӣ) 14.10.1989 ҷонишини 
Райис интихоб шуд ва он ҷо кор кард. Аз 11 май то 2 ноябри 1992 Райиси 
Ширкати давлатии садо ва симои Тоҷикистон. 19.01.1993 дар шаҳри Ишқободи 
Туркманистон дастгир шуд ва то 5.11. 1994 дар боздоштгоҳи Вазорати амният ба 
ҷурми сиёсӣ ба сар бурд. 14.11.1994 дар Хоруғ бо асирони ҳарбӣ табодул шуд ва 
ба Афғонистон ҳиҷрат кард ва аз баҳори соли 1995 дар Теҳрон зиндагӣ ихтиёр 
намуд. Соли 1997 аз фаъолияти сиёсӣ канор рафт. Ҳеҷ гоҳ аъзои ягон ҳизби сиёсӣ 
набуд ва нест. 

Мақолаи «То ба кай об аз таги ях меравад?»-ро («Комсомоли Тоҷикистон» 
6.01.1988) поёни султаи идеологияи когмунистӣ ва оғози бозсозӣ дар матбуот ва 
рухдоди бузург дар ҳаёти илмӣ, фарҳангӣ ва сиёсии тоҷикони Вароруд 
донистаанд, ки тавонист мардумро ба шоҳроҳи худшиносӣ даъват намояд. 
Муаллифи беш аз дусад мақолаи илмӣ ва ин китобҳост: Праздник Навруз 
(Ирфон 1985. 1999); Ҷашни Наврӯз ва ҷаҳоншиносӣ (Ирфон, 1992); Ҷаҳон ҷои 
гудози дӯстон аст (1996); Рӯзномаи маҳбуси маҳкум ба қатл(1997); Падидаҳои 
худшиносӣ(1999); Мерасад марде, ки занҷири ғуломон бишканад (1998); То ба кай 
об аз таги ях меравад? (1998); Саъдахтар (2001); Ватани ман дар куҷост? (2003); 
Сар омад қиссаи дуздӣ ҳикоят ҳамчунон боқист (2003); Илми ахлоқ ва одоб (2010, 
бо ҳаммуаллифии С. Ҳакимова). Муаллиф иншои китоби «Пешвоёни дурӯғини 
Тоҷикистон» (ҷ.1)-ро ба охир расонидааст. Тарҷимаҳо: Б. Пастернак. Шопен; Р. 
Шуман. Қавонини ҳаётӣ барои аҳли мусиқӣ; Ҳ. А. Юлдошев. Нақшу нигори 
меъмории Тоҷикистон; С. Ҳакимова. Танзими оила; Д. Ҳакимова. Матнҳои 
навори Чернӣ (оп. 599) ва «Китоби А. М. Бах»; А. Д. Артоболевская. Нахуст- 
дидор бо мусиқӣ. 

Романи «Қиссаҳои ширини айёми баччагӣ» (Душанбе 2004), ривояти 
нахустин аз силсилаи «Достонҳои бузурги хотирот», овони кӯдакӣ ва ҷавонии 
нависандаро ба риштаи тасвир кашидааст. Ҷилди дуввуми роман-«Достони 
донишгоҳ» ба поён расидааст ва дафтари севвуми он-«Сарбозӣ» дар арафаи 
анҷомёбист ва китоби чаҳоруми он бо номи «Ашк ва ханда» (2009) ба чоп расида. 

ФЕҲРИСТ 


Чанд нукта ба ҷои пешгуфтор 
Ҳамтабақи Шодмон Юсуфов ва 
Хулькар Юсупов ПӮКИД 

Ба ҷои охирсухан 

Замимаҳо 

То ба кай об аз таги ях меравад? 
Достони мурдашўӯй ва гӯрков 

Вазир! Аз зердасти шумо ба ҷон омадаем! 
Истаравшан: қиссаи талоқе, ки панҷ 

сол тӯл кашид 

Посух ба се даъво ва як иқрори муовини 
якуми Раиси вилояти Суғд, 

мӯҳтарам Ҷ. Р. Сангинов 

Худи шумо кистед, Саломиддин-ака?! 
Тавзеҳот 

Муаллифи китоб 

Дар Ӯзбекистон сиёсати зиддитоҷикӣ ва ҳамчунин 
антисемитизм пеш бурда мешавад. Моҳияти шовинизми 
бузурги ӯзбекӣ дар чунин самтҳо зоҳир мегардад: 

1. Нашри асарҳои ходимони ҳизбию давлатии 
гузашта, ки дар вақташ ба миллатчигӣ ва пантуркизм 
гунаҳкор шуда буданд. 


2. Минбаъда манъ кардани доираи истифодаи забони 
тоҷикӣ дар Узбекистон. 


3. Яке аз ҷиҳатҳои хоси сиёсати имрӯзаи ӯзбаксозии 
тоҷикон кӯшиши таърихи фарҳанги тоҷиконро аз они худ 
кардан мебошад. Ин амал навъе аз истеъмори фарҳангии 
навбаромад ва бознависии таърих аст. То ба кай об аз таги 
ях меравад? 06.01.1988. 


Сарнавишт чунин рақам хӯрда, ки номи мо доиман зери 
интиқод ва дурӯғи дигарон қарор бигирад. Ба ҳамаи ин неъмат 
шукргузорем. 


Ҳар чизе ки метавонам бо истинод аз қонунҳои давлати 
демократии ҳуқуқбунёд ва ғайримазҳабӣ (яъне «светский» ё ба 
истилоҳ «дунявӣ» ва дар амал «лоик») дар Тоҷикистон 
менависам ва ба чоп мерасонам ва аз ҳеҷ кас иҷозат намепурсам 
ва ба шахсе Ё идорае низ оид ба мӯҳтавои осоре, ки халқ 
менамоям, ҳисобот намедиҳам, ки чӣ менависам ва чӣ 
матлаберо чоп мекунам. Худованд ин хушбахтиро ба банда 
арзонӣ доштааст. 07.04.2011. 


917899941791026 


